



श्रीवृद्धिविजयगुरुभ्यो नमः

॥ श्रीअजितप्रभसूरिविरचितम् ॥

## ॥ श्रीशान्तिनाथचरित्रम् ॥

श्रीमान् वर्द्धमानतपउद्धारक-आचार्यश्रीमद्विजयभक्तिसूरीश्वराणां पंन्यास कञ्चनविजयसंज्ञकानाञ्च  
सदुपदेशात् श्रीमण्डवाडियाग्रामनिवासिश्रीमच्छ्रेष्ठिवर्य-रत्नाज्यात्मजशङ्करलालस्य  
सद्वृत्त्यसाहाय्येन पंन्यास कञ्चनविजयेन संशोध्य प्रकाशितम्

पण्यं रु. २-१२-०

मुद्रकः श्रेष्ठ देवचंद दामजी

आनंद मिन्टींग प्रेस

स्टेशन रोड, भावनगर.

सुधासोदरवाग्ज्योत्सना-निर्मलीकृतदिङ्मुखः ।  
मृगलक्ष्मा तमःशान्त्यै, श्रीशांतिनाथजिनोऽस्तु वः ॥

—कलिकालसर्वज्ञ श्रीमद् हेमचंद्राचार्य

द्वित्वा संसारहेतूनि, यो रत्नानि चतुर्दश ।  
स्वीचक्रे मुक्तिदां रत्न-त्रयीं शान्तिः स वोऽवतात् ॥

—वैणीकृपाण श्रीमद् अमरचंद्रधरि

वीर संवत् २४६६

विक्रम संवत् १९९६

ईस्वीसन १९४०

॥ अहम् ॥

श्रीअजितप्रभाचार्यविरचितम्

आ. श्री  
आन अ० ५२,  
अ-५२/५२  
अ-५२/५२

## ॥ श्रीशान्तिनाथचरित्रम् ॥

श्रेयो रत्नाकरोद्भूतामहं लक्ष्मीमुपास्महे । स्पृहयन्ति न के यस्यै शेषश्रीविरताशयाः  
द्वेषेण भाति यो ब्रह्मकृता लक्ष्मणतेन वा । इत्यन्यथाय तस्मै श्रीवृषभस्वामिने नमः  
येऽन्तरङ्गारिषड्गोपसर्गोपपरीषहैः । न जितास्तेऽजितस्त्रामिमुख्या नन्दन्तु तीर्थपाः  
कृत्तारिष्टतमः शान्तिश्चारुहेमतनुद्युतिः । प्रेत्यादिष्टभञ्जान्तिः श्रीशान्तिर्जयताज्जिनः  
गृह्णितोपमा यस्य भवाः श्रोतुशुभाग्रहाः । शान्तिनाथस्य तस्यैव चरित्रं कीर्त्तयाम्यहम्  
जम्बूद्वीपस्य भरते क्षेत्रेऽत्रैव हि पत्तनम् । अस्ति रत्नपुरं नाम नररत्ननिवासभूः  
आसीदसीकृतारौतिश्चारुनीर्तिमहामतिः । रूपलक्ष्म्या रतिर्पतिः श्रोषेणस्तत्र भूपतिः

॥ १ ॥

॥ २ ॥

॥ ३ ॥

॥ ४ ॥

॥ ५ ॥

॥ ६ ॥

॥ ७ ॥

१ वृषभेण धर्मेण वा, २ ब्रह्मचर्यकृता, ३ तीर्थकाराः, ४ कृताऽरिष्टमुत्पात एवान्धकारस्तस्य शान्तिर्येन, ५ प्रत्यादिष्टा निषिद्धा  
नाशितेति यावत्, ६ द्वादश, ७ अरातिः शत्रुः, ८ कामदेवसदृशः.



दानमनप्रियालायैः सदा तेनाभिनिन्दता । तस्याभिनिन्दिता राज्ञी द्वितीया सिंहनन्दिता ॥ ८ ॥  
सा पूर्वमेयसी राज्ञ ऋतुरनानाभिनिन्दिता । समधातुः शयनीये सुखसुप्ताऽन्यदा निशि ॥ ९ ॥  
स्वप्नेऽपश्यन्निजोत्सङ्गवर्त्तिनौ भानुमालिनौ । प्रध्वंसितान्धतमसौ सूर्याचन्द्रससौ समम् ॥ १० ॥ (युग्मम्)  
कथयामास सा भर्तुरतं स्वप्नं मुदिता प्रेगे । तत्फलं सोऽपि विज्ञाय शशंसैवं प्रसन्नवाक् ॥ ११ ॥  
युग्मजातौ भुवि ख्यातौ कुलोद्द्योतविधायिनौ । स्वप्नेनानेन हे देवि ! तव पुत्रौ भविष्यतः ॥ १२ ॥  
विभ्रत्युभावथो गर्भौ सा राज्ञी शुशुभेऽधिकम् । उपकर्तृकृतज्ञौ हि दधानेव वसुन्धरा ॥ १३ ॥  
सम्पूर्णसमये साऽथ सुपुत्रे तनयद्वयम् । विधिप्रयुक्ता सन्नीतिरर्थधम्मोविवावनी ॥ १४ ॥  
इन्दुपेणविन्दुपेण इति नाम्नी तयोः शुभे । चकार-तत्पिता हृष्टो महोत्सवपुरःसरम् ॥ १५ ॥  
अष्टवर्षप्रमाणौ तौ कलाचार्यस्य सन्निधौ । कलाभ्यासं विदधतुः क्रमात्प्राप्तौ च यौवनम् ॥ १६ ॥  
इतश्चात्रैव भरते देशे मगधनामनि । श्रियाऽभिरामः सद्ग्रामोऽस्त्यचलग्रामनामकः ॥ १७ ॥  
तत्राभूद्दधरणिजटाभिधानो द्विजपुङ्गवः । वेदवेदाङ्गतत्त्वज्ञो यशोभद्रा च तत्प्रिया ॥ १८ ॥  
स नन्दिभूतिश्रीभूती यशोभद्राभवौ सुतौ । यत्नतः पाठयामास वेदशास्त्रमहर्निशम् ॥ १९ ॥  
दास्या कपिलया जातः कपिलोऽप्यस्य नन्दनः । स तु जातिविहीनत्वादतिप्रज्ञाधिकोऽभवत् ॥ २० ॥

१ प्रातः.

स्वपित्रा पाठ्यमानौ तौ शृण्वानः कपिलोऽथ सः । जज्ञे चतुर्दशविद्यास्थानविज्ञानकोविदः ॥ २१ ॥  
 गृहाग्निःसृत्य यज्ञोपवीतयुगमं वहस्ततः । महाब्राह्मणमात्मानं मन्यमानोऽभ्रमद्भुवि ॥ २२ ॥  
 स आययौ रत्नपुरे सत्यकिर्नाम तत्र च । उपाध्यायो वहून् छात्रान् वेदपाठमकारयत् ॥ २३ ॥  
 प्रपच्छ कपिलश्छात्रान् वैदोपनिषदं तथा । यथा नोत्तरमेतस्मै दातुमीशा इमेऽभवन् ॥ २४ ॥  
 विज्ञाय तं महाप्राज्ञमुपाध्यायो निजे पदे । स्थापयामास को नाम गुणैर्न लभते पदम् ? ॥ २५ ॥  
 उपाध्यायस्य तस्यासीज्जम्बुका नाम गेहिनी । तत्कुक्षिसम्भवा पुत्री सत्यभामाऽभिधा तथा ॥ २६ ॥  
 योग्योऽयमिति तां तस्मा उपाध्यायो ददौ सुताम् । रममाणस्तथा सार्द्धं तत्रास्थात्कपिलः सुखम् ॥ २७ ॥  
 उपाध्यायस्य मान्योऽयमिति लोकैरपूज्यत । विद्वत्कथासु सर्वत्र क्रियते स्म निदर्शनम् ॥ २८ ॥  
 जगज्जीवातुधान्यैधतृणवृद्धिविधानतः । परिरक्षितदुष्कालो वर्षाकालोऽन्यदाऽभवत् ॥ २९ ॥  
 तस्मिन्च समयेऽन्येद्युः कौतुकी कपिलो ययौ । रात्रौ प्रेक्षणकालेककृते देवकुलादिषु ॥ ३० ॥  
 महत्यामथ यामिन्यामन्धकारे निरन्तरे । वर्षत्यम्बुधरे गेहमागच्छन् स व्यचिन्तयत् ॥ ३१ ॥  
 मार्गो निःसञ्चरस्तावच्चमसाऽन्तरितेक्षणम् । विश्वं प्रवर्त्तते तत्किं वक्षे आर्द्रीकरोम्यहम् ॥ ३२ ॥  
 विचिन्त्येदमथो कक्षान्तरे प्रक्षिप्य वाससी । स सत्त्वरमुपेयाय नग्नीभूतो निजे गृहे ॥ ३३ ॥  
 परिधाय ततो वक्षे प्रविवेश गृहान्तरे । तद्भार्या तं वभाषेऽथ ढौकयित्वाऽन्यत्राससी ॥ ३४ ॥

अग्रेतने जलक्लिन्ने मुञ्च त्वं नाथ ! चीत्रे । इमे च परिधेहीति भणितः कपिलोऽन्नवीत्र  
पश्य प्रिये ! नहि क्लिन्ने मन्त्रशक्त्या ममाङ्घरे । कस्पर्शात्तिप्रयाडपि ते विवेद तद्यान्धि  
दृष्ट्वा च विधुदुद्घोतेनाङ्गमस्य जलाद्रितम् । सैवं त्रिचिन्तयामास सत्या दर्भाग्रतीक्ष्णधीः  
नूनं दृष्टिमयादेय गोपयित्वाऽङ्घरे पथि । नग्न एव समायातो वृथाऽऽत्मानं प्रशंसति ।  
अनया चेष्टया नैप कुलीनोऽपि विभाव्यते । तदस्य गृहवासेन मम हन्त विडम्बना  
इत्यन्तश्चिन्तया मन्दरागा तस्मिन् बभूव सा । तथापि सममेतेन गृहवासमपालयत्  
कपिलस्य पिता सोऽथ ब्राह्मणः कर्मदोषतः । बभूव विभक्त्यक्षीणो भूरिविद्याधनोऽपि सन्  
ज्ञात्वा विश्वतिमन्तं तं कपिलं लोकपूजितम् । आगात्प्राद्युर्णिमोऽन्ये द्युस्तद्गृहेऽसौ धनाशया  
भोजनावसरे सोऽय विभिन्नः समुपाविशत् । कपिलो निजतातस्य व्यपदिश्य मियान्तरम्  
ततस्तस्या विशेषेणामवद्भ्रान्तिर्मनोगता । रहः पृष्टश्च विप्रोऽसौ तथा शपथपूर्वकम्  
किमयं तात ! युष्माकमङ्गजो वा परो न्यति । तेनाऽपि सर्वमेतस्यै तदाख्यातं यथातथम्  
दत्त्वा यथोचितं किञ्चिद्विसृष्टः कपिलेन सः । विप्रो जगाम धरणिजटाढ्यो नगरे निजे  
विरक्ता सत्यमामा सा कपिलस्य गृहात्ततः । गत्वा श्रीवैष्णवपालं कृताञ्जलिरथावदत्  
देव ! त्वं जगतीपालो लोकपालश्च पञ्चमः । दीनानाथाशरणानां सर्वेषां त्वं गतिः किल  
॥ ३५ ॥  
॥ ३६ ॥  
॥ ३७ ॥  
॥ ३८ ॥  
॥ ३९ ॥  
॥ ४० ॥  
॥ ४१ ॥  
॥ ४२ ॥  
॥ ४३ ॥  
॥ ४४ ॥  
॥ ४५ ॥  
॥ ४६ ॥  
॥ ४७ ॥  
॥ ४८ ॥

ततः कुरुष्व कारुण्यं ममाऽप्युपरि श्रूयते ! । प्रत्यूचे पार्थिवस्तां हि किं ते दुःखस्य कारणम् ॥ ४९ ॥  
पूज्यस्तावदुपाध्यायस्तस्य त्वमसि नन्दिनी । गेहिनी कपिलस्यापि मान्यस्त्वत्पितुरेव यः ॥ ५० ॥  
उवाच सत्यभामैवमस्ति राजन् ! परं मम । भर्ता यः कपिलो नाम सोऽकुलीनत्वद्वषितः ॥ ५१ ॥  
राज्ञाऽथ कथमित्युक्ता राज्ञोऽग्रे साऽपि सन्नुताम् । तत्कथां कथयामास भूयश्चैवमभाषत ॥ ५२ ॥  
अमुष्य गृहवासेन पर्याप्तं मम सर्वथा । तथा कुरु महीनाथ ! यथा शीलं चराम्यहम् ॥ ५३ ॥  
आकार्यं भूभुजाऽभाणि साञ्जसं कपिलोऽथ सः । विरक्ता गृहवासस्य भद्रेयं त्वत्प्रियेत्यलम् ॥ ५४ ॥  
तदिमां विगतस्नेहां मुञ्च त्वं स्वपरिग्रहात् । यथाऽसौ पितृगेहस्था कुर्याद्धर्मं कुलोचितम् ॥ ५५ ॥  
कपिलोऽप्यब्रवीद्देव ! क्षणमप्यनया विना । न स्थातुमहमीशोऽस्मि तदियं मुच्यते कथम् ? ॥ ५६ ॥  
राज्ञा तु सत्यभामा सा पुनः पृष्टाऽब्रवीदिति । नैतस्माद्यदि मे मोक्षस्तन्मरिष्यामि निश्चितम् ॥ ५७ ॥  
राज्ञोचे कपिलो भूयो हंहो धृत्वा बलादमम् । स्त्रीहत्यां किं करोषि त्वं किं विभेषि न पाप्मनः ? ॥ ५८ ॥  
अस्मद्राज्ञीसमीपस्था तिष्ठत्वेषा यथासुखम् । दिनानि कत्यपीत्युक्तो मेनेऽसौ कपिलोऽपि तत् ॥ ५९ ॥  
सत्यभामा विनीता सा कुर्वाणा शीलरक्षणम् । राजराज्ञीसमीपस्था गमयामास वासरान् ॥ ६० ॥  
सूरिर्विमलबोधाख्यो विहरन्नवनीतले । तत्रागत्य पुरेऽन्येद्युस्तस्थौ स्थाने यथोचिते ॥ ६१ ॥

सुरेरागमनोदन्तभाकर्ण्य जनतामुखात् । ययौ तद्वन्दनाहेतोः श्रियेणपृथिवीपतिः ॥ ६२ ॥  
 स्मरिं नत्वा यथास्थानमुपाविशन्महीपतिः । तमुद्दिश्य मुनीन्द्रोऽथ विदधे धर्मदेशनाम् ॥ ६३ ॥  
 मनुष्यकादिसामर्थीं सम्प्राप्याऽपि प्रमादिनः । ये धर्मं नानुतिष्ठन्ति तेषां जन्म निरर्थकम् ॥ ६४ ॥  
 जैनं धर्मं समाराध्य भूत्वा विभवभाजनम् । प्राप्ताः सिद्धिसुखं ये ते श्लाघ्या मङ्गलकुम्भवत् ॥ ६५ ॥

तद्यथा—

उज्जयिन्यां महापुत्र्या वैरिसिंहो महीपतिः । सोमचन्द्रा च तद्भार्या धनदत्तश्च श्रेष्ठयभूत् ॥ ६६ ॥  
 धर्मार्थी सुविनीतात्मा सत्यशीलदयान्वितः । गुरुदेवार्चनप्रीतः स श्रेष्ठी धनदत्तकः ॥ ६७ ॥  
 सत्यभामेति तद्भार्या शीलालङ्कृतिशालिनी । पत्यौ प्रेमपरा किं त्वपत्यभाण्डविवर्जिता ॥ ६८ ॥  
 साऽन्यदा श्रेष्ठिनं पुत्रचिन्ताम्लानमुखाम्बुजम् । दृष्ट्वा प्रपच्छ हे नाथ ! किं ते दुःखस्य कारणम् ॥ ६९ ॥  
 श्रेष्ठिना च समाख्याते तस्यै तस्मिन् यथातथे । श्रेष्ठिनी पुनरप्युचे पर्याप्तं चिन्तयाऽनया ॥ ७० ॥  
 धर्म एव भवेन्नृणामिहामुत्र सुखप्रदः । स एव सेवनीयो हि विशेषेण सुखैषिणा ॥ ७१ ॥  
 तत्त्वं देवे गुरौ चापि कुरु भक्तिं यथोचिताम् । देहि दानं सुपात्रेभ्यः पुस्तकं चापि लेख्य ॥ ७२ ॥  
 एवं च कुर्वतोः पुत्रो भावी यदि तदा वरम् । भविता निर्मलो नाथ ! परलोकोऽन्यथाऽऽवयोः ॥ ७३ ॥  
 हृष्टः श्रेष्ठययुवाचैवं प्रिये ! साधूदितं त्वया । सम्यगाराधितो धर्मो भवेच्चिन्तामणिर्नृणाम् ॥ ७४ ॥

ततश्च देवपूजार्थं पुष्पग्रहणहेतवे । आकार्यारामिकं तस्मै ददौ श्रेष्ठी धनं बहु ॥ ७५ ॥  
स्वयं गत्वा तदारामे पुष्पाण्यानीय स प्रगे । गृहाच्चाभिर्चयित्वा च गच्छति स्म जिनालये ॥ ७६ ॥  
तत्र नैवेधिकीमुख्यान् यथास्थानं दश त्रिकान् । ख्यापयन् परया भक्त्या विदधे चैत्यवन्दनाम् ॥ ७७ ॥  
ततः साधून्मस्कृत्य प्रत्याख्यानं विधाय च । अतिथीनां संविभागं चकार च महामतिः ॥ ७८ ॥  
अन्यदप्यखिलं धर्मकर्म शर्मनिचन्दनम् । आह्निकं रात्रिकं चैव धनदत्तो व्यधात्सुधीः ॥ ७९ ॥  
अथ धर्मप्रभावेण तुष्टा शासनदेवता । ददौ तस्मै पुत्रवरं प्रत्यक्षीभूय साऽन्यदा ॥ ८० ॥  
पुत्रे गर्मागते रात्रिशेषे श्रेष्ठिन्युदैक्षत । स्वप्ने हेममयं पूर्णकलशं मङ्गलादृतम् ॥ ८१ ॥  
जातश्च समये पुत्रस्ततः कृत्योत्सवं गुरुम् । तस्मै मङ्गलकलश इत्याख्यां तत्पिता ददौ ॥ ८२ ॥  
कलाभ्यासपरः सोऽथाष्टवर्षप्रमितोऽन्यदा । तात ! त्वं कुत्र यासीति पप्रच्छ पितरं निजम् ॥ ८३ ॥  
सोऽवदद्वत्स ! गत्वाहमारामे प्रतिवासरम् । ततः पुष्पाणि चानीय करोमि जिनपूजनम् ॥ ८४ ॥  
ययौ पित्रा सहान्येद्युस्तत्र सोऽपि कुतूहली । आरामिकोऽवदत्कोऽयं बालो नेत्रविशालकः ॥ ८५ ॥  
ज्ञात्वा च श्रेष्ठिपुत्रं तं तस्मै सोऽपि ददौ मुदा । नारङ्गकर(र)णादीनि सुस्वादूनि फलान्यलम् ॥ ८६ ॥  
स्वगेहे पुनरागत्य कुर्वतो जिनपूजनम् । श्रेष्ठिनोऽदौक्यत्पुत्रः पूजोपकरणं स्वयम् ॥ ८७ ॥  
द्वितीये च दिने तेन सादरं भणितः पिता । अतः परं मया गम्यं पुष्पानयनकर्मणि ॥ ८८ ॥

अस्त्यत्र

निश्चिन्तेनैव स्थातव्यं त्वया तात ! निजे गृहे । अत्याग्रहेण तद्वाक्यमनुमेने पिताऽपि तत् ॥ ८९ ॥  
 एवं च कुर्वतस्तस्य धर्माभ्यासं तथान्तरा । कियत्यपि गते काले यज्जातं तन्निशम्यताम् ॥ ९० ॥  
 भरतक्षेत्रे चम्पा नाम महापुरी । अभूत्तत्र महाबाहुः पार्थिवः सुरसुन्दरः ॥ ९१ ॥  
 राज्ञो गुणावली तस्य सा निजोत्सङ्गवर्त्तिनीम् । दृष्ट्वा कल्पलतां स्वप्ने पार्थिवाय न्यवेदयत् ॥ ९२ ॥  
 राजा प्रोवाच हे देवि ! तव पुत्री भविष्यति । सर्वलक्षणसम्पूर्णां सर्वनारीशिरोमणिः ॥ ९३ ॥  
 पूर्णकालेऽथ चार्चङ्गी सा देवी सुपुत्रे सुताम् । त्रैलोक्यसुन्दरी नाम तस्याश्चक्रे महीपतिः ॥ ९४ ॥  
 लावण्यधनमञ्जूषा सौभाग्यरसनिम्नगा । बभूव यौवनप्राप्ता सा मूर्त्तेव सुराङ्गना ॥ ९५ ॥  
 तां विलोकयानवद्याङ्गीं दध्याविति धराधिपः । रमणः कोऽनुरूपोऽस्या वत्साया मे भविष्यति ॥ ९६ ॥  
 ऊचे च प्रेयसीः सर्वा वरार्हेयं सुताऽभवत् । दातव्या ब्रूत तत् कस्मा अत्रार्थे वः प्रधानता ॥ ९७ ॥  
 ता ऊचुरियमस्माकं जीवितादपि बल्लभा । नालं घर्तुं वयं प्राणान् क्षणमप्यनया विना ॥ ९८ ॥  
 दातव्या तदसौ मन्त्रिपुत्रायान्नैव हे प्रिय ! । प्रत्यहं नयनानन्दकारिणी दृश्यते यथा ॥ ९९ ॥  
 ततो राज्ञा समाहूय सुबुद्धिः सचिवो निजः । अमाणि यन्मया दत्ता त्वत्सुतायात्मनन्दिनी ॥ १०० ॥  
 अमात्योऽप्यवदद्देव ! किमयुक्तं ब्रवीष्यदः । कस्मैचिद्राजपुत्राय दातुं कन्या तवोचिता ॥ १०१ ॥  
 राज्ञोचे न त्वया वाच्यमित्यर्थे किञ्चनाऽपि भोः । देया त्वत्सूनवेऽङ्गं पुत्री त्रैलोक्यसुन्दरी ॥ १०२ ॥

मन्त्री कृतावहित्योऽथ गृहे गत्वा व्यचिन्तयत् । हा व्याघ्रद्रुस्तटीन्याये पतितोऽस्मि करोमि किम् ? ॥ १०३ ॥  
रतिरम्भोपमाकारा राज्ञः पुत्री सुतस्तु मे । कुप्री तदेतयोर्योगं कथं जानन् करोम्यहम् ॥ १०४ ॥  
अथवाऽयं मयोपायो लब्धो यत्कुलदेवताम् । आराध्य साधयिष्यामि सर्वमात्मसमीहितम् ॥ १०५ ॥  
ततश्चाराधयामास विधिना कुलदेवताम् । उवाच साऽपि प्रत्यक्षीभूय मन्त्रिन् ! स्मृताऽस्मि किम् ॥ १०६ ॥  
मंञ्जूषे त्वं स्वयं वेत्सि सर्वं दुःखस्य कारणम् । तथा कुरु यथा पुत्रो नीरोगाङ्गो भवेन्मम ॥ १०७ ॥  
देव्यूषे नान्यथाकर्तुं नृणां कर्म पुराकृतम् । देवैरपि शक्येत वृथेयं प्रार्थना तव ॥ १०८ ॥  
मन्त्री प्रोवाच यद्येवं तदन्यमपि पूरुषम् । तदाकारं निराकलयं कुतोऽप्यानीय मेऽर्प्य ॥ १०९ ॥  
तेनोद्वाह्य महाराजपुत्रीं कमललोचनाम् । अर्पयिष्यामि पुत्रस्य करिष्येऽस्य यथोचितम् ॥ ११० ॥  
देवतोषे पुरीद्वारेऽध्वरक्षकरान्तिके । शीतव्यथानिरासार्थमग्निसेवापरो हि यः ॥ १११ ॥  
कुतोऽप्यानीय मयका मुक्तो भवति बालकः । स मन्त्रिन् ! भवता ग्राह्यः पश्चात्कुट्याद्यथोचितम् ॥ ११२ ॥ (युष्मम्)  
इत्युक्त्वाऽन्तर्दधे देवी हृष्टोऽथ सचिवेश्वरः । सर्वा विवाहसामग्रीं प्रगुणीकुरुते स्म सः ॥ ११३ ॥  
अश्वपालनरं छन्नमाकार्य निजकं ततः । तस्मै निवेद्य सकलं वृत्तान्तं सत्यमादितः ॥ ११४ ॥  
इदमूषे च यः कश्चिदभ्येति भवदन्तिके । कुतोऽपि बालकः सो हि समर्प्यो मेऽविलम्बितम् ॥ ११५ ॥

१ रोगरहितम्-



तं श्रेष्ठिनन्दनं तस्या वरं विज्ञाय भाविनम् । उज्जयिन्यां ययौ पुत्र्यौ मन्त्रिणः कुलदेवता ॥ ११६ ॥  
 अन्तरिक्षस्थितोवाच सा चैवं तस्य शृण्वतः । पुष्पाण्यानीय चारामाद्ब्रूतौ निजवेत्सुनि ॥ ११७ ॥  
 स एष बालको याति पुष्पभाजनपाणिकः । परिणेष्यति यो राजकन्यकां भाटकेन हि ॥ ११८ ॥  
 तच्छ्रुत्वा विस्मितः सोऽथ किमेतदिति सम्भ्रमात् । तातस्य कथयिष्यामीति ध्यायन् सदनं ययौ ॥ ११९ ॥  
 गृहं गतस्य सा वाणी विस्मृता तस्य दैवती । द्वितीये दिवसेऽप्येवं श्रुत्वा पुनरचिन्तयत् ॥ १२० ॥  
 अहो अद्यापि सा वाणी या श्रुता ह्यो मयाऽम्बरे । तदद्य सदनं प्राप्तः कथयिष्याम्यहं पितुः ॥ १२१ ॥  
 सोऽचिन्तयदिदं यावत्तावदुत्पाद्य वात्यया । नीतो दूरतरारण्ये चम्पापुर्याः समीपगे ॥ १२२ ॥  
 भयभ्रान्तस्तृपाक्रान्तः श्रान्तस्तत्र स बालकः । सन्मानसभ्रमकरं ददर्शाग्रे सरोवरम् ॥ १२३ ॥  
 तत्र वत्साञ्चलापूतं पयः पीत्वाऽतिशीतलम् । तत्सेतुस्कन्धसंरुढमाशिश्नाय वटद्रुमम् ॥ १२४ ॥  
 तदा चास्तमितो भानुरवस्थापयितस्य हि । श्रेष्ठिपुत्रस्य तस्योपकारं कर्तुमिवाक्षमः ॥ १२५ ॥  
 कुत्वा दर्भतृणै रज्जुं तयाऽऽरुह्य च तं द्रुमम् । स ददर्शोत्तराशायामदूरे ज्वलितानलम् ॥ १२६ ॥  
 ततो वटात्समुत्तीर्य स भीतः शीतविह्वलः । हुताशनानुसारेण चम्पापुर्यां ययौ बहिः ॥ १२७ ॥  
 तत्रोपान्तेऽश्वपालानां कुर्वाणो वह्निसेवनम् । यावदासीदसौ हस्यमानस्तैर्दुष्टवेष्टितैः ॥ १२८ ॥  
 तावत्तेन नरेणैत्य पूर्वादिष्टेन मन्त्रिणा । आत्मनः पार्श्वमानीतः कृतश्च निरुपद्रवः ॥ १२९ ॥

गोपयित्वाऽतियत्नेन प्रभातसमयेऽमुना । अर्पितोऽमात्यवर्यस्य गृहे नीत्वा सगौरवम् ॥ १३० ॥  
 भोजनाच्छादनप्रायममात्योऽप्यस्य गौरवम् । चकार सदनस्यान्तर्गोपनं च दिवानिशम् ॥ १३१ ॥  
 ततोऽसौ चिन्तयामास किमयं मम सत्क्रियाम् । कुरुते निर्गमं चैव यत्नाद्रक्षति मन्दिरात् ॥ १३२ ॥  
 यप्रच्छ चान्यदाऽमात्यं तात ! वैदेशिकस्य मे । किमिदं माननं हन्त भवद्भिः क्रियतेऽधिकम् ॥ १३३ ॥  
 का नमैषा पुरी को वा देशः को वाऽत्र भूपतिः । इति सत्यं ममाख्याहि विस्मयोऽत्र प्रवर्चते ॥ १३४ ॥  
 अमात्योऽप्यबवीक्ष्मपानाम्नीयं नगरी वरा । अङ्गाभिधानो देशश्च राजात्र सुरसुन्दरः ॥ १३५ ॥  
 सुबुद्धिर्नाम तस्याहं माननीयो महत्तमः । मयाऽऽनीतोऽसि वत्स ! त्वं कारणेन गरीयसा ॥ १३६ ॥  
 त्रैलोक्यसुन्दरी नाम राज्ञा पुत्री विवाहितुम् । प्रदत्ता मम पुत्राय स तु कुष्ठेन पीडितः ॥ १३७ ॥  
 परिणीय त्वया भद्र ! विधिना सा नृपाङ्गजा । दातव्या मम पुत्राय तदर्धं त्वामिहानयम् ॥ १३८ ॥  
 तच्छ्रुत्वा मङ्गलोऽवोचदकृत्यं किं करोष्यदः । क्व सा रूपवती बाला निन्द्यरोगी क्व ते सुतः ॥ १३९ ॥  
 कर्मदे न करिष्यामि कथञ्चिदतिनिष्ठुरम् । कूपे क्षिप्त्वा जनं मुग्धं वरत्राकत्तनोपमम् ॥ १४० ॥  
 मन्यूचे चेन्न कर्मदे करिष्यसि सुदुर्मते ! । तदा त्वां निजहस्तेन मारयिष्यामि निश्चितम् ॥ १४१ ॥  
 इति निर्विशमाकृष्य भणितोऽपि सुबुद्धिना । अकृत्यं नानुमेने तत् स कुलीनशिरोमणिः ॥ १४२ ॥

१ बहिर्गमनं. २ खड्गम्.

प्रधानपुरुषैर्मन्त्री निषिद्धस्तस्य मारणात् । अभाणि सोऽपि मन्यस्व भद्र ! त्वं मन्त्रिणो वचः ॥ १४३ ॥  
 ततोऽसौ चिन्तयामास भवितव्यमिदं खलु । अन्यथोज्जयिनी क्वाऽसौ ममेहागमनं क्व च ॥ १४४ ॥  
 इदमाकाशवाचाऽपि दैवत्या कथितं तदा । तत्करोम्यहमप्येवं यद्भाव्यं तद्भवत्यहो ॥ १४५ ॥  
 त्रिचिन्त्येदं पुनः समाह मङ्गलो मन्त्रिणं प्रति । यद्यवश्यमिदं कार्यं मयका कर्म निर्घृणम् ॥ १४६ ॥  
 तदाऽहमपि वः पार्श्वे नाथ ! नार्थमि सर्वथा । मह्यं ददाति यद्राजा-यस्तुजातं ममैव तत् ॥ १४७ ॥  
 स्थापनीयं तु तत्सर्वमुज्जयिन्याः पुरोऽध्वनि । एवमस्त्विति तद्वाक्यं मेने मन्यपि बुद्धिमान् ॥ १४८ ॥  
 इति मङ्गलकुम्भोक्तं सचिवः प्रत्यपद्यत । सर्वं च सज्जयामास क्रमाद्वैवाहिकं विधिम् ॥ १४९ ॥  
 अथ व्योम्नः प्रतिच्छन्दमिव मण्डपमुत्तमम् । आदेशकारकैर्भूषः स्वानुरूपमकारयत् ॥ १५० ॥  
 कुमारकः कृतस्नानः कृतचन्दनलेपनः । सदशश्वेतवसनो हस्तविन्यस्तकङ्कणः ॥ १५१ ॥  
 दत्तकुङ्कुमहस्तोऽथ हस्त्यारूढो विभूषणैः । उत्तममेरुशृङ्गाग्ररूढकल्पद्रुमोपमः ॥ १५२ ॥  
 द्रावीयाभिर्वरस्त्रीणां उल्लुध्वनिभिर्भृशम् । पञ्चस्वनैश्च विदधत् दिवं नादमयीमिव ॥ १५३ ॥  
 कृतशक्रधनुर्दण्डैर्मार्ग्यरातपवारणैः । वार्यमाणातपः प्राप मण्डपद्वारसन्निधिम् ॥ १५४ ॥  
 उत्तीर्य कुञ्जरात् तुङ्गात् कुलस्त्रीभिः कृतं तदा । अर्धमेव प्रतीयेप प्रद्योतन इव प्रग्रे ॥ १५५ ॥

१ याचे. २ सूर्यः

समासने ततो लगे हस्तिस्कन्धाधिरोपितः । स निन्ये भूपतेः पार्श्वे वस्त्राभरणयुषितः ॥ १५६ ॥  
त्रैलोक्यसुन्दरी साऽथ दृष्ट्वा तं मन्मथोपमम् । अमंस्त तद्वग्राप्या कृतार्थं स्वं मनस्विनी ॥ १५७ ॥  
ततश्च विप्रे पुण्याहं पुण्याहमिति जल्पति । चत्वारि परितो वह्नि अमर्तुमङ्गलानि तौ ॥ १५८ ॥  
प्रथमे मङ्गले राजा चारुवस्त्राण्यनेकशः । वरायादाद् द्वितीये च स्थालाभरणसञ्चयम् ॥ १५९ ॥  
तृतीये मणिहेमादि चतुर्थे च रथादिकम् । जायापत्योस्तयोरिस्थं जज्ञे पाणिग्रहोत्सवः ॥ १६० ॥  
कृतोद्वाहे वरे चास्मिन् वधूदस्तममुञ्चति । उवाच नृपतिर्धियो वत्स ! यच्छामि किं नु ते ? ॥ १६१ ॥  
ततश्च याचितस्तेन जात्यघोटकपञ्चकम् । तत्तस्मै शीघ्रमेवासी प्रददौ प्रीतमानसः ॥ १६२ ॥  
वाद्यमाने ततस्तूर्येऽभवद्वलमङ्गलः । मन्त्रिणा स्वगृहे निन्ये समं वध्वा स मङ्गलः ॥ १६३ ॥  
तत्रामात्यगृहजनशृङ्गं छन्नमभापत । कथं निर्वास्यतेऽद्यापि नायं वैदेशिको नरः ॥ १६४ ॥  
त्रैलोक्यसुन्दरी साऽथ चलचित्तं निजं पतिम् । ज्ञात्वेङ्गितैस्ततस्तस्योपान्तं नैवामुचत् क्षणम् ॥ १६५ ॥  
ततः क्षणान्तरेणाऽसौ देहचिन्तार्थमुत्थितः । जलपानं गृहीत्वाऽऽशु तदनु प्राचलच्च सा ॥ १६६ ॥  
कृतायामपि तस्यां तं शून्यचित्तं रहःस्थितम् । उवाच प्रेयसी कान्त ! बाधते त्वां क्षुधा नु किम् ? ॥ १६७ ॥  
ओमिति भणिते तेन दासीहस्तेन मोदकान् । आनाय्य स्वगृहात्तस्मै ददौ त्रैलोक्यसुन्दरी ॥ १६८ ॥  
शुक्लेषु तेषु पानीयं पिबता तेन भाषितम् । अहो रम्यतरा एते मोदकाः सिंहकेसराः ॥ १६९ ॥

उज्जयिन्या नगर्याश्चैत्रीरमास्वाद्यतेऽमलम् । तदा वृत्तिर्भवेन्नूनं मोदकेष्वशितेष्वपि

तच्छ्रुत्वा राजपुत्री सा दध्यावाकुलचेतसा । अहो अधटमानं किं वाक्यमेव प्रजल्पयति ?

मातृगेहमथावन्त्यामार्थपुत्रस्य भावि वा । तदसौ दृष्टपूर्वत्वाज्जानात्यस्याः स्वरूपताम्

ततश्च निजहस्तेन मुखपाटवकारणम् । पञ्चसौगन्धिकं तस्मै ताम्बूलं दत्तवत्यसौ

सन्ध्याकाले पुनर्मन्त्रिमानुषैः श्रितोऽथ सः । त्रैलोक्यसुन्दरीमेवमूचे मतिमतां वरः

गमिष्यामि पुनर्देहचिन्तायामुदरार्त्तिभाक् । त्वया क्षणान्तरेणाऽऽगन्तव्यमादाय पुष्करम्

निरगाच्च ततो मन्त्रिमन्दिरात्पुरुषांश्च तान् । पप्रच्छ राजदत्तं भोः ! कास्ति तद्वस्तु मामकम् ॥ १७६ ॥

तैश्च तद्वर्षितं सर्वमुज्जयिन्याः पथि स्थितम् । ततः सारतरं वस्तु निश्चित्यैकस्थे वरे

तस्मिन् योजयित्वाऽर्धांश्चतुरः पृष्ठतस्तथा । बद्धैकं शेषकं (च वधू) वस्तु मुक्त्वा तत्रैव सोऽचलत् ॥ १७८ ॥ ( युग्मम् )

पृष्टाश्चानेन ते ग्रामानुज्जयिन्यध्वगान्वराः । प्रत्येकं कथयन्ति स्म नामग्राहं मुहुर्मुहुः

ततो रथाधिरूढोऽसौ तेन मार्गेण बुद्धिमान् । स्तोत्रैरेव दिनैः प्राप्तस्तामेव नगरीं निजाम् ॥ १८० ॥

इतश्च पितरौ तस्य तमन्विष्य विलप्य च । बहुधा बहुभिर्धनैर्गतशोकौ बभूवतुः

गृहाभिमुखमायान्तं रथारूढं विलोक्य तम् । बभार्षेऽथापरिज्ञाय जनन्यस्य ससम्भ्रमम् ॥ १८२ ॥

१ जलम्

प्रेष्यते गृहमध्येन राजपुत्र ! कथं रथः । 'कर्त्तास्यभिन्नवं मार्गं किं त्वं त्यक्त्वा पुरातनम् ? ॥ १८३ ॥  
 इत्थं निषिध्यमानोऽपि न यावद्विरराम सः । आचख्यौ श्रेष्ठिनस्तावत् श्रेष्ठिन्याकुलिताशया ॥ १८४ ॥  
 श्रेष्ठ्यप्यस्य निषेधार्थं गृहाद्यावन्निरीयिवान् । तावद्रथात्समुत्तीर्य पितुः पादौ ननाम सः ॥ १८५ ॥  
 उपलक्ष्य ततस्ताभ्यामाल्लिष्टस्तनयो निजः । सद्यः प्रादुर्भवद्वर्षाऽश्रुपूरप्लावितेक्षणम् ॥ १८६ ॥  
 यमच्छ चोपविष्टः सन् वत्सर्द्धिः कुत ईदृशी । क्व वा कालमियन्तं त्वं स्थितोऽसि वद नन्दन ! ॥ १८७ ॥  
 ततश्चात्मकथा तेन पितुरग्रे निवेदिता । वाक्श्रुत्यपहारादि स्वस्थानागमनावधि ॥ १८८ ॥  
 अहो पुत्रस्य सौभाग्यमहो पुत्रस्य दक्षता । अहो धैर्यमहो भाग्यमिति प्राशंसतामिमौ ॥ १८९ ॥  
 ततः प्राकारसंगुप्तं स स्वगेहमकारयत् । अश्वानां रक्षणार्थं च मन्दुरादिनियन्त्रणम् ॥ १९० ॥  
 सोऽन्येद्युर्जनकं स्माह मम तात ! कलागमः । स्वल्पोऽस्त्यद्यापि तं पूर्णं करिष्यामि त्वदाज्ञया ॥ १९१ ॥  
 ततश्चानुमतः पित्रा कलाचार्यस्य सन्निधौ । कलाऽभ्यासं चकारासौ स्वकीयसदनान्तिके ॥ १९२ ॥  
 इतश्च मन्त्रिणा तेन रात्रौ मङ्गलवेपथुत् । प्रेषितो वासभवने वधूपान्ते सुतो निजः ॥ १९३ ॥  
 शय्यारूढं च तं दृष्ट्वा दध्यौ त्रैलोक्यसुन्दरी । कोऽयं कुष्ठाभिधृताङ्गः समायातो ममान्तिकम् ॥ १९४ ॥  
 करस्पर्शमथो कर्तुमुद्यतेऽस्मिन् झटित्यपि । सा शय्यायाः समुत्थाय निर्ययौ भवनाद्बहिः ॥ १९५ ॥  
 दासीभिर्भणिता किं नु स्वामिन्यसि ससम्भ्रमा । साऽवदेहवतारूपी गतः क्वापि स मे पतिः ॥ १९६ ॥

ग्रन्थबुस्ता इदानीं स प्रविष्टोऽत्र पतिस्तव । साऽत्रवीनास्त्यसावत्र कुष्टिकः कोऽपि विद्यते ॥ १९७ ॥  
 दासीमध्ये ततः सुप्ता तामतीत्य विभावरीम् । त्रैलोक्यसुन्दरी प्रातर्ययौ पितृगृहं निजम् ॥ १९८ ॥  
 सुबुद्धिरपि दुर्बुद्धिः सोऽथ मन्त्री महीपतेः । ययौ सकाशमन्येधुश्चिन्ताश्याममुखः किल ॥ १९९ ॥  
 कृतप्रणतिमासीनमथैनं पृथिवीपतिः । हर्षस्थाने विषादः किं तवेत्पूचे कृताग्रहः ॥ २०० ॥  
 स जगाद महाराज ! विचित्रा कर्मणां गतिः । अस्माकं मन्दभाग्यानां वशात्परिणता कथम् ॥ २०१ ॥  
 चिन्तयत्यन्यथा जीवो हर्षपूरितमानसः । विधिस्त्वेष महावैरी कुरुते कार्यमन्यथा ॥ २०२ ॥  
 राजा प्रोवाच हे मन्त्रिन् ! उक्त्वा स्वं दुःखकारणम् । मामग्नमुष्य दुःखस्य संविभागयुतं कुरु ॥ २०३ ॥  
 निःश्वस्य सचिवोऽप्यूचे देव ! दैवं करोति तत् । यद्वक्तुमपि नो शक्यमश्रद्धयं च शृण्वताम् ॥ २०४ ॥  
 स्वामिपादैः सप्रसादैर्दत्ता सूनोर्मिमात्मजा । तस्यां तु परिणीतायां यद्वृत्तं तन्निश्चयताम् ॥ २०५ ॥  
 यादृग् राज्ञा स्वयं दृष्टस्तादृगेव सुतो मम । अधुना कुष्ठरोगाप्तो दृश्यते क्रियते नु किम् ॥ २०६ ॥  
 तच्छ्रुत्वा भूपतिर्दध्यौ सा नूनं मम नन्दिनी । अलक्षणा तत्प्रभावात् कुष्टी जातोऽस्य पुत्रकः ॥ २०७ ॥  
 स्वकर्मफलभोक्ताः सर्वे जगति जन्तवः । अयं हि निश्चयनयो यद्यप्यस्ति जिनोदितः ॥ २०८ ॥  
 तथापि व्यवहारोऽयं यो हेतुः सुखदुःखयोः । स एव क्रियते लोके(कैः) भाजनं गुणदोषयोः ॥ २०९ ॥ ( युग्मम् )  
 स्वकर्मपरिणामेन जज्ञे पुत्रोऽस्य कुष्टिकः । जाता च तन्निमित्तत्वात्पुत्री मे दोषभाजनम् ॥ २१० ॥

ऊचे च सचिवोऽनर्थमकार्षमहमीदृशम् । नादास्थं चेत्सुतां कुष्टी नाभविष्यत्सुतोऽपि ते ॥ २११ ॥  
 अमात्योऽप्यब्रवीत् स्वामिन् ! हितकार्यं प्रकुर्वताम् । को दोषो भवतामत्र दोषो मत्कर्मणां पुनः ॥ २१२ ॥  
 अथोत्थाय ययौ मन्त्री सा तु त्रैलोक्यसुन्दरी । इष्टाऽप्यनिष्टा संजाता राज्ञः परिजनस्य च ॥ २१३ ॥  
 न कोऽप्येनामाललाप नाभ्यनन्दत् दृशाऽपि हि । एकत्र गुप्तगेहेऽध्यात् सा मातृगृहपृष्ठतः ॥ २१४ ॥  
 अचिन्तयच्च दुष्कर्म किं मया विहितं पुरा । येन क्वापि ययौ नष्ट्वा परिणीतः स मे पतिः ॥ २१५ ॥  
 अन्यच्च लोकमध्येऽदः कलङ्कं समुपस्थितम् । किं करोमि क्व गच्छामि व्यसने पतिताऽस्मि हा ॥ २१६ ॥  
 एवं चिन्तां प्रकुर्वन्त्यास्तस्याश्चित्ते स्थितं तदा । भवितोऽज्जयिनीपुत्र्यां प्राप्तो नूनं स मे पतिः ॥ २१७ ॥  
 तदा च मोदकांस्तेन भुक्त्वा संजल्पितं किल । एते हि मोदका रम्याः कित्त्वयन्त्या जलोचिताः ॥ २१८ ॥  
 ततः केनाप्युपायेन तत्र गच्छाम्यहं यदि । तदान्निष्य मिलित्वाऽस्य भवामि सुखभागिनी ॥ २१९ ॥  
 अथान्येद्युरवाचाम्बां हे मातर्जनको मम । एकवारं यथा वाक्यं शृणोति त्वं तथा कुरु ॥ २२० ॥  
 तां दृष्ट्वाऽनादरपरामन्येद्युः सिंहनामकम् । सामन्तं ज्ञापयामास सा तमर्थं कृताञ्जलिः ॥ २२१ ॥  
 सोऽथ राजकुले गत्वा नृपं नत्वोपविश्य च । इति विज्ञापयामास प्रस्तावे वदतां वरः ॥ २२२ ॥  
 नृनाथ ! भवता मान्यचरी सम्प्रत्यसम्मता । वराकी वर्त्तते कष्टे सैषा त्रैलोक्यसुन्दरी ॥ २२३ ॥  
 अस्याः संमानदानादि दूरेऽस्त्वालपनं तथा । वाक्यश्रवणमात्रेण प्रसादोऽद्य विधीयताम् ॥ २२४ ॥



पार्थिवोऽप्यश्रुपूर्णाक्षः शोचे सिंह ! पुरामवे । अनया विहितं किञ्चिदभ्याख्यानादि दुष्कृतम् ॥ २२५ ॥  
 तदियं तत्प्रभावेण कलङ्किततनूभूत् । इष्टाव्यनिष्टतां प्राप्ता गाढमस्माकमप्यहो ॥ २२६ ॥  
 वाक्यं तदद्य यत्किञ्चिदनयाऽस्ति विवक्षितम् । तद् ब्रवीतु न रुष्टैरप्यात्मीयः परिभूयते ॥ २२७ ॥  
 ततस्तदनुमत्यैत्य तत्र त्रैलोक्यसुन्दरी । उवाच तात ! मे वेषं कुमारोचितमर्पय ॥ २२८ ॥  
 भूयो राजाऽब्रवीत् सिंहं किमिदं वक्त्यसौ वचः । सोऽवददेव ! युक्तं हि क्रमोऽस्ति यदयं किल ॥ २२९ ॥  
 राज्ञां गृहेषु चेत्पुत्री गुरुकार्येण केनचित् । पुंवेपं याचते तस्यै दातव्यः स न संशयः ॥ २३० ॥  
 ततस्तदनुमत्याऽस्यै पुंवेपं पार्थिवो ददौ । आदिदेश च तं सिंहं तद्रक्षार्थं बलान्वितम् ॥ २३१ ॥  
 अभ्यधात्सुन्दरी भूयस्ताज्ञा चेद्भवेत्तव । उज्जयिन्यां ततो यामि कारणेन गरीयसा ॥ २३२ ॥  
 कारणं कथयिष्यामि तज्जाते च समीहिते । अधुना कथिते तस्मिन् परिणामो न शोभनः ॥ २३३ ॥  
 हे पुत्रि ! मम वंशस्य यथा नाभ्येति दूषणम् । तथा कार्यं त्वयेत्युक्त्वा विसृष्टा सा महीश्रुजा ॥ २३४ ॥  
 ततश्च सिंहसामन्तभृरिसैन्यसमन्विता । अखण्डितप्रयाणैः सा ययावुज्जयिनीं पुरीम् ॥ २३५ ॥  
 चैरिसिंहो नृपोऽयैवं शुश्राव जनतामुखात् । यच्चम्पायाः समागच्छन्नस्तत्र नृपनन्दनः ॥ २३६ ॥  
 अभियानादिसन्मानस्वागतप्रश्नपूर्वकम् । पुरे प्रवेक्ष्य त्रेनासावानीतो निजमन्दिरे ॥ २३७ ॥  
 पृष्ट्वा चागमनार्थं सा शोवाच नगरीमिमाम् । द्रष्टुमाश्चर्यसंपूर्णभागतोऽस्मि कुतूहलात् ॥ २३८ ॥

ततः प्रोक्तो नरेन्द्रेण त्वया स्थेयं ममौकसि । सुरसुन्दरराजस्य मम गेहस्य नान्तरम् ॥ २३९ ॥  
 राजद्वौकितगेहे सा तस्थौ सबलवाहना । पत्नीश्चित्यादिशत स्वादुनीरस्थानं निरीक्ष्यताम् ॥ २४० ॥  
 पूर्वस्यां दिशि ते तनु ज्ञात्वा तस्यै न्यवेदयन् । तन्मार्गे कारितावासेऽवात्सीत् साऽथ नृपाज्ञया ॥ २४१ ॥  
 गच्छतो नीरपानार्थमन्यदाऽध्वान्निरीक्ष्य तान् । सा दध्यौ मम तातस्य सत्का एते तुरङ्गभाः ॥ २४२ ॥  
 तेषामनुपदं प्रेष्य पुनर्भृत्यान् विवेद सा । भर्तुर्गृहभिधानादिसर्वशुद्धिं मनस्विनी ॥ २४३ ॥  
 कलाभ्यासपरं तं च ज्ञात्वा त्रैलोक्यसुन्दरी । उवाच सिंहमेते हि कथं ग्राह्यास्तुरङ्गभाः ॥ २४४ ॥  
 सिंहोऽवादीच्वयाऽऽदिष्टोपायेनैव ततश्च सा । सञ्छात्रं तं कलाचार्यं भोजनाय न्यमन्त्रयत् ॥ २४५ ॥  
 भोजनार्थमुपाध्याये तत्राऽऽयाते ददर्श सा । छात्रमध्ये स्वभर्तारं हृदयानन्ददायिनम् ॥ २४६ ॥  
 तस्मा आसनमात्मीयं स्थालं चादापयत्तदा । अकारयद्विशेषेण गौरवं भोजनादिषु ॥ २४७ ॥  
 ततो वस्त्राणि सर्वेभ्यो यथाशुक्तमदत्त सा । तस्मै निजाङ्गलनं च वासोयुग्मं मनोहरम् ॥ २४८ ॥  
 उवाच च कलाचार्यमेतन्मध्यात् त्वदाज्ञया । यो जानाति स आख्यातु छात्रो मम कथानकम् ॥ २४९ ॥  
 सर्वैरपीर्ष्या छात्रैर्निर्दिष्टः सोऽथ मङ्गलः । उपाध्यायगिरा धीमान् वक्तुमेवं प्रचक्रमे ॥ २५० ॥  
 चरितं कल्पितं किं वा कथयामि कथानकम् । साऽवदचरितं ब्रूहि, पर्याप्तं कल्पितेन मीः ॥ २५१ ॥  
 मङ्गलश्चिन्तयामास सैषा त्रैलोक्यसुन्दरी । चम्पापुर्वी भाटकेन परिणीता हि या मया ॥ २५२ ॥

केनाऽपि हेतुनेहागात् श्रुत्वा पुंवेपधारिणी । भवत्वेवं कथां तावत् कथयामि निजामहम् ॥ २५३ ॥  
जगाद च कथा लोकप्रिया चित्रकरी भवेत् । सा च वृत्ता मदीयेऽङ्गे तामाख्यामि निशम्यताम् ॥ २५४ ॥  
ततश्चात्मकथा तेनादितस्तत्र प्रकाशिता । तावद्यावदमात्येन गृहान्निर्वासितोऽस्म्यहम् ॥ २५५ ॥  
अत्रान्तरे कृतालीककोपा राजसुताऽवदत् । अमुं गृहीत गृहणीत रे रे मिथ्याभिभाषिणम् ॥ २५६ ॥  
इत्युक्ते पत्नयस्तस्यास्तदग्रहार्थं समुद्यताः । तथैव वारिताः शीघ्रं स चानीतो गृहान्तरे ॥ २५७ ॥  
अथैनमासनेऽध्यास्य सिंहमूचे नृपात्मजा । अयि येनाहमृढाऽस्मि स एवायं प्रियो मम ॥ २५८ ॥  
किमत्र युज्यते कर्तुमित्युक्तः सोऽपि चाब्रवीत् । अयं तव भवेद्भर्ता तदा सेव्योऽपशङ्कितम् ॥ २५९ ॥  
सोचे सिंहं तवाद्यापि चित्ते यद्यस्ति संशयः । ततोऽस्य मन्दिरे गत्वा स्थालादीनि विलोक्य ॥ २६० ॥  
तद्विधातुमथो सिंहो धनदत्तगृहं ययौ । सोऽग्रे छात्रमुखात् पुत्रापायं श्रुत्वाऽऽकुलोऽभवत् ॥ २६१ ॥  
पुत्रस्य गौरवोदन्तमाख्यायैतेन बोधितः । दर्शयामास च स्थालादीनि तद्भूषणितोऽस्य सः ॥ २६२ ॥  
वध्वाः स्वरूपकथनेनाह्लाद्य श्रेष्ठिनं ततः । सिंहः पुना राजपुत्र्याः समीपं समुपाययौ ॥ २६३ ॥  
सिंहेनानुमता साऽथ कृत्वा स्त्रीवेषमुद्भटम् । बभूव वल्लभा तस्य मङ्गलस्य महात्मनः ॥ २६४ ॥  
ययौ च श्रेष्ठिनो वेश्म तत् युग्मं पार्थिवोऽपि तत् । आकार्य सर्ववृत्तान्तं पृष्ट्वा श्रुत्वा विसिम्बिमये ॥ २६५ ॥  
ततस्तत्रैव प्रासादे गत्वा राजाज्ञया पुनः । समं त्रैलोक्यसुन्दर्या विललास स मङ्गलः ॥ २६६ ॥

सुन्दर्यां प्रेषितः सोऽथ सिंहः सखलवाहनः । लात्वा पुरुषवेषं तं ययौ चम्पापुरीं पुनः ॥ २६७ ॥  
अश्रुना सर्ववृत्तान्ते कथिते जगतीपतिः । दृष्टोऽभाषिष्ट वत्साया अहो मे मतिकौशलम् ॥ २६८ ॥  
अहो कुधीरमात्यस्य पापकर्मविधायिनः । येनादोषाऽपि मत्पुत्री सदोषा विहिता कथम् ? ॥ २६९ ॥  
सिंहं पुनरपि ग्रन्थोज्जयिन्यां निजनन्दिनीम् । सकान्तां स समानाख्य सक्त्रे च यथाविधि ॥ २७० ॥  
अमात्यं धारयित्वा तं मार्यमाणं महीश्रुजा । मङ्गलो मोचयामास गाढाम्भर्थनया नृपात् ॥ २७१ ॥  
जामातुरुरुपरोधेन मया मुक्तोऽसि पाप रे । इति विव्रुवता राज्ञा सोऽथ निर्वासितः पुरात् ॥ २७२ ॥  
अपुत्रः सोऽथ भूपालो मेने जामातरं सुतम् । तत्रैवानाययामास तन्मातापितराद्यपि ॥ २७३ ॥  
अन्येदृमन्त्रिसामन्तसंमत्योत्सवपूर्वकम् । मङ्गलकलशं राज्ये सुधीः स्थापयति स्म सः ॥ २७४ ॥  
यशोभद्राभिधानानां ह्वरीणां चरणान्तिके । सुरसुन्दरभूपालः परित्रिज्यामुपाददे ॥ २७५ ॥  
राज्ये संस्थापितः कोऽपि वणिग्जातिरितीर्ष्या । प्रत्यन्तपार्थिवा राज्यं हर्तुं तस्योपतस्थिरे ॥ २७६ ॥  
सेनया चतुरङ्गिण्या सहितेन महौजसा । दृढपुण्यग्रभावेण जिताः सर्वेऽपि तेन ते ॥ २७७ ॥  
शान्तामित्रस्य तस्याथ राज्यं पालयतः सतः । पत्न्यां त्रैलोक्यसुन्दर्यां सुतोऽभृज्जयशेखरः ॥ २७८ ॥  
स च राजा निजे देशे जिनैर्चैत्यान्यनेकशः । जिनाचारथयात्राश्चेत्यादिधर्ममकारयत् ॥ २७९ ॥  
अन्यदोधानमायातं जयसिंहाभिधं गुरुम् । गत्वा ववन्दे भावेन सकलत्रः स भूषतिः ॥ २८० ॥

पप्रच्छ च यथा केन कर्मणा भगवन्मया । प्राप्ता विडम्बनोद्वाहे देव्या प्राप्तं च द्रवणम् ॥ २८१ ॥  
 स्मरिरूचेऽथ भरते क्षेत्रेऽत्रैवास्ति पत्तनम् । क्षितिप्रतिष्ठितं नाम धनधान्यसमृद्धिमत् ॥ २८२ ॥  
 आसीत्तत्र सोमचन्द्राभिधानः कुलपुत्रकः । श्रीदेवी च तद्भार्याऽभूत् तौ मिथः प्रीतिशालिनौ ॥ २८३ ॥  
 सोमचन्द्रः प्रकृत्यासावार्जवादिगुणान्वितः । मान्यः समस्तलोकानां तस्य भार्या च तादृशी ॥ २८४ ॥  
 इतस्तत्रैव नगरे जिनदेवाभिधः सुधीः । श्रावकोऽश्वत्समं तेन तस्य मैत्री निरन्तरा ॥ २८५ ॥  
 जिनदेवो धनाकाङ्क्षी धने सत्यपि सोऽन्यदा । देशान्तरं गन्तुकामो निजं मित्रमभाषत ॥ २८६ ॥  
 धनायाहं गमिष्यामि मयि तत्र गते त्वया । मामकीनं धनं सप्तक्षेत्र्यां वाप्यं यथाविधि ॥ २८७ ॥  
 तवापि तस्य पुण्यस्य यष्टांशो भवतादिति । दीनाराणां सहस्राणि दशैतस्यार्पयत्करे ॥ २८८ ॥  
 गते देशान्तरे तस्मिन् सोमचन्द्रोऽथ तत्सुहृत् । व्ययति स्म यथास्थानं तद्द्रव्यं शुद्धचेतसा ॥ २८९ ॥  
 आत्मीयमपि तस्यानुसारेणायं व्यधाद्दृष्टुम् । तज्ज्ञात्वा तस्य भार्याऽपि धर्मं भेजेऽनुमोदनात् ॥ २९० ॥  
 तस्मिन्नेव पुरे तस्याः सखी भद्राऽभिधाऽभवत् । नन्दनस्य श्रेष्ठिनः पुत्री देवदत्तस्य गेहिनी ॥ २९१ ॥  
 देवदत्तः स कालेन कर्मदोषेण केनचित् । कुष्टी जज्ञे ततो भद्रा तत्प्रिया विषसाद सा ॥ २९२ ॥  
 पुरः सख्यास्तयाऽन्येद्युस्तत्स्वरूपं निवेदितम् । तथा च हासपरया भणिता सा ससंभ्रमम् ॥ २९३ ॥

१ धर्मम्.

हले त्वत्सङ्गदोषेण कुष्ठी जज्ञे पतिस्तव । ममापि दृष्टिं मा गास्त्वमतोऽपसर दूरतः ॥ २९४ ॥  
 सा तेन वचसा दूना तस्थौ श्याममुखी क्षणम् । हास्यमेतदिति प्रोच्य तथैवाह्लादिता ततः ॥ २९५ ॥  
 स सोमचन्द्रः श्रीदेव्या तया सार्द्धं च भार्यया । साधुसंसर्गतः प्राप्तं श्राद्धधर्ममपालयत् ॥ २९६ ॥  
 अन्ते समाधिना मृत्वा सौधर्मे त्रिदशाविमौ । दम्पती समजायेतां पञ्चपत्योपमस्थिती ॥ २९७ ॥  
 सौधर्मात्सोमचन्द्रात्मा च्युत्वाऽभूत् भूपतिर्भवान् । जीवश्च्युत्वा च श्रीदेव्या जज्ञे त्रैलोक्यसुन्दरी ॥ २९८ ॥  
 परद्रव्येण यत्पुण्यं भवतोपाजितं तदा । तदेया भाटकेनैव परिणीता नृपात्मजा ॥ २९९ ॥  
 हास्येनापि वयस्यार्यै यदुत्तमनया पुरा । तदेतस्यामिह भवे कलङ्कः समभूद् ध्रुवम् ॥ ३०० ॥  
 तदाकर्ण्य विरक्तौ तौ दत्त्वा राज्यं स्वहृत्नवे । राजा राज्ञी च भवज्यां पार्श्वे जगृहतुर्गुरोः ॥ ३०१ ॥  
 क्रमेण सोऽथ राजर्षिः सर्वसिद्धान्तपारगः । स्थापितो गुरुणा स्वरिपदे परिकरावृतः ॥ ३०२ ॥  
 त्रैलोक्यसुन्दरी साध्वी स्थापिता च भवर्त्तिनी । विपद्योभौ च तावन्ते ब्रह्मलोकमुपेयतुः ॥ ३०३ ॥  
 ततश्च्युतौ मनुष्यत्वं प्राप्यानिर्मियतां पुनः । एवं भवे तृतीये तौ प्रापतुः पदमव्ययम् ॥ ३०४ ॥

॥ इति मङ्गलकलशकथानकम् ॥

श्रुत्या धर्मकथामेतां प्रतिबुद्धो महीपतिः । गुरोः पार्श्वे स सम्यक्त्वं श्राद्धधर्ममुपाददे  
 विजहारान्यतः क्षुरिः श्रीपेणनृपतिः पुनः । राज्यं तज्जनधर्मं च पालयामास यत्नतः  
 राज्ञ एवोपदेशेन तत्प्रिया साऽभिनन्दिता । भजे धर्मं विशेषेण भद्रकत्वं तथाऽपरे  
 इतथ बलभूषेन कौशाम्बीस्वामिनाऽन्यदा । श्रीमतीकुक्षिसम्भृता श्रीकान्ता तनया निजा  
 श्रीपेणतनयस्येन्दुपेणस्यार्थे स्वयंवरा । प्रेपिता नगरे तत्र परिवारसमन्विता  
 रूपातिशयसम्पन्नां तां दृष्ट्वा नवयौवनाम् । उभावपि परिणेतुकामौ तौ नृपनन्दनौ  
 अशुद्ध्येतां मिथो देवरमणोद्यानमध्यगौ । सबद्धगाढकवचौ वन्येमाविव दारुणौ  
 स श्रीपेणनृपः स्वल्पकषायः स्वच्छमानसः । जिनोक्त्या भावितोऽत्यन्तं क्षमासारः प्रियंवदः  
 वैरायमाणौ तावित्थं निरीक्ष्य निजनन्दनौ । निवारयितुमनलम्भृणुरेवं व्यचिन्तयत्  
 अहो विपयलाम्पट्यं वैचित्र्यं कर्मणामहो । रागद्वेषावहो शत्रू अहो मोहविजृम्भितम्  
 महाप्राज्ञौ महात्मानौ भृत्वाऽपि मम नन्दनौ । यदेतावेककामिन्याः कृते विदधतुः कलिम्  
 अनयोर्दुश्चरित्रेण लज्जमानः समान्तरं । मुखं नगरमुख्यानां दर्शयिष्याम्यहं कथम्  
 तदेतस्यामवस्थायां मरणं शरणं मम । इत्यभिप्रायमात्मीयं देव्योः कथयति स्म सः  
 ततस्ताभ्यां सममसौ स्मृतपञ्चनमस्कृतिः । विपमिश्रोत्पलाप्राणप्रयोगेण व्यपद्यत

॥ ३०५ ॥

॥ ३०६ ॥

॥ ३०७ ॥

॥ ३०८ ॥

॥ ३०९ ॥ ( युग्मम् )

॥ ३१० ॥

॥ ३११ ॥ ( युग्मम् )

॥ ३१२ ॥

॥ ३१३ ॥ ( युग्मम् )

॥ ३१४ ॥

॥ ३१५ ॥

॥ ३१६ ॥

॥ ३१७ ॥

॥ ३१८ ॥

सत्यभामाऽपि तेनैव विधिना जीवितं जहौ । विभ्यती कपिलस्यास्य दुष्टशीलस्य सङ्गभात ॥ ३१९ ॥  
 जम्बूद्वीपविदेहस्यान्तर्वत्सुत्तरसंज्ञिते । कुरुक्षेत्रेऽभवञ्जीवास्ते चत्वारोऽपि युग्मिनः ॥ ३२० ॥  
 श्रीषेणाद्यग्रियाजीवावाद्यं मिथुनकं तथा । द्वितीयं मिथुनं सिंहनन्दितासत्यभामयोः ॥ ३२१ ॥  
 इतस्तयोरिन्दुविन्दुषेणयोर्बुध्द्वयमानयोः । एकस्तत्र कुतोऽप्येत्य चारणविरदोऽवदत् ॥ ३२२ ॥  
 उत्तमान्यसंभृतौ स्वयं चरमविग्रहौ । कुर्वाणावीदृशं कर्म लज्जेथे किं न भो युवाम् ? ॥ ३२३ ॥  
 दृष्ट्वाऽसमञ्जसमिदं सभार्यो युवयोः पिता । विपात्राणप्रयोगेण मरणं समवाप सः ॥ ३२४ ॥  
 ययोरुपकृतस्येह नास्ति सीमा महीतले । तयोः पित्रोर्विनाशाय जातौ धिग् ! दुःसुतौ युवाम् ॥ ३२५ ॥  
 तदिदं मोहगोपीया दाभिनी ब्रूयदाभिनी । त्यज्यतां काभिनी स्वैरगामिनी कलहावनी ॥ ३२६ ॥  
 इति तद्वचसा बुद्धौ त्यक्तयुद्धौ शुभाशयौ । तौ तं नत्वा मुनिमेवमुपाश्लोक्यतां मुदा ॥ ३२७ ॥  
 त्वं गुरुत्वं पिता माता त्वं बन्धुः स्निग्ध आवयोः । येनावां रक्षितौ रागद्वेषोपाजितदुर्गतेः ॥ ३२८ ॥  
 विसृज्य महिलामेतां तौ गतौ निजमन्दिरम् । पित्रादीनां भ्रतकार्यं सर्वं विदधतुस्ततः ॥ ३२९ ॥  
 दत्ताऽथ गोत्रिणे राज्यं पार्श्वे धर्मरुचेर्मुनेः । नृणां चतुःसहस्रैस्तौ सार्द्धं जगृहतुर्व्रतम् ॥ ३३० ॥  
 पालयित्वा चिरं दीक्षां कृत्वा च विविधं तपः । उत्पाद्य केवलं ज्ञानं तौ कैवल्यमुपेयतुः ॥ ३३१ ॥

१ अस्तुवाताम्-



श्रीयेणमुख्या मिथुनद्वयी सा शुक्लोत्तरप्राग्र्यकुरौ सुखानि ।  
पश्चात्तु सौधर्ममियाय कल्पं तत्रापि पल्यत्रितयायुरासीत् ॥ ३३२ ॥

प्रथमः  
प्रस्तावः

इत्याचार्यश्रीअजितप्रभसूरिविरचिते श्रीशान्तिनाथचरित्रे  
पूर्वभवन्नयवर्णनो नाम प्रथमः प्रस्तावः ।

## द्वितीयः प्रस्तावः

इतश्चात्रैव वैताढ्य उत्तरश्रेणिभूषणम् । रथनपूरचक्रवालाख्यमस्ति पुरं वरम्  
विद्याधरेन्द्रो ज्वलनजटी तत्राभवद्बली । स्वाहा वायुसखस्येव वायुवेगा च तत्प्रिया  
तत्कुक्षिसंभवो वैरिधारोत्वणतमोरविः । तस्यार्ककीर्त्तिरित्यासीत्पुत्रोऽर्कस्वमह्वचितः  
समधीतकलः सोऽथ विनयादिगुणाञ्चितः । युवराजपदेऽस्थापि पित्रा संप्राप्तयौवनः  
पुत्री तदनुजा चन्द्रलेखास्वप्नोपसूचिता । आसीत् स्वयंप्रभानाम्नी स्वातन्त्र्यरहिता परम्  
तत्राभिनन्दनजगन्नन्दनौ मुनिपुङ्गवौ । अन्येद्युरागतौ व्योमचारिणौ पाणहारिणौ  
कन्या स्वयंप्रभा सा तु श्रुत्वा धर्मं तदन्तिके । वधूव श्राविका शुद्धसामाचारी शुभाशया  
साध्विजहूतस्तौ क्षमां कन्या सा च स्वयंप्रभा । प्राप्ते पर्वदिनेऽन्येद्युः प्रपेदे पौषघव्रतम्  
तस्य पारणके जैनविम्बमभ्यर्च्य वेदमगम् । तच्छेयामर्पयामास गत्वा तातस्य सन्निधौ  
शीर्षे शेषां तथोत्सङ्गे पुत्रीमाधाय मृपतिः । तदूरुपवयसी वीक्ष्य चेतस्येवमचिन्तयत्  
वरप्रदानयोग्येयं संजाता मम कन्यका । तद्गर्त्ता कोऽनुरूपोऽस्या भविष्यति नमश्चरः

१ अग्नेः. २ रूपातिशयशालिनी इति वा पाठः.

॥ १ ॥  
॥ २ ॥  
॥ ३ ॥  
॥ ४ ॥  
॥ ५ ॥  
॥ ६ ॥  
॥ ७ ॥  
॥ ८ ॥  
॥ ९ ॥  
॥ १० ॥  
॥ ११ ॥

कुरु पारणकं तावत् पुत्रीत्युक्त्वा विसृज्य ताम् । आकार्य मन्त्रिश्चात्मचिन्तितं तदजिज्ञपत् ॥ १२ ॥  
 उवाच सुश्रुतस्तेषु देव ! रत्नपुरे वरे । मध्वग्रीवस्तत्पुत्रोऽश्वग्रीवोऽस्ति खगेश्वरः ॥ १३ ॥  
 भरताङ्गमहीभर्ता युक्तः पुत्र्या वरो हि सः । बहुश्रुतोऽवदच्चैतन्न युक्तं प्रतिभाति मे ॥ १४ ॥  
 यतोऽयं वर्चते वृद्धस्तदन्यः कोऽपि रूपवान् । वयःशीलकूलैस्तुल्यो वरः पुत्र्याः करिष्यते ॥ १५ ॥  
 ततो लब्धावकाशेन ग्रीचे सुमतिमन्त्रिणा । यथा देवोत्तरश्रेण्यां पुरी नाम प्रभङ्कुरा ॥ १६ ॥  
 तत्र मेघधनो राजा तद्भार्या मेघमालिनी । पुत्रो विद्युत्प्रभः पुत्री ज्योतिर्माला तयोर्वरा ॥ १७ ॥  
 योग्यो विद्युत्प्रभः सोऽस्या युष्मत्पुत्र्याः पतिस्तथा । ज्योतिर्माला कुमारस्य पत्नी भवितुमर्हति ॥ १८ ॥  
 भणितं च ततोऽन्येन श्रुतसागरमन्त्रिणा । देवास्या युज्यते कर्तुं कन्यकायाः स्वयंवरः ॥ १९ ॥  
 श्रुत्वेदं मन्त्रणं राजा मन्त्रिणो विससर्ज तान् । संभिन्नश्रोतःसंज्ञं चापृच्छन्नैमिचित्तिकोत्तमम् ॥ २० ॥  
 नैमिचित्तिकोऽवदद्राजन् ! यौ पोतनपुरेशितुः । पुत्रौ प्रजापते राज्ञस्त्रिपृष्ठाचलसंज्ञकौ ॥ २१ ॥  
 तावत्र भरते विष्णुबलभद्रौ भविष्यतः । प्रतिविष्णुममुं चाश्वग्रीवं व्यापादयिष्यतः ॥ २२ ॥  
 इति साधुमुखाद्वाक्यं मया श्रुतमतः परम् । स्वज्ञानेनापि विज्ञाय कथयामि महीपते ! ॥ २३ ॥  
 तुभ्यं विद्याधरेशत्वं स त्रिपृष्ठः प्रदास्यति । एषा स्वयंप्रभा चाग्र्यमहिषी तस्य भाविनी ॥ २४ ॥  
 ततश्च परितुष्टोऽसौ राजाऽभ्यर्च्य विसृज्य तम् । प्रेषयामास द्रुतं च मारीचि पोतने पुरे ॥ २५ ॥

गत्वा नत्वाऽमुनेत्युक्तः प्रजापतिनेश्वरः । यदस्माकं विश्वविद्याधरेन्द्रो ज्वलनाभिधः ॥ २६ ॥  
 कन्यां स्वयंप्रभानाग्नीं त्रिपृष्ठाय सुताय ते । प्रभो ! दित्सति तेनाहं प्रेषितोऽस्मि तवान्तिकम् ॥ २७ ॥  
 ऊचे प्रजापतिः कार्यमेतत् बहुमतं मम । बलित्वाऽऽगत्य द्रुतोऽपि तदाचख्यौ स्वभृशुजे ॥ २८ ॥  
 इतोऽश्वग्रीवध्वेनाश्वबिन्दुर्दृष्टप्रत्ययः । पृष्टो नैमिचिको मृत्युर्मम भावी कुतो न्विति ॥ २९ ॥  
 सोऽब्रदच्चण्डवेगं ते यो द्रुतं धर्षयिष्यति । शालिक्षेत्रापकर्त्तारं हनिष्यति हंरिं च यः ॥ ३० ॥  
 स ते हन्तेति श्रुत्वा तं सत्कृत्य व्यसृजन्नृपः । पुत्रौ प्रजापतेः क्रूराविति लोकाद्विवेद च ॥ ३१ ॥  
 तेनाथ प्रेषितो राज्ञा ययौ द्रुतोऽस्खलद्गतिः । प्रजापतिनृपास्थाने भग्नप्रेक्षणनिर्भरे ॥ ३२ ॥  
 सद्यः प्रेक्षणरङ्गस्य भङ्गं दृष्ट्वा कुमारकौ । त्रिपृष्ठाचलनामानौ तस्मै चुक्कपतुर्भृशम् ॥ ३३ ॥  
 द्रुतः सत्कृत्य राज्ञाऽसौ विसृष्टश्चलितश्च सः । त्रिपृष्ठाचलयोऽग्रे कथितस्तत्पदातिभिः ॥ ३४ ॥  
 ताभ्यां गत्वा मुष्टिपार्णिप्रहारेण निपीडितः । तद्रङ्गभङ्गाविनयं स्मारयद्भ्यां मुहुर्मुहुः ॥ ३५ ॥  
 श्रुत्वा प्रजापती राजा सुतयोस्तद्विवेक्षितम् । तं द्रुतं क्षमयामास सच्चक्रे च विशेषतः ॥ ३६ ॥  
 तद्द्रुतधर्षणं चारमुखेनाश्वनृपोऽभृणोत् । पश्चात् स चण्डवेगोऽपि तत्समीपमुपागतः ॥ ३७ ॥  
 ज्ञातोदन्तं नृपं ज्ञात्वा सोऽथ तस्मै यथातथम् । आख्याय पुनरप्युचे देवेदं बालचेष्टितम् ॥ ३८ ॥

१ सिंहम्.

प्रजापतिनृपस्त्वाज्ञां न ते लङ्घयति क्वचित् । तदेतस्योपरि क्रोधो न कर्त्तव्यो मनागपि ॥ ३९ ॥  
 शालिक्षेत्राप्यथो तस्य वारंवारेण पार्थिवैः । रक्ष्यन्ते स्म मृगारातेः प्रतिवर्षमुपद्रवात् ॥ ४० ॥  
 तस्मिन् वर्षे च तद्रक्षामन्यदूतसुरेन सः । प्रजापतिमवारेऽप्यकारयत् क्रुद्धमानसः ॥ ४१ ॥  
 पितरं प्रतिषिध्याथ कुमारी बलशालिनौ । जग्मतुस्तत्र यत्रास्ति शालिक्षेत्रप्रदेशम् ॥ ४२ ॥  
 शशंसुर्विस्मितास्तेऽथ शालिगोपकपूरुषाः । रक्ष्यन्ते शालयो ह्येते नृपैः सवलवाहनैः ॥ ४३ ॥  
 युवां कावपि वर्त्तथे नवीनौ शालिरक्षकौ । निःसन्नाहौ समायातौ यौ सैन्यपरिवर्जितौ ॥ ४४ ॥  
 ऊचे त्रिपृष्ठो भोस्तावत्स सिंहो दक्ष्यतां मम । यथा तद्रक्षणक्लेशं सर्वथा वारयाम्यहम् ॥ ४५ ॥  
 ततस्तैर्दर्शितस्तस्य सिंहो गिरिगुहाशयः । ययौ च तद्गुहाद्वारे त्रिपृष्ठोऽपि रथस्थितः ॥ ४६ ॥  
 रथचीत्कारनादेन जजागार स केशरी । प्रसारितास्यकुहरो गुहाया निर्जगाम च ॥ ४७ ॥  
 पदातिं तं समालोक्य कुमारोऽपि तथाऽभवंत् । मुमोच खड्गरत्नं च तं निरीक्ष्य निरायुधम् ॥ ४८ ॥  
 कुमारचेष्टितं दृष्ट्वा दध्यौ सिंहोऽपि विस्मितः । अहो आश्चर्य्यमेकं तत् शदेकोऽयमिहाऽगतः ॥ ४९ ॥  
 द्वितीयं पादचारित्वं तृतीयं खड्गमोचनम् । तदस्य दर्शयाम्यद्यावज्ञायाः फलमात्मनः ॥ ५० ॥  
 इत्युत्पत्याम्बरे रोपात् पतितो मस्तकोपरि । प्रचिक्षेप कुमारो द्राक् करौ केशरिणो मुखे ॥ ५१ ॥  
 एकेन पाणिनाऽऽदाय तस्यौष्ठमपरेण तु । अधरं दारयामास तं ततो जीर्णपोत(बल्ल)वत् ॥ ५२ ॥

द्विधा कृत्वा विनिक्षिप्तं पृथिव्यां तत्कलेवरम् । स्फुरत्तदपि रोषेण प्रोचे साराथिनांजसा ॥ ५३ ॥  
 नरसिंहकुमारोऽयं पशुसिंहो भवान् पुनः । हतोऽसि सिंह ! सिंहेनाऽनुशयं भोः करोषि किम् ? ॥ ५४ ॥  
 ग्रीतोऽपि वचसा तेन स मृत्वा नरकं गतः । प्राजापत्योऽपि तच्चर्माश्चग्रीवस्यार्पयत्तदा ॥ ५५ ॥  
 तनैवादिष्टस्तत्रस्थविद्याधरनरैरथ । इति चाकथयद्यत्त्वं भुङ्क्ष्वान्यो मत्प्रसादतः ॥ ५६ ॥ ( युग्मम् )  
 दृष्ट्वाऽऽकर्ण्य च तद्वाजिग्रीवोऽप्येवमचिन्तयत् । अलंभणुर्ममाप्येव दोर्वलेनामुना खलु ॥ ५७ ॥  
 ज्ञात्वोदन्तं च कन्याया ज्वलनात्तामयाचत । सोऽपि कुत्वोत्तरं किञ्चित् तत्पुंसां तमबोधयत् ॥ ५८ ॥  
 नीत्वा प्रच्छन्नमेतां च पुरे पोतननामनि । सांवत्सरोपदिष्टेन त्रिष्टुष्टेनोदवाहयत् ॥ ५९ ॥  
 हरिश्चमश्रुथामात्यः परिणीतां स्वयंप्रभाम् । श्रुत्वा कुतश्चित्कथयामासाश्चग्रीवभृश्रुजे ॥ ६० ॥  
 तेनायं कुपितैर्नैवमादिष्टो यदिहाऽऽनय । तौ त्रिष्टुष्टाचलौ वद्ध्वा खेचरं तं च मायिनम् ॥ ६१ ॥  
 प्रेषितश्चासुना दूतः स गत्वा पोतने पुरे । ज्वलनं प्रत्यभाषिष्ट पटिष्ठवचनोद्धतः ॥ ६२ ॥  
 ननु भोः कन्यकारत्नं ढौक्य स्वामिनो मम । किं न जानासि रत्नानां ग्रभुरेव गतिर्भवेत् ॥ ६३ ॥  
 ज्वलनोऽप्यब्रवीद् दूत ! प्रदत्ता कन्यका मया । त्रिष्टुष्टाय तदेतस्या एव रक्षाकरोऽधुना ॥ ६४ ॥  
 ऊचे त्रिष्टुष्टो रे दूत ! परिणीता मया ह्यसौ । इमामिच्छन् स ते स्वामी निर्विण्णो जीवितान्नु किम् ॥ ६५ ॥

१ ओदनम्.

तद्वत्तवचनात् श्रुत्वाऽश्वग्रीवः क्रोधदुर्द्धरः । विद्याधरभटान् प्रेषीत् हन्तुं तानात्मनो द्विषः ॥ ६६ ॥  
 ते पोतनपुरं प्राप्ताः प्रहरन्तोऽर्थनोदिताः । लीलयैव जिताः सर्वे त्रिपृष्ठेन महौजसा ॥ ६७ ॥  
 प्रोक्ताश्चेदं यथाऽऽख्येयं खग्रीवस्य तस्य भोः । चेच्छूरोऽसि तदाश्चेहि रथावर्चेऽस्तु नौ समित् ॥ ६८ ॥  
 तैश्च गत्वा तथाऽऽख्याते स विद्याधरसैन्ययुक् । तत्राऽऽययौ त्रिपृष्ठश्च ससैन्यः श्वशुरालये (चले) ॥ ६९ ॥  
 ततोऽग्रसैन्ययोर्युद्धे जाते विद्याधरैः कृताः । रक्षोव्याघ्रपिशाचाद्या हिंसाः परविनाशकाः ॥ ७० ॥  
 त्रिपृष्ठसेना तद्भीता पलायिष्ट ततः स्वयम् । डुढौके खेचरैर्योद्धुं रथारूढोऽचलानुजः ॥ ७१ ॥  
 शङ्खं च पूरयामास तन्नादेन निजं बलम् । युद्धसज्जं पुनरभूत् परानीकं च विद्रुतम् ॥ ७२ ॥  
 डुढौके स्वयमश्वोऽपि योद्धुं स्यन्दनसंस्थितः । त्रिपृष्ठेन समं सिंहः शरभेणैव सत्वरम् ॥ ७३ ॥  
 दिव्यास्त्रैर्युधे सोऽथ त्रिपृष्ठस्तानि लीलया । सर्वाण्युच्छेदयामास तमांसीव विकर्त्तनः ॥ ७४ ॥  
 ततश्च सोऽमुचचक्रं त्रिपृष्ठाय भयावहम् । तच्च वक्षसि तुम्बेन प्राजापत्यमताडयत् ॥ ७५ ॥  
 स्थितं तत्रैव तदथोपादाय तमुवाच सः । कृत्वा मम नमस्कारं रे स्वमारं निवारय ॥ ७६ ॥  
 अश्वग्रीवोऽनन्दन्मृत्युर्वरं वैरिप्रणामतः । तन्मुञ्च चक्रं को वक्रं दैवं नामानुकूलयेत् ॥ ७७ ॥  
 ततो मुक्तं त्रिपृष्ठेन छित्त्वा तस्य शिरोधराम् । पुनरागात् त्रिपृष्ठस्य समीपेऽसौ(दः) सुदर्शनम् ॥ ७८ ॥

१ स्वामिप्रेरिताः. २ सूर्यः. ३ मारिम.

प्रथमो वासुदेवोऽयमुत्पन्न इति वादिनः । उपरिष्टात् त्रिपृष्ठस्य पुष्पवृष्टिं व्यधुः सुराः ॥ ७९ ॥  
 ततोऽसौ साधयामास भरतार्द्धमहीपतीन् । बभ्रे कोटिशिलां वामसुजोग्रेण च छत्रवत् ॥ ८० ॥  
 वासुदेवाभिषेकोऽस्य चक्रे भूचरखेचरैः । तेन चाकारि ज्वलनजटी विद्याधराधिपः ॥ ८१ ॥  
 अर्ककीर्तिस्तथा ज्योतिर्माला विद्युत्प्रभस्वसा । बभूव गेहिनी रम्या त्रिपृष्ठस्यैव शासनात् ॥ ८२ ॥  
 ययौ निजपुरं सोऽथ तस्य चात्यन्तवल्लभा । षोडशस्त्रीसहस्राणां मुख्या साऽभूत् स्वयंप्रभा ॥ ८३ ॥  
 इतः श्रियेणजीवोऽसौ च्युत्वा सौधर्मकल्पतः । ज्योतिर्मालाकुक्षिसरस्यवातारीन्मरालवत् ॥ ८४ ॥  
 दृष्टोऽमितप्रभाव्याप्तस्रस्वप्नोऽम्बया तदा । जज्ञे च समये पुत्रोऽमिततेजोऽभिधोदितः ॥ ८५ ॥  
 अर्ककीर्तिः पिता सोऽथ परिव्रज्यामुपाददे । अभिनन्दनाभिधानस्यानगारस्य सन्निधौ ॥ ८६ ॥  
 जीवोऽथ सत्यभामायाश्च्युत्वा प्रथमकल्पतः । ज्योतिर्मालोदरे जाताऽर्ककीर्तिस्तनयाऽभवत् ॥ ८७ ॥  
 सुतारारजनीस्वप्नदर्शनात् साऽभिधीयते । सुतारेति सुताराक्षी चारुतारुण्यशोभिता ॥ ८८ ॥  
 जीवोऽभिनन्दितायाश्च स्वर्गाच्च्युत्वाऽऽयुषः क्षये । देव्यां स्वयंप्रभानाम्न्यां त्रिपृष्ठस्य सुतोऽभवत् ॥ ८९ ॥  
 अभिषेको महालक्ष्म्या दृष्टः स्वप्ने यदम्बया । तेन श्रीविजयो नाम तस्य जज्ञे मनोरमम् ॥ ९० ॥  
 अपरोऽपि त्रिपृष्ठस्य विष्णोरजनि नन्दनः । स्वयंप्रभाप्रसूतो विजयभद्रोऽभिधानतः ॥ ९१ ॥  
 स सिंहनन्दिताजीवः सौधर्मन्निदिवश्च्युतः । जज्ञे ज्योतिःप्रभानाम्नी त्रिपृष्ठस्यैव नन्दिनी ॥ ९२ ॥



अकार्यत्यन्तचार्धङ्ग्याः कृते तस्याः स्वयंवरः । विष्णुना द्रुतवदनैराहूताः सुमहीश्रुजः ॥ ९३ ॥  
 अथार्ककीर्तिनाडमात्यः प्रेषितः केशवान्तिकम् । स एत्य विष्णुमानम्य व्याजहार कृताञ्जलिः ॥ ९४ ॥  
 देव ! मत्स्वामिनः पुत्री सुताराऽपि निजेच्छया । वृणुते वरमत्रैव समागत्य त्वदाज्ञया ॥ ९५ ॥  
 हृष्टोऽभाषिष्ट गोविन्दो भवत्वेवं किमत्र भोः । वाच्यं यदर्ककीर्त्तेश्च ममावासस्य नान्तरम् ॥ ९६ ॥  
 ततः पुत्रीमुपादायामिततेजःसुतान्वितः । तत्रायथावर्ककीर्तिः पूजितो विष्णुनाऽथ सः ॥ ९७ ॥  
 अकारयत् त्रिपृष्ठोऽथ स्वयंवरणमण्डपम् । मञ्चाननेकशस्तत्र नामाङ्कान्यासनानि च ॥ ९८ ॥  
 ततस्ते पार्थिवास्तेष्वासनेषु न्ययदन् क्रमात् । तेषां च मध्ये तौ विष्णुवलमद्रौ निषेदतुः ॥ ९९ ॥  
 अत्रान्तरे कृतस्नाने श्वेतवासोऽतिशोभने । श्वेताङ्गरागपुष्पाढ्ये विशालशिबिकास्थिते ॥ १०० ॥  
 चामराभ्यां धीज्यमाने देव्याविव धरागते । ज्योतिःप्रभासुतारे ते कन्ये तत्रेयतुः शुभे ॥ १०१ ॥ ( युग्मम् )  
 शिबिकायाः समुत्तीर्य स्वयंवरसदोगते । ते श्रेष्ठांचक्रिरे भूपाः पुराऽदृष्टाङ्गना इव ॥ १०२ ॥  
 निरीक्ष्य निखिलान् राज्ञोऽमिततेजोगलेऽक्षिपत् । ज्योतिःप्रभा वरमालामन्या श्रीविजयस्य तु ॥ १०३ ॥  
 अहो साधु वृतं साधु वृतमित्युच्चैर्कर्जगुः । हृष्टचित्ता महीपाला भूचराः स्वेचरा अपि ॥ १०४ ॥  
 त्रिपृष्ठश्चार्ककीर्त्तिश्च तान्सत्कृत्य विसृज्य च । कारयामासतुः प्रीतौ विवाहं स्वस्वकन्ययोः ॥ १०५ ॥  
 अर्ककीर्तिरथो ज्योतिःप्रमामादाय स्वस्तुषाम् । मुक्त्वा सुतारां समुतोऽव्याजगाम निजं पुरम् ॥ १०६ ॥

विरक्तचित्तः सोऽन्येद्युर्दत्त्वा राज्यं स्वास्त्रनवे । पितुर्दीक्षाप्रदस्यैव मुनेः पार्श्वग्रहीद्व्रतम् ॥ १०७ ॥  
 त्रिष्टुष्टे वासुदेवेऽथ परलोकं गते सति । स्मरिः सुवर्णकुम्भाख्यः योतनेऽन्येद्युराययौ ॥ १०८ ॥  
 भ्रयांसजिनशिष्यं तं परिवारसमन्वितम् । प्रययौ नन्तुमुद्याने बलभद्रोऽचलाभिधः ॥ १०९ ॥  
 तत्राचार्यं नमस्कृत्योपविश्य च यथास्थिति । शुश्राव देशनां तस्य मोहनिद्राविनाशिनीम् ॥ ११० ॥  
 पप्रच्छावसरे चैवं भगवन् ! विश्वविश्रुतः । मत्कनिष्ठो गुणैर्ज्येष्ठस्त्रिष्टुष्टः कां गतिं गतः ? ॥ १११ ॥  
 स्मरिरूचे स नृशंसः पञ्चेन्द्रियवधे रतः । महारम्भपरो मृत्वा सप्तमं नरकं ययौ ॥ ११२ ॥  
 तच्छ्रुत्वा विललापैवमचलः स्नेहमोहितः । हा विश्ववीर ! हा धीर ! किं तेऽमृदतिरीदृशी ? ॥ ११३ ॥  
 गुरुणोक्तं मा विषीद ऋणु पूर्वजिनोदितम् । यदस्य चरमो जीवो भविताऽत्र जिनेश्वरः ॥ ११४ ॥  
 ततः श्रीविजयं राज्ये यैवराज्येऽपरं सुतम् । निवेश्य बलभद्रोऽस्य गुरोः पार्श्वग्रहीद्व्रतम् ॥ ११५ ॥  
 राज्ञः श्रीविजयस्याथ राज्यं पालयतः सतः । सभास्थस्यान्यदाऽऽगत्य प्रतीहारो व्यजिज्ञपत् ॥ ११६ ॥  
 प्रभो ! त्वन्मन्दिरद्वारे त्वद्दर्शनसमुत्सुकः । अस्ति नैमित्तिको नाम स आयातु प्रयातु वा ॥ ११७ ॥  
 ततो राज्ञोऽनुमत्याऽसौ तेनानीतः सभान्तरे । दत्त्वाऽऽशीर्वचनं तस्मै यथासनमुपाविशत् ॥ ११८ ॥  
 राजा प्रोवाच ज्ञानेन यत्पश्यसि शुभाशुभम् । तत्त्वं ब्रूहि निमिच्छ ! करे यत्तेऽस्ति पुस्तिका ॥ ११९ ॥  
 सोऽवददेव ! पश्यामि यदहं निजब्रह्मणा । तद्वक्तुमपि नो शक्यं कथ्यते तु त्वदाज्ञया ॥ १२० ॥

यदितः सप्तमे वस्त्रे पोतनाधिपतेर्ननु । निपतिष्यत्यचिरंशुः शीर्षोपरि न संशयः  
तच्छ्रुत्वा परिपद्मज्जाहतेनाऽध्वत्सुदुःखिता । भणितश्च कुमारेण गाढकोपपरेण सः  
पतिष्यति यदा विद्युत् रे पोतनपुरेशितुः । पतिष्यति तदा शीर्षे त्वदीये किं नु दुर्मते !  
नैमित्तिकोऽत्रदन्मह्यं त्वं कुप्यसि कुमार ! किम् ? । यदत्र दृष्टं संज्ञाने भवेत्तज्जातु नान्यथा  
वस्त्राभरणरत्नानां वृष्टिर्मम भविष्यति । राज्ञा ओचे त्वया ह्येतन्निमित्तं शिक्षितं कुतः  
सोऽब्रवीद्बलदेवस्य दीक्षाकाले मयाऽपि हि । प्रव्रज्या प्रतिपन्नाऽऽसीत्क्रियत्कालं च पालिता ॥ १२६ ॥  
अधीतं स तदा शास्त्रमेतद्येन भ(मु)णाम्यहम् । सर्वज्ञशासनमृते सम्यग् ज्ञानं न विद्यते ॥ १२७ ॥  
पश्चाच्च विषयासक्तोऽभूवं राजन् ! पुनर्गृही । धनाशयेहाऽऽगतोऽस्मि कृतदारपरिग्रहः ॥ १२८ ॥  
ज्ञात्वा सत्यं निमित्तं तत् राजलोकोऽखिलस्तदा । स्वस्वामिरक्षणोपायचिन्तया व्याकुलोऽभवत् ॥ १२९ ॥  
तत्रैको न्यगदन्मन्त्री यत् स्वामी सप्त वासरान् । यानारूढः समुद्रान्तर्ध्रियतेऽतिप्रयत्नतः ॥ १३० ॥  
द्वितीयः स्माह पानीये विद्युद्यद्यपि न स्फुरेत् । तथाऽपि यानपात्रे तां पतन्तीं को निवारयेत् ? ॥ १३१ ॥  
तस्माद्वैताढ्यशैलस्यातिगूढे कन्दरागृहे । प्रक्षिप्य रक्ष्यते स्वामी विद्युत्पातभयात्किल ॥ १३२ ॥  
तृतीयोऽप्यवदन्नायमुपायोऽपि शुभावहः । प्रत्युतापायहेतुः स्यात् दधान्तोऽत्र निश्चिन्म्यताम् ॥ १३३ ॥

वभ्रुव विजयपुरे रुद्रसोमाभिधो द्विजः । तद्भार्या ज्वलनशिखा शिखी नाम्ना तयोः सुतः ॥ १३४ ॥  
 तस्मिंश्च नगरे कश्चित् राक्षसो मांसलोलुपः । भूरिमानुषरूपाणि मारयामास प्रत्यहम् ॥ १३५ ॥  
 एकैकं मानुषं तेऽहं दास्याम्येवं वधीः स्म मा । सह तेन व्यवस्थेति कृता तत्पुरभृशुजा ॥ १३६ ॥  
 निष्पादिताः सर्वपौरनामान्तर्गतगोलकाः । तन्मध्यान्नित्यमेकैकमाकृष्याख्यां निरीक्ष्यते ॥ १३७ ॥  
 यस्मिन् दिने च यन्नाम दृश्यते तत्र निर्गतम् । स तस्मिन् दीयते तस्य शेषरक्षाविधिस्तथा ॥ १३८ ॥  
 अन्येद्युर्द्विजपुत्रस्य तस्य नाम विनिर्ययौ । तच्छ्रुत्वा जननी तस्याक्रन्दं चक्रे सुदुःखिता ॥ १३९ ॥  
 तस्याः क्रान्दितमाकर्ण्य तत्रासन्नगृहस्थितैः । भूतैः साऽभाणि सदैयैः खेदं हे अम्ब ! मा कृथाः ॥ १४० ॥  
 भविष्यति यदा दत्तो राक्षसाय सुतस्तव । आनेष्यामस्तदा हत्वा तमवश्यं तवान्तिकम् ॥ १४१ ॥  
 इत्युक्त्वा मुदिता साऽध्वत् तत्पुत्रः सोऽथ भृशुजा । प्रदत्तो रक्षसे तस्माद्भूतैरपि हृतश्च तैः ॥ १४२ ॥  
 समर्पितश्च तन्मातुस्तथा तन्मृत्युभीतया । स पर्वतगुहामध्ये क्षेपित्वा ( क्षिप्त्वा च ) पिदधे तथा ॥ १४३ ॥  
 तत्राप्यजगरेणायं तत्स्थेन गिलितो निशि । न शक्यमन्यथा कर्तुं कर्म केनापि देहिनाम् ॥ १४४ ॥  
 तस्मादवश्यंभावी हि योऽसौ भावो भविष्यति । किन्तु दुरितोपशान्त्यै करिष्यामस्तपो वयम् ॥ १४५ ॥  
 'मन्यवादीच्चतुर्थोऽथ सत्यमेतेन भाषितम् । किन्तु यद्वर्त्तते चित्ते मम तत्कथयामि वः ॥ १४६ ॥  
 पोतनाधिपतेर्भूध्नं विद्युत्पातोऽभुनोदितः । नैमित्तिकेन न पुना राज्ञः श्रीविजयस्य भोः ॥ १४७ ॥

ततः सप्त दिनान्यत्रापरः स्वामी विधीयते । नैमित्तिकोऽपि तद्वाक्यं प्राशंसत्साधु साध्विति ॥ १४८ ॥  
 उवाच चास्य कार्यस्य कथानार्थमिहागमम् । इदं च क्रियतां किन्तु किमन्यैर्दुर्विचिन्तितैः ॥ १४९ ॥  
 राजा जिनालयस्यान्तस्तपोनियमतत्परः । तिष्ठत्येव यतो ह्यापल्लङ्घ्यते सुमहत्त्यपि ॥ १५० ॥  
 राज्ञोचे यस्य कस्यैव स्वामित्वं हि विधास्यते । सोऽपि यास्यति पञ्चत्वं तदेवं क्रियते कथम् ? ॥ १५१ ॥  
 ऊचुश्च मन्त्रिणः स्वामिन् ! यद्येतत्संमतं तव । तदाभिषेको यक्षस्य प्रतिमाया विधास्यते ॥ १५२ ॥  
 चेद्देवतानुभावेन न स्यादापत्ततो वरम् । नो चेत्काष्ठमयी यक्षप्रतिमैव विनक्ष्यति ॥ १५३ ॥  
 राजाऽथ युक्तमित्युक्त्वा गत्वा च जिनमन्दिरे । सर्वान्तःपुरसंयुक्तः प्रपेदे पौषधव्रतम् ॥ १५४ ॥  
 संस्तारकनिषण्णश्च तपोनियमसंयमैः । पूतात्मा मुनिवत्तस्थौ नमस्कारपरायणः ॥ १५५ ॥  
 अन्ये च मन्त्रिसामन्तप्रमुखा भूपतेः पदे । निवेश्य यक्षप्रतिमां तस्थुस्तस्याः समीपगाः ॥ १५६ ॥  
 ततः सप्तमे धंसेऽब्दैः क्षणाद् व्याप्तं नभस्तलम् । वर्षं च घनो गर्जारिवव्याप्तदिगन्तरः ॥ १५७ ॥  
 मुहुर्विद्योतमानोऽथ विद्युद्दण्डस्तथाऽपतत् । तस्मिन्नेव यक्षबिम्बे निर्भागे यमदण्डवत् ॥ १५८ ॥  
 तत्रोपसर्गे तेनैव विधिना प्रलयं गते । नैमित्तिकगिरा राजा पुनरागाभिजं गृहम् ॥ १५९ ॥  
 सर्वान्तःपुरनारीभिर्हृद्यचित्ताभिरर्चितः । वस्त्रालङ्काररत्नौघैः स नैमित्तिकपुङ्गवः ॥ १६० ॥

१ दिने. २ मेघैः.

राज्ञाऽपि भूरिद्रव्येणार्चितो विसृज्ये च सः । यक्षस्य प्रतिमा रत्नमयी नव्या च कारिता ॥ १६१ ॥  
 पूजा च जिनबिम्बानां श्रेयःसन्ततिकारिणी । राज्ये पुनर्जन्मनीव स्वस्याकारि तथोत्सवः ॥ १६२ ॥  
 सोऽथ श्रीविजयो राजा समं देव्या सुतारया । ययौ क्रीडार्थमन्येन्द्रुर्वनं ज्योतिर्विनाभिधम् ॥ १६३ ॥  
 तत्र भर्त्रा सहाद्रीणां छायावत्सु तलेषु सा । विहरन्ती ददर्शैकं सुतारैणं मनोहरम् ॥ १६४ ॥  
 कुरङ्गं स्वर्णवर्णाङ्गं तं विलोक्य सुलोचनम् । सोऽचे स्वपतिमानीय नार्थेन त्वं ममार्षय ॥ १६५ ॥  
 तद्ग्रहार्थं स्वयं राजा स्वप्रियास्नेहमोहितः । दधावे सोऽपि वेगोनोत्पत्यैषाय नभस्तलम् ॥ १६६ ॥  
 अत्रान्तरेऽस्य प्रियया दृष्टया कुक्कुटाहिना । एहोहि लघु हे नाथेति पूच्चक्रे गुरुस्वरम् ॥ १६७ ॥  
 तदाकर्ण्य झटित्येव विनिवृत्तो महीपतिः । ददर्शेनां विलपन्ती विषवेदनयाऽर्दिताम् ॥ १६८ ॥  
 ततः प्रयुक्ता वेगेन मन्त्रतन्त्रादिका क्रिया । साऽप्यभून्निष्फला क्षेत्रे क्षिप्तं बीजमिवोषरे ॥ १६९ ॥  
 क्षणान्तरेण सा देवी ग्लानास्या भीलितेक्षणा । पश्यतोऽपि महीमर्तुर्बभूव गतजीविता ॥ १७० ॥  
 ततो मुमुर्च्छ भूपालः पपात च महीतले । कथञ्चिच्छब्धसंज्ञः सन् स एवं विललाप च ॥ १७१ ॥  
 हा गीर्वर्णप्रियाकारे ! महोदारे ! विवेकिनि ! । हा सुतारे ! गुणाधारे ! प्रीतिसारे ! क्व तिष्ठसि ? ॥ १७२ ॥  
 एवं विलप्य बहुधा राजाऽभून्मरणोद्यतः । वृत्तान्तं ज्ञापितश्चासुं राजलोकः पदातिभिः ॥ १७३ ॥

१ सहाद्रीणामिति वा पाठः. २ मृगम्. ३ जगाम. ४ देवाङ्गनाकारवति.

राज्ञः स्वयंप्रभा माता भ्राता च विजयाह्वयः । तच्छ्रुत्वा दुःखितौ गाढं यावदेतौ बध्नवतुः ॥ १७४ ॥  
 नभोमार्गेण तत्रैत्य तावदेको नरोऽवदत् । अलं देवि ! विपादेन शृणु वार्त्ता स्वयंप्रभे ! ॥ १७५ ॥  
 रथनूपुरनाथेन पूजितोऽमिततेजसा । संभिन्नश्रोता मत्तातो नैमित्तिकवरोऽस्ति हि ॥ १७६ ॥  
 तत्पुत्रोऽहं दीपशिखोऽन्यदेवीं तु ग्रवेलतुः । ज्योतिर्वनं प्रति क्रीडां कर्तुं तावदपश्यताम् ॥ १७७ ॥  
 पुरश्चमरचञ्चेशानिघोषेण श्वभुजा । ह्रियमाणां गतत्राणां तां सुतारां नृपप्रियाम् ॥ १७८ ॥  
 इत्तद्वचतुश्च तं दुष्ट ! दृष्ट ! दुश्चष्ट ! पाप रे ! । अस्मत्स्वामिस्वसारं त्वमपहृत्य क्व यास्यसि ? ॥ १७९ ॥  
 तथा च भणितावावां प्रयासेनालमत्र वाम् । गत्वा संबोध्यतां राजा वेतालिन्या विमोहितः ॥ १८० ॥  
 मर्त्तुकामस्तथा सार्द्धं सुतारारूपया ततः । आवाभ्यां बोधितो राजा सा च दुष्टा प्रणाशिता ॥ १८१ ॥  
 देव्युदन्ते च विज्ञाते सोऽस्ति तत्प्राणोद्यतः । तदाज्ञयाऽहमागां वस्तस्वरूपं च शंसितुम् ॥ १८२ ॥  
 ततः स्वयंप्रभादेव्या सत्कृतोऽसौ पुनर्यथै । राज्ञः समीपं राजाऽपि ताभ्यां निन्ये स्वपत्तने ॥ १८३ ॥  
 प्रतिपत्तिं विधायथ संपृष्टोऽमिततेजसा । राजा श्रीविजयः सर्वं स्वदृत्तान्तं न्यवेदयत् ॥ १८४ ॥  
 तच्छ्रुत्वा सोऽपि संक्रुद्धोऽशनिघोषाय सत्वरम् । मारीचिनामकं द्रुतं शिक्षां दत्त्वा विसृष्टवान् ॥ १८५ ॥  
 गत्वा चमरचञ्चयां स द्रुतस्तमभाषत । आनीताऽस्ति त्वयाऽज्ञानात् भगिनी स्वामिनो मम ॥ १८६ ॥  
 राज्ञी श्रीविजयस्याहो सुतारेति सती वरा । अर्थतां साधुना शीघ्रमनर्थं माऽऽत्मनः कृथाः ॥ १८७ ॥ ( युग्मम् )

उवाचाशनिघोषोऽपि सगर्वोऽधुरकन्धरः । रे दूतार्थयितुं नाम किमानीताऽस्त्यसौ मया ॥ १८८ ॥  
 मत्तो यः कश्चिदप्येनामनात्मज्ञो जिहीर्षति । दीप्ते मत्खड्गदीपेऽस्मिन् शलमत्वं स यास्यति ॥ १८९ ॥  
 इत्युक्त्वा ग्राहयित्वा च कण्ठे निर्वासितोऽमुना । स्वस्थानमगमद्द्रुतस्तदर्थोऽस्य शशंस च ॥ १९० ॥  
 ततः श्रीविजयायादात् विद्यां शस्त्रनिवारिणीम् । बन्धमोचनिकां चैवामिततेजोनेश्वरः ॥ १९१ ॥  
 एकैकां साधयामास स सप्तदिवसैः पृथक् । सिद्धविद्यस्ततश्चारिविजयाय चचाल सः ॥ १९२ ॥  
 कुमारो रश्मिवेगाद्याः सुता अमिततेजसः । अनुश्रीविजयं वेष्टुः शतसंख्या महौजसः ॥ १९३ ॥  
 अन्यैश्च भूयःसुभदैर्विद्याभुजवलोजितैः । समं श्रीविजयः प्रापाशनिघोषपुरान्तिकम् ॥ १९४ ॥  
 महाज्वालाभिधां विद्यां परविद्याच्छिदाकरीम् । ययौ साधयितुं चार्किन्युपो हिमवति स्वयम् ॥ १९५ ॥  
 सहस्ररश्मिना ज्येष्ठपुत्रेण परिचारितः । तत्र मासिकभक्तेन विद्यां साधयति स्म सः ॥ १९६ ॥  
 इतः ससैन्यमायान्तं श्रुत्वा श्रीविजयं नृपम् । प्रैषीदशनिघोषः स्वान् पुत्रान् सबलवाहनान् ॥ १९७ ॥  
 ततः प्रवृत्ते घोरः समरः सैन्ययोस्तयोः । विद्याबलवतो स्वस्वस्वामिनोर्जयकाङ्क्षिणोः ॥ १९८ ॥  
 विद्याजनितमायाभिर्युद्धयमानं सकौतुकम् । नाहारयदेकमपि द्वयोर्मध्याद्धलं तयोः ॥ १९९ ॥  
 मासं यावत् युधं कृत्वाऽमिततेजःकुमारकैः । पुत्रा अशनिघोषस्य ग्रीढा अपि पराजिताः ॥ २०० ॥

१ अर्कस्यार्ककीर्तिः पुत्रोऽमिततेजाः.



ततश्चाशनिघोषेऽसिन् युध्यमाने स्वयं रणे । द्रढीयांसोऽप्यभज्यन्त पुत्रास्तेऽमिततेजसः ॥ २०१ ॥  
 स्वयं श्रीविजयो राजाऽप्यढौकिष्ट रणे तदा । शक्यन्ते नेतरैस्तुमिक्षवः सह दन्तिभिः ॥ २०२ ॥  
 क्रुद्धः श्रीविजयः सोऽथ खड्गेनाहत्य तं द्विषम् । द्विधा चक्रे ततो जाताऽशनिघोषद्वयी पुनः ॥ २०३ ॥  
 साऽपि द्विधा कृता जज्ञेऽशनिघोषचतुष्टयी । एवं च खण्ड्यमानोऽसौ मायया शतधाऽभवत् ॥ २०४ ॥  
 यावच्छ्रीविजयो राजा निर्विण्णस्तद्वधेऽभवत् । तावत्तत्र सिद्धविघोऽमिततेजाः स आययौ ॥ २०५ ॥  
 अपहाय ततो मायां नश्यन्तं तद्भयेन तम् । दृष्ट्वाऽऽदिदेशाकिन्तुपो विधां सिद्धिमुखामिति ॥ २०६ ॥  
 दूरादप्येव पापीयानानेतव्यस्त्वया स्फुटम् । साऽथ तत्पृष्ठतो लग्ना ययौ सीमनगे च सः ॥ २०७ ॥  
 तत्र श्रीवृषभस्वामिजिनमन्दिरसन्निधौ । उत्पन्नकेवलज्ञानं वन्द्यमानं सुरासुरैः ॥ २०८ ॥  
 निरीक्ष्य बलदेवर्षिं स तं शरणमाश्रयत् । देवताऽप्यमितायाख्यद्बलित्वा तं तथास्थितम् ॥ २०९ ॥ ( युग्मम् )  
 देवीं सुतारामादाय त्वमागच्छेर्ममान्तिकम् । इति मारीचिमाज्ञाप्य सोऽथ श्रीविजयान्वितः ॥ २१० ॥  
 सर्वसैन्ययुतो भेरीभाङ्कुरैः पूरयन् दिशः । बलमद्रमुनिं नन्तुं तत्र सीमनगे ययौ ॥ २११ ॥ ( युग्मम् )  
 गत्वा जिनालये नत्वा स्तुत्वा च प्रथमं जिनम् । अभ्यर्णो बलदेवर्षेर्जगमस्तुताबुभावपि ॥ २१२ ॥  
 देवीमादाय मारीचिरथागात्तत्र सत्वरम् । अर्पिताऽक्षतचारित्रा राज्ञः श्रीविजयस्य सा ॥ २१३ ॥

१ भक्षयितुम्.

उत्थायाशनिघोषोऽथ क्षमयामास तौ नृपौ । संमानितश्च ताभ्यां संजातास्ते गतमत्सराः ॥ २१४ ॥  
 अत्रान्तरे केवलिना प्रारब्धा धर्मदेशना । कृतभव्यजनश्रोत्रसुधापूरप्रदेशना ॥ २१५ ॥

तद्यथा—

रागद्वेषवशीभृता दुर्गाकृतास्तनूमृतः । नयन्त्यनर्थकं जन्म कृत्वाऽनर्थपरम्पराम् ॥ २१६ ॥  
 न मोक्षप्रापणे शक्ता गाम्यां विहितबन्धनाः । रागद्वेषावमृ शत्रू ययं त्यजत भो जनाः ! ॥ २१७ ॥  
 श्रुत्वा तां देशनां सम्यक् प्रतिबुद्धा नृणां गणाः । केचिदाददिरे दीक्षां श्रावकत्वं तथाऽपरे ॥ २१८ ॥  
 यप्रच्छाशनिघोषस्तं सुतारेयं मया प्रभो ! । रागोद्रेकं विना हत्वा नीता निजगृहे कथम् ? ॥ २१९ ॥  
 केवल्यूचे पूर्वमेवे पुरे रत्नपुराभिधे । श्रीषेणनामा श्रयोऽमृत जीवोऽस्यामिततेजसः ॥ २२० ॥  
 इत्यादि तद्भवान् सर्वान् कथयित्वाऽब्रवीत्पुनः । तदाऽभूः कपिलस्त्वं हि सत्यभामा च त्वत्प्रिया ॥ २२१ ॥  
 सत्यभामा सुतारेयं संजाता कपिलस्तु सः । भवं भ्रान्त्वा मनुष्यत्वं कुले लब्ध्वा तपस्विनाम् ॥ २२२ ॥  
 कृत्वा बालतपस्तत्र मृत्वाऽमृत्स्त्वं ततस्त्वया । जह्रे पूर्वस्वसम्बन्धाद्राजन् ! रागं विनाऽप्यसौ ॥ २२३ ॥ ( युग्मम् )  
 त्वय्यसौ विगतस्नेहा पुरातनभवेऽप्यमृत । अतस्त्वमपि मन्दानुरागोऽस्यां हि प्रवर्त्तसे ॥ २२४ ॥  
 स्वस्थपूर्वभवान् श्रुत्वाऽमिततेजोनुपादयः । हृष्टा ऊचुरहो नास्त्यसाध्यं किमपि ब्रह्मणः ॥ २२५ ॥

१ दुष्टान्तःकरणाः..

पृष्टोऽथ केवली विद्याधरोऽग्राहमितेजसा । भव्योऽहमथवाऽभव्यः प्रभो ! मे कथ्यतामिति ॥ २२६ ॥  
 केवल्यद्वे नवमे त्वं भवे राजभित्तो भवात् । भविष्यस्यत्र भरते पञ्चमः सार्वभौमराट् ॥ २२७ ॥  
 षोडशश्च जिनेन्द्रोऽयं राजा श्रीविजयः पुनः । पुत्रो भूत्वा गणधरस्तवैवाधो भविष्यति ॥ २२८ ॥  
 पृष्ट्वा श्रुत्वा ततस्तस्य पार्श्वे केवलिनो मुनेः । सम्यक्त्वमूलः सुश्राद्धधर्मस्ताभ्यामुपाददे ॥ २२९ ॥  
 संस्थाप्य स्वात्मजं राज्येऽग्नियोगो विरक्तधीः । तस्य केवलिनः पार्श्वे प्रव्रज्यां समुपाददे ॥ २३० ॥  
 राज्ञः श्रीविजयस्याम्बा देवी सा च स्वयंप्रभा । तत्पादान्ते प्रव्रजान् भूरिनारीसमन्विता ॥ २३१ ॥  
 अथ केवलिनं नत्वा स्वपरीवारसंयुतौ । स्वं स्वं स्थानं जग्मतुः श्रीविजयामिततेजसौ ॥ २३२ ॥  
 देवपूजागुरुपास्तितपःप्रभृतिकर्मभिः । द्योतयन्तौ श्रावकत्वं तौ कालमतिनित्यतुः ॥ २३३ ॥  
 पुण्यात्माऽमिततेजाः स प्रासादान्तरकारयत् । पञ्चवर्णवरत्ननिर्मितं जिनमन्दिरम् ॥ २३४ ॥  
 अन्यदा तत्समीपेऽसौ कारिते पौषधालये । आसीनो धर्ममाचष्टे विद्याधरसमान्तरे ॥ २३५ ॥  
 अत्रान्तरे चारणर्षिद्वितयं नभसा ब्रजत् । सनातनजिनान्नन्तुं तं ददर्श जिनालयम् ॥ २३६ ॥  
 तच्चैत्यवन्दनाहेतोः रवीणीं ततश्च तौ । उपवेक्ष्यासने राज्ञा वन्दितौ भक्तिपूर्वकम् ॥ २३७ ॥  
 तत्रैकः साधुराचर्य्यौ राजन् ! जानासि चेत्स्वयम् । तथापि धर्ममाख्यातुमुचितं नस्ततः शृणु ॥ २३८ ॥  
 मानुष्यकादिसामग्रीं लब्ध्वा ज्ञात्वा भवस्थितिम् । धर्मो निरन्तरं कार्यो निरन्तरसुखार्थिभिः ॥ २३९ ॥

मनसाऽप्यन्तरे तस्य कृते स्यात्सुखमन्तरा । जातं मत्स्योदाराख्यस्य धनदस्येव निश्चितम् ॥ २४० ॥  
पृच्छति स्म ततो राजा भक्तिभाक् रचिताञ्जलिः । मुने ! मत्स्योदरः कोऽयं कथ्यतां तत्कथा मम ॥ २४१ ॥  
मुनिरूचेऽत्र भरतक्षेत्रे त्रिदशपूःसमम् । विख्यातमस्ति कनकपुरं नाम पुरं भुवि ॥ २४२ ॥  
द्विपत्कोपानलप्रौढीकृततेजाः सुवर्णवत् । बभूव तत्र कनकस्थो नाम्ना महीपतिः ॥ २४३ ॥  
तस्याग्रमहिषी रूपसम्यदा रतिजित्वरी । कनकश्रीर्विनयादिगुणैर्नरिवराऽभवत् ॥ २४४ ॥  
औदार्यार्थादिगुणाधारो रत्नसारोऽभिधानतः । अभूत्तत्र राजमान्यः श्रेष्ठी धर्मिष्ठधुर्यकः ॥ २४५ ॥  
अनर्घ्यशीलरत्नाढ्या रत्नचूलेति तस्य तु । जज्ञे प्रिया प्रियालापा लज्जादिस्त्रीगुणाञ्चिता ॥ २४६ ॥  
अभिमानधनो धीमान् धर्मोपाज्जनतत्परः । तयोः पुत्रः कलापात्रं बभूव धनदाभिधः ॥ २४७ ॥  
इत्थ तस्मिन्नगरे कितवः सिंहलाभिधः । रसे कपर्देकैर्नित्यं पुरदेव्या निकेतने ॥ २४८ ॥  
स धृतक्रीडया नित्यं तावदेवार्जयद्गनम् । कर्दर्यभोजनं किञ्चित् यावन्मात्रेण जायते ॥ २४९ ॥  
अन्यदा मन्दभाग्यत्वात् स जिगाय न किञ्चन । ततश्च दुष्टधी रुष्टो देवतामित्यभायत ॥ २५० ॥  
तव देवकुले नित्यं रममाणस्य मे न यत् । द्रव्यं सम्पद्यते तत्ते विक्रिया कटपूतने ! ॥ २५१ ॥  
तदद्य प्रकटीभूय द्रव्यं किञ्चित्पयच्छ मे । अन्यथाऽहं करिष्यामि तवानर्थं महत्तरम् ॥ २५२ ॥

१ हे राक्षसि ।

देवतोवाच रे दुष्ट ! त्वत्पित्रा किं त्वयाऽथवा । द्रव्यमस्त्यर्पितं मे यत् याचसे सहसैव तत् ॥ २५३ ॥  
ततः पापाणमुत्पाद्य सोऽवोचेद्देहि मे धनम् । कुतोऽप्यानीय नोवेत्त्वां व्यङ्गयिष्यामि निश्चितम् ॥ २५४ ॥  
दध्यौ च देवता नास्याकृत्यं किञ्चिन्न विद्यते । दत्तेनैव धनेनायं तुष्येन्न ह्यन्यथा पुनः ॥ २५५ ॥  
ततो गाथासनाथं सा पत्रं तस्यार्पयत्करे । सोऽवदत्पत्रखण्डेन रे रण्डे ! किं करोम्यहम् ? ॥ २५६ ॥  
देवतोवाच गाथेयं विक्रेतव्या त्वया खलु । दीनाराणां सहस्रं हि लप्स्यसे त्वं ममाज्ञया ॥ २५७ ॥  
तत्पत्रं तद्गिराऽऽदाय वीथीमध्ये गयावसी । इत्युवाच च गाथेयं लभ्यते गृह्यतामहो ॥ २५८ ॥  
तद्वस्त्वसारमालोक्य वणिग्भिर्जातकौतुकैः । पृष्टो मूल्यमयाचिष्ट स दीनारसहस्रकम् ॥ २५९ ॥  
तदसम्भाव्यमव्यमृतत्वादगृह्णति जनेऽखिले । श्रेष्ठिपुत्रस्य तस्याष्टौ स ययौ क्रमयोगतः ॥ २६० ॥  
तस्यार्पितेन तन्मूल्यमाख्यातं सोऽथ पत्रकम् । गृहीत्वा वाचयामास गाथां तल्लिखितामिति ॥ २६१ ॥  
जं किर विहिणा लिहियं तं चिय परिणमइ सयल्लोयस्स । इय भाविऊण धीरा विहुरे वि न कायरा हुंति ॥ २६२ ॥  
दध्यौ धन्योऽथ गाथेयं लक्ष्णेणापि न लभ्यते । दीनाराणां सहस्रेण समर्घा गृह्यते ततः ॥ २६३ ॥

१ यत् किल विधिना लिखितं तदेव परिणमति सकललोकस्य । इति भावयित्वा धीरा विधुरेऽपि न कातरा भवन्ति ॥ श्रीमुनिदेव-  
सूरयः स्वकृतपद्यशान्तिनाथचरित्रे संस्कृतबद्धां इमां गाथां एवं ललितुः—विधिना लिखितं यत्तन्नाणां परिणमत्यलम् । धीरा भवन्ति ज्ञात्वेन  
विधुरेऽपि न कातराः ॥ ( सर्ग २, श्लो० १९७ ).

तद्याचितसथो तस्मै दत्त्वा मूल्य महामतिः । स्वीकृत्य पत्रकं तच्च मुहुर्मुहुरवाचयत् ॥ २६४ ॥  
 अत्रान्तरे पिता तस्य तत्रागात्तभाषत । त्वया व्यवहृतं किञ्चित् अद्य नो वेति शंस मे ॥ २६५ ॥  
 प्रत्यासन्नवणिक्पुत्रैः सहासैरिति जल्पितम् । श्रेष्ठिस्तव सुतेनाद्य व्यवहारः कृतो महान् ॥ २६६ ॥  
 दीनाराणां सहस्रेण शर्दकाऽग्राहि गाथिका । वर्द्धयिष्यत्यसौ लक्ष्मीं वाणिज्यकलयाऽनया ॥ २६७ ॥  
 लुप्तः श्रेष्ठ्यप्यभाषिष्ट त्वमितो याहि दुष्ट रे ! । शून्यैव हि वरं शाला पूरिता न तु तस्करैः ॥ २६८ ॥  
 एवं विमानतां प्राप्तो धनदोऽपि तदाऽऽपणात् । उत्थाय निर्ययौ चित्ते गाथार्थं तं विचिन्तयन् ॥ २६९ ॥  
 पुराग्निःसृत्य कौबेर्या दिव्यासन्नवनान्तरे । दिनावसानसमये प्राप्तो मानधनो हि सः ॥ २७० ॥  
 गम्भीरं सरसं स्वच्छं सद्बृत्तं सत्त्वशोभितम् । दृष्टं सरोवरं तेन तत्रैकं साधुचित्तवत् ॥ २७१ ॥  
 तत्र स्नात्वाऽम्बु पीत्वा च न्यग्रोधस्य तरोस्तले । तस्यासन्ने स सुष्याप रात्रौ तत्पत्रसंस्तरे ॥ २७२ ॥  
 अत्रान्तरे च तत्रागात् व्याघ्र एको घनुर्द्वरः । हन्तुं वनचरान् जीवान् जलपानार्थमागतान् ॥ २७३ ॥  
 ईषन्निद्रायमाणेऽथ सचिन्ते श्रेष्ठिनन्दने । जज्ञे चलयति स्वाङ्गं शुष्कपत्रभवो ध्वनिः ॥ २७४ ॥  
 अयं वनचरो जीवः कोऽपि यातीति लुब्धकः । विव्याधैनं शरेणांही हृदीवासज्जनो गिरा ॥ २७५ ॥  
 वेध्यं विद्धमिति व्याधस्तत्समीपमुपागमत् । धनदोऽपि ग्रहारात्तौ गाथामुच्चरति स्म ताम् ॥ २७६ ॥  
 तच्छ्रुत्वा लुब्धको दध्यौ हा मया मृदवेतसा । निर्विण्णः पथिकः कोऽपि सुप्तो बाणेन ताडितः ॥ २७७ ॥

ऊचे च भद्र ! कुत्राङ्गे मया विद्धोऽस्यजानता । इत्थुदित्वा तस्य पादादाचकर्षं स सायकम् ॥ २७८ ॥  
 पट्टचन्धं व्रणे तत्र कुर्वाणं तं न्यवारयत् । निजं स्थानं प्रयाहीति धनदो विससर्जं तम् ॥ २७९ ॥  
 निर्गेच्छति व्रणाद्रक्ते जाते च रजनीक्षये । भारण्डपक्षिणा निन्ये स संस्थितधियाऽम्बरे ॥ २८० ॥  
 सुवत्साऽथ वारिधेर्मध्यद्वीपे खादितुमुद्यतः । जीवन्तं तं च विज्ञाय ययाबुद्धीय पक्ष्यसौ ॥ २८१ ॥  
 उत्थाय धनदो यावत् ऐक्षताशाः समन्ततः । तावत्तत्राटवीं भीमामपश्यन्मानुषोज्झिताम् ॥ २८२ ॥  
 दध्यौ च क्व पुरं तन्मे क्व चेयं भीषणाऽटवी । अथवा चिन्तया मेऽलं दैवचिन्ता बलीयसी ॥ २८३ ॥  
 क्षुत्तृण्णापीडितः सोऽथ अमंस्तत्र फलाशया । ददर्शैकं पुरं शून्यं पतितावाससञ्चयम् ॥ २८४ ॥  
 दृष्ट्वा च कूपकं किञ्चित्कृच्छ्रादाकृष्य तज्जलम् । पीत्वा च वारयामास तृष्णामथ शरीरगाम् ॥ २८५ ॥  
 विधाय प्राणयात्रां च फलैः कदलिसंभवैः । पुरादपि ततो दूरं भीतभीतो ययावसौ ॥ २८६ ॥  
 अत्रान्तरे च मार्त्तण्डो निस्तेजा अस्तमीयिवान् । ग्राप्ता मयाऽप्यवस्थेति धनदं बोधयन्निव ॥ २८७ ॥  
 अस्तं गते दिवानाथे तमसा क्लेशितं जगत् । विशिष्टज्ञानविरहादहानेनैव सर्पता ॥ २८८ ॥  
 गिरेः कस्यापि निक्कटे वह्निमुत्पाद्य दैारुणा । तस्य तापेन निःशीतः स व्यतीयाय यामिनीम् ॥ २८९ ॥  
 प्रभातसमये वह्निप्रदेशोर्वी ददर्श सः । जातां स्वर्णमयीं सद्यो दध्यौ चैवं सविस्मयः ॥ २९० ॥

१ मृतधिया. २ काण्ठेन.

नूनं सुवर्णद्वीपोऽयं यदि यं ज्वलितानलात् । जातरूपमयी जाता सद्य एव वसुन्धरा ॥ २९१ ॥  
पातयामि ततः स्वर्णमिति ध्यात्वाऽमुना कृताः । इष्टिकानां सुसङ्घाटाः स्वर्णीभूताश्च तेऽग्निना ॥ २९२ ॥  
अमन्नन्येद्युद्राक्षोऽपि निकुञ्जे कुत्रचिद्गिरेः । रत्नजातमयं तच्चानिनाय स्वर्णसन्निधौ ॥ २९३ ॥  
एवं सुवर्णरत्नानां राशिस्तेन कृतो बहुः । कदल्यादिफलैः प्राणयात्रां चक्रे च सोऽन्वहम् ॥ २९४ ॥  
सार्धवाहः सुदत्ताख्योऽन्यदा तद्देशमाययौ । याने जलेन्धनं तस्य त्रुटितं पूर्वसञ्चितम् ॥ २९५ ॥  
दृष्ट्वा तं द्वीपमेतेन श्रेयिता निजपूरुषाः । जलेन्धनकृते तत्र ददृशुर्धनदं च ते ॥ २९६ ॥  
कस्त्वं भोरित्यपृच्छन्वावोचद् वनचरोऽस्मि सः । तैरुक्तस्तर्हि पानीयस्थानं किमपि दर्शय ॥ २९७ ॥  
तेनासौ दर्शितस्तेषां कूपस्तेऽपि तदन्तिके । ददृशुस्तत्सुवर्णादि पुरा यत्तेन सञ्चितम् ॥ २९८ ॥  
कस्येदमित्यपृच्छंश्च धनदं सोऽयुवाच तान् । मामकीनमिदं वित्तं स्थानं नयति यस्त्वं ॥ २९९ ॥  
यच्छामि तस्य तुर्याशमित्युक्ते सार्धपोऽपि सः । तत्रागाद्धनदस्तस्य प्रणामाद्यौचितिं व्यधात् ॥ ३०० ॥ ( युगंम् )  
सार्धवाहस्तमालिङ्ग्य पृष्ट्वा च कुशलादिकम् । तज्जातरूपरत्नानां नयनं प्रतिपन्नवान् ॥ ३०१ ॥  
प्रापय्य भृत्यैकैस्तान्यैषीत्प्रवहणे निजे । गणयित्वा धनदोऽपि तानि तेषां समर्पयत् ॥ ३०२ ॥  
दष्ट्वा बहु धनं तच्च सार्धेशश्चलिताशयः । आदिदेश निजनरान् कूपेऽसौ क्षिप्यतामिति ॥ ३०३ ॥  
तैस्ततो धनदोऽभाणि कर्षं भोः कूपकाज्जलम् । वयं सम्यग् न जानीमः त्वं च तत्कृतपूर्वसि ॥ ३०४ ॥



तत्कर्तुमुद्यतस्तैः स क्षिप्तः कूपे कृपोद्भिदैः । हन्यते बन्धुरप्यर्थलुब्धैरन्यस्य का कथा ?  
 पर्णाञ्जितायां तन्मध्ये मेखलायां पपात सः । नेपथ्यङ्गजा पीडा ततोऽभूत्तस्य भाग्यतः ॥ ३०५ ॥  
 गाथां तां चिन्तयन् सोऽथ कूपपार्थान्यलोकयत् । दृष्ट्वैकदेशे विवरं तत्राविक्षच्च कौतुकात् ॥ ३०६ ॥  
 चारुसोपानपङ्क्त्याऽसौ गत्वा किञ्चिदधस्ततः । ऋजुनैव पथा गच्छन् पर्यञ्चित्राण्यनेकशः ॥ ३०७ ॥  
 ददर्शैकं देवकुलं तस्य मध्ये प्रभावतीम् । ताक्ष्यारूढां चक्रपाणिं देवीं चक्रेश्वरीं तथा ॥ ३०८ ॥  
 नत्वा तां परया भक्त्या शीर्षे विरचिताञ्जलिः । एवं विज्ञापयामास धनदो वदतां वरः ॥ ३०९ ॥ ( युगमम् )  
 जय श्रीवृषभस्वामिजिनशासनदेवते ! । दुष्टारिष्टहरे ! स्तोतुः सर्वसम्पत्करे ! जय ॥ ३१० ॥  
 दिष्ट्या कष्टार्हितेनाद्य हे देवि ! त्वं मयेक्षिता । भवतां तावकीनौ तच्चरणौ शरणं मम ॥ ३११ ॥  
 तद्भक्तिमुदिता सोऽचे सर्वं भव्यं भविष्यति । अग्रे गतस्य ते वत्स ! मत्तोऽप्यर्थय किञ्चन ॥ ३१२ ॥  
 सोऽज्वदत् मयका देवि ! किं न प्राप्तं महीतले ? । दृष्टे त्वदर्शने पुण्यरहितानां सुदुर्लभे ॥ ३१३ ॥  
 ततो महाप्रभावानि पञ्च रत्नानि देवता । करे तस्यार्पयामास तत्प्रभावं शशंस च ॥ ३१४ ॥  
 एकं सौभाग्यकरणं द्वितीयं श्रीनिकेतनम् । तृतीयं रोगहृत्सद्यश्चतुर्थं विषनाशनम् ॥ ३१५ ॥  
 इदं च पञ्चमं रत्नमापत्यन्तकारकम् । इत्युक्त्वाऽन्तर्दधे देवी धनदोऽप्यग्रतो ययौ ॥ ३१६ ॥  
 ? पर्यन्तो नागः.

दृष्ट्वैकत्राददे संरोहिणीं चौषधिसुत्तमाम् । दीर्त्वा क्षुरिकया जङ्घां न्यधाद्रत्नानि तत्र च ॥ ३१८ ॥  
 संरोहिण्या महौषध्या रोहयित्वाऽथ तद्व्रणम् । पुरश्च गच्छन् पातालपुरमेकं ददर्श सः ॥ ३१९ ॥  
 तत्रावलोकयामास भक्ष्यभोज्यसमाकुलाः । मन्दिराद्वाऽऽवलीक्षित्रा मानुषैः परिवर्जिताः ॥ ३२० ॥  
 प्रदेशेऽन्यत्र सोऽद्राक्षीत् नरेन्द्रभवनं महत् । गवाक्षगोपुरग्रांशुग्राकारपरिशोभितम् ॥ ३२१ ॥  
 प्रविश्य कौतुकेनात्र गतः सप्तमश्वभिकाम् । ददर्श बालिकामेकां रूपाज्जितसुराङ्गनाम् ॥ ३२२ ॥  
 तां दृष्ट्वा विस्मयापन्नं ज्ञातुकामं च तत्कथाम् । वभाषे कन्यका तं भोः कुतः स्थानात्त्वमागतः ॥ ३२३ ॥  
 इहागतस्य ते प्राणसंशयो भद्र ! वर्त्तते । तद् गच्छ शीघ्रमन्यत्र यावत्ते कुशलं किल ॥ ३२४ ॥  
 धनदोऽथाब्रवीत् सुष्ठु ! मोद्विगं कुरु शंस मे । किमिदं नगरं किं वा विजनं भवती च का ॥ ३२५ ॥  
 सा तस्य धैर्यरूपाभ्यां विस्मिता पुनरब्रवीत् । अस्ति चेत्कौतुकं तत्त्वं शृणु सुन्दर ! कारणम् ॥ ३२६ ॥  
 इहास्ति भरते रम्यं नाम्ना श्रीतिलकं पुरम् । महेन्द्रराजो नाम्नाऽधत्तत्र राजा पिता मम ॥ ३२७ ॥  
 अन्यदा विगृहीतस्यान्यभूषैस्तस्य सन्निधौ । आगत्य व्यन्तरः कश्चित् सस्नेहं तमभाषत ॥ ३२८ ॥  
 त्वं पूर्वमवमित्रं मे तदाख्याहि करोमि किम् ? । सोऽब्रुवत् कुरु साहाय्यं शत्रून् मम विनाशय ॥ ३२९ ॥  
 व्यन्तरोऽप्यब्रवीन्नैते शक्या हन्तुं मया सखे ! । यतो मदधिकैरेतदधिष्ठिता व्यन्तरैः खलु ॥ ३३० ॥  
 करोमि किन्तु साहाय्यमित्युक्त्वा तेन मत्पिता । सपौरः सपरीवार इहाऽऽनीतो ह्यटित्यपि ॥ ३३१ ॥

पुरं चाकारि तेनेदं पातालपुरनामकम् । प्रवेशनिर्गमावेककूपेनैवास्य सुन्दर !  
 रक्षार्थं कूपकस्यापि द्वितीयं विहितं पुरम् । ततः प्रवहणैरत्र नानावस्तुसमागमः  
 एवं गच्छति कालेऽत्र राक्षसः कश्चिदन्यदा । कूपप्रवेशसोपानपङ्क्तिं भङ्क्त्वा समाययौ  
 मांसलुब्धः स दुष्टात्मा प्रवृत्तः खादितुं जनान् । कियद्विधं दिनैश्चक्रे पुरमेतदमानुषम्  
 बहिः पुरस्य लोकोऽपि तेनारब्धो निपातितुम् । स चाधिरुह्य यानेषु ययावन्यत्र कुत्रचित्  
 एवं च विहिता तेन शून्येयं नगरद्वयी । एकैव रक्षिताऽहं तु परिणेतुं दुरात्मना  
 इतो दिनात्सप्तमेऽह्न्यतीते तेन मे पुरः । इति श्रोत्रे यथा भद्रे ! प्रचण्डो राक्षसोऽस्म्यहम्  
 मानुषामिषलुब्धेन मयेहागत्य मारितः । नगरे निखिलो लोको रक्षिता त्वं तु कारणात्  
 सप्तमे दिवसे लग्नं शुभग्रहनिरीक्षितम् । तत्र त्वां परिणेष्यामि करिष्यामि स्वर्गेहिनीम्  
 तदद्य सप्तमदिनं समयोऽयं तदागतेः । यावन्नायात्यसौ तावत् याहि त्वं सुन्दराकृते !  
 धनदः स्माह मुग्धे ! त्वं मा भैषीः शृणु संप्रति । हतः स्वपाप्मनैवासौ मरिष्यति करेण मे  
 सोचे तर्हि च तन्मृत्युसमयं कथयामि ते । पूजाकाले स विद्याया मारणीयस्त्वया खलु  
 तस्मिन्च समये नासाबुत्तिष्ठति न जल्पति । अयं च खड्गो मत्तातसत्को ग्राह्यस्त्वया तदा

१ स्वापापेनैव.

आगान्निशाचरः सोऽथ गृहीत्वा नृशवं करे । विलोक्य धनदं चाग्रे सप्रहासमदोऽब्रुवत् ॥ ३४५ ॥  
 अहो ! आश्चर्यमायातं भक्ष्यमद्य मम स्वयम् । इत्युदित्वाऽब्रह्मैव मुमोच मृतकं च तत् ॥ ३४६ ॥  
 विद्यां पूजयितुं यावत् प्रवृत्तोऽसौ तदाऽमुना । इत्युक्तः खड्गमाकृष्य त्वां हनिष्याम्यरेऽधुना ॥ ३४७ ॥  
 अब्रह्मया हसन् सोऽथ कृतपूजो निपातितः । तेन खड्गेन सद्योऽपि पातयित्वा शिरो भुवि ॥ ३४८ ॥  
 तेनैव कृतयोद्गाहसामग्र्या परिणीतवान् । धनदो रूपयुक्तां तां नाम्ना तिलकमुन्दरीम् ॥ ३४९ ॥  
 भोगान् भुङ्क्त्वा तथा सार्द्धं दिनानि कतिचित्ततः । तां सारवस्तु चादायाययौ तत्रैव कूपके ॥ ३५० ॥  
 वलित्वा च समानीतं तेन वस्तु मनःप्रियम् । भृगश्चक्रेश्वरी मार्गे वन्दिता भक्तिपूर्वकम् ॥ ३५१ ॥  
 आगात्प्रवहणं किञ्चित् तदा तद्द्वीपसन्निधौ । तस्मिन् कूपके तस्मान्नरा नीरार्थमाययुः ॥ ३५२ ॥  
 रज्जुः क्षिप्ताऽथ तेस्तत्र तां धृत्वा धनदोऽब्रुवत् । पतितोऽस्म्येव कूपे तत् मामुच्चारयतानवाः ! ॥ ३५३ ॥  
 तैश्च तदेवदत्तस्य सार्थवाहस्य सत्वरम् । आख्यातं सोऽपि तत्रागात्कौतुकात्पूर्णमानसः ॥ ३५४ ॥  
 बद्ध्वा वरत्रया कूपे प्रक्षिप्ता मञ्चिका ततः । तस्यामारुह्य धनदो बहिः कूपाद्विनिर्ययौ ॥ ३५५ ॥  
 तं दृष्ट्वा सुन्दराकारं वस्त्राभरणभूषितम् । अतीव विस्मितः सार्थवाहः पप्रच्छ गौरवात् ॥ ३५६ ॥  
 कोऽसि त्वं भद्र ! कूपेऽत्र पतितोऽस्यथवा कथम् ? । सोऽब्रुवन्मम भार्योऽपि पतिताऽस्त्यत्र सार्थप ! ॥ ३५७ ॥  
 अन्यच्च देवतादत्तं वस्तु रत्नादिकं च नः । कृष्ट्वा तत्कथयिष्यामि सर्वशुद्धिं तवात्मनः ॥ ३५८ ॥

एवं कुर्वन्ति तेनोक्तो विदधे सोऽपि तत्तथा । विसिम्बिमे तु सार्थेशो दृष्ट्वा तिलकमुन्दरीम् ॥ ३५९ ॥  
 भूयोऽपि चामुना पृष्टः शशंस धनदोऽप्यदः । सार्थवाह ! वणिक् जाता भरतक्षेत्रवास्यहम् ॥ ३६० ॥  
 चलितः कटाहद्वीपं प्रति यानेन सप्रियः । भयं च वारिधौ यानं ततोऽत्रागां प्रियान्वितः ॥ ३६१ ॥  
 पतिता मत्प्रिया ह्यस्मिन् कूपे नीरेक्षणाकुला । अहमप्यपतं चास्याः स्नेहयद्धो भवे यथा ॥ ३६२ ॥  
 जलान्तःपतितौ नावां तत्तीरे किन्तु भाग्यतः । तुष्टा ददौ च रत्नानि तत्र मे जलदेवता ॥ ३६३ ॥  
 कथितं च तथैवं यत् यानमत्र समेष्यति । तत्राधिरुह्य गच्छेस्त्वं निजस्थानं सुखेन भोः ॥ ३६४ ॥  
 कथितेयं निजा वार्त्ता सार्थवाह ! मया तव । त्वमप्यात्मकथां ब्रूहि यतः सख्यं प्रवर्द्धते ॥ ३६५ ॥  
 सोऽवदेद्वदत्ताख्यो भरतादहमप्यहो । कटाहद्वीपमगमं चलितश्च गृहं प्रति ॥ ३६६ ॥  
 तदेहि भद्र ! त्वमपि गच्छावः सममेव यत् । आरोपय निजं वस्तु मम याने प्रियां तथा ॥ ३६७ ॥  
 धनदोऽप्यब्रवीदेवं कुरु सार्थपते ! यतः । पष्ठांशं ते प्रदास्यामि वस्तुनोऽस्य गृहं गतः ॥ ३६८ ॥  
 धनेन किमसारेण गौरव्योऽसि त्वमेव मे । तद्वस्त्वारोपितं याने सार्थेशेनेति जल्पता ॥ ३६९ ॥  
 मार्गेऽथागच्छतस्तस्य सार्थेशस्य दुरात्मनः । चचाल चित्तं ललनां तां विलोक्य धनं तथा ॥ ३७० ॥  
 रात्रौ पुरीषव्युत्सर्गनिमित्तं मञ्चिकागतः । प्रक्षिप्तः सार्थवाहेन धनदोऽथ महोदधौ ॥ ३७१ ॥  
 दूरं गतेन तेनोक्ते धनदोऽद्यापि नैति यत् । गतः शरीरचिन्तार्थं तन्नूनं, पतितोऽर्णवे ॥ ३७२ ॥

नैश्चान्वेषयामास तं चिरं कैतवादसौ । पश्चादाश्वासयामास तत्प्रियां प्रियभाषणैः ॥ ३७३ ॥  
 अन्यस्मिंश्च दिने तेन सोचे तिलकुन्दरी । संस्थितस्त्वत्पतिर्भद्रे ! तत्पत्नी मे भवानघे ! ॥ ३७४ ॥  
 तच्छ्रुत्वा चिन्तयामास सा चैवं बुद्धिशालिनी । मत्पतिर्मेऽङ्गबुधेन नूनं व्यापादितोऽमुना ॥ ३७५ ॥  
 ममैष शीलविध्वंसं करिष्यति बलादपि । ततः कृत्वोत्तरं किञ्चित्कालक्षेपोऽत्र युज्यते ॥ ३७६ ॥  
 विचिन्त्यैवमुवाचैवं संप्राप्तस्य पुरं तव । अनुज्ञाता महीभर्त्रा भविष्यामि गृहिण्यहम् ॥ ३७७ ॥  
 हृष्टः सोऽप्यनुमेने तदिति ध्यायन् यथा नृपम् । तोषयित्वा स्वदानेन करिष्यामि समीहितम् ॥ ३७८ ॥  
 इतः स धनदस्तेन प्रक्षिप्तो जलधर्जले । पूर्वभग्नस्य पोतस्य लेभे खण्डं विधेर्वशात् ॥ ३७९ ॥  
 गाढं तदुरसाऽऽश्लिष्य क्षुभ्यमाणस्तारङ्गकैः । पञ्चभिर्वासैः प्राप्तः स्वपुरासन्नकूलकम् ॥ ३८० ॥  
 दृष्टाशयो निजपुरं पश्यन्धूर्ध्वमुखो दृशा । गलितो गुरुमत्स्येन फलकेन सहैव सः ॥ ३८१ ॥  
 दधौ च पतितो मत्स्यजठरे नरकोपमे । रे जीव ! दैवदोषेण गाथां भावयतां ततः ॥ ३८२ ॥  
 यद्वा पूर्वभवाचीर्णकर्मदोषेण केनचित् । पतत्यसौख्यं मय्येव च्छिद्रं जीर्णवृत्ताविव ॥ ३८३ ॥  
 इति ध्यात्वा स सप्सार मणिमापन्नान्नारकम् । तत्प्रभावेन मत्स्योऽसौ गृहीतस्तत्र धीवरैः ॥ ३८४ ॥  
 स्मृष्टि ते जठरे तस्य दृष्टोऽसौ तैः सविस्मयैः । प्रक्षालितश्च नीरेण कथितश्च महीपतेः ॥ ३८५ ॥

१ मृतः. २ धनदानेन.

राजाऽपि विस्मितमनास्तमानायात्मसन्निधौ । पप्रच्छ किमिदं भद्राघटमानं तवाऽभवत् ॥ ३८६ ॥  
 अथि कोऽसि कथं वा त्वं पतितोऽसि ईषोदरे । इति सत्यं ममाख्याहि वर्त्तते कौतुकं महत् ॥ ३८७ ॥  
 धनदोऽप्यवदत्तावद्वणिगूजातिमवेहि माम् । भग्ने याने फलहकं संप्राप्यागामिह प्रभो ! ॥ ३८८ ॥  
 निरीक्ष्यमाणो नगरं मत्स्येन गिलितोऽस्म्यहम् । गृहीतः स तु कैवर्त्तैर्जठरं चास्य दारितम् ॥ ३८९ ॥  
 दृष्ट्वा तस्य मध्येऽहं ततश्चैभिः सविस्मयैः । भवत्यार्थं समानीतो राजन्निति कथा मम ॥ ३९० ॥  
 स्वर्णक्षालितनीरेण स्नपितः सोऽथ शृजुजा । मत्स्योदराभिधानश्च स्थापितो निजसन्निधौ ॥ ३९१ ॥  
 तत्प्रार्थितेन तेनासौ विदधे च स्थगीधरः । निनाय दिवसानेवं स्रस्वरूपमवेदयन् ॥ ३९२ ॥  
 सुदत्तः सार्थवाहोऽथ तस्य पूर्वोपकारकृत् । वातप्रेरितपोतेन तत्रान्येधुः समाययौ ॥ ३९३ ॥  
 गृहीत्वा गामृतं सोऽपि प्रतीहारनिवेदितः । आययौ नृपतेः पार्श्वे निषण्णश्च कृतानतिः ॥ ३९४ ॥  
 राजाऽपि वणिजस्तस्य प्रियालापं स्वयं व्यधात् । दापयामास ताम्बूलं स्थगीधरकरेण च ॥ ३९५ ॥  
 विज्ञाय सोऽथ तत्तस्मै ददौ भूत्वा मुखाग्रतः । स सुदत्तोऽपि धनदमुपलक्षयति स्म तम् ॥ ३९६ ॥  
 परं सोऽवटमानत्यात्किञ्चित्सन्देहतत्परः । भणितो शृजुजा यत्तेऽर्द्धदानं भवतादिति ॥ ३९७ ॥  
 महाप्रसाद इत्युक्त्वा निजस्थानं गतोऽन्यदा । पप्रच्छ पुरवास्तव्यं पुरुषं कश्चिदित्यसौ ॥ ३९८ ॥

१ मत्स्योदरे.

अयं स्थगीधरो राज्ञः किमु भद्र ! क्रमागतः । तेनापि कथितं तस्य तत् स्वरूपं यथातथम् ॥ ३९९ ॥  
 अत्रान्तरे च मातङ्गो गौरव्यस्तस्य भूपतेः । आगाद् गीतरतिर्नाम्ना सार्थवाहस्य सन्निधौ ॥ ४०० ॥  
 ततो गातुं प्रवृत्तोऽसौ निजदृन्दसमन्वितः । रञ्जितः सार्थवाहोऽपि तद्गीतकलयाऽर्पयया ॥ ४०१ ॥  
 दानेन तोषयित्वैनमृचे भो यदि मामकम् । कार्यं साधयसि त्वं तत् द्रव्यं यच्छामि ते बहु ॥ ४०२ ॥  
 सोऽवदत्साधयिष्यामि सर्वं कथय मे स्फुटम् । वदो यस्य महीपालस्वतः किं मे सुदुष्करम् ? ॥ ४०३ ॥  
 सार्थवाहोऽब्रवीच्चर्हि त्वयैकान्ते महीपतिः । एवं वाच्यो यथा मत्स्योदरोऽयं मम बान्धवः ॥ ४०४ ॥  
 अङ्गीकृतेऽथ तत्कार्ये स तस्मै प्रीतमानसः । सङ्गाटांश्चतुरः स्वर्णैष्टिकानां प्रददौ सुधीः ॥ ४०५ ॥  
 ययौ च नृपतेः पार्श्वे सभासीनस्य तस्य तु । मातङ्गोऽपि समभ्येत्य पुरो गातुं प्रचक्रमे ॥ ४०६ ॥  
 तद्गीतरञ्जितो राजा स्थगीधरमवोचत । देहि ताम्बूलमेतस्मै गान्धर्विकत्राय भोः ॥ ४०७ ॥  
 ताम्बूलं ददतस्तस्य लगित्वा कण्ठकन्दले । चिराद् दृष्टोऽसि हे आतरिति जल्पन् रुरोद सः ॥ ४०८ ॥  
 किमेतदिति भूपेन पृष्टो मत्स्योदरः सुधीः । हृद्युपायं विचिन्त्योचे देवायं सत्यमृचिवान् ॥ ४०९ ॥  
 अस्मिन् नगरे पूर्वं मातङ्गोऽधृत्पिताऽव्ययोः । महागाथन इत्युर्वीपतेः प्रणयभाजनम् ॥ ४१० ॥  
 तस्याभूतामुभे भार्ये तयोरावां सुतौ प्रभो ! । मनागनिष्ठा मे माता तदनिष्टोऽप्यहं पितुः ॥ ४११ ॥

१ मुल्यया.



सुदीर्घदर्शिना तेन क्षिप्तानि जनकेन मे । जङ्घान्तः पञ्च रत्नानि तत्प्रहारश्च रोहितः ॥ ४१२ ॥  
 भणितं चेति यद्वत्स ! विपद्येतानि भक्ष्येः । सर्वाङ्गेष्वपि तेनास्य संक्षिप्तानि धनानि तु ॥ ४१३ ॥  
 ततो विदार्थं जङ्घां स्वां तानि रत्नान्यदर्शयत् । प्रत्यथार्थं महीभर्तुर्धनदो मतिमद्वरः ॥ ४१४ ॥  
 ततो गीतरती राजादेशाद्बद्ध्वा पदातिभिः । विदारयितुमारब्धो जजल्यैवं सुदीनवाक् ॥ ४१५ ॥  
 स्वामिन्नेप न आता किं त्विदं कर्म गहितम् । रैदानात्सार्थवाहेन पाप्मना कारितोऽस्म्यहम् ॥ ४१६ ॥  
 प्रतीतिर्यदि ते देव ! मद्गिरा नहि जायते । तदानाययत स्वर्णसङ्घाटांस्तान्ममौकसः ॥ ४१७ ॥  
 राजाऽप्यालोकयामास मत्स्योदरमुखं पुनः । प्रत्यूचे पार्थिवं सोऽपि सत्यमेतदपि प्रभो ! ॥ ४१८ ॥  
 पुनः प्रोवाच भूपालः परमार्थं निवेदय । मत्स्योदर ! महाश्रयकारि सर्वमिदं यतः ॥ ४१९ ॥  
 सोऽवदच्चहि विद्यन्ते यानेऽस्य वणिजो मम । सपादाष्टशती स्वर्णसङ्घाटानां महीपते ! ॥ ४२० ॥  
 पञ्चदश सहस्राणि रत्नानां च प्रभावताम् । इति विज्ञाय गोस्वामिन् ! यत्कर्त्तव्यं कुरुष्व तत् ॥ ४२१ ॥  
 अभिज्ञानमिदं चात्र यतः सर्वेऽपि सम्पुटाः । स्वनामाङ्काः कृताः सन्त्युपलक्षणकृते मया ॥ ४२२ ॥  
 भूपप्टेन तेनाथ तन्नामोदीरितं निजम् । राज्ञाऽप्यानायितास्तेऽथ सङ्घाटाः श्रयचौकसः ॥ ४२३ ॥  
 द्विधा कृतेषु तेष्वन्तर्हृद्वा तां घनदाभिधाम् । सद्यश्चक्रोप मातङ्गवणिग्भ्यामवनीयतिः ॥ ४२४ ॥  
 हन्यमानौ च तौ मत्स्योदरेणैव विमोचितौ । सोऽथ कल्याणनीरेण स्नात्वा शुचिरश्वत्पुनः ॥ ४२५ ॥

वणिक्पार्थात् निजं वस्त्वादाय मातङ्गतोऽपि च । तयोः कृत्वोचितं चाभूद्धनदो धनदोपमः ॥ ४२६ ॥  
 पृष्टोऽथ भृशुजा भयः स जगादात्मनः कथाम् । सत्यां यथाऽत्र वास्तव्यो देवाहं श्रेष्ठिनन्दनः ॥ ४२७ ॥  
 गाथा मयैका दीनारसहस्रेणात्मसात्कृता । ततो निष्कासितः पित्रा ततो देशान्तरं गतः ॥ ४२८ ॥  
 इत्यादि सकलां वार्तां कथयित्वाऽब्रवीन्पुत्रम् । देवाद्यापि प्रकाश्योऽहं नावश्यं कस्यचिद्वतः ॥ ४२९ ॥  
 मम वित्तकलत्रापहारकार्यपरोऽपि चेत् । सार्थवाह इहायाति ततो भव्यं भवेत्प्रभो ! ॥ ४३० ॥  
 सार्थेशो देवदत्तोऽपि तत्रान्येद्युः समाययौ । सार्द्धं तिलकसुन्दर्यां स आगाच्च नृपान्तिकम् ॥ ४३१ ॥  
 ढौकयित्वा रत्नजातमुपविष्टो महीशुजा । अयं मत्स्योदरप्रोक्तो वणिगित्युपलक्षितः ॥ ४३२ ॥  
 मत्स्योदरोऽपि तं दृष्ट्वा तथा तिलकसुन्दरीम् । जिज्ञासुस्तदभिप्रायं गोपिताङ्गोऽभवत् तदा ॥ ४३३ ॥  
 आललापाथ भूपालः सार्थवाहं ससंभ्रमः । भद्र ! त्वं कुत आयासीः का चेयं बालिका वरा ॥ ४३४ ॥  
 सोऽवोचत् कटाहाख्यद्वीपादत्रागतोऽस्म्यहम् । इयं च जलधेरन्तर्द्वीपे लब्धा मयैकका ॥ ४३५ ॥  
 सुवस्त्राहारताम्बूलालङ्कारैः सत्कृताऽपि हि । राजंस्तवानुमत्यैव भवेन्मम गृहिण्यसौ ॥ ४३६ ॥  
 राजा श्रोवाच्च हे सुप्तु ! किं तेऽयं रोचते वरः । अथवा त्वामयं कामी बलादेव रिरंसते ॥ ४३७ ॥  
 साऽवादीत्कोऽस्य पापस्य गृह्णीयादभिधामपि । गुणरत्ननिधिः सिन्धौ प्रक्षिप्तो येन मे पतिः ॥ ४३८ ॥  
 अनेन प्रार्थिता स्वामिन्नकार्षेमिदमुत्तरम् । यतो राजप्रदचाऽहं भविष्यामि प्रिया तव ॥ ४३९ ॥

निराणया मयैतस्मात् शीलमेवं हि रक्षितम् । अधुना तु करिष्यामि प्रवेशं ज्वलितानले ॥ ४४० ॥  
स्त्रीणामवश्यं साक्षी स्याद्भर्तुः सङ्गे हुताशनः । स एव शरणं तासां विरहे तस्य युज्यते ॥ ४४१ ॥  
भणिता भ्रमजा सर्वं मा कार्षीमृत्युसाहसम् । दतोऽहं दर्शयिष्यामि परिणीतपतिस्तव ॥ ४४२ ॥  
सोचे नरेन्द्र ! नो कर्तुं परिहासस्तवोचितः । कास्ति मे स धवो यो हि ग्रक्षितोऽगाधवारिधौ ॥ ४४३ ॥  
ततस्ताम्बूलदानार्थमुत्थाप्य धनदं नृपः । प्रोचे भद्रे ! स्वभर्तारममुं दृष्ट्या विलोक्य ॥ ४४४ ॥  
तमालोक्योपलक्ष्यापि साऽसंभाव्यसमागमम् । यावदद्यापि नो हर्षप्रकर्षं तादृशं दधौ ॥ ४४५ ॥  
अवदद्वनदस्तावदेवास्याः स पतिः स्फुटम् । यः शून्यागारसंस्थायाः कुतोऽप्यागादतर्कितः ॥ ४४६ ॥  
अनयैवार्पितो यस्य खड्गो राक्षसघातकृत् । राक्षसश्च हतो येनोद्दृढं चानुरागिणी ॥ ४४७ ॥  
इत्यादि सर्ववृत्तान्ते कथिते सति मूलतः । सूर्यलोकेऽब्जिनीवामृत्सा सद्यो विकसन्मुखी ॥ ४४८ ॥  
जाता मत्स्योदरस्यैषा पुनर्जाया नृपाज्ञया । मार्यमाणश्च सार्थेशो नृपात्तेनैव मोचितः ॥ ४४९ ॥  
अनन्यसदृशं सर्वमलङ्कारादि वस्तु तत्र । धनदो वणिजाऽऽनीतं दर्शयामास भूपतेः ॥ ४५० ॥  
कृतान्यकृत्यः सोऽन्येद्युरनुज्ञाप्य घराधिपम् । श्रयसा परिवारेण प्रययौ पितृमन्दिरम् ॥ ४५१ ॥  
राजमान्योऽयमित्यस्यासनादिस्वागतक्रियाम् । विधाय व्याजहारैवं रत्नसारोऽप्युदारधीः ॥ ४५२ ॥  
धन्योऽहं यस्य गेहे त्वामायासीर्नृपवह्निभः । तद्ब्रूहि वस्तु येनार्थः सर्वस्वमपि ते मम ॥ ४५३ ॥

धनदोऽप्यवदत्तात ! सत्यमेतद्वचीषि यत् । परं पृच्छाम्यहं किञ्चित्कारणेन गरीयसा ॥ ४५४ ॥  
 यस्तेऽभूद्धनदो नाम तनयः क नु सोऽधुना । शुद्धिं जानासि तस्य त्वं काप्यसौ विद्यते न वा ॥ ४५५ ॥  
 वचः श्रुत्वास्य सांकृतं सुताकारं च वीक्ष्य तम् । सुतोदन्तमथ श्रेष्ठी सवितर्को न्यवेदयत् ॥ ४५६ ॥  
 गाथा सुतेन दीनारसहस्रेणाददे मम । तदर्थे परुषं किञ्चिद्वचनं भणितो मया ॥ ४५७ ॥  
 अभिमानवशात्क्वापि गृहानिःसृत्य सोऽगमत् । गतस्याभूद्बहुः कालः शुद्धिं जानामि नास्य तत् ॥ ४५८ ॥  
 आकृत्या वचसा चैवं मन्येऽहं त्वं स एव हि । त्वयि गोपयति स्वं च कुर्वे सन्देहमप्यहो ! ॥ ४५९ ॥  
 सदृशा बहवो लोका दृश्यन्तेऽत्र महीतले । ततस्त्वमपि मत्पुत्रसदृशोऽपि भविष्यसि ॥ ४६० ॥  
 धनदः साह हे तात ! स एवास्मि सुतस्त्वव । तस्यांघ्रौ दक्षिणे चिह्नं दृष्ट्वा ज्ञातोऽमुनाऽयसौ ॥ ४६१ ॥  
 पितुः पादौ ननामायं गाढं सोऽप्याल्लिलिङ्ग तम् । हर्षाश्रुपूर्णाक्षौ जगाद च सगद्गदम् ॥ ४६२ ॥  
 हा पुत्रात्राऽगतेनापि किं त्वयाऽऽत्मा निगूहितः ? नोत्कण्ठा किमु ते पित्रोश्चिरान्मिलितयोरपि ॥ ४६३ ॥  
 क्वास्थाः कालमियन्तं त्वमनुभूतं त्वया किमु । दुःखं सुखं वा हे वत्स ! देशान्तरगतेन हि ॥ ४६४ ॥  
 धनदोऽप्यश्रुपूर्णाक्षः सद्भक्षेपादात्मनः कथाम् । पित्रोर्निवेदयामास क्षमयामास तौ तथा ॥ ४६५ ॥  
 इदं चोवाच हे तात ! पार्थिवान्मां त्रिमोचय । यथाऽहं तव वधूश्चाऽगच्छानो निजमन्दिरम् ॥ ४६६ ॥

१. साभिप्रायम्.

गत्वा राजकुले सोऽथ तमर्थं निरमापयत् । सह पुत्रेण भूपालमप्याकारयति स्म च ॥  
 ततो गजेन्द्रमारूढो धनदः श्रेयसीयुतः । अनुगम्यमानो भूपेनाऽगान्निजनिर्केतनम्  
 पुत्रे देशान्तरायाते गृहग्राप्ते च भूपतौ । हृष्टः प्रावर्त्तयत् श्रेष्ठी स महोत्सवमुत्तमम्  
 अव्रान्तरे नृपसुतो नृपस्योत्सङ्गसंस्थितः । यावदासीन्मनस्तोपं जनयन्निजलीलया  
 तावदारामिकः कश्चिद् उद्धृत्य स्वकर्ण्डकात् । कुसुमान्यार्पयद्राज्ञस्तनयस्तानि चाग्रहीत्  
 तेषामन्तर्गतेर्नायं दष्टो राजाहिनाऽयुना । नाशग्रे द्रोणमानोऽपि पूत्करोति ततश्च सः  
 राजाऽपि पुष्पमध्यस्थं तं दृष्ट्वाऽहिं सुदुःखितः । प्रोचे गारुडिकं भद्र ! कुर्वेनं गतवेदनम्  
 सोऽवादीद्राजसर्पोऽयं सर्वसर्पशिरोमणिः । तत्कर्तुं युज्यतेऽस्माकमत्र मन्त्रक्रिया नहि  
 ततश्चैकेश्वरीदत्तमणिनीरेण निर्विषम् । तं चक्रे धनदः सद्यो सुमुदे च महीपतिः  
 ततः संमान्य धनदं समागत्य निजं गृहम् । नृपोऽप्यकारयद् वर्द्धापनं पुत्रस्य जन्मवत्  
 अथासौ नृपतेः पुत्रः क्रमात्संप्राप्तयौवनः । निर्ययौ गजमारूढो राजपाटिक्याऽन्यदा  
 पुरस्य पश्यता शोभां दृष्ट्वा तेन मनोहरा । तनया शूरराजस्य श्रीषेणा नाम कन्यका  
 निरीक्ष्योद्भटरूपां तां कुमारो मारपीडितः । बभूव सा च तं दृष्ट्वा नेपथ्यनुरागिणी  
 १ राजपुत्रः- २ पूत्करोति स्म दष्टोऽस्मीति ततश्च सः-इति पाठान्तरं साधीयः-

॥ ४६७ ॥  
 ॥ ४६८ ॥  
 ॥ ४६९ ॥  
 ॥ ४७० ॥  
 ॥ ४७१ ॥  
 ॥ ४७२ ॥  
 ॥ ४७३ ॥  
 ॥ ४७४ ॥  
 ॥ ४७५ ॥  
 ॥ ४७६ ॥  
 ॥ ४७७ ॥  
 ॥ ४७८ ॥  
 ॥ ४७९ ॥

कुमारो विरहे तस्या गृहे ग्राप्तोऽस्ति गतः । मित्रैश्च तदभिप्रायो महीमर्तुर्निवेदितः ॥ ४८० ॥  
 मन्त्र्यैः पार्थिवादिष्टो गत्वा शूरनृपान्तिके । कुमारार्थे ययाचे तां श्रीषेणां वरकन्यकाम् ॥ ४८१ ॥  
 परमानुग्रहं सोऽथ मन्यमानोऽतिगौरवम् । चक्रे यावदमात्यस्य तावत्सा बालिकाञ्जदत् ॥ ४८२ ॥  
 यदि दास्यथ मां तस्मै द्यूयं तात ! तदा ध्रुवम् । आत्महत्यां करिष्यामि तच्छ्रुत्वा विषसाद सः ॥ ४८३ ॥  
 ऊचे च सचिवं तावत् यात द्यूयं नृपान्तिकम् । कन्यकामनुनीयेमां कथयिष्याम्यहं पुनः ॥ ४८४ ॥  
 मन्त्री गत्वा तदाचख्यौ राज्ञः शूरोऽपि कन्यकाम् । बभाण सा तु श्रीषेणानेच्छति स्मैव तं पतिम् ॥ ४८५ ॥  
 तेनाथ पार्थिवस्येदं कथितं पार्थिवोऽपि तत् । सुतस्याख्यत्सोऽपि गाढं बभूव मदनातुरः ॥ ४८६ ॥  
 अत्रान्तरे च संप्राप्तो धनदो राजसन्निधौ । पप्रच्छैवं महाराज ! द्यूयं चिन्तातुरा तु किम् ? ॥ ४८७ ॥  
 राजाऽपि तनयावस्थास्वरूपं पर्यकीर्तयत् । तच्छ्रुत्वा श्रेष्ठिहः स्माहालं विषादेन भृगते ! ॥ ४८८ ॥  
 देवीचक्रेश्वरीदत्तमणेर्महात्म्यतः क्षणात् । साधयिष्याम्यदः कार्यमित्युक्त्वा मणिमानयत् ॥ ४८९ ॥  
 आर्पयच्च कुमारस्याराधयामास सोऽपि तम् । धनदाख्यातविधिना तस्य तुष्टो मणिस्ततः ॥ ४९० ॥  
 सा शूरनन्दनी तस्मिन्नुरागं नृपात्मजे । ददौ तं च समीपस्थां सखीं स्निग्धामजिज्ञपत् ॥ ४९१ ॥  
 साऽऽचख्यौ तत्पितुः सोऽपि गत्वाऽशंसन्महीभुजः । राजाऽपि तनयस्याख्यत् ततः स्वस्थो बभूव सः ॥ ४९२ ॥

सांवेत्सरमथाऽऽकार्यं विवाहदिनमुत्तमम् । राजाऽपृच्छत्स चाचख्यौ तद्द्वितीयदिने शुभम् ॥ ४९३ ॥  
 तन्ने दोषोऽजिते तस्मिन् शुभग्रहनिरीक्षिते । शकुनैर्विहितोत्साहो विवाहः समश्चतयोः ॥ ४९४ ॥  
 स कुमारस्तथा साद्र भेजे वैषयिकं सुखम् । अयान्येद्युर्गुप्स्योग्रा शिरःशूलव्यथाऽभवत् ॥ ४९५ ॥  
 रोगापहारिसुमणेः प्रभावाद् धनदोऽपि ताम् । तत्पीडां शमयामास दुःसाध्यां भिषजामपि ॥ ४९६ ॥  
 ततश्च पार्थिवो दध्यावस्याहो सदृशः पुमान् । नास्ति कोऽपि महीपीठे गुणरत्नमहोदधिः ॥ ४९७ ॥  
 भाग्योदयेन केनापि सम्पन्नोऽयं सखा मम । इति ध्यात्वाऽधिकं मेने स्वसुतादपि तं सदा ॥ ४९८ ॥  
 चतुर्ज्ञानधरः पद्भ्यां पवित्रितवसुन्धरः । आगात्तत्र पुरेऽन्येद्युः सूरिः शीलंघराभिधः ॥ ४९९ ॥  
 जग्मुस्तद्वन्दनाहेतोः पौराः सर्वेऽपि भक्तितः । दृष्ट्वा तान् ज्ञातवृत्तान्तो रथस्थो धनदोऽप्यगात् ॥ ५०० ॥  
 कृत्वा नतिं यथास्थानमासीनेषु जनेषु च । सूरिः शीलंघरः सोऽथ विदधे धर्मदेशनाम् ॥ ५०१ ॥  
 जीवानामिह संसारे विना धर्मेण नो सुखम् । त्यक्त्वा प्रमादं भो भव्यास्तद्धर्मे कुरुतादरम् ॥ ५०२ ॥  
 कुर्वन् कलङ्कयेत् धर्मं मनसाऽप्यन्तरा हि यः । महणाक इवामोति स सौख्यं दुःखमिश्रितम् ॥ ५०३ ॥  
 पप्रच्छ धनदः कोऽसौ भगवन्महणाभिधः । कुर्वताऽपि कथं तेन धर्मो नाम कलङ्कितः ॥ ५०४ ॥  
 सूरिः प्रोचेज्ज मरते पुरे रत्नपुराभिधे । शुभदत्ताभिधः श्रेष्ठी वसति स्म महाधनः ॥ ५०५ ॥

१ ज्योतिर्विदम्.

भार्या वसुन्धरा तस्य महणाकश्च तत्सुतः । सोमश्रीनाम तस्यापि बभूव सहचारिणी ॥ ५०६ ॥  
 अन्यदा रथमारुह्योद्यानिकायां गयावसौ । उद्याने मण्डपस्तत्र विस्तीर्णश्च विनिर्मितः ॥ ५०७ ॥  
 खाद्य-भोज्य-लेह्य-पेय-भेदैस्तत्र चतुर्विधम् । बुभुजे स वराहारं मित्रैः सह गृहच्छया ॥ ५०८ ॥  
 ततस्ताम्बूलमादाय पञ्चसौगन्धिकं वरम् । क्षणं दृष्टिकृतानन्दं प्रेक्ष्य प्रेक्षणकं तथा ॥ ५०९ ॥  
 बहु पादपसङ्कीर्णं फलपुष्पद्विवन्धुरम् । उद्यानमीक्षमाणोऽसौ ददर्शकं महामुनिम् ॥ ५१० ॥ ( युग्मम् )  
 स मित्रप्रेरितो गत्वा ववन्दे तं तपोधनम् । सोऽपि ध्यानं विमुच्यस्मै धर्मलभाक्षिपं ददौ ॥ ५११ ॥  
 तद्धर्मदेशनां श्रुत्वा प्रतिबुद्धय स शुद्धधीः । सम्यक्स्वमूलं तत्पार्श्वे गृहिधर्ममुपाददे ॥ ५१२ ॥  
 पुनः साधुं नमस्कृत्य स गतो निजमन्दिरम् । द्रव्येण कारयामास जिनमन्दिरमुत्तमम् ॥ ५१३ ॥  
 पश्चाच्च चिन्तयामास बहुद्रव्यव्ययो मया । कृतो धर्मरसाधिक्यपराधीनतया कथम् ? ॥ ५१४ ॥  
 स एवं विगतोत्साहो भूत्वा कत्यपि वासरान् । ततो लोकानुरोधेनाकारयत्प्रतिमामपि ॥ ५१५ ॥  
 प्रतिष्ठां कारयामास तस्याश्च श्वेतभिक्षुभिः । न्यवारयज्जीवमारिं ददौ दानं यथोचितम् ॥ ५१६ ॥  
 पुनर्दध्यावहो धर्मे बहुद्रव्यव्ययं व्यधाम् । उपार्जितधनार्च्यभाग एवात्र शुज्यते ॥ ५१७ ॥  
 फलं भावि न वाऽस्येति सन्देहो मे प्रवर्त्तते । शस्त्रे च श्रूयते स्तोक्वयस्यापि फलं महत् ॥ ५१८ ॥  
 स एवं संशयानोऽपि चक्रे पूजादिसत्कियाम् । अन्येष्टुर्गृहमायातावपश्यच्च तपोधनौ ॥ ५१९ ॥



स्वयमेतौ शुभाहारैरुत्थाय प्रत्यलाभयत् । गतयोश्च तयोश्चिन्तां चक्रे घन्योऽहमित्यसौ ॥ ५२० ॥  
निद्राक्षये च यामिन्यामन्यदाऽचिन्तयत्पुनः । अप्रत्यक्षफलेनैह कृतेन श्रेयसा हि किम् ? ॥ ५२१ ॥  
अपरेद्युर्मुनिद्वन्दं दृष्ट्वा मलमलीमसम् । स एवं चिन्तयामास धिगहो ! मलिनाविभी ॥ ५२२ ॥  
यद्येते निर्मलं वेयमकरिण्यन्महर्षयः । ततोऽभविष्यत् किं नाम जैनधर्मस्य द्वयणम् ॥ ५२३ ॥  
अथवा हा मया दुष्टं चिन्तितं मुनिपुङ्गवाः । भवत्येवंविधा यस्मात्संयमेनैव निर्मलाः ॥ ५२४ ॥  
एवं च शुभभावेन शुभं कर्म समर्जयत् । सोऽशुभेनाशुभं कर्मर्जयति स्मान्तराऽन्तरा ॥ ५२५ ॥  
आयुःक्षये विषद्याभूत्स देवो युवनाधिपः । ततश्च्युत्वा समुत्पन्नः स त्वं धनदनामकः ॥ ५२६ ॥  
कृत्वा कृत्वाऽन्तरा धर्मो यत्त्वया द्वयितस्तदा । सुखानि दुःखमिश्राणि लब्धानीह ततः स्फुटम् ॥ ५२७ ॥  
तच्छ्रुत्वा मृच्छितः पृथ्व्यां पपात धनदः क्षणम् । जातिस्मृत्या निजं पूर्वभवभावं ददर्श च ॥ ५२८ ॥  
उवाच च प्रभो ! सत्यं यद् युष्माभिः प्ररूपितम् । ततो बन्धननुज्ञाप्य ग्रहीष्याम्यनगारताम् ॥ ५२९ ॥  
इत्युदित्वा गृहे गत्वा पितरावेवमूचिवान् । हे अंब ! तात ! मां दीक्षाकृते विसृजतं युवाम् ॥ ५३० ॥  
ताभ्यां निवार्यमाणोऽपि न यावद्विरराम सः । तावत्तावच्चतुर्दीक्षामादास्यावस्त्वया सह ॥ ५३१ ॥

१ धर्मेण.

राज्ञः पार्श्वे ययौ सोऽथ स्वाभिप्रायं शशंस च । सोऽप्यृचेऽहमपि समं ग्रहीष्यामि व्रतं त्वया ॥ ५३२ ॥  
 धनदः स्माह गार्हस्थ्ये मम स्वामी भवानभूत । भविष्यति यतित्वेऽपि संयोगोऽयं मनःप्रियः ॥ ५३३ ॥  
 ततो राज्ञा सुतो राज्ये स्थापितः कनकप्रभः । धनदस्य सुतः श्रेष्ठिपदे चैव धनवानहः ॥ ५३४ ॥  
 ततः सार्द्धं महीभर्त्रा पितृभ्यां भार्यया तथा । उपाददे परिव्रज्यां धनदो गुरुसन्निधौ ॥ ५३५ ॥  
 गृहीत्वा द्विविधां शिक्षां कृत्वा च विविधं तपः । मृत्वा सर्वेऽपि ते जग्मुः पुण्यात्मानः सुरालयम् ॥ ५३६ ॥  
 ततश्च्युत्वा मनुष्यत्वं प्राप्य श्रमणतां तथा । क्षेत्रे महाविदेहे ते संप्राप्ताः परमं पदम् ॥ ५३७ ॥

॥ इति मत्स्योदर (धनद) कथा ॥

धनदस्य कथामेतां श्रुत्वा विद्याधराधिप ! । धर्मो निरन्तरं कार्यस्त्वयेत्यृचे मुनिः स तु ॥ ५३८ ॥  
 तच्छ्रुत्वाऽभिततेजाः स गुर्वाज्ञां शिरसा दधत् । उत्थाय नमति स्मांही भूयोऽपि मुनिवर्ययोः ॥ ५३९ ॥  
 चारणश्रमणौ तौ च समुत्पत्य विहायसा । तपोमाहात्म्यसम्पन्नौ जग्मतुः स्थानमीप्सितम् ॥ ५४० ॥  
 नरखेचरराजौ श्रीविजयामिततेजसौ । गमयामासतुः कालं तावथो धर्मतत्परौ ॥ ५४१ ॥  
 तौ यात्रात्रितयं धन्यौ चक्रतुः प्रतिवत्सरम् । तत्र स्यात् शाश्वतं यात्राद्वयमेका त्वशाश्वती ॥ ५४२ ॥  
 चैत्रस्य निमले पक्षे यात्रैका शाश्वती भवेत् । द्वितीया चाश्विनीमासे प्रसिद्धाऽष्टाद्विकाऽभिधा ॥ ५४३ ॥

नेवा विद्याधराश्चेते द्वीपे नन्दीश्वराभिधे । यात्रे कुर्युर्नराः स्वस्वस्थानचैत्येषु संमदात् ॥ ५४४ ॥  
 तृतीयामपि तौ यात्रां चक्रतुः सीमपर्वते । वलर्षिकैवल्योत्पत्तिस्थाने नाभेयमन्दिरे ॥ ५४५ ॥  
 बहून्यद्रसहस्राणि कृत्वा तौ राज्यमन्यदा । गत्वा मेरौ ववन्दाने सनातनजिनक्रमान् ॥ ५४६ ॥  
 नन्दनारख्ये वने तत्र चारणश्रमणाबुभौ । विपुलमहामतिसंज्ञौ चोषविष्टावपश्यताम् ॥ ५४७ ॥  
 नत्वा श्रुत्वा च तद्व्याख्यां पृष्टौ ताम्यामिमौ मुनी । भगवन्तौ क्रियदायुरावयोरिति कथ्यताम् ॥ ५४८ ॥  
 पद्मविंशतिर्दिनान्यायुः शेषमस्तीति जल्पितौ । ताम्यां तावाकुलीभूतौ पुनरेवं जजल्पतुः ॥ ५४९ ॥  
 विषयामिषगृध्राभ्यां नेयत्कालं कृतं व्रतम् । संप्रत्यल्पायुषावावां करिष्यावो हृद्वा किमु ? ॥ ५५० ॥  
 मुनिभ्यां भणितावेतौ विनष्टं युवयोर्नु किम् ? । व्रतं गृह्णीतमद्यापि युवां स्वर्गापवर्गदम् ॥ ५५१ ॥  
 ततः स्वस्वपुरं प्राप्तौ सुतौ राज्ये निधाय तौ । पार्श्वे जगृहतुर्दीक्षामभिनन्दनसन्मुनेः ॥ ५५२ ॥  
 स्थितावनशनैर्नैतौ पादपोषगमेन च । सस्मार जनकस्यौजस्तदा श्रीविजयो मुनिः ॥ ५५३ ॥  
 ततश्च तपसाऽनेन भूयासमहमप्यहो । पित्रा सम इति व्यक्तं निदानमकरोदसौ ॥ ५५४ ॥  
 एवं कृतनिदानोऽसावन्योऽकृतनिदानकः । मृत्वा तौ प्राणते कल्पे समुत्पन्नौ महर्द्धिकौ ॥ ५५५ ॥  
 विमाने नन्दिक्वावर्त्ते स्वस्तिकावर्त्तके तथा । दिव्यचूलमणिचूलाभिधानौ सुरसत्तमौ ॥ ५५६ ॥ ( सुगमम् )

तत्रादौ सुरकृत्यजातमखिलं कृत्वा स्थितेर्वेदिनौ,  
दिव्यं वैषयिकं ततः खलु सिषेवाते सुखं तौ मुदा ॥  
कुर्वाणौ जिनचैत्यवन्दनविधिं यात्रां च नन्दीश्वरे,  
गाढं चक्रतुरुज्ज्वलं शुभमती सम्यक्स्वरत्नं निजम् ॥ ५५७ ॥

इत्याचार्यश्रीभजितप्रभसूरिविरचिते श्रीशान्तिनाथचरित्रे  
चतुर्थपञ्चमभववर्णनो नाम द्वितीयः प्रस्तावः ।

## तृतीयः प्रस्तावः

इतोऽस्य जम्बूद्वीपस्य पूर्वविदेहमध्ये । विजये रमणीयाख्ये सुभगायां महापुरि  
वृत्तगाम्भीर्यमर्यादाश्रीगुणैर्जितसागरः । प्रौढप्रतापयुक्तोऽक्षत राजा स्तिमितसागरः  
भार्या वसुन्धरी तस्यानर्घ्यशीलवसुन्धरा । द्वितीयाऽनुद्धरी नाम वभूव स्त्रीगुणाञ्चिता  
दिव्यचूलः सुरः सोऽथ च्युत्वा प्राणतकल्पतः । राज्ञः पत्न्या वसुन्धर्या उदरे समवातरत्  
गजपद्मसरश्चन्द्रदृपस्वप्नास्तथा तदा । चत्वारो हलभृज्जन्मसूचका वीक्षिताः शुभाः  
समये सुषुवे साऽथ तनयं कनकप्रभम् । अपराजित इत्याख्यां चक्रे तस्य पिता शुभाम्  
अन्यदाऽनुद्धरीकुक्षौ सरसीव सितच्छदः । समुत्पन्नः सुतत्वेन मणिचूलो दिवश्श्रुतः  
सिंहार्ककुम्भसिन्धुश्रीरत्नोच्चयहुताशनान् । प्रविशतो मुखेऽद्राक्षीत् सप्त स्वप्नानसौ तदा  
कथयामास तान् भर्तुः सोऽपि पप्रच्छ तद्विदम् । सोऽवदत्ते सुतो विष्णुर्भावी स्वप्नैरिर्मैर्नृप !  
अग्रतनसुतश्चायं बलभद्रो भविष्यति । इत्युक्त्वाऽगात् गृहे राज्ञा विस्मृतः स्वप्नपाठकः  
समये सुषुवे साऽपि देवी कृष्णप्रभं सुतम् । अनन्तवीर्यं इत्याख्या पित्रा तस्य विनिर्ममे  
काले कृतकलाम्भासौ रूपलावण्यशालिनौ । उद्यौवनौ कुमारौ तौ पित्रा कन्ये विवाहितौ

॥ १ ॥

॥ २ ॥ ( युग्मम् )

॥ ३ ॥

॥ ४ ॥

॥ ५ ॥

॥ ६ ॥

॥ ७ ॥

॥ ८ ॥

॥ ९ ॥

॥ १० ॥

॥ ११ ॥

॥ १२ ॥

अन्येद्युस्तत्पुरोधाने विशिष्टज्ञानसंयुतः । स्वयंप्रभो नाम मुनिरागत्य समवासरत् ॥ १३ ॥  
 इतोऽथवाहनां कृत्वा परिश्रान्तः स भूपतिः । विश्रामार्थं तमुद्यानमाययौ नन्दनोपमम् ॥ १४ ॥  
 क्षणमेकं स विश्रान्तस्तत्राशोक्तरोस्तले । ददर्श मुनिवर्यं तं ध्यानाचलकलेवरम् ॥ १५ ॥  
 तं त्रिःप्रदक्षिणीकृत्य नमस्कृत्य च भक्तितः । निषद्य च यथास्थानं स शुश्रावेति देशनाम् ॥ १६ ॥  
 कषायाः कटवो वृक्षा दुद्धर्यानि तत्रैसनकम् । फलं च पापकर्मेह परलोके च दुर्गतिः ॥ १७ ॥  
 संसारोद्विग्नचित्तेन निर्वाणसुखमिच्छुना । कषायाः परिहर्तव्यास्तदेतदेतदनर्थकारणम् ॥ १८ ॥  
 अथोचै पार्थिवः सत्यं महात्मन्निदमेव हि । परमेवं ममाख्याहि कति भेदा भवन्ति ते ॥ १९ ॥  
 मुनिर्जगौ कोप-मान-माया-लोभाभिधा इमे । चत्वारः स्युस्तथाऽमीषां भेदाः प्रत्येकशोऽप्यमी ॥ २० ॥  
 आद्योऽनन्तानुबन्धत्राप्रत्याख्यानो द्वितीयकः । प्रत्याख्यानस्तृतीयस्तु तुर्यः संज्वलनाभिधः ॥ २१ ॥  
 निश्चलोऽचलरेखेव दारुणो दुःखदायकः । भवेत्तत्रादिमो राजन् ! कोपोऽनन्तानुबन्धकः ॥ २२ ॥  
 पृथ्वीरेखासमोऽप्रत्याख्यानो नाम्ना द्वितीयकः । प्रत्याख्यानस्तृतीयस्तु रेणुरेखासमो मतः ॥ २३ ॥  
 तुर्यः संज्वलनो नीरेखातुल्यः प्रकीर्तितः । एवं मानोऽध्यस्थिकाष्ठतिर्निश्चैस्तम्भसन्निभः ॥ २४ ॥  
 माया वंशीमेपमृङ्गगवांमृत्रावलेहवत् । लोभः क्रुमिरागपङ्काञ्जनहारिद्रागवत् ॥ २५ ॥

१ तत्पुण्यम्, २ तिनिशो वृक्षविशेषः.

जन्मवर्षचतुर्मासीस्थितयः स्युः क्रमात्त्रयः । तुर्यः पक्षस्थितिस्ते च श्रम्रादिगतिहेतवः ॥ २६ ॥  
 एवं कषायास्ते राजन् ! पोडशापि प्रकीर्त्तिताः । गाढसंरम्भविहिताः स्युर्यके गाढदुःखदाः ॥ २७ ॥  
 संरम्भेण विना स्तोकाभवान् दुःखं ददत्यलम् । ततश्चाल्पेऽपि नो कार्याः कषाया नृपते ! त्वया ॥ २८ ॥  
 राजबल्यीयसोऽपिः स्यात् दुष्कृतस्य फलं महत् । मित्रानन्दादिसत्त्वानां यथा दृष्टं मनीषिभिः ॥ २९ ॥  
 मित्रानन्दादयः केऽमी इत्युक्तो भूभुजा पुनः । स्वयंप्रभृमुनिः स्माह तत्कथा श्रूयतामिति ॥ ३० ॥  
 सुरसद्वसमानर्द्धिं नानाऽद्भुतमनोहरम् । अस्तीहामरतिलकं नगरं भुवि विश्रुतम् ॥ ३१ ॥  
 रूपलक्ष्म्याऽतिशायिन्याऽभिभूतमकरच्चजः । मकरध्वजनामाऽभूत् भूपतिस्तत्र विक्रमी ॥ ३२ ॥  
 पत्न्यां मदनसेनायां पद्मकेसरनामकः । तस्य पद्मसरःस्वमस्रचित्तस्तनयोऽभवत् ॥ ३३ ॥  
 राज्ञः एत्न्या तयाऽन्येद्युर्विदृण्वत्या शिरोरुहान् । विलोक्य पतितं द्रुत ! आगादेवेति जल्पितम् ॥ ३४ ॥  
 ततः संभ्रान्तचित्तस्य कुर्वाणस्य दिगीक्षणम् । भूयः पत्युस्तायाऽऽख्यातं पाण्डुकेशं प्रदर्श्य तम् ॥ ३५ ॥  
 द्रुतोऽयं धर्मराजेन प्रेषितः पलितच्छलात् । आगच्छति जरा कृत्यं कुरुष्वेति चदम्बिव ॥ ३६ ॥  
 ततश्च पार्थिवो दध्यौ मम पूर्वैर्महात्मभिः । अदृष्टपत्नितैरेव धर्मसेवा व्यधीयत ॥ ३७ ॥  
 धिग् ! मां राज्यलुब्धं तु स्थितिविच्छेदकारिणम् । यस्य मे विषयासक्तस्यैव जातो जरागमः ॥ ३८ ॥

इति चिन्ताविषणास्यं पतिं दृष्ट्वा सनर्भवाक् । उवाचैवं पुना राज्ञी तद्भावाविंदुरा सका ॥ ३९ ॥  
 नाथ ! त्वं वृद्धभावेन लज्जसे यदि सर्वथा । ततोऽहं कारयिष्यामि पटहोद्घोषणामिमाम् ॥ ४० ॥  
 यः कश्चिदवनीनाथं ज्ञातयामं वदिष्यति । भविष्यति सकोऽवश्यमकालेऽपि यमातिथिः ॥ ४१ ॥  
 राजा श्रोवाच हे देवि ! किं ब्रवीष्यविवेकिवत् । जैव मण्डनं यस्माद्भवेदस्मादृशां किल ॥ ४२ ॥  
 तर्हि श्याममुखा द्वयं किमित्युक्ते तथा पुनः । स तस्याः कथयामास स्वस्य वैराग्यकारणम् ॥ ४३ ॥  
 ततश्च तनयं राज्ये संस्थाप्य प्रियया सह । तापसीभ्य राजाऽसौ वनवासमगिश्रियत् ॥ ४४ ॥  
 गूढगर्भा तु सा राज्ञी प्रपन्ना तापसव्रतम् । वर्द्धमाने तु गर्भेऽस्या अवर्द्धिष्टोदरं क्रमात् ॥ ४५ ॥  
 किमेतदिति दृष्ट्वा च साऽऽचख्यौ तद्यथातथम् । पत्युः कुलपतेः सोऽपि व्रतदूषणभीरुकः ॥ ४६ ॥  
 तापसीभिः पाल्यमाना समये सुषुवेऽथ सा । सुतं देवकुमाराभं शुभलक्षणशोभितम् ॥ ४७ ॥  
 तस्याश्चानुचिताहारोऽगोऽभ्यहारुणस्तनौ । अचिन्तयंश्च दुःखार्त्तास्ते तपोवनतापसाः ॥ ४८ ॥  
 गृहिणामपि दुष्पालो बालः स्याज्जननीमृते । तन्मातरि विपन्नायां कथं पाल्योऽयमर्भकः ? ॥ ४९ ॥  
 वणिगुज्जयिनीपुर्यां वाणिज्येन परिभ्रमन् । तदा तत्राऽग्र्यौ देवधराख्यौ दैवयोगतः ॥ ५० ॥  
 सोऽथ तापसभक्तत्वात् तान् प्रणम्य तपस्विनः । दृष्ट्वा चिन्तातुरांश्चैतान् पप्रच्छोद्विगकारणम् ॥ ५१ ॥

१ अविदुराऽज्ञा. २ वृद्धम्.



ऊचे कुलपतिः सोऽयमस्मद् दुःखेन दूयसे । तदाऽमुं बालकं श्रेष्ठिन्नस्मद्दत्तं गृहाण भोः ॥ ५२ ॥  
 ततस्तेन गृहीत्वाऽयं स्वभार्यायाः समर्पितः । देवसेनाभिधानायाः प्रसूतायाः सुतां पुरा ॥ ५३ ॥  
 देवी मदनसेना सा स्थानप्राप्तं विलोक्य तम् । जातचित्तसमाधाना रोगार्त्या संस्थिता तथा ॥ ५४ ॥  
 गृहं गतेन तेनाथ श्रेष्ठिनोत्सवपूर्वकम् । तनयस्यामरदत्त इति नाम विनिर्भमे ॥ ५५ ॥  
 सुरसुन्दरीति पुत्र्याश्चेत्यभूच्च जनश्रुतिः । प्रसूताऽपत्ययुगलं पत्नी देवधरस्य यत् ॥ ५६ ॥  
 सागरश्रेष्ठिनः पुत्रो मित्रश्रीकुक्षिसम्भवः । संज्ञेऽमरदत्तस्य मित्रानन्दाभिधः सुहृत् ॥ ५७ ॥  
 समहर्षशुचोर्नित्यं समजागरनिद्रयोः । तयोः प्रववृते मैत्री नेत्रयोरिव धन्ययोः ॥ ५८ ॥  
 जीमूतेभघटाशाली हरिरावविराजितः । क्षणिकासिलताधारी गर्जाम्भारवोद्धरः ॥ ५९ ॥  
 केकिचक्रप्रियालापग्राम्यस्त्रीगीतमङ्गलः । प्रावर्त्तत धराग्रेयानृतुराट् प्रावृडन्यदा ॥ ६० ॥ ( युगमम् )  
 तस्मिन् काले च तौ सिंघासैकते वटसन्निधौ । क्रीडयोन्रतिकानामन्या रेमाते सुहृदौ मुदा ॥ ६१ ॥  
 एकदाऽमरदत्तेन प्रणुन्नोन्नतिकाऽथ सा । वटोद्धस्य चौरस्य प्रविवेश सुखान्तरे ॥ ६२ ॥  
 मित्रानन्दो हसन्नुच्चैः पश्याहो महदद्भुतम् । विवेशाडोलिकाऽकस्माच्छवस्य वदने कथम् ? ॥ ६३ ॥  
 भणितः कुपितैर्नैव मित्रानन्द ! तवाप्यरे । अत्रैवोल्लिङ्गितस्याऽऽस्येऽनश्यं वक्ष्यत्यडोलिका ॥ ६४ ॥

१ ऋतुपक्षे हरिर्मयूरो मेको वा राजपक्षे चाश्वः- २ क्षणिका विद्युत्.

तच्छ्रुत्वा मृत्युभीतोऽसौ निरानन्दाशयोऽवदत् । पतिताऽडोलिका यस्मान्मृतकस्य मुखे सखे ! ॥ ६५ ॥  
जातेयमशुचिस्पृष्टा तदलं क्रीडयाऽनया । प्रत्यूचेऽमरदत्तस्तं ममास्त्यन्याप्यडोलिका ॥ ६६ ॥ ( युग्मम् )  
इति प्रोक्तेऽपि तं क्रीडाविमुखं प्रेक्ष्य भाववित् । आगादमरदत्तोऽसौ मित्रानन्दश्च(स्य) मन्दिरम् ॥ ६७ ॥  
द्वितीये दिवसेऽप्येनं दृष्ट्वा श्याममुखाम्बुजम् । पप्रच्छेत्यमरो मित्रं किं ते दुःखस्य कारणम् ? ॥ ६८ ॥  
अतिनिर्वन्धपृष्टेन तेनाप्यस्य निवेदितम् । तच्छवस्य वचो येन गोप्यं स्यान्न सुहृज्जने ॥ ६९ ॥  
तन्निशम्यामरः स्माह शवा जल्पन्ति न क्वचित् । तदियं व्यन्तरक्रीडा सम्यक् विज्ञायते न तु ॥ ७० ॥  
इदं सत्यमसत्यं वा परिहासवचोऽथवा । कार्यः पुरुषकारो हि तथापि पुरुषेण भोः ॥ ७१ ॥  
मित्रानन्दोऽवदैवायत्ते किं नाम पौरुषम् ? । प्रत्यूचे चामरस्तं नाश्रौषीत्किन्तु भवानदः ॥ ७२ ॥  
आपत् निमित्तदृष्टाऽपि जीवितान्तविधायिनी । शान्ता पुरुषकारेण ज्ञानगर्भस्य मन्त्रिणः ॥ ७३ ॥  
ज्ञानगर्भः स को मन्त्रीति मित्रेणोदितः पुनः । अमरः कथयामास तदग्रे तत्कथामिति ॥ ७४ ॥

अस्त्यत्र भरते धान्यधनधर्मा बन्धुरा पुरी । चम्पेति पृथिवीख्यातालकायाः सदृशा गुणैः ॥ ७५ ॥  
जितशत्रुर्नृपस्तत्राभवत्कीर्तियशोनिधिः । दसाख्येनेककुम्भीन्द्रकुम्भपाटनकेसरी ॥ ७६ ॥  
राज्ये सर्वेश्वरस्तस्याभवन्मन्त्री पुरोदितः । बुद्ध्याऽवगणितो येन गुरुः स्वर्गौकसामपि ॥ ७७ ॥  
भार्या गुणावली तस्य पुत्रस्तत्कुक्षिसम्भवः । सुबुद्धिनामा तस्याभूत् रूपश्रीविवजितस्मरः ॥ ७८ ॥

उपविष्टोऽप्यदाऽस्थाने नृपमण्डलसेवितः । सहितो मन्त्रिवर्गेण यावदासीन्महीपतिः ॥ ७९ ॥  
 आययौ तावदष्टाङ्गनिमित्तज्ञानपण्डितः । नृपपर्यदि ना काञ्चित् प्रतीहारनिवेदितः ॥ ८० ॥  
 दत्ताशीर्षचनः सोऽप्योपविष्टो विष्टरवरे । कियज्ज्ञानं तवास्तीति पृष्टो राज्ञेत्यभाषत ॥ ८१ ॥  
 राजन् ! लाभमलाभं च जीवितं मरणं तथा । सुखं दुःखं च जानामि गमनागमनं नृणाम् ॥ ८२ ॥  
 राजोचे मत्परोच्चारमध्ये त्वं यस्य कस्यचित् । पश्यस्यत्यद्भुतं किञ्चित् पक्षान्तस्तन्निवेदय ॥ ८३ ॥  
 नेमिचित्कोऽवदत्तर्हि ज्ञानगर्भस्य मन्त्रिणः । पश्यामि सकुटुम्बस्योपसर्गं मारणात्मकम् ॥ ८४ ॥  
 तच्छ्रुत्वा पीडितो राजा राजलोकस्तथाऽखिलः । अन्तर्दूनोऽपि मन्त्री तु सावहित्यो ययौ गृहम् ॥ ८५ ॥  
 नेमिचित्किं सहानीय तमपृच्छद्रहस्यदः । अयि भद्र ! कुतो हेतोरापदं मम पश्यसि ? ॥ ८६ ॥  
 तेनापि तस्य साऽऽख्याता भाविनी ज्येष्ठनन्दनात् । विसृष्टो ज्ञानगर्भेण सत्कृत्य ज्ञान्यसी ततः ॥ ८७ ॥  
 अभाणि तनयश्चैवं ममाऽऽर्देवं करोषि चेत् । आपन्निस्तीर्यते वत्स ! तदिदं जीवितान्तकृत् ॥ ८८ ॥  
 यदादिशसि मे तात ! कृत्यं श्वेतमर्थासितम् । तदवश्यं मया कार्यमित्यूचे विनयी स तु ॥ ८९ ॥  
 ततः पुरुषमानायां मञ्जूषायां महामतिः । सचिवस्तं निचिक्षेप नीराहारादिसंयुतम् ॥ ९० ॥  
 दत्ताष्टतालकां तां च महीभर्तुः समार्षयत् । देवेदं मम सर्वस्वं रक्ष्यं चेति व्यजिज्ञपत् ॥ ९१ ॥

१. शुभमथवाऽशुभम्.

राजा प्रोवाच हे मन्त्रिभिदं धर्मं नियोज्यताम् । विना भवन्तमेतेन धनेनाहं करोमि किम् ? ॥ ९२ ॥  
 भूयोऽपि सचिवः स्माऽऽह धर्मोऽयं हि नियोगिनाम् । यदार्यो वञ्च्यते नैव विपद्यपि धनादिना ॥ ९३ ॥  
 ततो राज्ञा ग्रणनं तत् मन्त्री च जिनमन्दिरे । अष्टाहिकोत्सवं चक्रे सङ्घं पूजयति स्म च ॥ ९४ ॥  
 दीनानाथादिसत्त्वेभ्यो ददौ दानं यथोचितम् । शान्तिमुद्घोषयामासाभयदानं च देहिनाम् ॥ ९५ ॥  
 सन्नद्धकवचैः पुष्पिविविधायुधधारिभिः । गृहं च रक्षयामास तथा हयगजादिभिः ॥ ९६ ॥  
 एवं क्रमेण संप्राप्तेऽकस्मात्पञ्चदशे दिने । राजान्तःपुरमध्ये वागुदस्यादीदृशी स्फुटा ॥ ९७ ॥  
 यथा हि मन्त्रिणः पुत्रः सुबुद्धिर्नाम दुर्मतिः । राजपुत्र्याः केशपाशं छित्त्वा कापि गयावहो ! ॥ ९८ ॥  
 तच्छ्रुत्वा कुपितो राजा दध्यौ कर्मेदंशं व्यधात् । अतिसम्मानितो मूर्खो मुमूर्षुः सचिवात्मजः ॥ ९९ ॥  
 अस्यापराधे वद्ध्यो मे सकुटुम्बोऽपि मन्यसौ । इति च ज्ञापयामास पार्यधानखिलांस्ततः ॥ १०० ॥  
 सर्वोऽपि मारणीयोऽस्य मोक्ष्या नो कर्मकर्षपि । इत्यादिश्य बलं मन्त्रिगृहे प्रेषीन्नराधिपः ॥ १०१ ॥  
 तदमात्यभट्टे रुद्धं गृहं चैत्यपुरः स तु । सुधीर्धाननिविष्टः सन् वृत्तान्तमश्रुणोदमुम् ॥ १०२ ॥  
 विनिवार्य निजान् पत्नीन् सेनामुख्यानदोऽवदत् । यथा नयत मां पार्श्वमेकवारं महीपतेः ॥ १०३ ॥  
 तथा चक्रे च तेस्तस्याभवद् राजा पराङ्मुखः । तत्राप्यभिमुखीभूय स नत्वेवं व्यजिह्वपत् ॥ १०४ ॥  
 मया मुक्ताऽस्ति या राजन् ! मञ्जुषा सा निरूप्यताम् । गृहीत्वा तद्गतं वस्तु पश्चात् कुर्याद्यथोचितम् ॥ १०५ ॥

राजा प्रोवाच द्रव्येण मां विलोभ्य समीहसे । अरे त्वमात्मनो मोक्षमपराधे महत्यपि ॥ १०६ ॥  
 मन्त्र्यृचे नाथ ! मे प्राणास्तवाऽऽयत्ताः सदैव हि । परं प्रसादो मञ्जूषाऽवलोकै क्रियतां मम ॥ १०७ ॥  
 ततस्तस्योपरोधेन लोकाभ्यर्थनया तथा । उद्धाटयामास सर्वान् मञ्जूषातालकान् नृपः ॥ १०८ ॥  
 सवेणीकसन्वयपाणिं सासिधेन्वितरं पुनः । मञ्जूषान्तः सुदुर्द्धि तं बद्धक्रममुदैक्षत ॥ १०९ ॥  
 तं दृष्ट्वा विस्मयापन्नः पप्रच्छ सचिवं नृपः । किमेतदिति स प्रोचे नाहं जानामि किञ्चन ॥ ११० ॥  
 जानात्येव भवान् राजन् ! यो हि भक्तेऽपि सर्वथा । व्यलीकं चिन्तयन् मूलच्छेदायोपस्थितो मयि ॥ १११ ॥  
 परमार्थं ममाऽऽख्याहीत्युक्तो राज्ञाऽब्रवीत्पुनः । स्वामिन् ! केनापि रुष्टेन प्रचण्डव्यन्तरादिना ॥ ११२ ॥  
 निर्दोषस्यापि पुत्रस्य दोष उत्पादितो मम । अन्यर्थैवं गोपितस्यावस्थाऽस्य कथमीदृशी ? ॥ ११३ ॥  
 आपदेतन्निमित्तेनोपस्थिता मे सुदुःसहा । इति ज्ञात्वा यथायुक्तं विचारय कुरुष्व च ॥ ११४ ॥  
 अभ्यधाच्च नृपो मन्त्रिन् ! तुष्टोऽस्मि तव सर्वथा । परं कथय विज्ञातं कथमेतत्त्वया स्फुटम् ॥ ११५ ॥  
 ततो नैमित्तिकपृच्छाप्रभृत्याख्याय सोऽब्रुवत् । सुलभा देव ! संसारे विपदो विषयाशिनाम् ॥ ११६ ॥  
 देवमानुषतिर्यक्स्त्रकृता एताश्चतुर्विधाः । धर्मस्यैव प्रभावेण नश्यन्ति जगतीपते ! ॥ ११७ ॥  
 राज्ये मन्त्रिपदे चैव निवेक्ष्य स्वस्वनन्दनौ । तौ तेषाते तपोऽस्युग्रं प्रतिपद्यानगारताम् ॥ ११८ ॥  
 तन्मित्र ! मन्त्रिणा तेन यथाऽऽपहृष्टिर्द्वितौजसा । आवामपि करिष्यावस्तथैव त्वं विषीद मा ॥ ११९ ॥

मित्रानन्दोऽब्रूह कर्तव्यं हे वयस्य! किम् ?। स ऊर्वेऽन्यत्र यास्यावो मुक्त्वा स्थानमदो निजम् ॥ १२० ॥  
 तस्य चित्तपरीक्षार्थं पुनर्मित्रोऽब्रवीत् सखे ! । देशान्तरगतस्याङ्ग ! खेदस्तव भविष्यति ॥ १२१ ॥  
 कालेन कियता तेन यच्छ्वेन निवेदितम् । तद्भावि सुकुमारत्वात् पञ्चत्वमधुनैव ते ॥ १२२ ॥  
 अमरः स्माह गन्तव्यं दूरदेशान्तरेऽपि भोः । मया सौख्यमसौख्यं वा भोक्तव्यं च त्वया सह ॥ १२३ ॥  
 ततश्च कृतसङ्केतो गृहान्निःसृत्य तावुभौ । जग्मतुः क्रमयोगेन पाटलीपुरपत्तनम् ॥ १२४ ॥  
 अशोकशोकपुन्नागनागपूगप्रियङ्गुभिः । नारङ्गादिकदल्याम्रचारुवृक्षैश्च शोभितम् ॥ १२५ ॥  
 प्रासादमेकमुत्तुङ्गप्राकारपरिवेष्टितम् । तद्बहिः पश्यतः स्मैतौ ध्वजराजिविराजितम् ॥ १२६ ॥  
 मुखाऽङ्घ्रिविकरशौचं तौ कृत्वा पुष्करिणीजले । अन्तः प्रविश्य प्रासादरूपलक्ष्मीमपश्यताम् ॥ १२७ ॥  
 वैर्णिकाऽप्सरसां विश्वकर्मणेव विनिर्मिता । ददृशेऽमरदत्तेन तत्र पाञ्चालिकैकका ॥ १२८ ॥  
 पश्यन्नेतामथोत्पश्योऽमरः स्मरशरातुरः । विदाञ्चकार नो तृष्णां न क्षुधां न श्रमं च सः ॥ १२९ ॥  
 मध्याह्नसमये जाते मित्रेणेति प्रजल्पितः । आर्यैर्हि नगरं यावो येनोच्छ्ररं प्रवर्त्तते ॥ १३० ॥  
 स स्माह ननु भो भद्र ! क्षणं तावद्विलम्ब्य । यावत्पाञ्चालिकामेतामहं पश्याम्यशेषतः ॥ १३१ ॥  
 कौतूहलेन याऽरूढा तस्यास्तुङ्गे कुचस्थले । परिश्रान्तेव तदृष्टिः स्थिता तत्रैव सा चिरम् ॥ १३२ ॥

(युग्मम्)

१ वापीजले. २ प्रतिकृतिः

पुनस्तथैव मित्रेण क्षणेनोक्तो जजल्प सः । चलाभि चेदितः स्थानात् ततो मृत्युर्भवेन्मम ॥ १३३ ॥  
 मित्रानन्दो जगदैवं कृत्याकृत्यविदः सदा । काडस्यां पापाणमप्यां ते हन्त रागातिरेकता ? ॥ १३४ ॥  
 यदि नारीरिंसा ते ततः प्राप्तः पुरान्तरे । विधाय भोजनं स्वेच्छां पूरयेस्तामपि क्षणे ॥ १३५ ॥  
 एवमुक्तेऽपि तेनास्मिस्तस्याः पार्श्वममुञ्चति । श्वरिमन्युभराक्रान्तो मित्रानन्दोऽरुदद्भृशम् ॥ १३६ ॥  
 रुरोदामरदत्तोऽपि स्थानं तत्र तु सुमोच न । तावत्तत्राड्ययौ श्रेष्ठी प्रासादस्यास्य कारकः ॥ १३७ ॥  
 रत्नसारामिधानेन तेनेदं भणिताविमौ । भद्रौ ! युवां युवतिवत् किं नाम रुदितो वृथा ? ॥ १३८ ॥  
 ताततुल्यस्य तस्याग्रे कथयित्वाऽदितः कथाम् । मित्रानन्देन मित्रस्य चेष्टितं तन्निवेदितम् ॥ १३९ ॥  
 तेनाथ बोधितोऽप्येव रागं पाञ्चालिकागतम् । न यावद्विजहौ तावत् स सखेदमचिन्तयत् ॥ १४० ॥  
 अप्यश्मनिर्मितं पुंसां यासां रूपं मनो हरेत् । वनिता विश्वमोहाय मन्ये ता वेधसा कृताः ॥ १४१ ॥  
 तावन्मौनी यतिज्ञानी सुतपस्वी जितेन्द्रियः । यावन्न योषितां दृष्टिगोचरं याति पूरुषः ॥ १४२ ॥  
 एवं चिन्तापरः सोऽथ मित्रेण भणितः पुनः । तातास्मिन् सङ्कटे कार्ये क उपायो भविष्यति ? ॥ १४३ ॥  
 तस्मिंश्च कञ्चनोपायमपश्यति वणिग्वरे । मित्रानन्देन तमभिप्रोचे बुद्धिमता पुनः ॥ १४४ ॥  
 तं चेत्त स्रक्कृतं वेत्ति (त्रि) येनैषाऽकारि पुत्रिका । तदिच्छापूर्णोपायमस्य तात ! करोम्यहम् ॥ १४५ ॥  
 रत्नसारोऽब्रवीत्तर्हि स्रदेवोऽत्र सूत्रकृत् । स तु कुङ्कुणदेशान्तःसोपायकपुटेऽस्ति भोः ॥ १४६ ॥

अहं निकर्तनस्यास्य कारकस्तेन वेद्म्यदः । शंस त्वमपि मे तावदुपायं स्ववितर्कितम् ॥ १४७ ॥  
 सोऽवोचत्तात ! मन्मित्रमिदं प्रतिकरोषि चेत् । गत्वा सोपारके सूत्रधारं पृच्छाम्यहं ततः ॥ १४८ ॥  
 यद्यसौ पुत्रिका तेन स्यात्प्रतिकृतिना कृता । ततस्तस्मिन् समानीते सेत्स्यत्यस्य समीहितम् ॥ १४९ ॥  
 श्रेष्ठिना तत्प्रतीकारेऽङ्गीकृतेऽध्यामरोऽवदत् । श्रोष्यामि यद्युपायं ते तदा यास्यन्ति मेऽसवः ॥ १५० ॥  
 इतरः साह नायामि द्विमास्यन्तरहं यदि । तदा त्वयाऽवगन्तव्यं नास्ति मन्मित्रमित्यहो ॥ १५१ ॥  
 कष्टेन बोधयित्वैनं श्रेष्ठिनाऽनुमतोऽथ सः । अखण्डितप्रयाणोऽगात् सोपारकपुरे क्रमात् ॥ १५२ ॥  
 तत्राङ्गुलीयं विक्रीय गृहीत्वा वसनादि च । ताम्बूलव्यापृतकरः प्रययौ स्थपतेर्गृहे ॥ १५३ ॥  
 सश्रीक इति तेनास्य प्रतिपत्तिः कृता मुदा । शुभासनोपविष्टः स पृष्टश्चागमकारणम् ॥ १५४ ॥  
 भद्र ! देवकुलं रम्यं कारयिष्याम्यहं त्वया । परं प्रतिकृतिः काचिद्दृश्यतामिति सोऽब्रवीत् ॥ १५५ ॥  
 उवाच सूत्रकृच्चक्रे प्रासादो मयका किल । पुरे पाटलिपुत्राख्ये स दृष्टो भवता न किम् ? ॥ १५६ ॥  
 अवादीदपरो दृष्टः किं तु यञ्चालिकाऽमुका । प्रतिच्छन्दकृता तत्र स्वबुद्ध्या रचिताऽथवा ॥ १५७ ॥  
 स जगदावन्तिपुर्यां महासेनस्य भूपतेः । सुताया रत्नमञ्जर्याः प्रतिच्छन्देन सा कृता ॥ १५८ ॥  
 पृष्ट्वा सुदिनमेष्यामीत्युक्त्वा गत्वाऽऽपणेश्वरः सः । विक्रीय चारुवस्त्राणि व्यधात्पाथेयसूत्रणाम् ॥ १५९ ॥

१ प्रासादस्यः २ कष्टम्.



ततोऽखण्डप्रयाणः स गच्छन्नुज्जयिनीं ययौ । तत्र गोपुरमध्यस्थे देव्या देवकुलेऽवसत् ॥ १६० ॥  
 अत्रान्तरे स शुश्राव पटहोद्घोषणामिमाम् । यामिन्याथतुरो यामान् यो रक्षेन्मृतकं हृदः ॥ १६१ ॥  
 तस्मै ददाति दीनारसहस्रं वणिगीश्वरः । मित्रानन्देन श्रुत्वेवं पृष्टो दौवारिकस्तदा ॥ १६२ ॥ ( युग्मम् )  
 दीयतेऽतिप्रभृतं स्वं भोः कार्ये किमियत्यपि । स आचख्याविषं मारीविद्रुताऽस्त्यधुना पुरी ॥ १६३ ॥  
 अयं मारीकृतो यावच्छवः श्रेष्ठिगृहेऽभवत् । तावदस्तमितः सूर्यः प्रतोली पिहिता ह्यसौ ॥ १६४ ॥  
 समर्थो रक्षितुं कोऽपि न मारीहतमित्यमुम् । ततोऽस्य रक्षणे भद्र ! लभ्यते प्रचुरं धनम् ॥ १६५ ॥  
 कार्याणि धनहीनानां न सिध्यन्ति महीतले । इति मित्रः स्वलाभार्थं श्वरक्षां प्रपन्नवान् ॥ १६६ ॥  
 तस्येप्सितं धनस्यार्द्धमर्पयित्वा शवं च तम् । शेषं प्रभाते दास्यामीत्युक्ताऽगादीश्वरो गृहे ॥ १६७ ॥  
 शाकिनीभृतवेतालोपसर्गेषु भवत्स्वपि । रक्षितं तेन तद्वात्रौ मृतकं धीरताजुषा ॥ १६८ ॥  
 प्रभाते स्वजनैस्तच्च मृतकं भस्मसात्कृतम् । धनं मार्गयतो मित्रानन्दस्य ददिरे न ते ॥ १६९ ॥  
 सोऽवदद्यदि राजाऽत्र महासेनो भविष्यति । ततो लप्स्ये धनमहमित्युक्त्वाऽजमदापणे ॥ १७० ॥  
 गृहीत्वा चारुवस्त्राणि दीनारैकशतेन सः । विधाय चोद्भटं वैषं वेक्षयायाः सदनं ययौ ॥ १७१ ॥  
 वसन्ततिलकानामन्या रूपयौवनयुक्त्या । अम्युत्थानादिसत्कारो विदधे तस्य वेक्षया ॥ १७२ ॥  
 दत्तानि तेन चत्वारि दीनाराणां शतान्यथ । कुट्टिन्या हर्षिता सा चादिदेशेति सुतां निजाम् ॥ १७३ ॥

द्रष्टव्यो गौरवेणैष पुच्छुदारो नरस्त्वया । आदावेवं घनं येन ममादायिं प्रभृतशः ॥ १७४ ॥  
 ततः सा स्वयमेवास्य चक्रे स्नानादिसत्क्रियाम् । अदोषसमये वासगृहे तस्यां ययावसौ ॥ १७५ ॥  
 धरायाताऽमरीकल्या कल्पिताऽनल्पध्वषणा । तत्र शय्यागते तस्मिन् गणिका सा समाययौ ॥ १७६ ॥  
 सोऽथ दध्यौ न विषयासक्तानामिह देहिनाम् । नूनं कार्याणि सिध्यन्तीति विचिन्त्याव्रवीच्च ताम् ॥ १७७ ॥  
 करोमि स्मरणां काञ्चिद् भद्रे ! पटुं समानय । इत्युक्ते सहसाऽऽजीतः पट्टो हेममयस्तथा ॥ १७८ ॥  
 तत्रोपविश्य निविडं कृत्वा पद्मासनं तथा । वस्त्रेणाच्छादयित्वाऽङ्गं सोऽस्थाद् बुद्धिमतां वरः ॥ १७९ ॥  
 गतेऽथ प्रथमे ग्रामे रन्तुमभ्यर्थितस्तथा । स तु मौनपरस्तस्थौ ब्रूथा ध्यानेन शान्तवत् ॥ १८० ॥  
 एवं ध्यानपरस्यास्य सकलाऽपि गता निशा । प्रभाते स समुत्थाय देहचिन्ताकृते ययौ ॥ १८१ ॥  
 सद्भावेऽथ तथाऽऽख्याते पुनः सा भणिताऽक्या । सर्वथा सेवनीयोऽयं हे पुत्रि । त्वयका नरः ॥ १८२ ॥  
 अस्मिन्श्च कामिते वित्तं स्थिरमेतद्भविष्यति । अन्यथा भद्रिते शीर्षे तत्प्रसूनमिवास्थिरम् ॥ १८३ ॥  
 द्वितीयाऽपि निशा तस्यातिक्रान्तेवं तथाऽपरा । ततस्तं कुट्टिनी रुष्टा सोपालम्भमदोऽवदत् ॥ १८४ ॥  
 भद्रेमां मम पुत्रीं त्वं भूपानामतिदुर्लभाम् । विडम्बयसि किं नामानुरक्तमप्यकामयन् ॥ १८५ ॥  
 सोऽवदत्समये सर्वं करिष्याम्यक्क ! साध्वहम् । किं तु पृच्छामि राज्ञस्ते प्रवेशोऽस्ति गृहे न वा ॥ १८६ ॥

१ मुण्डिते.

सोवाच वत्स ! मे पुत्री राज्ञश्चमरधर्यसौ । तेन तस्य गृहे राज्ञौ दिवा चाहमवारिता  
यद्येवं तस्य तनयामक ! त्वं रत्नमञ्जरीम् । जानासीत्युदिता तेन सोवे सा मत्सुतासखी  
मित्रानन्दोऽदचर्हि तदग्रे कथय त्वकम् । भद्रे ! गुणोत्करः पठ्यमानो यस्य श्रुतस्त्वया  
जातानुरागया लेखो यस्य च श्रेष्ठो मुदा । तस्येहामरदत्तस्याऽऽगतोऽस्ति सुहृदित्यलम्  
प्रतिश्रुत्याथ तत्कार्यं सा तस्या अन्तिकं ययौ । तथा च हृष्टवदना दृष्टा पृष्टेवमब्रवीत्  
अहं हि त्वत्प्रियोदन्तमद्य तुभ्यं निवेदितुम् । आगताऽस्मि ततः स्मेरवदना नृपनन्दिनि !  
कोऽसौ मम प्रिय इति तयोक्तं सा न्यवेदयत् । वृत्तान्तमखिलं तस्य मित्रानन्दमुवाञ्छतम्  
तच्छ्रुत्वा राजपुत्र्येवं दध्यौ धूर्त्तविजृम्भितम् । सर्वमेतद् यतः कोऽपि वल्लभोऽद्यापि नास्ति मे  
परं येनेदृशी कूटरचना विहिता विद्या । पश्यामि तमहं दृष्ट्येत्यालोच्याक्का तयोदिता  
गवाक्षेणामुना सोऽद्याऽऽनेतव्यः पुरुषस्त्वया । मम प्रियस्य सन्देशवाचको लेखसंयुतः  
आगत्य निजगेहे सा कुट्टिनी हर्षपूरिता । तदुक्तं कथयामास मित्रानन्दस्य धीमतः  
निनाय च निशायां तं द्वारे राजगृहस्य सा । प्राकारसप्तदुर्लङ्घ्यमिदं तस्मै शशंस च  
कन्यावासगृहं दृष्ट्वा भित्रोऽथ विससर्ज ताम् । विधुदुस्क्षिप्तकरणेनाविशच्च नृपालये  
प्राकारोल्लङ्घनं तं च कुर्वन्तं व्रीक्ष्य कुट्टिनी । महावीरोऽयमित्यन्तर्निवृत्ता स्वगृहं ययौ

मित्रानन्दोऽथथाऽऽरूढो राजपुत्र्या निकेतनम् । सुष्वाप साऽपि तद्वीरचर्यामालोक्य कैतवात् ॥ २०१ ॥  
 कटकं राजनामाङ्कं स तद्धस्तादुपाददे । चक्रे क्षुरिकया वीरो दक्षिणोरी च लक्षणम् ॥ २०२ ॥  
 तेनैव विधिना सोऽथ निर्गत्य नृपमन्दिरात् । सुप्तो देवकुले कापि दध्यौ चैवं नृपात्मजा ॥ २०३ ॥  
 न साभान्यः पुमानेप चरित्रेणामुना ध्रुवम् । तन्मया न कृतं साधु नायं सम्माषितो यतः ॥ २०४ ॥  
 अनया चिन्तया रात्रिं गमयित्वा निशात्यये । निद्रामवाप सा बाला स तु वीरनरस्तदा ॥ २०५ ॥  
 उत्थाय द्वारदेशे च गत्वा भ्रूपतिवैभवनः । अहो अन्याय इत्युच्चैः पूत्करोति स्म बुद्धिमान् ॥ २०६ ॥  
 राजादिष्टप्रतीहाराकारितो नृपसन्निधौ । गत्वा नत्वा नृपं मित्रानन्दोऽथैवं व्यजिज्ञपत् ॥ २०७ ॥  
 प्रचण्डशासने देव ! त्वयि सत्यपि भ्रूपतौ । वणिजा परिभृतोऽहमीश्वरेण विदेशगः ॥ २०८ ॥  
 राज्ञा च कथमित्युक्तः कथयामास तस्य सः । द्रव्यलाभावसानां तां शवरक्षणजां कथाम् ॥ २०९ ॥  
 ततश्चाज्ञापितो राज्ञा रक्षकस्त्वयकाऽऽशु रे । सोऽत्र बद्ध्वा दुराचारो वणिगानीयतामिति ॥ २१० ॥  
 ज्ञातव्यतिकरः सोऽथ स्वयमेत्य नृपान्तिकम् । दीनारानार्पयत्तस्य नृपस्यैवं शशंस च ॥ २११ ॥  
 तस्मिन् काले मया देव ! शोकाकुलितचेतसा । शवकृत्यविहस्तेन दत्तमस्य धनं न हि ॥ २१२ ॥  
 लोकाचारेण दिवसत्रितयं विगतं यतः । द्रव्यदानविलम्बे न दोषः को नाम मे प्रभो ! ॥ २१३ ॥  
 निर्दोष इति श्रृपालो वणिजं विसर्सेज तम् । मित्रानन्दं च पप्रच्छ शवरक्षणजां कथाम् ॥ २१४ ॥

सोऽवदेव ! यद्यस्ति भवतोऽत्र कुतूहलम् । तदैकमानसो भूत्वा श्रणु त्वं कथयाम्यहम्  
 नन्वहं धनलोभेनाङ्गीकृत्य शबरक्षणम् । यावदस्यामप्रमत्तो गृहीत्वा क्षुरिकां करे  
 गतेऽय प्रथमे यामे रात्रेरात्रिरध्वचदा । स्फोटयन्निव ब्रह्माण्डं प्रचण्डः फेरवीरवः  
 ज्वलद्वावानलज्वालाजालापिङ्गलरोमकाः । क्षणाच्च परितः स्वस्य शृगालीर्दृष्टवानहम्  
 क्लीवैजीवितनाशाभिस्ताभिरधुभिते मयि । द्वितीये ग्रहरे रात्रेः प्रादुरासन्निशाचराः  
 अतीव भीषणाः कृष्णवर्णाः किलकिलोर्जिताः । मम सत्त्वसमीरेण ते प्रणष्टा घना इव  
 क गमिष्यसि रे दासेति वदन्त्यः सकर्त्रिकाः । एत्य नष्टाश्च शाकिन्यस्तृतीयग्रहरे निशः  
 चतुर्थग्रहरे राजन् ! अप्सरस्सदृशाऽऽकृतिः । दिव्यांशुकाच्छादिताङ्गी नानाभरणभूषिता  
 मुक्तकेशा करालास्या ज्वालाभिः कर्त्रिकाकरा । मम पार्श्वेऽवला काचिदाययौ भयकारिणी  
 क्षयं नेष्यामि दुष्टाऽद्य भवन्तमिति वादिनीम् । तां विलोक्य मया राजन् ! सेयं मारीति चिन्तितम् ॥ २२४ ॥  
 ततोऽतिसविधीभृता धृता वामकरे क्षणात् । मया वामकरेणैषोत्पाटिताऽन्येन शस्त्रिका  
 मोढयित्वा मम करं वलद्देव ! चचाल सा । मया क्षुरिकया यान्ती दक्षिणोरौ च लक्षिता  
 तस्थौ च कटकं तस्या ममैव हि करे प्रभो ! । अत्रान्तरेऽब्जनीवन्धुरुदियाय दिवाकरः  
 १ शृगालीरवः । २ अश्वरुजनजीवितस्य नाशकारिणीभिः ।

( युगमम् )

॥ २१५ ॥  
 ॥ २१६ ॥  
 ॥ २१७ ॥  
 ॥ २१८ ॥  
 ॥ २१९ ॥  
 ॥ २२० ॥  
 ॥ २२१ ॥  
 ॥ २२२ ॥  
 ॥ २२३ ॥  
 ॥ २२४ ॥  
 ॥ २२५ ॥  
 ॥ २२६ ॥  
 ॥ २२७ ॥

तच्छ्रुत्वा विस्मितो राजा प्रोचे दर्शय तत्कटम् । मारोहस्ताद् गृहीतं यत् त्वया वीरशिरोमणे ! ॥ २२८ ॥  
परिधानांशुकग्रन्थिमध्यादाकृष्य तद् द्रुतम् । मित्रानन्दोऽर्पयामास कटकं भूपतेः करे ॥ २२९ ॥  
स्वनामाङ्कं च तद्दृष्ट्वा स दध्यौ किमहो मम । कन्यकैवामवन्मारी यत्तस्या भूषणं ह्यदः ॥ २३० ॥  
देहचिन्ताऽपदेशेन ततश्चोत्थाय भूपतिः । गत्वा च कन्यकापार्श्वे प्रसुप्तां तामलोकयत् ॥ २३१ ॥  
दृष्ट्वा वामकरं तस्या गतालङ्करणं तथा । पटुबन्धं व्रणस्थाने वज्राहत इवामवत् ॥ २३२ ॥  
अचिन्तयच्च वंशो मे चन्द्रमण्डलनिर्मलः । कलङ्कितोऽनया दुष्टकन्यया सर्वथा यतः ॥ २३३ ॥  
नृशोऽध्वनुताभाषी कुशीलश्चलाशयः । स्त्रीजनो जायते यत्र तत्कुलं न हि निर्मिलम् ॥ २३४ ॥  
न यावन्नगरीलोकं निखिलं मारयत्यसौ । तावत् केनाप्युपायेन कार्योऽस्या एव निग्रहः ॥ २३५ ॥  
विचिन्त्यैवं बलित्वा चापृच्छन्मित्रं महीपतिः । भद्र ! किं साहसेनैव मृतकं रक्षितं त्वया ॥ २३६ ॥  
अथवा मन्त्रशक्तिस्ते काचिदस्तीति सोऽवदत् । कुलक्रमागतो नाम मम मन्त्रोऽपि विद्यते ॥ २३७ ॥  
कृतैकान्तमथाऽऽचख्यौ राजा यद् भद्र ! मे सुता । मारी, नास्त्यत्र सन्देहस्ततोऽस्या निग्रहं कुरु ॥ २३८ ॥  
मित्रानन्दोऽवदद्वाक्यं घटते देव ! नेदृशम् । यत्कुमारी भवेन्मारी समुत्पन्ना कुले तव ॥ २३९ ॥  
उवाच भूपतिर्नामाघटमानं किमत्र भोः ! । मेघवृन्दोद्भवा विद्युद् भवेत् प्राणहरी न किम् ? ॥ २४० ॥  
इतरः स्माह यद्येवं तदियं दूर्यतां मम । यतः साध्यामसाध्यां वा वेद्मि दृष्ट्या विलोक्य ताम् ॥ २४१ ॥

गत्वा विलोकयेत्युक्तो राज्ञा तत्र जगाम सः । सुप्तोत्थिता कुमारी सा तमायान्तमलोकयत् ॥ २४२ ॥  
दध्यौ चैवं नरः सोयं येन मे कटकं हृतम् । मन्ये त्वाऽऽज्ञापितो राज्ञा यन्निःशङ्कः समेत्यलम् ॥ २४३ ॥  
तथा दत्तासने सोऽथोपविश्यैवमवोचत् । मया ह्यारोपितं सुभ्रु ! कलङ्कं सुमहत् तव ॥ २४४ ॥  
अर्पयिष्यति भूपालो मम त्वामद्य सुन्दरि ! । ततः स्थानं नयामि स्वं तव चेत् सम्मतं भवेत् ॥ २४५ ॥  
नो चेदियत्यपि गतेऽकलङ्कां त्वां करोम्यहम् । त्वया जलाञ्जलिर्भेदे ! मम देयस्तदा पुनः ॥ २४६ ॥  
तच्छ्रुत्वाऽचिन्तयदसौ कन्या तद्गुणरञ्जिता । अहो अकृत्रिमप्रेमा कोऽप्यसौ पुरुषो मयि ? ॥ २४७ ॥  
दुःखमप्युररीकृत्य श्रयणीयस्ततो मया । सुलभो राज्यलभोऽपि न तु स्नेहपरो जनः ॥ २४८ ॥  
ऊचे च सुभग ! प्राणास्तवाऽऽप्यत्ता इमे मम । त्वया सहाऽऽगमिष्यामि वेत्ति किं न भवानिदम् ? ॥ २४९ ॥  
अन्यो नरपतेश्चित्तं व्याख्यानं महिला जलम् । तत्रैतानि हि गच्छन्ति नीयन्ते यत्र शिक्षितैः ॥ २५० ॥  
ज्ञात्वा मनोरथान् सिद्धानिति मित्रो जगाद ताम् । फेत्काराः सर्षपक्षेपे त्वया मोच्या नृपान्तिके ॥ २५१ ॥  
उपेत्य च नृपं प्रोचे सा मारी मम सग्रहे । प्राप्ता ढौक्य किं त्वेकं श्रूयते ! शीघ्रवाहनम् ॥ २५२ ॥  
तत्राऽघिरोप्य यामिन्यां त्वेदेशान्तं नयाम्यहम् । उदेष्यत्यन्तरा सूर्येऽन्मारी सा तथा स्थिता ॥ २५३ ॥  
ततो भीतेन राज्ञाऽस्य ढौकिता वडवा निजा । वायुवेगवती प्राणप्रिया लोकहितैषिणा ॥ २५४ ॥  
सन्ध्याकाले च केशेषु गृहीत्वा सा समर्पिता । तस्य तेनापि फेत्कारान् मुञ्चती हकिताऽसकृत् ॥ २५५ ॥

ततस्तां वडवारूढां पुरस्कृत्य चचाल सः । राजाऽपि गोपुरं यावत् तावन्वित्य गृहं ययौ ॥ २५६ ॥  
 मित्रानन्दमवादीत्सार्धत्यां त्वमपि सुन्दर ! । अस्यामारूढ किं पादचारेण सति वाहने ? ॥ २५७ ॥  
 क्षणमेकमहं गृह्यां यास्यामीति वदन्नसौ । तदर्थमर्थितो भूयः सीमां प्राप्तास्तथा भृशम् ॥ २५८ ॥  
 मित्रः प्रोवाच हे सुभ्रु ! नात्मार्यं मयका त्वकम् । आनीता किं तु मित्रस्यामरदत्तस्य हेतवे ॥ २५९ ॥  
 मित्रव्यतिकरं चास्याः कथयित्वा न्यवेदयत् । न मे युक्तं त्वया सार्द्धमेकत्र शयनासनम् ॥ २६० ॥  
 तच्छ्रुत्वा राजपुत्री सा दध्यौ विस्मितमानसा । अहो अस्य महापुंसश्चरित्रं भुवनोत्तरम् ॥ २६१ ॥  
 पिता माता सखा भ्राता यदर्थं वञ्च्यते नरैः । प्राप्ताऽपि कामिनी साऽहं येन नो कामिता सता ॥ २६२ ॥  
 सर्वोऽपि सहते क्लेशं स्वार्थसिद्धिपरायणः । परार्थसाधने कोऽपि विरलोऽङ्गीकरोति तम् ॥ २६३ ॥  
 चेतसा चिन्तयन्त्येवं स्त्रीरत्नं रत्नमञ्जरी । पार्श्वे पाटलीपुत्रस्य निन्ये मित्रेण सा शनैः ॥ २६४ ॥  
 इतश्चामरदत्तोऽसौ पूर्णे मासद्वयावधौ । अनागच्छति मित्रे च रत्नसारमदोऽवदत् ॥ २६५ ॥  
 तात ! मे नाययौ मित्रं काष्ठैः कारय तच्चिताम् । येन तद्दुःखदग्धोऽहं प्रवेक्ष्यामि हुताशने ॥ २६६ ॥  
 तच्छ्रुत्वाऽधिकदुःखार्त्तः स श्रेष्ठी पौरसंयुतः । क्रन्दन्नत्याग्रहेणास्य रचयामास तां चिताम् ॥ २६७ ॥

१ अनुगम्य. २ वडवायाम्.



वद्विषाश्चस्थितैः सर्वैर्नगरैर्भणितोऽथ सः । भद्राद्यापि प्रतीक्षस्य येनेदमवधेर्दिनम् ॥ २६८ ॥  
 एवमश्रुमुखे तस्मिन्निषिद्धमरणे जनैः । अपराद्धे तथा सार्द्धे मित्रस्तत्र समाययी ॥ २६९ ॥  
 आगच्छन्तं तमुद्वीक्ष्यामरदत्तः ससम्भ्रमः । उत्थायाडलिङ्गति स्माश्रुजलधौतमुखाम्बुजः ॥ २७० ॥  
 यत्तयोर्मित्रयोः सौख्यमश्वन्मिलितयोः किल । तावेव वेदकौ तस्य नान्यस्तद्वक्तुमीश्वरः ॥ २७१ ॥  
 मित्रानन्दोज्ज्वदन्मित्र ! तव चित्तस्य चौर्यसौ । आनीताऽस्त्युररीकृत्य मया कष्टपरम्पराम् ॥ २७२ ॥  
 इतरः स्माह वन्द्यो ! त्वं सत्यनामा सदैव मे । साधितेनामुनाऽर्थेन विशेषेणाभवः पुनः ॥ २७३ ॥  
 अपनाय्य चितैधांसि स्थाने तत्राग्निसाक्षिकम् । मित्रः कारयति स्माथ पाणिग्रहणमेतयोः ॥ २७४ ॥  
 विलोक्य रत्नमञ्जर्या रूपं पौरगणोऽब्रुवत् । तन्नाश्चर्यं यदेयोऽस्याः प्रतिच्छन्देन मोहितः ॥ २७५ ॥  
 वृत्तोद्वाहस्य तस्याथाऽमरदत्तस्य तत्र यत् । सज्जातं भाग्ययुक्तस्य तदितः श्रूयतां जनाः ॥ २७६ ॥  
 तस्मिन्नेव पुरेऽपुत्रो महीपालो व्यपद्यत । चक्रे च राजलोकेन पञ्चदिव्याऽधिवासना ॥ २७७ ॥  
 भ्रान्त्वा त्रिकचतुष्कादिस्थानेषु निखिले पुरे । तानि तत्र समाजग्मुः कुमारो यत्र विद्यते ॥ २७८ ॥  
 ह्येन हेषितं द्वाक् हस्तिना गुलगुलायितम् । चक्रे तस्योपरि छत्रं तस्थौ तत्र स्वयं तथा ॥ २७९ ॥  
 वीजितं चामराभ्यां च भृङ्गारेण विनिर्ममे । महीपत्वाभिषेकोऽस्य, पुण्यैः किं नाम नो भवेत् ॥ २८० ॥  
 ततस्तं शुण्डयोत्पाद्य गजः स्कन्धेऽध्यरोहयत् । विवेश नगरे सोऽथ सज्जातानेकमङ्गलः ॥ २८१ ॥

पुरप्रवेशे तस्याथ मिलितो महिलाजनः । राजराज्ञोः स्वरूपं तत् दृष्ट्वाऽन्योन्यमदोऽवदत् ॥ २८२ ॥  
 काचिज्जल्य राज्ञोऽस्य रूपसम्पदमुत्तमाम् । पश्य विश्वजनश्लाघ्यां हला ! रतिपतेरिव ॥ २८३ ॥  
 अन्याऽवादीत् किमन्यच्चं मुग्धे ! वर्णयसि स्फुटम् । देव्याः समानरूपाऽस्या न स्त्री त्रिभुवनेऽपि यत् ॥ २८४ ॥  
 अपरा स्माह यद्रूपमस्यास्त्रिभुवनोत्तरम् । तदेतत्प्रतिच्छन्देन मोहितोऽयमश्वत्थुः ॥ २८५ ॥  
 इतरोचे हला ! पुण्यभागिन्येषा महीतले । यया विश्वजनश्रेष्ठो लब्ध एवंविधो ध्रुवः ॥ २८६ ॥  
 प्रत्युक्तमन्यैषोऽपि धन्यो येनेदृशी प्रिया । लब्धा विदेशेनैषा लक्ष्मीरिव मुरद्विषा ॥ २८७ ॥  
 कृत्वा गाढोद्यमं येनाऽऽनीतेयं मृगलोचना । तदस्य भाग्यवन् मित्रं श्लाघ्यमित्यपराऽवदत् ॥ २८८ ॥  
 जजल्यन्या किमेतं न श्रेष्ठिनं वर्णयस्यलम् । अविज्ञातोऽपि येनायं पुत्रवत् परिपालितः ॥ २८९ ॥  
 इत्यालापान् पुरन्ध्रीणां शृण्वानः प्रीतमानसः । ययावमरदत्तोऽसौ द्वारे नृपतिवेष्मनः ॥ २९० ॥  
 स्तम्भेरमात्समुत्तीर्य विवेशाऽऽस्थानमण्डपे । उपाविशच्च तत्रैव नृपमण्डलसेवितः ॥ २९१ ॥  
 सा रत्नमञ्जरी देवी मित्रानन्दः सुहृत्तथा । निषेदतुर्नृपोपान्ते यथास्थानमथापरे ॥ २९२ ॥  
 चक्रे राज्याभिषेकोऽस्य सामन्तैर्मन्त्रिभिस्तथा । राज्ञा च विहिता पट्टराज्ञी सा रत्नमञ्जरी ॥ २९३ ॥  
 चक्रे सर्वोऽधिकारी च मित्रानन्दो महामतिः । स्थापितश्च पितुः स्थाने रत्नसरो वणिग्वरः ॥ २९४ ॥

१ गजात् २ कृष्णेन.

एवं कृत्वोचितं तेषां कृतज्ञैकशिरोमणिः । अखण्डशासनो राज्यं पालयामास तत्र सः ॥ २९५ ॥  
 राज्यकार्यरतोऽप्येवं मित्रानन्दः शबोदितम् । तन्मृत्युसूचकं वाक्यं विसस्मार कदापि न ॥ २९६ ॥  
 एकदा तेन भूपस्य कारणं तन्निवेदितम् । देशान्तरगतिः स्वस्य प्रार्थिता च पुनस्ततः ॥ २९७ ॥  
 प्रत्युक्तो भृशुजा सोऽपि मा कार्षीस्त्वं भयं सखे॥ दुष्टोऽपि स्थितयोरत्र कर्ता नो व्यन्तरः स किम् ॥ २९८ ॥  
 मित्रानन्दोऽत्रदत् प्रत्यासन्नत्वेन मनो मम । अद्यापि दूयते दूरं तन्मां प्रेषय भूपते ! ॥ २९९ ॥  
 विचिन्त्योक्तं पुना राज्ञा यथेवं गच्छ तत् सखे ! । नरैः प्रेत्ययितैः सार्द्धं वसन्तपुरपत्तनम् ॥ ३०० ॥  
 अङ्गीकृते तदादेशे विसृष्टोऽसौ महीश्रुजा । प्रेषिताश्च समं तेन शिक्षां दन्वेति पूरुषाः ॥ ३०१ ॥  
 हंहो ! तत्र गतैः कोऽपि दुष्मन्मध्यान् ममान्तिकम् । आगन्तव्यमिहैतस्य क्षेमवार्ता निवेदितुम् ॥ ३०२ ॥  
 अथ मित्र गते राजा तद्वियोगार्दितोऽपि सः । पुण्यलब्धां समं देव्या भुङ्क्ते स्म नृपतिश्रियम् ॥ ३०३ ॥  
 तेषां मध्यान्वृणां कोऽपि नाऽऽययौ भृशुजा ततः । अन्ये संप्रेषितास्तस्य शुद्धिज्ञानकृते नराः ॥ ३०४ ॥  
 प्रत्यागतैश्च तैः पुम्भिः कथितं नृपतेरदः । दष्टोऽसौ तत्र नाऽस्माभिः वार्त्ताऽप्यस्य श्रुता न हि ॥ ३०५ ॥  
 तत् संभ्रान्तचिन्तो राट् देवीमृचे कथं प्रिये ! । कर्तव्यं यन्न वार्त्ताऽपि श्रुता मित्रस्य हा ! मया ॥ ३०६ ॥

१ विश्रस्तेः ।

साऽऽख्यद् यद्येति कोऽप्यत्र ज्ञानी तत्तेन छिद्यते । सन्देहोऽयं ग्राणनाथ ! हन्त नान्येन केनचित् ॥ ३०७ ॥  
 उद्यानपालकेनेति विज्ञप्तोऽत्रान्तरे नृपः । देवाऽऽयातोऽस्ति श्रीधर्मबोधस्वरिः पुरे तव ॥ ३०८ ॥  
 अशोकतिलकोद्याने प्राशुकस्थण्डिले स्थितः । चतुर्ज्ञानधरो धर्म लोकानामादिशत्यसौ ॥ ३०९ ॥  
 समयाऽऽगमनं तस्य श्रुत्वाऽसौ भक्तितत्परः । ययौ तद्वन्दनाहेतोः सामग्र्या प्रेयसीयुतः ॥ ३१० ॥  
 खड्गगदिराजचिह्नानि मुक्त्वा गुर्वन्तिकं गतः । नत्वा सपरिवारं तं निषसाद यथास्थिति ॥ ३११ ॥  
 गुरुरूचेऽत्र भोः ! स्वर्गापवर्गादिसुखैषिभिः । नष्टदुष्टाष्टकर्माऽयं कर्तव्यो धर्म एव हि ॥ ३१२ ॥  
 अत्रान्तरेऽशोकदत्तः पप्रच्छैवं वणिग्वरः । भगवन् ! कर्मणा केनाशोकश्रीर्दुहिता मम ॥ ३१३ ॥  
 अतीव वेदनाऽऽक्रान्ता सर्वाङ्गिष्वभवत्ततः । चिकित्साश्च कृतास्तस्या रोगशान्तिर्बभूव न ॥ ३१४ ॥ युग्मम् ॥  
 स्वरिः प्रोचे भूतशालनगरे श्रेष्ठिनः प्रिया । साऽभवद् भूतदेवस्य नाम्ना कुरुमती पुरा ॥ ३१५ ॥  
 पीते सत्यन्यदा दुग्धे मार्जार्या भणिता तथा । स्तुषा देवमती नाम्नी गाढकोषवशादिदम् ॥ ३१६ ॥  
 शाकिन्या किं गृहीताऽसीर्यन्वारक्षि पयस्त्वया । साऽपि तद्वचसा भीतोत्कम्पिताङ्गी बभूव च ॥ ३१७ ॥  
 ततः सा दुष्टमातङ्ग्या शाकिनीमन्त्रयुक्तया । आत्ता स्वकर्मकर्येव छलं लब्ध्वा झटित्यपि ॥ ३१८ ॥  
 ततस्तद्वेदनाक्रान्ता भियग्भिः सा चिकित्सिता । दोषे तथाऽप्यशान्तेऽस्या योगी कोऽपि समाययौ ॥ ३१९ ॥

मन्त्रवादेऽयुनाऽऽर्ब्धेऽग्निना यन्त्रे च ताडिते<sup>१</sup> । मातङ्गी मुक्तकेशा सा तत्रागाद्वेदनाऽर्दिता ॥ ३२० ॥  
 क्व गृहीता त्वयाऽसाविति पृष्टा योगिना पुनः । अश्रूदुर्वाक्यभीताङ्गी मयाऽत्तेति जगाद सा ॥ ३२१ ॥  
 भीरोगाऽथ स्नुया साऽधृच्छाकिनी सा विनाशिका । योगिनो वचसा तस्य राज्ञा निर्वासिता पुरात् ॥ ३२२ ॥  
 कुरुमत्यपि लोकेन कालजिह्वेति जल्पिता । तत सा संयतीपाश्वे व्रतं जग्राह भावतः ॥ ३२३ ॥  
 विशुद्धं पालयित्वा तन्मृत्वाऽगादमरालयम् । ततश्च्युतेयं संजाला श्रेष्ठिस्ते दुहिता सका ॥ ३२४ ॥  
 उक्त्वा नालोचितं पूर्वभवे दुर्वाक्यमेतया । यतस्तेनेयमाकाशदेवतादोषदूषिता ॥ ३२५ ॥  
 तामिहाऽजनय कन्यां त्वं श्रुत्वा येन वचो मम । असौ पूर्वभवं जातिस्मरणेन हि पश्यति ॥ ३२६ ॥  
 तस्मादुपद्रवादाशु मुच्यते सेति स्वरिणा । कथिते श्रेष्ठिना निन्ये सा सद्यस्तत्पदान्तिकम् ॥ ३२७ ॥  
 नष्टाः सूरिप्रभावेण खगामिन्यः क्षणेन ताः । श्रत्वा च चरितं स्वस्य जातिस्मृतिमवाप सा ॥ ३२८ ॥  
 जजल्प च प्रभो ! सत्यं यद् युष्माभिर्निवेदितम् । तदलं भववासेन परिव्रज्यां प्रयच्छ मे ॥ ३२९ ॥  
 १ श्रीभागिव्यचन्द्रसूरिनिर्मिते शान्तिनाथचरित्रे तृतीयसर्गे—विदित्वा शाकिनीदोषं मान्त्रिको यन्त्रमालिखत् ॥ २७९ ॥  
 कृत्वा समग्रां सामग्रीं यावत्तत्ताप्यतेऽग्निना ।

२ प्रभावाद् योगिनस्तस्य शाकिन्या सा स्तुषोज्झिता । पाठोऽयं युक्तः ।

३ सापि तद्वचसा शीघ्रं राज्ञा निर्वासिता पुरात् । सापि तद्वचसा राज्ञा मुक्ता कृतविलक्षणा । इति च पाठान्तरम्.

गुरुः प्रोवाच ते भोगफलं कर्मास्ति संप्रति । शुकते तस्मिन् श्रमणी त्वं मविष्यसि शुभाशये ! ॥ ३३० ॥  
 एवमस्त्विति तद्दृष्ट्वा प्रतिपद्यायौ गृहम् । तद्दृष्ट्वा चिन्तयामास विस्मितः स महीपतिः ॥ ३३१ ॥  
 अत्यदुश्रुतं भगवतो ज्ञानमस्य महीतले । प्रत्यक्षमिव येनोक्तं यदुद्धृतं पूर्वजन्मनि ॥ ३३२ ॥  
 प्रप्रच्छ च प्रभो ! मित्रानन्दस्य सुहृदः कथाम् । ममाप्याख्याहि कृत्वा त्वं प्रसादमतुलं मयि ॥ ३३३ ॥  
 गुरुणोक्तं महाराज ! त्वत्पाश्चाच्चलितोऽथ सः । जलदुर्गमतिक्रम्य स्थलदुर्गे ययौ क्रमात् ॥ ३३४ ॥  
 तच्चैकत्र गिरिणदीप्रप्राते तस्थिवानसौ । तदा भोक्तुं निविष्टास्ते सर्वेऽपि तव सेवकाः ॥ ३३५ ॥  
 कस्याश्चिद् दैवदुर्योगात् पल्लेर्मध्यात् समागता । पपात तत्र भिहानां धाटी तावदतर्किता ॥ ३३६ ॥  
 सर्वेऽपि पत्तयो भिल्लैः प्रचण्डैस्ते परजिताः । मित्रानन्दः स एकाकी कान्दिशीकः पलायितः ॥ ३३७ ॥  
 द्विया दर्शयितुं वक्त्रमक्षमास्ते पदातयः । केऽपि क्वापि ययुः पार्श्वे भवतः कोऽपि नाऽऽययौ ॥ ३३८ ॥  
 मित्रो गच्छन्नरण्येऽथ ददर्शैकं सरोवरम् । तत्र पीत्वा च पानीयं न्यग्रोधस्य तलेऽस्वपीत् ॥ ३३९ ॥  
 ततोऽसौ कृष्णसर्पेण निस्सृत्य वटकोटरात् । दष्टो दृष्टश्च तत्रैकेनाऽऽगतेन तपस्विना ॥ ३४० ॥  
 विद्याभिमन्त्रितजलाभिषिक्तः सकलाङ्गकः । करुणाऽऽपन्नचित्तेन तेन जीवापितस्ततः ॥ ३४१ ॥  
 पृष्टश्चैवं त्वमेकाकी प्रस्थितोऽसि क भद्रक ! । तेनापि कथिता वार्त्ता सत्या तस्य स्वकीयका ॥ ३४२ ॥  
 स्वस्थानं तापसः सोऽगाद् दध्यौ मित्रोऽपि हा मया । संप्राप्तमपि नो लब्धं सुखेन मरणं किल ॥ ३४३ ॥

तन्मित्रसङ्गमस्याऽपि श्रष्टोऽहं स्वकदाग्रहात् । अथवाऽद्यापि तत्पार्श्वे यामि किं चिन्तयाऽनया ॥ ३४४ ॥  
 ततोऽसौ वलितो मार्गे गृहीतस्तस्करैः पुनः । नीत्वा च निजपल्लीं तैर्विक्रीतो वणिगन्तिके ॥ ३४५ ॥  
 सोऽपि पारसकूलाख्ये देशे गन्तुमना वणिकः । उज्जयिन्यां पुरि प्राप्तोऽन्यदाज्यात्सीच तद्बहिः ॥ ३४६ ॥  
 तत्र रात्रावसौ भिन्नः कथञ्चिद् गतवन्धनः । पुर्या निर्दमनेनान्तः प्रविवेश तदा पुनः ॥ ३४७ ॥  
 तस्करोपद्रुता साऽश्वत् ततो राज्ञा नियोजितः । आरक्षको विशेषेण चौरनिग्रहकर्मणि ॥ ३४८ ॥ (युग्मम्)  
 प्रविशंश्चौरवत् तेन मित्रानन्दो निरीक्षितः । बद्धश्च केकिवन्धेनं विपरीतविधेर्वशाद् ॥ ३४९ ॥  
 यष्टिमुष्ट्यादिभिर्घातैस्ताडयित्वा च निष्ठुरम् । वधार्थं स्वमनुष्याणामारक्षेण समर्पितः ॥ ३५० ॥  
 अयं सिप्रानदीतीरे वटवृक्षे महीयसि । उद्धृत्य वध्यो गुष्माभिरिति चाज्ञापिता इमे ॥ ३५१ ॥  
 ततस्तैर्नीयमानोऽसौ मनस्येवं व्यचिन्तयत् । जातं तद्वचनं सत्यं यच्छवेनोदितं पुरा ॥ ३५२ ॥  
 यत्र वा तत्र वा यातु यद्वा तद्वा करोत्यसौ । तथाऽपि मुच्यते प्राणी न पूर्वकृतकर्मणा ॥ ३५३ ॥  
 विभवो निर्धनत्वं च बन्धनं मरणं तथा । यत्र यस्य यदा लभ्यं तस्य तत्र तदा भवेत् ॥ ३५४ ॥  
 याति दूरमसौ जीवोऽपायस्थानाद्भयद्रुतः । तत्रैवाऽऽनीयते भयोऽहमिव प्रौढकर्मणा ॥ ३५५ ॥  
 मा कार्षीः कोपमेतेषु रे जीव ! वधकेष्वपि । यदीच्छसि परत्रापि सुखलेशं त्वमात्मनः ॥ ३५६ ॥

१ मयूरबन्धेन.

एवं विचिन्तयन्नेष तैरारक्षकपूतैः । तत्रोद्ध्वो वटे नीत्वाऽपराधरहितोऽप्यहो ! ॥ ३५७ ॥  
 अन्यदा रममाणानां गोपानां दैवयोगतः । उत्प्लुत्योन्नतिकाऽविक्षत् मुखे तस्याऽपि पूर्ववत् ॥ ३५८ ॥  
 तत् स्मरिदनाच्छ्रुत्वाऽभरदत्तो महीपतिः । स्मारं स्मारं गुणग्रामं तस्यैवं व्यलपन्मुहुः ॥ ३५९ ॥  
 हा मित्र ! निर्मलस्नान्त ! हा परोपकृतौ रत ! हा प्रशस्यगुणव्रात ! हा आतः ! क गतोऽसि हा ! ॥ ३६० ॥  
 देवी च विललापैवं हा देवर ! सखिप्रिय ! सुविचार ! गुणाधार ! निर्विकार ! क तिष्ठसि ? ॥ ३६१ ॥  
 यदाऽहं भवताऽऽनीता तदाऽनेके विनिर्मिताः । उपायाः स्वविपत्तौ ते क गता हा महामते ! ॥ ३६२ ॥  
 उवाच सप्रियं भूपं विलपन्तमदो गुरुः । शोकं मा कुरु राजेन्द्र ! भवभावं विभावय ॥ ३६३ ॥  
 न चतुर्गतिकेऽप्यस्मिन् संसारे परमार्थतः । सौख्यं शरीरिणामस्ति किन्तु दुःखं निरन्तरम् ॥ ३६४ ॥  
 स कोऽपि नास्ति संसारे मृत्युना यो न पीडितः । सिद्धमार्गममुं ज्ञात्वा कः शोकं कुरुते सुधीः ? ॥ ३६५ ॥  
 शोकाऽऽवेशं परित्यज्य राजन् ! धर्मोद्यमं कुरु । येनेदृशानां दुःखानां भाजनं नोपजायसे ॥ ३६६ ॥  
 राज्ञा प्रोचे करिष्यामि धर्म मे कथ्यतां परम् । मित्रानन्दस्य जीवोऽसौ कुत्रोत्पन्नो मुनीश्वर ! ॥ ३६७ ॥  
 स्मरिः प्रोवाच ते देव्याः सोऽस्याः कुक्षौ समागतः । सुतत्वेन यतस्तेन भावना भाविता तदा ॥ ३६८ ॥  
 जातः कमलगुप्ताख्यस्तव पुत्रः सुविक्रमः । पूर्वं कुमारतां प्राप्य क्रमाद्राजा भविष्यति ॥ ३६९ ॥  
 पुनः प्रप्रच्छ भूपालः कथं तस्य महात्मनः । जाता निरागसोऽप्येवं तस्करस्येव पञ्चता ॥ ३७० ॥



कलङ्कसम्भवो देव्याः कथं वा समभूत् प्रभो ! । मम बन्धुवियोगाश्चाऽब्वाल्यादप्यभवत् कथम् ? ॥ ३७१ ॥  
 स्नेहोऽधिकतरोऽस्माकं कथं वा भगवन् ! वद । इति पृष्टो मुनीन्द्रस्तु ज्ञात्वा ज्ञानेन सोऽवदत् ॥ ३७२ ॥  
 इतो भवात् तृतीये त्वं भवे क्षेमङ्कगभिधः । आसीः कौटुम्बिको राजन् ! सत्यश्रीस्तस्य गेहिनी ॥ ३७३ ॥  
 चण्डसेनाभिधः कर्मकरः कर्मक्रियापटुः । बभूव च तयोर्भक्तोऽनुरक्तो विनयान्वितः ॥ ३७४ ॥  
 तत्क्षेत्रे सोऽन्यदा कर्म कुर्वाणः कञ्चनाध्वगम् । परक्षेत्रे धान्यशम्या गृह्णन्तं समलोकयत् ॥ ३७५ ॥  
 ऊचे चैनमहो चौरमुल्लम्बय तराविति । न क्षेत्रस्वामिना तस्य विदधे किञ्चनापि तु ॥ ३७६ ॥  
 दूनस्तद्वचसा सोऽथाऽध्यगः कर्मकृताऽपि तत् । बद्धं क्रुधा वेष्टितेन कर्म दुर्वाक्यसम्भवम् ॥ ३७७ ॥  
 बध्वाः सत्यश्रियस्तस्या भुञ्जानाया गृहेऽन्यदा । उत्तालायाः कथमपि कवलो व्यलगद् गले ॥ ३७८ ॥  
 सोऽचे सत्यश्रिया पापे ! निशाचरि ! न भुञ्जसे । कवलैर्लघुभिः किं त्वं यथा नो विलगेद् गले ॥ ३७९ ॥  
 अन्येद्युः कर्मकृत् सोऽथ स्वामिनोक्तो यथाऽद्य भोः ! । ग्रामेऽमुष्मिन् प्रयाहीति कारणेनामुना त्वक्म् ॥ ३८० ॥  
 सोऽवदद् व्याकुलोऽद्याहं बन्धूनां मिलनेन हि । कुपितेन च तेनोक्तं सज्जना मा मिलन्तु ते ॥ ३८१ ॥  
 अत्रान्तरे मुनिद्वन्द्वं गृहे तस्य समागतम् । दानमस्मै प्रदेहीति भणिता चामुना प्रिया ॥ ३८२ ॥  
 सुपात्रमिति हर्षेण तदा तत्प्रतिलाभितम् । प्राशुकैर्भक्तपानाद्यैरकृताकारितैस्तथा ॥ ३८३ ॥  
 दद्वधौ कर्मकरोऽप्येतौ धन्यौ याम्यां महामुनी । काले निजगृहायातौ भक्तितः प्रतिलाभितौ ॥ ३८४ ॥

अत्रान्तरेऽप्यतत् तेषां त्रयाणामुपरि क्षणात् । क्षणिका तेन पञ्चत्वं सममेव गता हि ते ॥ ३८५ ॥  
 सौधर्मकल्पे देवत्वं प्राप्ताश्च ग्रीतिनिर्भराः । ततः क्षेमङ्करश्च्युत्वा त्वमर्जुनगीपते ! ॥ ३८६ ॥  
 जीवः सत्यश्रियः सेयं सज्जाता रत्नमञ्जरी । जीवः कर्मकरस्याभूत् मित्रानन्दः सखा तव ॥ ३८७ ॥  
 बद्धं यद् येन दुष्कर्म वचसा पूर्वजन्मनि । तत्तस्योपस्थितं राजन् ! युष्माकमिह जन्मनि ॥ ३८८ ॥  
 ततः पूर्वमेव राजन् ! यद्वसद्भिर्निबध्यते । रुदद्भिर्वेद्यतेऽवश्यं तत्कर्मैह शरीरिभिः ॥ ३८९ ॥  
 तन्निशम्य महीपोजसौ मुमुर्च्छं प्रियया सह । तत्पूर्वविहितं सर्वं जातिमृत्या विवेद च ॥ ३९० ॥  
 ऊचे च यत्प्रभो ! प्रोक्तं युष्माभिर्ज्ञानभास्कैः । तज्जातिस्मरणेनाऽभूत् प्रत्यक्षमधुनाऽपि मे ॥ ३९१ ॥  
 तदेतस्यामवस्थायां विद्यते यस्य योग्यता । कृत्वा प्रसादं युष्माभिः स धर्मो मम कथ्यताम् ॥ ३९२ ॥  
 गुरुः प्रोवाच सज्जाते तनये ते महीपते ! । प्रब्रज्या भवितेदानीं गृहिधर्मस्तवोचितः ॥ ३९३ ॥  
 ततो द्वादशभेदेन गृहीधर्मो विवेकिना । प्रपन्नोऽमरदत्तेन भ्रशुजा प्रियया सह ॥ ३९४ ॥  
 पुनः पप्रच्छ भूपालो यच्चदा तेन जलितम् । मृतकेन तदाख्याहि कारणं विस्मयोऽत्र मे ॥ ३९५ ॥  
 गुरुणोक्तमसौ पान्थः शम्बाग्राही महीपते ! । मृत्वा आन्त्वा भवं तत्र वटेऽमृद् व्यन्तरः क्रमात् ॥ ३९६ ॥  
 मित्रानन्दं समुद्रवीक्ष्य स्मृत्वा वैरं च तत्कृतम् । अवतीर्य शवस्याऽऽस्ये तेन तज्जल्पितं वचः ॥ ३९७ ॥

१ विद्युत्.

इत्थं विच्छिन्नसन्देहोऽमरदत्तो महीपतिः । स्मरिं नत्वा स्वसदनमाययौ सपरिश्रमः  
 अज्ञानमोहितप्राणिप्रतिबोधविधौ रतः । धर्मबोधपमुनीन्द्रोऽपि विजहार महीतले  
 समये रत्नमञ्जर्यां देव्याः सन्तुजायत । तदेव समश्नुत तस्य नाम यद् गुरुणोदितम्  
 धात्रीभिः पालितः सोऽथ समतिक्रान्तशैशवः । समधीतकलो विश्वम्भराधारक्षमोऽभवत्  
 स एव सुगुरुस्तत्र पुनरन्यैद्युराऽऽययौ । उद्यानपालकस्तस्याऽऽगतिं राज्ञे शशंस च  
 निवेक्ष्य तनयं राज्ये ततोऽसौ प्रियया सह । गुरुणामन्तिके तेषां परिव्रज्यामुपाददे  
 राज्ञः सपरिवारस्य दत्त्वा दीक्षामथो गुरुः । तस्याऽन्येषां च बोधार्थं शिक्षामेवंविधां ददौ  
 भवाम्भोधिपतज्जन्तुनिस्तारणतरी क्षमा । कथञ्चित् पुण्ययोगेन प्रव्रज्या प्राप्यतेऽङ्गिभिः  
 प्रव्रज्यां प्रतिपद्यापि स्युर्यके विषयैषिणः । जिनरक्षितवद् घोरे ते पतन्ति भवार्णवे  
 स्युर्यके निरपेक्षास्तु विषयेष्वर्थिता अपि । जिनपालितवत्तेऽत्र भवन्ति सुखभाजिनः  
 पृष्टो राजर्षिणा तेन ततः कथयति स्म सः । स्मरिः सिद्धान्तकथितां भविष्यन्तीं तयोः कथाम् ॥ ४०८ ॥  
 चम्पापुर्यां प्रसिद्धायां जितशत्रुरभृन्नृपः । वभ्रव धारिणी नाम्नी तत्प्रिया रूपशालिनी ॥ ४०९ ॥  
 अभवत्तत्र माकन्दी नाम्ना श्रेष्ठी महाधनः । प्रशान्तः सरलस्त्यागी बन्धुकैरवचन्द्रमाः ॥ ४१० ॥

॥ ३९८ ॥  
 ॥ ३९९ ॥  
 ॥ ४०० ॥  
 ॥ ४०१ ॥  
 ॥ ४०२ ॥  
 ॥ ४०३ ॥  
 ॥ ४०४ ॥  
 ॥ ४०५ ॥  
 ॥ ४०६ ॥  
 ॥ ४०७ ॥  
 ॥ ४०८ ॥  
 ॥ ४०९ ॥  
 ॥ ४१० ॥

भद्रा नाम्नी च तद्गार्थां तत्सुतौ क्रमजाबुभौ । जिनपालितनामाऽद्यो द्वितीयो जिनरक्षितः ॥ ४११ ॥  
 यानमारुह्य कुर्वद्भ्यां परदेशे गताऽऽगतम् । वारानेकादशधूम्यां निस्तीर्णः सरितां पतिः ॥ ४१२ ॥  
 अर्जितं हि धनं धुरि ततस्तावतिलोभतः । गन्तुकामौ पुनस्तत्राऽऽपृच्छतां पितरं निजम् ॥ ४१३ ॥  
 सोऽवदद् विद्यतेऽपि हे वत्सौ ! प्रचुरं धनम् । निजेच्छया त्यागभोगौ तेनैव कुरुतं युवाम् ॥ ४१४ ॥  
 इयं च द्वादशी वेला भवेत् सोऽपद्रवाऽप्यसौ । ततो न युज्यते वाद्भौ प्रयातुमिति मे मतिः ॥ ४१५ ॥  
 अथ तावूचतुस्तात ! मा वादीरीदृशं वचः । भाविन्येषाऽपि नौयात्रा क्षेमेण त्वत्प्रसादतः ॥ ४१६ ॥  
 ततस्तेन विस्मृद्यौ तावत्याग्रहपरायणौ । क्रयाणकं जगृहतुर्गणिमादिचतुर्विधम् ॥ ४१७ ॥  
 सामग्रीं सकलां कृत्वा जलादीनां च संग्रहम् । यानमारुह्य चार्णोद्यौ ततः प्रविशतः स्म तौ ॥ ४१८ ॥  
 तयोर्महासमुद्रान्तर्गतयोरभवत् क्षणात् । अकालदुर्दिनं व्योम्नि जगर्ज च ब्रह्माहकः ॥ ४१९ ॥  
 विललासासकृद् विद्युर्दूमयश्च जजृम्भरे । वातश्च प्रवलो जज्ञे यानं तेन ननर्त तत् ॥ ४२० ॥

१ सद्धर्मकर्मनिपुणो गुरौ देवे च भक्तिमान् । दानशीलतपोभावधर्मं करोत्यनारतम् ॥ ११ ॥ भद्रनाम्नी च तद्भार्या  
 रूपलवण्यसंयुता ! सतीत्वं पालयन्ती सा विनयादिगुणान्विता ॥ १२ ॥ तत्कुक्षिसम्भवौ शान्तौ तनयौ क्रमजाबुभौ । इत्येवं पाठः ।  
 २ इतिश्लोकानन्तर-विद्याविनयसौन्दर्यलवण्यदिगुणाञ्चितौ । शेषवाद् यौवनं प्राप्तौ पित्रा तौ परिणयितौ ॥ १४ ॥  
 द्विसप्ततिकलयुक्तौ द्रव्योपार्जनतत्परौ । स्वदेशे परदेशे च यातायातौ संदेव तौ ॥ १५ ॥ इत्येवं पाठः । ३ जलद्यौ । ४ मेघः ।

स्फुटितं च क्षणादेव विधुरेऽधीरचित्तवत् । विपचस्तद्गतो लोकस्तौ यानाधिपती पुनः ॥ ४२१ ॥  
लब्ध्वा फलहकं किञ्चित् तद् गाढं परिरम्य च । तीरमासेदतू रत्नद्वीपस्य दिवसैस्त्रिभिः ॥ ४२२ ॥ (युग्मम्)  
नालिकेरीफलैस्तत्र प्राणयात्रां विधाय तौ । तत्तैलाम्यङ्गयोगेन रूढदेहौ बभूवतुः ॥ ४२३ ॥  
ततस्तत्राऽऽययौ रत्नद्वीपदेवीति देवता । नृशंसा निर्घृणा पाणौ कृपाणं विभ्रती शितम् ॥ ४२४ ॥  
ऊचे चैवमहो सार्द्धं मया विषयसेवनाम् । चेद् युवां कुरुथः प्राणकुशलं वां ततो भवेत् ॥ ४२५ ॥  
अन्यथाऽनेन खड्गेन शिरश्छेत्स्यामि निश्चितम् । इत्युक्ते भयभीताङ्गौ तावप्येवं जजल्पतुः ॥ ४२६ ॥  
भिन्नप्रवहणावावां देवि ! त्वां शरणाऽऽश्रितौ । यदाऽऽदिशसि किञ्चित् कर्तास्वस्तदसंशयम् ॥ ४२७ ॥  
प्रासादमात्मनो नीत्वा तौ ततः प्रीतमानसा । अपजह्रे तयोरङ्गात् पुद्गलानशुभानसौ ॥ ४२८ ॥  
बुभुजेऽथ समं ताभ्यां स्वैरं वैषयिकं सुखम् । ताभ्यां सुधाफलाहारं ददौ च प्रतिवासरम् ॥ ४२९ ॥  
एवं च तस्थुर्योगावद् गताः कत्यपि वासराः । तयोस्तत्राऽन्यदा तावत् तथैवं भणिताविमौ ॥ ४३० ॥  
सुस्थितेनाऽहमादिष्टाऽधिष्ठात्रा लवणोदधेः । यथा त्रिः सप्तकृत्वस्त्वं भद्रे ! शोधय वारिधिम् ॥ ४३१ ॥  
तृणकाष्ठाशुचिप्रायं भवेद् यत् तत्र किञ्चन । सर्वं नीत्वा तदेकान्ते परित्याज्यं ममाऽऽज्ञया ॥ ४३२ ॥  
ततस्तत्र मया गम्यं युवामनैव तिष्ठतम् । कुर्वन्तौ सत्फलैरेभिः प्राणवृत्तिं शुभाशयौ ॥ ४३३ ॥

कथञ्चिद्विजनत्वाद्वां यद्यत्रोत्पद्यतेऽरतिः । पूर्वदिग्वनखण्डे तद्गन्तव्यमपशङ्कितम् ॥ ४३४ ॥  
 सर्वदाऽवस्थितौ तत्र ग्रीष्मप्रावृट्सुसंज्ञितौ । उभावृतू विनोदाय युवयोरपि भाविनौ ॥ ४३५ ॥  
 न चेत् तत्राऽपि वां चित्तं रमेत कथमप्यहो । तदोत्तरवनखण्डे गन्तव्यं हि ममाऽऽज्ञया ॥ ४३६ ॥  
 तत्राप्यवस्थितौ नित्यं शरद्धेमन्तनामकौ । भविष्यत ऋतू नाम स्वाधीनौ युवयोरपि ॥ ४३७ ॥  
 तत्राऽपि नो रतिश्चेद्वां तत्प्रतीचीवनान्तरे । गम्यं तत्राऽपि शिशिरवसन्ताख्यावृतू स्थिरौ ॥ ४३८ ॥  
 ततः प्रासाद एवाऽत्राऽऽगम्यमौत्सुक्यसम्भवे । दक्षिणस्या वनेऽमुष्मिन् गन्तव्यं न कथञ्चन ॥ ४३९ ॥  
 यतस्तत्रासितच्छायो भुग्नकायो द्विजिह्वकः । अस्ति दृष्टिविषः सर्पो वेणीभृतोऽवनिस्त्रियः ॥ ४४० ॥  
 एवमुक्त्वा यथावेया माकन्दिनयौ च तौ । वनखण्डत्रये तस्मिन् गच्छतः स्म पुरोदिते ॥ ४४१ ॥  
 अथाचिन्तयतां चैवं दक्षिणस्या दिशो वने । पौनःपुन्येन गच्छन्तौ तयाऽऽवां वारितौ कथम् ? ॥ ४४२ ॥  
 चिन्तायित्वेति साशङ्कौ यावत्तौ तत्र गच्छतः । प्रविवेश तयोस्तावद् घ्राणे गन्धः सुदुःसहः ॥ ४४३ ॥  
 स्थगयित्वोत्तरीयेण नासारन्ध्रे ततश्च तौ । राशिं नरकरङ्काणां वने तस्मिन्मपश्यताम् ॥ ४४४ ॥  
 भयभीतौ विशेषेणाऽऽलोकयन्तावदो वनम् । नरमेकं च तौ प्रेक्षाञ्चक्राते शूलिकागतम् ॥ ४४५ ॥  
 जीवन्तं विलपन्तं च दृष्ट्वा पपृच्छतुश्च तम् । कस्त्वं भद्र ! कथं वा तेऽवस्थेयं के त्वमी शवाः ? ॥ ४४६ ॥

१ नरकलेवराणां.

सोऽप्यत्रोचत काकन्दीपूर्वास्तव्योऽस्म्यहं वणिक् । भग्नं वारिनिधौ यानं वाणिज्येनाऽऽगतस्य मे ॥ ४४७ ॥  
ततश्चेहाऽऽगतो रत्नद्वीपदेव्याऽभिकामितः । स्तोकापराधेऽप्यन्येद्युस्तथैवं निहितोऽस्म्यहम् ॥ ४४८ ॥  
तथैवं विहताश्चैतेनया प्रक्रियया शवाः । तद् युवां कुत आयातौ प्राप्सौ चास्या गृहे कथम् ? ॥ ४४९ ॥  
ततस्तावात्मनो वार्तो निवेद्य तमपृच्छताम् । भद्र ! नौ जीवनोपायः कोऽप्यस्त्येवंस्थिते सति ॥ ४५० ॥  
सोऽवदच्छैलको नाम्ना यक्षः पूर्ववनेऽस्ति भोः ! । सोऽश्वरूपधरः पर्वदिनेष्वेवं प्रजल्पति ॥ ४५१ ॥  
कं रक्षामि नरं कं वा विपदं तारयाम्यहम् । तद् गत्वा यक्षराजं तं भक्त्याऽऽराधयतं युवाम् ॥ ४५२ ॥  
उद्बोपणायां जातायामावां रक्षेति जल्पतम् । इति शिक्षां तयोर्दत्त्वा स नरः संस्थितस्ततः ॥ ४५३ ॥  
पूजयामासतुः पुण्यैर्यक्षं गत्वा च तत्र तौ । आवां निस्तारयेत्याशु तदुक्तौ च जजल्पतुः ॥ ४५४ ॥  
उवाच शैलको निस्तारयिष्यामि युवामहम् । एकं त्ववहितौ भूत्वा वाक्यं संश्रुतं मम ॥ ४५५ ॥  
युवयोर्गच्छतोः पृष्ठे देवता सा समेष्यति । सा नुरागसकामानि जल्पिष्यति वचांस्यपि ॥ ४५६ ॥  
अनुरागं ततस्तस्यां युवां यदि करिष्यथः । ततश्चोच्छालयित्वाऽहं प्रक्षेप्स्यामि महोदधौ ॥ ४५७ ॥  
यदि वा निरपेक्षौ हि तस्यां ननु भविष्यथः । ततः क्षेमेण चम्पायां प्रापयिष्यामि निश्चितम् ॥ ४५८ ॥  
किं बहूना ?

संमाननं न दृष्ट्याऽपि तस्याः कार्यं कथञ्चन । न भेतव्यं भयं तस्यां दर्शयन्त्यामपि स्फुटम् ॥ ४५९ ॥

व्यवस्थयाऽनया स्वं भोः ! शक्तौ निर्वाहितुं यदि । तन्ममाऽऽरुहतं पृष्ठं शीघ्रं येन नयाम्यहम् ॥ ४६० ॥  
 ततस्तत्पृष्ठमारूढौ तावङ्गीकृत्य तद्वचः । उत्पत्य नभसा सोऽपि ययौ मध्ये महोदधेः ॥ ४६१ ॥  
 अत्रान्तरे च देवी साऽपश्यन्ती तौ स्ववेक्ष्मनि । वभ्राम वनखण्डेषु तत्राऽप्येतौ ददर्श न ॥ ४६२ ॥  
 ततो ज्ञानोपयोगेन ज्ञात्वा तद्गमनं तयोः । दधावे खड्गमादाय पृष्ठे कोपपराऽसकौ ॥ ४६३ ॥  
 दृष्ट्वा च तावुवाचैवं रे ! किं शथो विमुच्य माम् ? । पुनरागच्छतं स्वस्य जीवितं वाञ्छथो यदि ॥ ४६४ ॥  
 नो चेदनेन खड्गेन पातयिष्यामि वां शिरः । तयेत्युक्तेऽथ यक्षेण भणितौ ताविदं पुनः ॥ ४६५ ॥  
 मम पृष्ठे स्थितावस्या मा भैदं भोः ! कथञ्चन । इति संघीरितावेतौ स्थिरचित्तौ बभूवतुः ॥ ४६६ ॥  
 ततोऽनुकूलवाक्यानि जजलैवमसौ यथा । मां मुक्त्वैकाकिर्नीं दीनां क्व प्रियौ प्रस्थितौ युवाम् ? ॥ ४६७ ॥  
 इत्यादिदीनवचनैस्तथा भणितयोरपि । न चलाल तयोश्चित्तं यक्षावष्टम्भशालिनोः ॥ ४६८ ॥  
 ततोऽसौ भेदनिष्णाता प्रत्येचे जिनरक्षितम् । मम प्रियो विशेषेण त्वमेवासि महाशय ! ॥ ४६९ ॥  
 ईक्षणाऽल्लापसमानक्रियासाम्येऽपि देहिनाम् । चित्ताह्लादकरं भ्रम कस्मिंश्चिदपि जायते ॥ ४७० ॥  
 एवं ममाऽपि कुर्वत्या युवाभ्यां सह सङ्गतिम् । जिनरक्षित ! सद्भावे स्नेहस्त्वय्येव निश्चलः ॥ ४७१ ॥  
 तदेहि देहि हे कान्त ! ममैकान्तरतेः सुखम् । अन्यथाऽहं मरिष्यामि त्वद्विवियोगरुजाऽर्दिता ॥ ४७२ ॥  
 नाथानाथां प्रियमाणां दृष्ट्या मां किं न वीक्षसे ? । ददाति रागिणी प्राणानित्यर्थे संशयो नु किम् ॥ ४७३ ॥



तत्कूटमोहितः सोऽथ तत् सत्यमिति चिन्तयन् । दृष्ट्याऽलोकयते स्मास्या दुर्गतेरिव संमुखम् ॥ ४७४ ॥  
यक्षेणोल्लायित्वाऽथ क्षिप्तः सोऽथ स्वपृष्ठतः । तथा नीरमसंप्राप्तस्त्रिशूलेन प्रतीच्छितः ॥ ४७५ ॥  
लभस्व पाप ! रे सद्यो मम वञ्चनजं फलम् । इत्युदित्वा च खड्गेन खण्डयित्वा निपातितः ॥ ४७६ ॥  
ततश्च कूटकपटरचनानाटिका नटी । प्रत्याययितुमारेभे चादुर्भर्जिनपालितम् ॥ ४७७ ॥  
यक्षेण भणितः सोऽथ यद्यस्या वचने रुचिः । भविष्यति गतिस्तत्ते कनिष्ठस्येव निश्चितम् ॥ ४७८ ॥  
जातो निश्चलचित्तोऽसौ तं कूटमवधूय तत्र । क्षेमेण सह यक्षेण प्राप्तः चम्पापुरीं निजाम् ॥ ४७९ ॥  
वलित्वा व्यन्तरी साऽथ यक्षोऽपि वलितः सकः । क्षमितः कृतकृत्येन श्रेष्ठिपुत्रेण भक्तितः ॥ ४८० ॥  
गेहे गत्वा स्वलोकस्य मिलितो जिनपालितः । कथयामास तद्बन्धुमरणं शोकसङ्कुलम् ॥ ४८१ ॥  
मृतकार्याणि तस्याऽथ माकन्दी स्वजनान्वितः । विधाय पालयामास गृहवासं सुतश्च सः ॥ ४८२ ॥  
अन्यदा समवासार्षीत् तत्र वीरजिनेश्वरः । तं नन्तुं जग्मतुश्चैतौ माकन्दिजिनपालितौ ॥ ४८३ ॥  
श्रुत्वा तदन्तिके धर्म प्रतिबुद्धौ महाशयौ । जातव्रतपरीणामौ जिनं नत्वेयतुर्गृहम् ॥ ४८४ ॥  
पौत्रे भारं कुटुम्बस्य विन्यस्य सुतसंयुतः । स श्रेष्ठी परिव्राज श्रीवीरजिनसन्निधौ ॥ ४८५ ॥  
पिता समन्वितः सोऽथ जिनपालितसंयतः । स्वकार्यसाधको जज्ञे तपः कृत्वा सुदुश्चरम् ॥ ४८६ ॥  
कथयित्वा कथामेतां धर्मघोषमुनीश्वरः । राजर्षेभ्यस्सोपयनं कथयति स्म सः ॥ ४८७ ॥

यथा तौ वणिजौ तद्वद् जीवाः संसारिणोऽखिलाः । रत्नद्वीपदेवतेवाऽविरतिः परिकीर्तिता ॥ ४८८ ॥  
 तथाऽविरतिजं दुःखं यथाऽस्याः शवसञ्चयः । शूलागतनरो यद्वद् हितभाषी गुरुस्तथा ॥ ४८९ ॥  
 यथा तेन तत्स्वरूपमनुभूतं निवेदितम् । तथैवाविरतेर्दुःखं गुरुराख्याति देहिनाम् ॥ ४९० ॥  
 यथाऽसौ शैलको यक्षस्तारकः संयमस्तथा । समुद्र इव संसारस्तरणीयोऽमुना ध्रुवम् ॥ ४९१ ॥  
 यथा तस्या वशीभूतो विनष्टो जिनरक्षितः । तथैवाऽविरतेर्जन्तुर्वशीभूतो विनश्यति ॥ ४९२ ॥  
 देवतोक्तिनिराकाङ्क्षी यक्षादेशमखण्डयन् । क्षेमेण स्वपुरं प्राप्तो यथाऽसौ जिनपालितः ॥ ४९३ ॥  
 विरतोऽविरतेस्तद्वच्चारित्रमविराधयन् । निष्कर्मा जायते प्राणी निर्वाणसुखभाजनम् ॥ ४९४ ॥  
 तद् भोः ! प्रपद्य श्रामण्यं पुनर्भोगेषु नो मनः । कर्त्तव्यमिति सन्दिष्टे गुरुणा समुदे मुनिः ॥ ४९५ ॥  
 समर्पिता प्रवर्तिन्यास्ततोऽसौ रत्नमञ्जरी । कृत्वोदारं तपस्तौ द्वौ संग्राप्तौ परमं पदम् ॥ ४९६ ॥

॥ इति मित्रानन्दाभरदत्तकथानकं समाप्तम् ॥

स्वयंप्रभसुनेर्धर्मोपदेशमतिपावनम् । श्रुत्वं प्रतिबुद्धोऽसौ राजा स्तिमितसागरः ॥ ४९७ ॥  
 अनन्तवीर्यं श्रपत्वे, कुमारत्वेऽपरं सुतम् । विन्यस्यास्य मुनेः पार्श्वे स दीक्षां समुपाददे ॥ ४९८ ॥  
 विराध्य मनसा किञ्चित् सोऽन्तकालेऽनगारताम् । मृत्वाऽथो भुवने जज्ञे चमरेन्द्रोऽसुराऽधिपः ॥ ४९९ ॥  
 इतोऽपराजितानन्तवीर्योर्विभुताजुषोः । विद्याधरेण केनाऽपि मैत्री सममजायत ॥ ५०० ॥

दत्ता विद्यास्तेन ताभ्यां विहायोगमनक्षमाः । सर्वां तत्साधनोपायसामग्रीं च निवेदिता ॥ ५०१ ॥  
 चर्वरीति चिलातीति गीतनाट्यकलाविदौ । तयोर्वध्वदुर्दास्यौ विनोदास्पदमद्भुतम् ॥ ५०२ ॥  
 अन्यदा स्थानमासीनौ सन्नाट्यक्रियया तयोः । अभूतां व्याकुलौ यावत् तौ बन्धु रङ्गनिर्भरौ ॥ ५०३ ॥  
 तावत् तत्र ब्रह्मचारी स्वेच्छाचारी कलिप्रियः । सम्यग्दर्शनपुण्यात्मा नारदगिरिरूपाययौ ॥ ५०४ ॥  
 नासायभ्युत्थितस्ताभ्यामाक्षिप्ताभ्यां ततश्च सः । रूढो व्यचिन्तयदिमौ चेटीनाट्येन मोहितौ ॥ ५०५ ॥  
 वित्तो मामपि नाऽऽयातं ततोऽम्बु चेष्टिके भ्रुवम् । महामात्रे कलापात्रे हारयिष्यामि केनचित् ॥ ५०६ ॥ ( युग्मम् )  
 विद्याधराधिराजस्य त्रिखण्डविजयेशितुः । प्रतिविष्णोर्दमितारेः सकाशे स ययौ ततः ॥ ५०७ ॥  
 अम्युत्थानादिसत्कारं कृत्वाऽसावासनस्थितम् । पप्रच्छ तं मुनिं दृष्टं पृथिव्यां किञ्चिद्दद्भुतम् ॥ ५०८ ॥  
 सोऽवदच्छृणु राजेन्द्र ! सुभगायाः पुरो विभोः । अनन्तवीर्यभूषस्य समीपे गतवानहम् ॥ ५०९ ॥  
 तद्भवैरिचिलात्याख्यवेद्योर्नाट्यक्रिया वरा । मयाऽवलोकिता तत्र विश्वविस्मयकारिणी ॥ ५१० ॥  
 किं विद्याभिः प्रचण्डाभिः किं राज्येन किमाज्ञया । ते विना तत्र भूषेति गदित्वा नारदो ययौ ॥ ५११ ॥  
 तेनाऽथ प्रेषितो द्रुतः स गत्वा तत्र सत्वरम् । इदम्वेच तयोरग्रे स्वस्यामिचलगर्वितः ॥ ५१२ ॥  
 हंहो भवन्ति रत्नानि राजगामीनि निश्चितम् । चेद्यौ नाट्यत्रिधायिन्यौ तदेते अपर्यतां प्रभोः ॥ ५१३ ॥  
 तावेवमचतुर्भद्र ! युक्तं त्वं ननु जल्पसि । आलोच्यैतत् करिष्यावो याहि त्वं स्वामिनोऽन्तिके ॥ ५१४ ॥

द्रुतं विसृज्य तावेवं मन्त्रयांचक्रतुर्थथा । विद्याबलेन नौ तान्नत् करोत्येष पराभवम् ॥ ५१५ ॥  
 आत्रामपि ततो विद्याः साधयित्वा स्वचित्तगाः । दर्पमस्य हरिष्याव इति चिन्तयतोस्तयोः ॥ ५१६ ॥  
 पूर्वजन्मसाधितास्ताः स्वयमेवोपतस्थिरे । शंसित्वा सिद्धमात्मानं विविशुश्च तदन्तिके ॥ ५१७ ॥ ( युग्मम् )  
 जातौ विद्याधरौ तौ द्वौ तत्प्रभावागन्महौजसौ । विद्यानां चक्रतुश्चाड्वां गन्धमाल्यादिवस्तुभिः ॥ ५१८ ॥  
 अत्रान्तरे पुनर्दृतः प्राप्तस्तस्य महीपतेः । जजलैवमहो मृत्योरतिथी किं भविष्यथः ? ॥ ५१९ ॥  
 येन नाड्याऽपि चेद्व्यौ ते कृते प्रेषयथः प्रभोः । तावृचतुश्च कर्तव्यमवश्यं स्वामिनो हितम् ॥ ५२० ॥  
 ततस्तद्बुद्धितः स्वर्णश्रियो लोभेन तावुभौ । चेद्व्यो रूपं तयोः कृत्वा जग्मतुस्तपुरे दुतम् ॥ ५२१ ॥  
 कलाकौशलमालोक्य भणितौ तौ महीशुजा । युवाभ्यां करणीयो हि विनोदः कनकश्रियः ॥ ५२२ ॥  
 यथौतुंग्घरक्षायां क्षुद्रान् सिद्धान्नरक्षणे । हृष्टो भवेत् तथाऽधृतां तदादेशे नृपस्य तौ ॥ ५२३ ॥  
 सा कामगृहिणीरूपा दृष्टा ताभ्यां सुकन्यका । सर्वोपमादलौघैर्या विधिनेव विनिर्मिता ॥ ५२४ ॥  
 आभाषि भावमधुरैः परिहासमनोहरैः । देशीभाषासर्गमैश्च प्रियालापैः ससंभ्रमम् ॥ ५२५ ॥  
 पप्रच्छ साऽथ तत्पार्श्वेऽनन्तवीर्यस्वरूपताम् । ततोऽपराजितोऽशंसत् तदग्रे तद्गुणानिति ॥ ५२६ ॥

१ मार्जरः । २ रतिरूपा ।

रूपचातुर्यगाम्भीर्यवीर्यौदार्यादिसद्गुणाः । शक्या ह्यनन्तवीर्यस्य शंसितुं नैकजिह्वया  
किञ्च— ॥ ५२७ ॥ (युगमम्)

कुटिलः सरलाङ्गेन विश्रुतिः श्रुतिशालिना । शेषोऽपि निर्जितो येन क्षमाभृद् विप्रता क्षमाम् ॥ ५२८ ॥  
सञ्जातरोमहर्षा तां दृष्ट्वा पुनरभापत । यद्यस्ति कौतुकं तत्ते दर्शयाम्यधुनैव तम् ॥ ५२९ ॥  
आमेति तक्या प्रोक्ते तावभृतां स्वरूपिणौ । दृष्ट्वा जगाद सा चाहं शुष्मदाज्ञाकरी खलु ॥ ५३० ॥  
विष्णुः प्रोवाच यधेवमेहि यामो निजां पुरीम् । जजल्प सा च मत्तातो विधाता वां पराभवम् ॥ ५३१ ॥  
भणिता सा ततस्ताभ्यां भेतव्यं न हि सर्वथा । आवयोः समरे नैप पुरः स्थातुं क्षणं क्षमः ॥ ५३२ ॥  
तयोरिति वचः श्रुत्वा प्रेमपाशनियन्त्रिता । विस्मिता रूपशैर्यभ्यामाभ्यां सह चचाल सा ॥ ५३३ ॥  
विमानं विद्यया कृत्वा समारुह्य नमःस्थितः । उवाचाऽनन्तवीर्योऽथ दमितारिं सदःस्थितम् ॥ ५३४ ॥  
भो भोः ! सामन्तमन्ध्याधाः ! सेनाध्यक्षा ! नृपस्य ये । भृण्वन्त्वपहरन्नास्मि सुतां शुष्मत्यतेरिमात्रम् ॥ ५३५ ॥

१ प्रत्यन्तरेषु भूयान् पाठमेद एषः—

भणिता सा ततस्ताभ्यां भेतव्यं सुश्रु ! न त्वया । आवां त्वज्जनकं जेतुं शक्तौ सबलवाहनम् ॥ ५३२ ॥ ततः सा प्रस्थिता-  
ऽन्तवीर्येणैवमथोदितम् । सर्वे श्रृणुत भो लोकाः ! दमितारिश्च भूपतिः ॥ ५३३ ॥ अनन्तवीर्यनामाऽहं निजब्रातृसमन्वितः । सहसा हरामि  
कनकश्रियं स्नेहवतीभिमाम् ॥ ५३४ ॥ विद्याविनिर्मितविमानाऽधिरूढौ ततश्च तौ । नभसा गन्तुमारब्धौ तां गृहीत्वा नृपात्मजाम् ॥ ५३५ ॥

न वाच्यं तेन भावेन गृहीताऽस्माकमजानताम् । इत्युद्गीर्याऽनन्तवीर्यो नभोजात् सपरिग्रहः ॥ ५३६ ॥  
 तदाकर्ण्य ज्वलत्कोपकरालः प्रतिकेशवः । रे रे ! गृहीत गृहीत दुरात्मानममुं जवात् ॥ ५३७ ॥  
 खेचरा हुं प्रकुर्वन्तः क्व गमिष्यसि दुर्मते ! । अन्वधावन् गृहीतास्त्रा मृगारेखि जम्बुकाः ॥ ५३८ ॥  
 एतान् विद्रावयामास वृण्यां वायुः क्षणादिव । विष्णुस्तांश्च तथा दृष्ट्वा दमितारिथाऽचलत् ॥ ५३९ ॥  
 कल्पान्त इव पाथोर्धिर्वलोरिम्बिकुलसङ्कुलः । गजाश्चपत्तिग्राहाक्तस्तद्विरावधनध्वनिः ॥ ५४० ॥  
 तमायान्तमथाऽलोक्य भीरुं भयसमाकुलाम् । आश्वास्य रचयामास नाशकारि रिपोर्वलम् ॥ ५४१ ॥  
 तयोर्नसिरीराणां प्रतिकेशवशार्ङ्गिणोः । कलिः कलकलारावसङ्कुलः समभूत् तदा । ॥ ५४२ ॥

दमितारिन्प्रेणाऽथ प्रेषिताः सुभटा निजाः । तदोत्पन्नास्त्ररत्नाभ्यां सुभटास्ते पराजिताः ॥ ५३६ ॥ दमितारिः स्वयं  
 सोऽथ महाबलमन्वितः । हन्तुमेतावधाविष्ट दुष्टो दष्टाधरः क्रुधा ॥ ५३७ ॥ कृतान्तमिव संक्रुद्धं समायान्तं विलोक्य तम् ।  
 विभाय.क्नकश्रीः सा ताम्यां चाऽऽश्वासिता पुनः ॥ ५३८ ॥ संग्रामे संमुखीनौ तावित्युक्तौ दमितारिणा । भो ! भो ! समर्थ मे  
 पुत्रौ जीवन्तौ गच्छतं युवाम् ॥ ५३९ ॥ लभेतां मा पतङ्गत्वं मम कोपहुताशने । तावूचतुश्च याहि त्वं मा त्रियस्व मुधैव रे !  
 ॥ ५४० ॥ ततोऽपराजिताऽनन्तवीर्ययोः समुपस्थितम् । चतुरङ्गत्वं ताभिर्विधाभिर्विहितं क्षणात् ॥ ५४१ ॥ क्षणमेकमथो  
 युद्धसुभयोः सैन्ययोरमूत । विश्वस्य विस्मयोऽयायि विधाननितमायया ॥ ५४२ ॥ उपशान्ते ततस्तस्मिन् दमितारिर्महाभुजः ।  
 १ अग्रसैन्ययोधानाम् ।

प्रत्यनीकभटैर्भग्नं वीक्ष्य सैन्यं निजं हरिः । किञ्चिच्चिन्तावशो जज्ञे रत्नान्युत्पेदिरे तदा ॥ ५४३ ॥  
 वनमाला गदा खड्गो मणिः शङ्खो धनुस्तथा । प्रत्यर्द्धचक्रिणश्चक्रं सप्तमं तद् भविष्यति ॥ ५४४ ॥  
 पाञ्चजन्यमथाऽऽदायाऽनन्तवीर्यो महीजसा । दध्मौ ध्यानेन तस्याऽऽशु शत्रुसैन्यं मुमुच्छ ॥ ५४५ ॥  
 बलमुत्साहवत् जातं निजं विष्णोस्तदाऽखिलम् । सर्वाभिसारतस्तावद् डुढौकै दमितार्यपि ॥ ५४६ ॥  
 संवर्म्य रथमारुह्य शस्त्राण्याऽऽदाय भूरिशः । उत्तस्थौ केशवश्चापि तथैव ह्यपराजितः ॥ ५४७ ॥  
 वहन्ति चासृजां नवो मौलिपङ्कजभीषणाः । नृत्यन्ति च कण्वानि रणरङ्गावनौ तदा ॥ ५४८ ॥  
 दमितारिप्रयुक्तानि शस्त्राण्यपि क्षणात् पुनः । सर्वाण्यनाशयत् शार्ङ्गौ नवोदयवशात् तदा ॥ ५४९ ॥  
 दीपयन्तं दिशश्चक्रं स्मृतमात्रमुपागतम् । मुक्तमेवेन तुम्बेनाऽऽहत्य तस्थौ करे हरेः ॥ ५५० ॥

युध्यते स्म समं ताम्भ्यां दिव्यात्स्तिमिरादिभिः ॥ ५४३ ॥ तानि शस्त्राणि तस्याऽऽशु प्रतिशस्त्रैर्महासृजौ । निर्भग्यस्येप्सितानोव विफली-  
 चक्रवृत्तकौ ॥ ५४४ ॥ जातसर्वास्त्रैर्बल्यो दमितारिरमर्षणः । दध्यौ हा धिक् कथमहं शत्रुणाऽनेन निजितः ॥ ५४५ ॥ विफलत्वं  
 यथा जग्मुर्दिव्यास्त्राण्यखिलान्यपि ! भवित। चक्रमप्येवं प्रतिहन्युं तथैव किम् ॥ ५४६ ॥ किं वा प्रणष्टमेवैदं नाऽऽत्रात्यद्यापि यत् करे ।  
 इति चिन्तापरस्यास्य हस्ते तच्छोघमाययौ ॥ ५४७ ॥ तत् तेन मुक्तमागत्याऽनन्तवीर्यस्य वक्षसि । विशाले लगति स्मोरुनाभिना न तु  
 धारया ॥ ५४८ ॥ क्षणमेकमसौ मूर्छां लेभे घातेन तस्य च । तस्थावस्यैव सविधे भेदिनाऽन्येन भेदितम् ॥ ५४९ ॥ ततोऽसौ तत्  
 समादाय दमितारिमदोऽवदत् । अरे ! त्वं निजचक्रेण मग्मुक्तेन मरिष्यसि ॥ ५५० ॥

तदाऽऽदाय जगौ विष्णुर्भङ्क्ष्व राज्यं त्रियस्व मा । कनकश्रीपिबेति त्वं मया मुक्तः प्रयाहि भोः ॥ ५५१ ॥  
 सोऽञ्जोचन्मयका मुक्तं यथा मोघमश्नदिदम् । तथा त्वया विनिर्मुक्तमपि भावीति मे मतिः ॥ ५५२ ॥  
 अथवा मण्डलाग्रेण तच्चक्रं त्वां च घातकम् । अनेन खण्डयिष्यामीत्युक्त्वाऽधावत सोऽम्बरे ॥ ५५३ ॥  
 खड्गखेटकभृत् स्वस्याभिमुखं च समापतन् । अनन्तवीर्यमुक्तेन चक्रेणाऽऽशु निपातितः ॥ ५५४ ॥  
 ततश्चाऽनन्तवीर्यस्योपरि पुष्पभरोऽम्बरात् । विमुक्तो व्यन्तरेखं प्रजल्पद्भिः प्रमोदतः ॥ ५५५ ॥  
 संजातो वासुदेवोऽयं विजयार्द्धपतिर्बली । द्वितीयो बलदेवश्च तच्चिरं जयतामिमौ ॥ ५५६ ॥  
 विद्याधरभटास्तेऽथाऽनन्तवीर्यं समाश्रिताः । कृतप्रणामास्तेनाऽपि सर्वे संमानिता इमे ॥ ५५७ ॥  
 ततोऽपराजिताऽनन्तवीर्यौ विद्याधरान्वितौ । रम्यं विमानमारूढौ वेलतुः स्वपुरीं प्रति ॥ ५५८ ॥  
 कनकाद्रावथ प्राप्तौ पोक्तौ विद्याधरैरिमौ । सन्त्यत्र जिनचैत्यानि युज्यन्ते तानि वन्दितुम् ॥ ५५९ ॥  
 ततोऽत्रतीर्थं चैत्यानि वन्दित्वा तानि भक्तितः । तत्रावलोकितस्ताभ्यां मुनिः कीर्तिधराभिधः ॥ ५६० ॥  
 वर्षोपासतपसोत्पन्नकैवलचक्षुषः । तत्सर्वैश्चरणावेतौ नेमतुः परया मुदा ॥ ५६१ ॥  
 उपविश्य धरापीठे हर्षोदञ्चितविग्रहौ । इति शुश्रुवतुश्चास्य विशुद्धां धर्मदेशनम् ॥ ५६२ ॥

१ उत्पन्नकैवलदर्शनः ।



तद्यथा—

मिथ्यात्वमविरतिश्च कषाया दुःखदायिनः । प्रमादा दुष्टयोगाश्च पञ्चैते बन्धकारणम्  
यद् देवत्वमर्देवेषु गुरुत्वमगुरौ तथा । अतत्त्वे तत्त्वबुद्धिश्च तन्मिथ्यात्वं प्रकीर्तितम्  
यत्र कर्मसु पापेषु न स्तोक्रमपि वर्जनम् । जानीथोऽविरतिं तां हि सर्वदुःखनिबन्धिनीम्  
कोपो मानश्च माया च लोभश्चेति निवेदिताः । मूलं संसारवासस्य कषाया जिनशासने  
क्षान्तेर्विपर्ययः कोपो मानोऽस्मादवसंज्ञितः । मायाऽऽर्जवस्य वैरूप्यं लोभो मुक्तेर्विपर्ययः  
मदिरा विषयाश्चैव निद्राश्च विकथास्तथा । प्रमादाः कथिताः पञ्च कषायसहिता इमे  
काष्ट्यपिष्टादिनिष्पन्ना कथिता मदिरा द्विधा । शब्दरूपरसगन्धस्पर्शाख्या विषयास्तथा  
निद्रा च निद्रानिद्रा च तृतीयो प्रचलाऽभिधा । प्रचलाऽप्रचला तुर्था स्त्यानर्द्धिः पञ्चमी भवेत्  
सुखत्रयोधा भवेन्निद्रा दुःखबोधाऽतिनिद्रिका । प्रचला संनिविष्टस्य चतुर्थी गच्छतो भवेत्  
दिनचिन्तितकार्यस्य साधनी पञ्चमी पुनः । सा तूदये भवेज्जन्तोरतिसंक्लिष्टकर्मणः  
स्त्रीकथा भर्तृवार्ता च राजदेशकथा तथा । चतुस्तो विकथा एता वर्जनीया विवेकिना  
मनोवचनकायाख्यास्त्रयो योगाः प्रकीर्तिताः । अप्रशस्ता भवन्त्येते कर्मबन्धस्य हेतवः

१ भोजनकथा ।

॥ ५६३ ॥  
॥ ५६४ ॥  
॥ ५६५ ॥  
॥ ५६६ ॥  
॥ ५६७ ॥  
॥ ५६८ ॥  
॥ ५६९ ॥  
॥ ५७० ॥  
॥ ५७१ ॥  
॥ ५७२ ॥  
॥ ५७३ ॥  
॥ ५७४ ॥

सर्वमेतत् परित्यज्य पापकर्मनिबन्धनम् । विदधीत मर्ति धर्मे भव्यो मुक्तिसुखप्रदे ॥ ५७५ ॥  
 अत्राजन्तरे कनकश्रीः सा पप्रच्छेति तं मुनिम् । अश्वढन्ध्रवियोगो मे पितुर्मृत्युश्च किं प्रभो ! ॥ ५७६ ॥  
 ततः कीर्तिधरेणोक्तं तद् भद्रे ! शृणु कारणम् । येन बन्धुवियोगादि तव दुःखमश्वदितः ॥ ५७७ ॥  
 अस्त्यत्र धातकीखण्डे द्वीपे प्राग्भरते पुरम् । नाम्ना शङ्खपुरं श्वरिधनधान्यसमाकुलम् ॥ ५७८ ॥  
 काचिदुच्छिन्नसन्ताना श्रीदत्ता नाम दुर्गता । तत्राऽश्वदबला कर्मकरणावाप्तजीवना ॥ ५७९ ॥  
 पीडिता दुर्गतत्वेन निशम्य मुनिसन्निधौ । चकार साऽन्यदा धर्मचक्रालाभिधं तपः ॥ ५८० ॥  
 त्रिरात्रद्वितयं तत्र प्रथमं क्रियते तपः । सप्तत्रिंशच्चतुर्थानि शक्त्याऽर्चा गुरुदेवयोः ॥ ५८१ ॥  
 ददौ तस्यै जनः सर्वः संग्रीतः पारणाहनि । मनोज्ञभक्ष्यभोज्यादि तपो हि महितं जने ॥ ५८२ ॥  
 तपोगुणरतेत्यस्यै कर्मणोऽन्ते महेभ्यकाः । द्विगुणां त्रिगुणां वृत्तिं ददिरि वसनानि च ॥ ५८३ ॥  
 जाता सकिञ्चना किञ्चिदन्येद्युर्निजवैश्वमनः । कुड्यैकदेशात् पतितात् साऽत्राप धनसञ्चयम् ॥ ५८४ ॥  
 उद्यापनं च तपसः प्रारम्भे कर्तुमन्यदा । पूजां जिनेन्द्रविम्बानां विधिनाऽकारयत् ततः ॥ ५८५ ॥  
 सार्धमिक्कगणे भक्त्या भोजितेऽस्या गृहाङ्गणे । मासोपवासी सत्साधुः सुव्रतः समुपाययौ ॥ ५८६ ॥  
 परम्रमोदपूर्णङ्ग्या तयाऽसौ प्रतिलाभितः । प्राशुकैर्मत्तपानाद्यैर्भाविसारं च वन्दितः ॥ ५८७ ॥

धर्म इष्टप्रभावा सा पप्रच्छाऽथ तदन्तिके । सोऽवदत् साम्प्रतं धर्मदेशना न हि साम्प्रतम् ॥ ५८८ ॥  
यदि ते धर्मशुश्रूषा ततः काल उपाश्रये । आगत्य विधिना भद्रे ! श्रव्यो धर्मः सन्निस्तरः ॥ ५८९ ॥  
इत्युक्त्वा स्वाऽऽश्रयं गत्वा रागादिरहितोऽथ सः । विधिना पात्रणं चक्रे स्वाध्यायं च ततः क्षणम् ॥ ५९० ॥  
पुरलोकस्तदा तत्र श्रीदत्ता च समाययौ । प्रणम्य मुनिवर्यं तं तत्पुरो निपसाद च ॥ ५९१ ॥  
धर्मलाभाऽऽशिषं दत्त्वा स मुनिर्धर्मदेशनाम् । विदधे प्रतिबोधार्थं श्रीदत्ताया जनस्य च ॥ ५९२ ॥  
तद्यथा—

धर्मादर्थस्तथा कामो धर्मान्मोक्षोऽपि जायते । चतुर्वर्गे ततस्तस्य मुख्यता परिकीर्तिता ॥ ५९३ ॥  
अयमर्थोऽपरोऽनर्थ इति निश्चयशालिना । भावनीया अस्थिमज्जा धर्मेणैव विवेकिना ॥ ५९४ ॥  
श्रीदत्ता स्माह भगवन्नस्थिमज्जाऽधिवासना । अमूर्तेन हि धर्मेण कथङ्कारं विधीयते ॥ ५९५ ॥  
ततोऽसौ सुव्रतः साधुस्तस्याः पौरजनस्य च । दृष्टान्तं कथयामासेऽपि सतार्थस्य निवेदकम् ॥ ५९६ ॥  
आसीदुज्जयिनीपुर्यां जितशत्रुर्महीपतिः । तत्प्रिया धारिणी नाम्नी नरसिंहश्च तत्सुतः ॥ ५९७ ॥  
कलाकलापसम्पूर्णः सोऽथ संग्रासयौवनः । रम्या द्वात्रिंशतं कन्यास्तातेन परिणायितः ॥ ५९८ ॥  
शरत्कालेऽन्यदा तत्र पुरेऽरण्यात् समाययौ । करी कश्चित् मदोन्मत्तः शङ्खश्चेतो नगोन्नतः ॥ ५९९ ॥

१ योग्येत्यर्थः ।

कृतान्तमिव तं कृद्रं जनविप्लवकारिणम् । करिणं कथयामास पुमान् कोऽपि महीपतेः ॥ ६०० ॥  
 तेनाऽथ प्रेषितं सैन्यं दैन्यं भजे पुरोऽस्य तत् । स्वयमेव महीपालश्चाल सवलस्ततः ॥ ६०१ ॥  
 नरसिंहकुमारोऽथ विनिवार्य महीपतिम् । दमनार्थमिभस्याऽस्य प्राचलत्सेनया सह ॥ ६०२ ॥  
 दीर्घो नव करान् सप्तोन्नतश्च त्रींश्च विस्तृतः । दीर्घदन्तकरस्तुच्छपुच्छो मधुपिशङ्गदृक् ॥ ६०३ ॥  
 चत्वारिंशत्समधिकैर्लक्षणानां चतुःशतैः । अलङ्कृतः करीन्द्रोऽयं कुमारेण निरीक्षतः ॥ ६०४ ॥ (युग्मम्)  
 अभियानापसरणप्रपातोत्पतनादिभिः । बहुधा खेदयित्वा तं वशमानयति स्म सः ॥ ६०५ ॥  
 तस्मिन्नैरावणाकारेऽधिरूढं मेनिरे जनाः । कुमारद्यूतश्रीकं साक्षादिव शचीपतिम् ॥ ६०६ ॥  
 तं गजेन्द्रमथालाने नीत्वा कलयति स्म सः । समुत्तीर्य ततस्तस्य स्वयं नीराजनां व्यधात् ॥ ६०७ ॥  
 जनकस्य समीपेऽथ स गयौ विनयाञ्चितः । विदधे जनकोऽप्यस्य परिरम्भादिगौरवम् ॥ ६०८ ॥  
 दध्यौ च जगतीभारक्षमोऽयमभवत् सुतः । तदेनं भूपतिं कृत्वा युज्यते मेऽनगारता ॥ ६०९ ॥  
 ततस्तं मन्त्रिसामन्तपौरलोकस्य संमतम् । स्वपदे स्थापयामास सुमुहूर्ते महीपतिः ॥ ६१० ॥  
 जयन्धरगुरोः पार्श्वे सोऽथ दीक्षामुपाददे । न्यायेन पालयामास नरसिंहनृपः क्षमाम् ॥ ६११ ॥  
 अन्येद्युर्दस्युनैकेनाऽतिप्रचण्डेन मायिना । अगृहेणाऽलक्षितेन मुष्यते स्म पुरी सका ॥ ६१२ ॥  
 महाजनेन विज्ञप्ते तस्मिन्नर्थे महीश्रुजा । आरक्षकः समादिष्टश्चौरनिग्रहहेतवे ॥ ६१३ ॥

पुनर्विज्ञापयामासान्येद्युर्ध्वं महाजनः । मुषिता निखिला देव ! तस्करेण पुरी तव ॥ ६१४ ॥  
 सुरूपा यौवनस्था च या काचिद्वलाऽभवत् । साऽपि रात्रौ तस्करेण नीयते स्म बलादपि ॥ ६१५ ॥  
 वासस्थानं ततोऽस्माकं किञ्चिदन्यत् प्रदर्शय । निवसामो वयं तत्र नृनाथ ! निरुपद्रवाः ॥ ६१६ ॥  
 ततश्चाऽऽरक्षको राज्ञा कुद्धेनैवं प्रजल्पितं । रे स्वं शृणुन् । विना रक्षामधमणोऽसि किं मम ? ॥ ६१७ ॥  
 महाजनेन भणितं दोषो नास्त्यस्य कश्चन । अमुना सवलेनाऽपि चौरौ धर्तुं न शक्यते ॥ ६१८ ॥  
 तथा मया विधातव्यं यथा भव्यं भविष्यति । इत्युदित्वा नरेन्द्रेण विसृष्टोऽथ महाजनः ॥ ६१९ ॥  
 वण्ठवेपो नृपो रात्रौ निर्गत्य निजमन्दिरात् । शङ्कास्थानेषु बभ्राम कुर्वन्चौरगवेषणम् ॥ ६२० ॥  
 रात्रौ भ्रान्तः पुरीमध्ये बहिः पुर्यां दिवा पुनः । तथाऽपि कापि नो दृष्टः स दुष्टस्तस्करोऽमुना ॥ ६२१ ॥  
 सायं मार्गेरजःकीर्णस्तरुमूलस्थितो नृपः । कषायवत्प्रमायान्तं ददर्शकं त्रिदण्डिनम् ॥ ६२२ ॥  
 स्वसमीपे समायान्तं ननाम स महीपतिः । कुतः स्थानादागतोऽसीत्याऽऽललाप सकोऽपि तम् ॥ ६२३ ॥  
 राजा प्रोवाच द्रव्यार्थी पथिको भगवन्महम् । भ्रान्तोऽस्मि बहुदेशेषु विभवं कापि नाऽऽनुवम् ॥ ६२४ ॥  
 तदा त्रिदण्डिकस्तूवे ये देशा वीक्षितास्त्वया । तेषां स्वरूपमाख्याहि नामग्राहमहो मम ॥ ६२५ ॥  
 श्रूयतिः स्माऽऽह चतुरशीतिसहस्रा हि नीडृतः । स्वरूपमपि केषाञ्चिच्छृणु त्वं कथयाम्यहम् ॥ ६२६ ॥

१ देशाः ।

यत्रैकवसना नार्थः प्रायो लोकः प्रियंवदः । केशो नैवोच्यते बालो लाटदेशः स वीक्षितः ॥ ६२७ ॥  
 सुदीर्घचिह्नुरा मञ्जरावाः कमलचीवराः । यत्र रामाः स सौराष्ट्रनामा राष्ट्रो मयेक्षितः ॥ ६२८ ॥  
 नालिकेरीकदलीनां फलं शालिश्च भोजने । नागवल्लीदलं यत्र स दृष्टः कुङ्कुणो मया ॥ ६२९ ॥  
 शुचिवेषाः प्रियाऽऽलापा यत्र लोका विवेकिनः । वैदग्धीरुचिरो देशो मया दृष्टः स गुर्जरः ॥ ६३० ॥  
 यत्रैकभक्तिकं वस्त्रमस्तं सर्वनुषां करे । भाषाऽतिपुरुषा दृष्टः स देशो मारुकाऽऽह्वयः ॥ ६३१ ॥  
 यवे(त्रे)क्ष्वो ग्रीहयश्च जायते च कृषित्रयम् । सर्वसाधारणो लोको मध्यदेशः स वीक्षितः ॥ ६३२ ॥  
 गोधूमाः प्रचुरा यत्र दुष्प्रापं लवणं तथा । सजलः सकलोऽप्येष मालवोऽपि निरीक्षितः ॥ ६३३ ॥  
 त्रिदण्डिवेषभृच्चौरः स श्रुत्वेवं व्यचिन्तयत् । अयं हि पथिकोऽवश्यं द्रव्यार्थी सदृशो मम ॥ ६३४ ॥  
 नभाषि च मम त्वं चेद् भणितं भोः ! करिष्यसि । तन्मनोवाञ्छितं द्रव्यमचिरात् समवाप्स्यसि ॥ ६३५ ॥  
 नृपः प्रोवाच यो द्रव्यं ददाति हृदयेऽप्यसितम् । न केवलमहं तस्य सन्नोऽप्याऽऽज्ञाकरो जनः ॥ ६३६ ॥  
 सोऽवदत् सांप्रतं तर्हि वर्तते भोः ! तमस्विनी । पारदारिकदस्थूनां दुष्टानां च प्रियङ्करी ॥ ६३७ ॥  
 तदुचिष्ठ कृपाणं त्वं करे कुरु यथा पुरे । अविश्याऽऽनीयते द्रव्यं कुतोऽपीश्वरमन्दिरात् ॥ ६३८ ॥  
 राजाऽपि चिन्तयामास नूनमेव स तस्करः । तदेनं हन्मि वा पश्याम्यथो यद्विदधात्यसौ ॥ ६३९ ॥

१ चिह्नुराः केशाः ।

ततः खड्गं चकर्षाऽसौ दध्यौ संवीक्ष्य योग्यपि । ईदृशेनैव खड्गेन नगरीशो विभाव्यते ॥ ६४० ॥  
तन्मया मारणीयोऽयमुपायेन हि केनचित् । इति ध्यात्वाऽग्रतो गत्वा वलितोऽसौ झटित्यपि ॥ ६४१ ॥  
जागत्यर्थापि पूर्वोक्तो विश्रामं कुर्वहे ततः । क्षणमेकमिहाऽङ्गं भोरित्युच्ये च नृपं प्रति ॥ ६४२ ॥  
ततस्तदाऽङ्गया राजा चक्रे पल्लवसंस्तरौ । तत्रैकत्र स विश्रान्तो द्वितीये पार्थिवः स्वयम् ॥ ६४३ ॥  
मयि जाग्रति नैषोऽपि शयिष्यते कथञ्चन । चिन्तयित्वेति सुष्याप संस्तरे सोऽथ तस्करः ॥ ६४४ ॥  
झटित्यथो समुत्थाय स्वस्थानेऽस्थापयन्नुपः । महत्काष्ठं स्वयं चास्थात् सासिष्टुक्षस्य कोटरे ॥ ६४५ ॥  
त्रिदण्डी खड्गमाकृण्व तस्करोऽपि समुत्थितः । तत्काष्ठमसिघातेन नृपश्रान्त्या द्विधा व्यधात् ॥ ६४६ ॥  
अपसार्य पटिं स्पर्शादिना विज्ञाय दारु तत् । धूर्तेन वञ्चितोऽस्मीति पश्चात्तापं चकार च ॥ ६४७ ॥  
राज्ञा सोऽभाणि रे दुष्ट ! मया त्वं मार्यसेऽधुना । विद्यते पौरुषं चेत् ते ततो मेऽभिमुखो भव ॥ ६४८ ॥  
साधु साध्विति चोरोऽपि बलात् निस्त्रिगुणिकः । संग्रामाय समं राज्ञाऽभ्यढौकिष्ट स दुष्टधीः ॥ ६४९ ॥  
खड्गाखड्गि चिरं कृत्वा दोषमता पृथिवीश्रुजा । मर्मप्रदेश आहत्य पातितोऽसौ महीतले ॥ ६५० ॥  
विधुरस्तेन घातेन तस्करः स्माह श्रुपतिम् । सोऽहं दस्युरहो वीर ! येनेयं मुषिता पुरी ॥ ६५१ ॥  
अहं तावन् मरिष्यामि शृणु त्वं मम भाषितम् । अस्ति देवकुलस्यास्यष्टे पातालमन्दिरम् ॥ ६५२ ॥  
तत्राऽस्ति प्रचुरं द्रव्यं धनदेवी च मे स्वसा । अन्याश्च नायिकाः सन्ति नगर्यां या मया हृताः ॥ ६५३ ॥

अमुं मत्स्यगमादाय गच्छ त्वं तत्र सत्वरम् । आकार्येः स्वसारं मे शिलाया विवरेण ताम् ॥ ६५४ ॥  
 कथयेश्वरं मूर्ति मेऽस्याः खड्गमेनं च दर्शयेः । ततोऽसौ त्वत्प्रवेशाय द्वारमुद्घटयिष्यति ॥ ६५५ ॥  
 तत् सर्वं भवता ग्राह्यमथवा यद् यस्य तस्य तत् । अर्पयेस्त्वमिति प्रोच्य विपन्नः स मलिम्लुचः ॥ ६५६ ॥  
 गत्वा तत्र नरेन्द्रोऽपि कृत्वा च तदुदीरितम् । पातालभवने तत्र प्रविष्टोऽथ ददर्श तत् ॥ ६५७ ॥  
 विश्राम्यतु क्षणं तावत् पर्यङ्केऽत्र भवानिति । भंगित्वा भूपतिं द्वारं पिदधे तस्करस्वसा ॥ ६५८ ॥  
 दृष्ट्वाऽवलोकयन्तीं तां छन्नं छन्नं स्वसंमुखम् । साशङ्कः स्थापयामासोपधानं तत्र भूपतिः ॥ ६५९ ॥  
 स्वयं तस्थौ च दीपस्य छायायां मतिमानथ । मुक्त्वा यन्त्रशिलां शय्यां वभञ्ज धनदेव्यसौ ॥ ६६० ॥  
 ततः सा ददती ताला जल्यैवमहो मया । भव्यं कृतं यतो आतृवधको विनिपातितः ॥ ६६१ ॥  
 धृत्वा केद्रेषु तां राजा प्रोचे रण्डे ! भविष्यसि । त्वमेवं कुर्वती हन्त आतृमार्गाद्युयायिनी ॥ ६६२ ॥  
 जलयन्तीं दीनवाक्यानि ततोऽसौ प्रविमुच्य ताम् । द्वारमुद्घाट्य च क्षिप्रं निजं धाम समाययौ ॥ ६६३ ॥  
 मेलयित्वा च पुलौकं वस्तु यद् यस्य तस्य तत् । सर्वं समर्पयामास भवनं तद्वभञ्ज च ॥ ६६४ ॥  
 आनीताः समस्वगेहेषु ताः स्त्रियस्तेन दस्युना । मोहिता न रतिं तत्र लेभिरे चञ्चलाशयाः ॥ ६६५ ॥  
 मुहुर्मुहुर्नजन्ति स्म दस्युस्थाने ततो जनैः । कथितं पार्थिवस्यैतत् तेनाऽपि भणितो भिषक् ॥ ६६६ ॥  
 सोऽवददस्युचूर्णेन जाता एवं विधा इमाः । दद्या स्तुवूर्णं राजेन्द्र ! स्वभावस्थाः करोम्यहम् ॥ ६६७ ॥



ततो राजाज्ञया तेन ताः कृता गतकार्मणाः । एका तु तदवस्थैवाऽऽचख्ये तदपि भृशुजा ॥ ६६८ ॥  
 पृष्टोऽथ भिषगाचख्यौ देव ! चूर्णेन योगिनः । कासाञ्चित् वासिता कृत्तिः कासाञ्चित् मांसशोणिते ॥ ६६९ ॥  
 सर्वास्ताः प्रतिचूर्णेन स्वभावस्थाः कृता मया । अस्यास्तु वासितास्तेनाऽस्थिमज्जा अपि भूयते ! ॥ ६७० ॥  
 यद्यसौ धर्यथित्वाऽय दस्योरस्थीनि पाय्यते । ततः संजायते राजन् ! स्वभावस्थाऽन्यथा न हि ॥ ६७१ ॥  
 तत् तथा कारयित्वाऽऽशु निर्विकारा कृताऽप्यसौ । नरसिंहनरेन्द्रेण सदा परहितैषिणा ॥ ६७२ ॥  
 स श्रीजन्यधराचार्योऽन्यदा तत्र समाययौ । यस्य पार्श्वे पिता राज्ञो जितशत्रुरभृद् व्रती ॥ ६७३ ॥  
 धर्मं तदन्तिके श्रुत्वा नरसिंहनृपोऽपि सः । प्रतिबुद्धः सुतं राज्येऽस्थापयद् गुणसागरम् ॥ ६७४ ॥  
 ततो दीक्षामुपादाय तपः कृत्वाऽतिदुष्करम् । निष्कर्मा नरसिंहर्षिरवाप शिवसम्पदम् ॥ ६७५ ॥

॥ इति नरसिंहऋषिकथानकम् ॥

ऊचेऽथ सुव्रतो भद्रे ! यथा चूर्णेन योगिनः । तस्यास्तस्या नितम्बिन्या अस्थिमज्जाऽधिवासिता ॥ ६७६ ॥  
 तथा त्वमपि कल्पद्रुचिन्तामण्यधिकश्रिया । धर्मेण भावयाऽऽत्मानं श्रीदत्ते ! दृष्टप्रत्यये ! ॥ ६७७ ॥  
 ततोऽसौ शुद्धसम्यक्त्वमूलं धर्ममगारिणाम् । प्रतिपेदे मुनेस्तस्य समीपे सरलाऽऽशया ॥ ६७८ ॥  
 व्यहारीन्मुनिरन्यत्र श्रीदत्ताऽपि गता गृहम् । प्रतिपन्नं निजं धर्मं विधिवत् पर्यपालयत् ॥ ६७९ ॥  
 चकार साऽन्यदा कर्मपरिणामवशादिमाम् । धर्मस्य विषये श्राद्धी विचिकित्सां मनोगताम् ॥ ६८० ॥

जैनं धर्मममुं रम्यं यत्नतः प्रकरोम्यहम् । परमस्य फलं भावि न वेति ज्ञायते न हि ॥ ६८१ ॥  
 विचिकित्सामिमां कृत्वा मृत्वा चाऽऽयुःक्षये सका । सञ्जाता तत्र तदितः स्थानं सङ्कीर्तिथाम्यहम् ॥ ६८२ ॥  
 विजयेऽत्रैव वैताढ्ये नगरे सुरमन्दिरे । राजा कनकपूज्योऽश्वद् वायुवेगा च तत्प्रिया ॥ ६८३ ॥  
 तस्य कीर्तिमतो राज्ञः पुत्रः कीर्तिधरोऽस्म्यहम् । ममाऽप्यनिलवेगाख्या वभ्रव सहचारिणी ॥ ६८४ ॥  
 गजकुम्भवलीवर्दस्वप्नत्रितयसूचितः । प्रतिविष्णुर्नृपो जज्ञे दमितारिर्ममाऽऽत्मजः ॥ ६८५ ॥  
 उड्यौवनो मया बह्वीः स कन्याः परिणयितः । स्थापितश्च निजे राज्ये मया चाऽऽत्ताऽनगारता ॥ ६८६ ॥  
 दमितारेर्नृपस्याऽस्य मदिरा नाम वल्लभा । तत्कुक्षिसम्भवा पुत्री कनकश्रीर्भवत्यभूत् ॥ ६८७ ॥  
 यत् त्वया विहिता धर्मविचिकित्सा पुरा भवे । तत् ते बन्धुवियोगादि भद्रे ! दुःखमश्वदिदम् ॥ ६८८ ॥  
 निजं पूर्वभवं श्रुत्वा पितामहमुनेर्मुखात् । जातसंसारवैराग्या दमितारिर्नृपात्मजा ॥ ६८९ ॥  
 ऊचेऽपराजिताऽनन्तवीर्यवेवं कृताञ्जलिः । चेद् युवामनुजानीथस्तदद्य प्रव्रजाम्यहम् ॥ ६९० ॥  
 ताम्यां सा भणिता चैवं संग्राप्य सुभगापुरीम् । स्वयंप्रभजिनोपान्ते भूयास्त्वं व्रतिनी शुभे ! ॥ ६९१ ॥  
 तं तपोधनमानम्य विमानमधिरुह्य च । तौ तथा सहितौ शीघ्रं संग्राप्तौ नगरीं निजाम् ॥ ६९२ ॥  
 स्वयंप्रभजिनोऽन्येद्युः सुरासुरनरार्चितः । आगत्य समवासाशीत् सुभगायां पुरि प्रभुः ॥ ६९३ ॥  
 गत्वा भक्त्या ववन्दाते तमिमौ बलकेशवौ । धर्मं शुश्रुवतुः सार्द्धं तथा च कनकश्रिया ॥ ६९४ ॥

अग्रेऽपि कनकश्रीः सा विषयेभ्यो विरक्तधीः । जेनीं वाचं समाकर्ण्य विशेषेणाऽभवत् तदा ॥ ६९५ ॥  
ततश्च हरिसीरिभ्यां कृतनिष्क्रमणोत्सवा । सा प्रववाज तेपे चैकावल्यादि तपो महत् ॥ ६९६ ॥  
शुक्लध्यानानलप्लुष्टधातिकर्मचतुष्टया । उत्पाद्य केवलज्ञानं संप्राप्ता परमं पदम् ॥ ६९७ ॥  
इतोऽपराजितस्याऽऽसीद् विरता नाम गेहिनी । तदङ्गसंभवा पुत्री जाता सुमतिसंज्ञिका ॥ ६९८ ॥  
जीवाजीवाऽऽदितचव्रजा तपःकर्मसमुद्यता । आवाल्यादपि सा जज्ञे कुशला जिनशासने ॥ ६९९ ॥  
चतुर्थपारणेऽन्येद्युस्तस्या गेहे समाययौ । शान्तो दान्तः क्षमायुक्तो वरदत्तो महामुनिः ॥ ७०० ॥  
परिवेपितया स्थाले स्वस्य पारणहेतवे । प्रत्यलाभि तया साधू रसवत्या मनोज्ञया ॥ ७०१ ॥  
मुनेः प्रभावतस्तस्य तत्र तद्भक्तिरङ्गितैः । विहितानि सुरैरासन् पञ्च दिव्यानि तत्क्षणात् ॥ ७०२ ॥  
स स्वस्थानमगात् साधुस्तद् दृष्ट्वा बलकेशवौ । चिन्तयामासतुः कन्या धन्येयं कृतपुण्यका ॥ ७०३ ॥  
आलोच्य मन्त्रिणा सार्द्धं महानन्देन तौ ततः । कारयामासतुश्चाऽस्याः कृते रम्यं स्वयंवरम् ॥ ७०४ ॥  
एतय दूतसमाहृताः सर्वेऽपि पृथिवीभुजः । आसीना आसीनेष्वैः स्वयंवरणमण्डपे ॥ ७०५ ॥  
कन्याऽपि कृतशृङ्गारा सखीद्वन्द्वसमन्विता । वरमालाङ्कितकरा यावत् तत्र समागता ॥ ७०६ ॥  
तावद् देवतया पूर्वभवस्वप्ना प्रबोधिता । कृतसङ्केतया तत्राऽऽगतया व्रतहेतवे ॥ ७०७ ॥  
अनुज्ञाप्य नृपान् सर्वान् स्वयम्बरसमागतान् । सुरारिवलमद्राम्यामनुज्ञाता विशेषतः ॥ ७०८ ॥

॥ ७०९ ॥ ( युग्मम् )

पञ्चरुन्याशतैः सार्द्धं प्रतिपद्याऽनगारताम् । समीपे सुव्रताऽऽर्याणाः सा चचार तपोऽमलम्  
क्षपक्रेणिमारूढा क्रमात् संप्राप्तैश्चला । प्रतिबोधितमव्यौघा ययौ साऽपि शिवं सती ॥ ७१० ॥  
अशीतिपूर्वलक्षाणि चतुर्धिरधिकान्यथ । आयुः प्रपूर्य्य सोऽनन्तवीर्यो विष्णुर्व्यपद्यत ॥ ७११ ॥  
संवत्सरद्विचत्वारिंशत्सहस्रायुरादिमे । श्वश्रे नारकिको जज्ञे स निकाचितकर्मभिः ॥ ७१२ ॥  
तद्वियोगेऽपरः शोकमस्तोकं विदधे ततः । नीतिधर्मविदग्धेन मन्त्रिणैवमभाणि सः ॥ ७१३ ॥  
यदि मोहपिशाचेन छल्यन्ते त्वादृशा अपि । तदा कमपरं धीर ! धीरता संश्रयत्वियम् ॥ ७१४ ॥  
इति तद्वचसा किञ्चित् गतशोको बभूव सः । अन्यदा गणभृत् तत्राऽऽययौ नाम्ना यशोधरः ॥ ७१५ ॥  
विज्ञायाऽऽगमनं तस्य वन्दनार्थमगादसौ । भक्त्या षोडशभिर्ध्वजसहस्रैः परिवारितः ॥ ७१६ ॥  
नत्वा गणधरेन्द्रं तं निपण्णोऽसौ यथास्थिति । कृताञ्जलिपुटो धर्मदेशनाममृणोदिति ॥ ७१७ ॥  
शोकोऽभीष्टवियोगेन जायते दारुणो जने । स सद्भिः परिहर्तव्यस्तत्स्वरूपमिदं यतः ॥ ७१८ ॥  
नामान्तरः पिशाचोऽयं पाप्मा रूपान्तरस्तथा । तारुण्यं तमसो ह्येव विपस्यैव विशेषतः ॥ ७१९ ॥  
तस्मादिष्टवियोगाऽऽल्यमहद्वो(हारो)गनिपीडितैः । सुश्रुतोक्तक्रियायुक्तैः कार्यं धर्मोपधं महत् ॥ ७२० ॥

सम्पदोऽत्र करिकर्णचञ्चलाः सङ्गमा प्रियवियोगनिष्फलाः ।

जीवितं मरणदुःखनीरसं मोक्षमक्षयमतोऽजयेद् बुधः ॥ ७२१ ॥

तां धर्मदेशनां श्रुत्वा गतशोकोऽपराजितः । जातत्रतपरीणामो नत्वा तं गणनायकम् ॥ ७२२ ॥  
 गृहमागत्य राज्ये च स्थापयित्वा स्वनन्दनम् । समाददे परित्रज्यां नृपमण्डलसंयुतः ॥ ७२३ ॥ ( युग्मम् )  
 बहुकालं तपस्तप्त्वा कृत्वाऽन्तेऽनशनं तथा । विपद्याऽच्युतकल्पेऽसौ संजज्ञे त्रिदशेश्वरः ॥ ७२४ ॥  
 इतोऽस्य जम्बूद्वीपस्य क्षेत्रे भरतनामानि । वैताढ्यदक्षिणश्रेण्यां पुरे गगनवह्नुभे ॥ ७२५ ॥  
 मेघवाहनविद्याभृद्भूषपतेर्मैधमालिनी । वभूव गुणसंयुक्ता गेहिनी रूपशालिनी ॥ ७२६ ॥ ( युग्मम् )  
 अनन्तवीर्यो नरकादुद्धृत्य समभूत तयोः । मेघनादाभिधः पुत्रो यौवनं समवाप सः ॥ ७२७ ॥  
 कन्या विवाह्य बह्वीस्तं स्वराज्ये विनिवेज्य च । प्रतिपेदेऽनगारत्वं मेघवाहनभूपतिः ॥ ७२८ ॥  
 सोऽथ श्रेणिद्वयस्वामी मेघनादो महामतिः । दशोत्तरशतं देशान् स्वसुतेभ्यो ददौ क्रमात् ॥ ७२९ ॥  
 गत्वा सुराचलेऽन्येधुः प्रतिमाः शाश्वतार्हाताम् । पूजयामास विद्यां च प्रज्ञां भक्तिपूर्वकम् ॥ ७३० ॥  
 तदा तत्राऽऽययुः सर्वदेवाः कल्पनिवासिनः । अच्युतेन्द्रेण दृष्टोऽसौ स्नेहात् सम्भाषितस्तथा ॥ ७३१ ॥  
 स आख्याय पूर्वभवस्वरूपं धर्मसंयुतम् । निजं स्थानं ययौ मेघनादोऽपि स्वचरेश्वरः ॥ ७३२ ॥  
 भक्त्याऽमरगुरोः पार्श्वे मुनीन्द्रस्याऽनगारताम् । प्रतिपद्य तपस्तेपे गत्वा नन्दनपर्वते ॥ ७३३ ॥  
 अश्वग्रीवसुतजीवाऽसुरेणास्य विनिर्मिताः । महोपसर्गास्तत्रैकरात्रिकीप्रतिमाजुषः ॥ ७३४ ॥  
 प्रतिमां पारयित्वा तां विहृत्य जगतीतले । मृत्वा समाधिना चाऽन्ते सोऽप्यमृदच्युतेश्वरः ॥ ७३५ ॥

पष्ठो भवः सप्तमसंयुतोऽयं कषायविच्छेदकथाविचित्रः ।  
प्रोक्तो मया शान्तिजिनेश्वरस्य करोतु कल्याणतर्ति स सङ्घे ॥ ७३६ ॥

इत्याचार्यश्रीअजितप्रभसूरिविरचिते श्रीशान्तिनाथचरिते  
षष्ठसप्तमभववर्णनो नाम तृतीयः प्रस्तावः ॥ ३ ॥

## चतुर्थः प्रस्तावः

इतः पूर्वविदेहेऽत्र जम्बूद्वीपस्य मध्ये । विजये मलावत्यभिधे सीतानदीतटे  
तीर्थङ्करादिपुंरत्नसञ्चया रत्नसञ्चया । अस्ति सिद्धान्तविख्याता शाश्वता नगरी वरा  
दुर्गातिवारकत्वेन प्रजायाः क्षेमकारकः । तत्र क्षेमङ्करो जज्ञे राजा तीर्थङ्करश्च सः  
सतीत्वपादपाऽऽवाला सुविशाला गुणश्रिया । वभूव भूपतेस्तस्य रत्नमालाऽभिधा भिया  
अपराजितजीवोऽसौ द्वाविंशत्यर्णवस्थिते । अच्युतेन्द्रपदाच्च्युत्या तस्याः कुक्षावचातरत्  
चतुर्दश महास्रग्मा वज्रस्रग्मसमन्विताः । दृष्टा देव्या तया रात्रौ चक्रभृज्जन्मसूचकाः  
कथितास्ते महीभर्तुः प्रभातोत्थितया तया । सुपुत्रजन्मकथनात् तेनाऽप्याऽऽह्लादिता सका  
अजीजनत् सुतं राज्ञी सम्पूर्णसमयेऽथ सा । प्रवर्द्धितश्च भूपालश्चेटीभिः सुतजन्मना  
आसप्तकुलवृत्त्या ताः सुतजन्मनिवेदिकाः । तोपयित्वा महीपालो वर्द्धापनमकारयत्  
दृष्टं पञ्चदशस्वप्ने देव्या वज्रायुधं ततः । वज्रायुधाभिधानं तत्पित्रा पुत्रस्य निर्ममे  
अष्टवर्षप्रमाणोऽसौ कलाचार्यस्य सन्निधौ । कारितस्तु कलाभ्यासमावासं गुणसंपदः  
संप्राप्तयौवनो राजकन्यां लक्ष्मीवतीं वराम् । सोऽथोत्सन्नेन गुरुणा गुरुणा परिणायितः

॥ १ ॥  
॥ २ ॥ ( युग्मम् )  
॥ ३ ॥  
॥ ४ ॥  
॥ ५ ॥  
॥ ६ ॥  
॥ ७ ॥  
॥ ८ ॥  
॥ ९ ॥  
॥ १० ॥  
॥ ११ ॥  
॥ १२ ॥

अनन्तवीर्यजीवोऽथ प्रच्युत्याच्युतकल्पतः । वज्रायुधकुमारस्य लक्ष्मीवत्याः सुतोऽभवत् ॥ १३ ॥  
 सहस्रायुधनामाऽसावपि संग्रासयौवनः । उपयेमे नृपसुतां सुरूपां कनकाश्रियम् ॥ १४ ॥  
 सुज्जानस्य तथा सार्द्धं भोगांस्तस्याऽपि बन्धुरान् । कालक्रमेण संजज्ञे पुत्रः शतवलाभिधः ॥ १५ ॥  
 क्षेमङ्करनृपोऽन्येभ्यः पुत्रपौत्रसमन्वितः । सिंहासनोपविष्टोऽसौ यावदासीत् समान्तरे ॥ १६ ॥  
 तत्राऽऽगात्तावदीशानकल्पवास्यमृताशनः । चित्रचूलोऽभिधानेन कश्चिद् मिथ्यात्वमोहितः ॥ १७ ॥ ( युग्मम् )  
 नास्ति देवो गुरुर्नास्ति नास्ति पुण्यं न पातकम् । न जीवपरलोकौ चेत्यादिनास्तिकवाद्यसौ ॥ १८ ॥  
 वज्रायुधकुमारेण भणितो मोः ! न शुल्यते । तव नास्तिकवादोऽयमत्र हेतुर्भवानपि ॥ १९ ॥  
 चेत् त्वया सुकृतं किञ्चित् नाभविष्यत् पुरा कृतम् । नालप्स्यथाः सुरत्वं हितस्त्वं शर्मणः पदम् ॥ २० ॥  
 आसीस्त्वं मनुजः पूर्वमिह जातोऽसि निर्जरः । घटते कथमप्येतद् यदि जीवो न विद्यते ॥ २१ ॥  
 इत्यादिहेतुभिः सोऽथ निर्जरः प्रतियोधितः । वज्रायुधकुमारेण ततस्तुष्टो जगाद सः ॥ २२ ॥  
 मोः ! कुमार ! त्वया साधु विदधे यद्भगवन्निवे । पतन् संज्ञानहस्तावलम्बनेनोद्धृतोऽस्म्यहम् ॥ २३ ॥  
 आददे सोऽथ सम्यक्त्वं कुमारस्यैव सन्निधौ । प्रियं किं ते करोमीति कुमारं तं जजल्प च ॥ २४ ॥  
 निःस्पृहाय ततस्तस्मै दत्त्वाऽऽभरणमुत्तमम् । स देवः प्रययौ स्वर्गमीशानेन्द्रस्य सन्निधौ ॥ २५ ॥

१ देवः ।



वज्रायुधकुमारोऽसावीशानेन्द्रेण पूजितः । अयं जिनेन्द्रो भावीति भक्तिरञ्जितचेतसा ॥ २६ ॥  
 वसन्तसमयेऽन्येद्युः कुमारं तं स्मरोपमम् । क्षुद्रा सुदर्शना पुष्पाण्यर्पयित्वा व्यजिज्ञपत् ॥ २७ ॥  
 देव ! लक्ष्मीवती देवी युष्माभिः सह वाञ्छति । कर्तुं स्मरनिपाताख्योद्याने सुरभिखेलनम् ॥ २८ ॥  
 वज्रायुधकुमारोऽथ सप्तराज्ञीशताग्र्यया । लक्ष्मीवत्या समं देव्या तदुद्यानमगाद्धरम् ॥ २९ ॥  
 तत्र नानाविधक्रीडाः कर्तुं प्रववृते जनः । कुमारश्च ययौ वापीं सप्रियः प्रियदर्शनः ॥ ३० ॥  
 तत्र प्रविश्य पत्नीभिः सानुरागाभिरञ्चितः । निरासनीकृतव्रीडां जलक्रीडां चकार सः ॥ ३१ ॥  
 दमितारेरथो जीवो भवं भ्रान्त्या पुरा भवे । कृत्वा किञ्चिदनुष्ठानं विद्युदंष्ट्रः सुरोऽभवत् ॥ ३२ ॥  
 जलक्रीडापरं वीक्ष्य कुमारं पूर्वमत्सरात् । तद्वदार्थं महौशलं वाप्या उपरि सोऽमुचत् ॥ ३३ ॥  
 अघस्तान्नागपाशैश्च तं वनन्ध दुराशयः । वज्रायुधोऽपि चक्रीति महाबलसमन्वितः ॥ ३४ ॥  
 अधिष्ठितश्च यक्षाणां सहस्रद्वितयेन सः । विभेदं तं नगं नागपाशान् त्रोटयति स्म च ॥ ३५ ॥ ( युग्मम् )  
 ततो वाप्या विनिर्गत्य सर्वराज्ञीगणाऽऽवृतः । अक्षताङ्गः कुमारोऽसौ चिरं चिक्रीड कानने ॥ ३६ ॥  
 अव्रान्तरे सहस्राक्षो जिनं नत्वा विदेहतः । बलितः शाश्वतयात्राकृते नन्दीश्वरं प्रति ॥ ३७ ॥  
 वापीमध्यान्नगं भित्त्वा पाशांश्च सप्रियम् । निर्गच्छन्तं कुमारं तं पश्यति स्म सविस्मयः ॥ ३८ ॥  
 ज्ञात्वा ज्ञानोपयोगेन भाविनं तं च तीर्थपम् । ननाम परया भक्त्या तुष्टुवे च कृताञ्जलिः ॥ ३९ ॥

धन्योऽसि त्वं कुमारेन्द्र ! यो भविष्यसि भारते । षोडशः तीर्थकृत् शान्तिनामा शान्तिकरो जने ॥ ४० ॥  
 इति स्तुत्वा सुनासीरः प्रययौ स्थानमीप्सितम् । कुमारोऽपि गुहं प्राप्तः क्रीडित्वोपवने चिरम् ॥ ४१ ॥  
 सोऽपि क्षेमङ्करक्षमापोऽभ्येत्य लोकान्तिकामरैः । तीर्थं प्रवर्तयेत्युच्चैर्बोधितः स्थितिर्वेदिभिः ॥ ४२ ॥  
 ततो वज्रायुधं राज्ये निवेक्ष्य जगतीप्रियम् । दत्त्वा च वार्षिकं दानं स चारित्र्यमुपाददे ॥ ४३ ॥  
 विहृत्य जिनलिङ्गेन कञ्चित् कालं विकेवलः । अत्रापि केवलज्ञानं घातिकर्मक्षये ततः ॥ ४४ ॥  
 देवैरागत्य समवसरणे रचिते सति । तत्रोपविश्य विधिना चक्रेऽसौ धर्मदेशनाम् ॥ ४५ ॥  
 कल्पद्रुमचिन्तामणिकामधेग्वधिकप्रभः । कर्तव्यः सर्वदा धर्मो भो भव्याः ! प्रतियत्नतः ॥ ४६ ॥  
 किन्तु सम्यक् परीक्ष्योऽयं श्रुतशीलकृपादिभिः । आयुर्वेदविनिर्दिष्टक्षीरपाणवचो यथा ॥ ४७ ॥  
 अविचार्यं प्रवृत्तः सन् क्षीरमर्कादिसम्भवम् । पिवेद् येनान्त्रशातादिदोषः संजायते महान् ॥ ४८ ॥  
 बुद्ध्या विचारयेद् यस्तु वैद्यवाक्यं पितृत्यसौ । बलपुष्टिकरं क्षीरं गवादीनां मनोहरम् ॥ ४९ ॥  
 धर्मं प्रवृत्तिः कर्तव्येति वाक्येऽप्यविचारिते । करोत्यज्ञानतो जीवः प्रवृत्तिं धनुरादिषु ॥ ५० ॥  
 धर्मो तस्मादर्हिसादिलक्षणे जिनभाषिते । विदधीत प्रवृत्तिं भोः ! शिवं सौख्यं यदीच्छथ ॥ ५१ ॥  
 अविचार्य धिया कार्यं कुर्वतामिह देहिनाम् । दोषा भवन्त्यमृताग्ननिपात्यादिनरेन्द्रवत् ॥ ५२ ॥

१ इन्द्रः । २ केवलज्ञानरहितः ।

पप्रच्छैवमथो सर्वां पर्यत् कौतूहलाकुला । अमृताग्रनिपात्यादिनृपाः के भगवन्निमे ?  
 दोषो जज्ञे कथं तेषामविचारितकर्षणम् । इति सर्वसदःश्रोक्तः क्षेमङ्करजिनोऽवदत्  
 अरुणवन्तिजनपदे प्रसिद्धोज्जयिनी पुरी । नगरी धनदस्येवावतीर्णेह कुतूहलात्  
 जितशत्रुर्महीपालः पालयामास तां पुरीम् । शो वैरिवारनारीणां वैधव्यव्रतदो गुरुः  
 तस्याऽग्रमहिषी जज्ञे विजयश्रीः सुलोचना । भुञ्जानस्तामिलां चैव राजा राज्यमपालयत्  
 आस्थानमण्डपाऽसीनमन्यदा तं महीपतिम् । सुविज्ञातेङ्गिताकारः प्रतीहारो व्यजिज्ञपत्  
 राजन् ! त्वन्मन्दिरद्वारे त्वदर्शनसमुत्सुकाः । चत्वारः पुरुषाः सन्ति मूर्त्या राजसुता इव  
 ततः किं क्रियतां तेषामित्युक्ते स्माऽऽह भूपतिः । शीघ्रमानय तानत्रेत्यानिनाय च सोऽपि तान् ॥ ५३ ॥  
 दत्ताऽऽसनोपविष्टान् निरीक्ष्य विहितानतीन् । दद्वयौ राजाऽनयाऽऽकृत्या नूनमेते सुवंशजाः ॥ ५४ ॥  
 ताम्बूलादिप्रदानेन समान्याभाषितास्ततः । कुतो व्ययमिहाऽऽयाताः केनार्थेनेति भृशुजा ॥ ५५ ॥  
 अथोवाचानुजस्तेषामस्ति देवोत्तरापथे । सुवर्णतिलकं नाम विख्यातमवनौ पुरम् ॥ ५६ ॥  
 तद् वैरिमर्दनो राजा न्यायेन प्रत्यपालयत् । तस्य रूपवती नाम्ना चारुरूपवती प्रिया ॥ ५७ ॥  
 तयोः क्रमेण सज्जाताश्चत्वारस्तनया वराः । तेषां नामानि चान्नि प्रदत्तानि क्रमेण हि ॥ ५८ ॥  
 प्रथमो देवराजाख्यो वत्सराजो द्वितीयकः । तृतीयो दुर्लभराजः कीर्तिराजश्चतुर्थकः ॥ ५९ ॥

सर्वे शुभकलाऽभ्यासं कारिता जनकेन ते । प्राप्ताश्च यैर्वनं स्वानुरूपकन्याविवाहिताः ॥ ६७ ॥  
 अन्येद्युः स महीपालो निर्वर्तकरुजाऽर्दितः । राज्ये संस्थापयामास देवराजं सुताग्रिमम् ॥ ६८ ॥  
 दत्त्वा शिक्षामथो तस्मै परलोकमियाय सः । स्वं राज्यं देवराजोऽपि कियत्कालमपालयत् ॥ ६९ ॥  
 दायार्दैरन्यदा तच्च संभूय बलवचरैः । प्रसह्य स्वीकृतं देशात् निरासे स च सानुजः ॥ ७० ॥  
 देवराजः स देवाऽयमाययौ युष्मदन्तिके । सेवाविधित्सयाऽस्माभिरनुजैः परिवारितः ॥ ७१ ॥  
 गुणद्वैतसमाहूता भवतामन्तिके वयम् । धृत्वा सम्भावनां चित्ते समायाता महीपते ! ॥ ७२ ॥  
 हृद्यो राजाऽवदद् व्ययं मम पार्श्वे यदागताः । तत्साधु विहितं सन्तः सतां शरणमेव यत् ॥ ७३ ॥  
 प्रतीहारं समादिश्य राह्या वृत्तिसमन्वितः । निवासाय ततस्तेयामावासः प्रवरोऽर्पितः ॥ ७४ ॥  
 दृढभक्तिपराः प्रौढाः सेवकास्ते महीभुजा । प्रसादपूर्वकं स्वाङ्गरक्षकत्वे नियोजिताः ॥ ७५ ॥  
 रात्रेश्चतुर्षु यामेषु चत्वारोऽपि क्रमेण ते । चक्रिरे नृपते रक्षां शयितस्य धृताऽऽयुधाः ॥ ७६ ॥  
 ग्रीष्मकालेऽन्यदा देवराजोऽनुज्ञाय भूपतिम् । ग्रामे क्वापि समासन्ने ययौ कार्येण केनचित् ॥ ७७ ॥  
 कार्यं कृत्वा स मध्याह्ने बलितो यावदन्तरे । भीषणा तावदुत्तस्थौ ब्रवला वातमण्डली ॥ ७८ ॥  
 धूलिरुच्छलति स्मोच्चैः प्रचण्डपवनोद्धता । निपेतुः कर्कराः पत्रतृणानि त्रेमुरस्मरे ॥ ७९ ॥  
 यपात विरलं चाम्बु गुरुगर्जरिवोत्कटम् । विललास तथा विधुद्दृष्टिसन्तापकारिणी ॥ ८० ॥

तद्भूलिजलभीतोऽसावाश्रित्य चटपादपम् । यावत् तस्थौ शृणुं तावदश्रीपीडुपरि स्वरम् ॥ ८१ ॥  
किमेतदिति दत्तात्रयानो भाषाविशारदः । वचः पिशाचयोः सोऽथ शुश्रावेति सुदुःश्रवम् ॥ ८२ ॥  
फो फो! जाणसि किञ्चि सो पभणदि णो कहेहि मह किं तं । जंणइमोवि अज्जं मलिहीए सो नलिन्दोत्ति ॥ ८३ ॥  
धोएण तओ पुट्ठो केण निमित्तेण कीइ वेलाए । सो जंणइ सप्पाओ पढमे पहलंमि लुत्तीए ॥ ८४ ॥  
तत्पिशाचवचः श्रुत्वा पीडितो हृदयेऽधिकम् । स दध्यौ हा कथं कार्यं देवेनैतद्विनिर्मितम् ॥ ८५ ॥  
तथा कथञ्चिदत्रार्थं यतिष्येऽहं यथा विभोः । नैतद्भुविष्यतीत्येवं ध्यायन् सोऽगाद् नृपाऽन्तिकम् ॥ ८६ ॥  
प्रदोषसमये जाते विसृज्याऽऽस्थानगं जनम् । प्रविश्य वासभवने सुप्तो देव्या समं नृपः ॥ ८७ ॥  
देवराजोऽपि तद्वासगृहं सर्वत्र शङ्कितः । उपरिष्ठादधस्ताच्च शोधयामास यत्नतः ॥ ८८ ॥  
ततः खड्गं समाकृष्य दीपच्छायान्तरस्थितः । उपर्यधो वीक्षमाणो यावदस्यादसौ तदा ॥ ८९ ॥  
चन्द्रोदयस्य विवरेणाहि दृष्ट्वा प्रलम्बितम् । अभीतो जगृहे शीघ्रं करेणैकेन तन्मुखम् ॥ ९० ॥ (युग्मम्)  
द्विखण्डं विदधे चास्य देहमन्येन सोऽसिना । एकत्र गोपयामास तत् खण्डद्वयमप्यसौ ॥ ९१ ॥  
दृष्ट्वाऽथ पतितान् रक्तविन्दून् देव्या उरस्थले । सोऽपजङ्गे स्वहस्तेन विषसंक्रान्तिभीरुकः ॥ ९२ ॥  
१ भो भोः ! जानासि किञ्चित् स प्रमणति नो कथय मम किं तत् । कथयत्ययमपि अद्य मरिष्यति स नरेन्द्र इति ॥  
२ द्वितीयेन ततः पृष्ठः केन निमित्तेन कस्यां वेलायाम् । स कथयति सर्पात् प्रथमे प्रहरे रात्रेः ॥ \* पैशाचिकी भाषा.

अत्राज्जरे पश्यति स्म जातनिद्राक्षयो नृपः । करं व्यापारयन्तं तं देव्या वक्षोरुहोपरि ॥ ९३ ॥  
 ततः कोपपरीताङ्गो दध्यौ किं मारयाम्यमुम् । अथवा सबलो नैष शक्यो मारयितुं मया ॥ ९४ ॥  
 अमुं केनाऽप्युपायेन मारयिष्यामि निश्चितम् । इति सञ्चिन्त्य तस्थौ स सनिद्राऽवस्थया तया ॥ ९५ ॥  
 वादितोऽथाऽऽदिमो यामो रजन्या घटिकागृहे । वत्सराजं विमुच्याऽऽत्मस्थाने सोऽजानिजाऽऽलयम् ॥ ९६ ॥  
 जजल्प भ्रूयतिः कोऽत्र स्थाने ग्राहरिकोऽस्ति भोः । सोऽवदद् वत्सराजोऽहं तिष्ठामि तव सेवकः ॥ ९७ ॥  
 उवाच भ्रूयतिर्भयः किमेकं प्रेषणं मम । करिष्यसीति सोऽवोचदादेशं देहिं सत्वरम् ॥ ९८ ॥  
 राजा प्रोवाच यद्येवं भद्राऽऽदेशस्तवैष भोः । यद् आतुर्देवराजस्य शीर्षं छित्त्वा समानय ॥ ९९ ॥  
 तथेत्याज्ञां गृहीत्वाऽसौ निरर्थ्यौ वासमन्दिरात् । दध्यौ च देवराजस्याऽतीव क्रुद्धो महीपतिः ॥ १०० ॥  
 तनुदारधनद्रोहैः कोपो ह्येवंविधो भवेत् । एकोऽपि सम्भवत्येषां मध्याद् बन्धने मे तनौ ॥ १०१ ॥

यतः—

ये भवन्त्युत्तमा लोके स्वप्रकृत्यैव ते ध्रुवम् । अप्यङ्गीकुर्वते मृत्युं प्रपद्यन्ते न चोत्पथम् ॥ १०२ ॥  
 मीता जनापवादस्य ये भवन्ति जितेन्द्रियाः । अकार्यं नैव कुर्वन्ति ते महामुनयो यथा ॥ १०३ ॥  
 कुविज्ञातं कुदृष्टं वा कुश्रुतं कुपरीक्षितम् । नूनमेतद् भावि कार्यं तत्कर्तव्यं मया कथम् ? ॥ १०४ ॥

हुं ज्ञातमथवा कालविलम्बं प्रकरोम्यहम् । अशुभस्य निरोसाय स एव कथितो बुधैः ॥ १०५ ॥  
 चिन्तयित्वेति भूपस्य समागत्य च सन्निधौ । स ऊचेऽद्यापि जागर्ति देवराजो महीपते ! ॥ १०६ ॥  
 जाग्रन्न शक्यते हन्तुं केनाऽज्येय महाभुजः । तमहं मारयिष्यामि जातनिद्राभरं पुनः ॥ १०७ ॥  
 एवं भवतु राज्ञेति प्रपन्ने सोऽवदत् पुनः । द्यूयं विनिद्रा मे काञ्चित् कथां कथयत प्रभो ! ॥ १०८ ॥  
 अथवा कथ्यमानां तां द्यूयं शृणुत सोधमाः । इयं हि निर्विनोदानां क्षयं याति न यामिनी ॥ १०९ ॥  
 त्वमेवाऽऽख्याहि भो ! भद्रेत्यादिष्टः पृथिवीभृजा । ततश्चाऽऽख्यातुमारेभे वत्सराजः कथामिमाम् ॥ ११० ॥

बहुलोकसमायुक्तं मुक्तमीतिभयादिभिः । अस्तीह पाटलीपुत्रं युक्तं भृषशतैः पुरम् ॥ १११ ॥  
 तत्राऽभूत् पृथिवीराजो राजा शत्रुविनाशकृत् । भूमिमण्डलविख्यातो धार्मिको विनयी नयी ॥ ११२ ॥  
 विनयादिगुणाऽध्वारा सुविचारा मनोहरा । आसीद् रत्या समाकारा सुतारा तस्य बलमा ॥ ११३ ॥  
 उदारो निर्मलाऽच्चारः सुविचारो दयापरः । रत्नसारोऽभिधानेन तत्र श्रेष्ठिवरोऽभवत् ॥ ११४ ॥  
 अनवधक्रियाऽऽसक्ता भक्ता देवगुरुवलम् । सलज्जा रज्जुकानाम्नी तस्याऽभृद् गृहिणी वरा ॥ ११५ ॥  
 धनदत्तस्तयोः पुत्रः पवित्रः शुभकर्मणा । कलाकलापसंयुक्तो विमुक्तो व्यसनाऽऽदिभिः ॥ ११६ ॥  
 सोऽन्यदा कृतशृङ्गरो भिन्नवान्धवसंयुतः । निर्गत्य मन्दिराद् गन्तुं प्रवृत्तोऽर्थेन केनचित् ॥ ११७ ॥

१ विनाशाय ।

तं दृष्ट्वा कश्चिदित्येव धन्योऽसौ श्रेष्ठिनन्दनः । य एवंविधसामग्र्या स्वेच्छया विलसत्यहो ॥ ११८ ॥  
 सोऽन्येन भणितो मुग्ध ! किमस्य त्वं प्रशंससि । यः पित्रोपार्जितां लक्ष्मीं भुङ्क्ते कापुरुषक्रियः ॥ ११९ ॥  
 प्रशंसायाः स योग्योऽत्र यो द्रव्योपार्जने रतः । त्यागभोगपरो यश्च लोकमध्ये विजृम्भते ॥ १२० ॥  
 तच्छ्रुत्वा श्रेष्ठिपुत्रोऽसौ चिन्तयामास चेतसि । अमुनेर्ब्यापरेणाऽपि जल्पितं मे हितं वचः ॥ १२१ ॥  
 ततो देशान्तरे गत्वा समुपार्ज्य धनं वनम् । तत् सर्वं साधयिष्यामि यदनेन विभापितम् ॥ १२२ ॥  
 स्ववित्तर्कोऽय मित्राणामग्रे तेन निवेदितः । प्रशंसितश्च तैस्तस्याऽभिप्रायः प्रियवादिभिः ॥ १२३ ॥  
 लगित्वा पादयोः सोऽथ जगाद जनकं मया । अर्थजिनकृते गम्यं परदेशे त्वदाज्ञया ॥ १२४ ॥  
 वज्राऽऽहत इव श्रेष्ठी दुःखितस्तमभापत । अर्थस्ते विद्यते वत्स ! त्यागभोगक्षमो बहुः ॥ १२५ ॥  
 तेनैव साधनीयानि सर्वकार्याणि निश्चितम् । प्राणसन्देहकरणे गम्यं देशान्तरे न हि ॥ १२६ ॥  
 पुनरप्यवदत् पुत्रस्तात ! लक्ष्मीस्त्वयाऽर्जिता । जननीव न मे भोक्तुं युज्यते शैशवाहते ॥ १२७ ॥  
 अत्याग्रहपरं ज्ञात्वा विससर्ज पिताऽपि तम् । ततोऽसौ यानसामग्रीमखिलां प्रगुणां व्यधात् ॥ १२८ ॥  
 ससहायः सपाथेयः समादाय क्रयाणकम् । विदधे सार्थसंयुक्तः स शुभेऽह्नि प्रयाणकम् ॥ १२९ ॥  
 कृत्वाऽनुगमनं तस्य किञ्चिदध्वानमञ्जसा । श्रेष्ठी निवर्तमानोऽथ शिक्षामेवंविधामदात् ॥ १३० ॥

१ ऋते विना ।



त्यागिना कृपणेनैव निर्धृणेन दयालुना । विदग्धेन भवता भाव्यं शूरतरेण च ॥ १३१ ॥  
 सर्वथाऽलब्धमध्यस्त्वं मया वत्स ! ममाऽऽज्ञया । शिक्षां दत्त्वेति वलितः श्रेष्ठी स प्रचचाल च ॥ १३२ ॥  
 आगच्छाऽऽगच्छ भो ! अत्र तिष्ठोत्तिष्ठ ब्रज हुतम् । इत्यादिवाक्यतुमुलः सार्धमध्ये तदाऽभवत् ॥ १३३ ॥  
 श्रीपुरं नगरं प्राप्तस्तत्र चोपसरोवरम् । सार्धोऽस्थात् सार्धनाथस्तु रम्ये पट्टकुटीतटे ॥ १३४ ॥  
 तदैकः कम्पमानाङ्गो भयात् चञ्चललोचनः । पुरुषः शरणं कञ्चिद् धनदत्तमुपाश्रितः ॥ १३५ ॥  
 तेनैवं भणितः सोऽथ मा भैषीस्त्वं कुतोऽपि भोः ! । महत्यद्याऽपराधेऽपि मत्समीपमुपागतः ॥ १३६ ॥  
 अत्राऽन्तरे हत हतेति वदन्त उदायुधाः । आरक्षकनरा एत्य सार्धवाहमदोऽवदन् ॥ १३७ ॥  
 दासोऽयं नरनाथस्य तस्याऽऽभरणमुत्तमम् । गृहीत्वा हारयामास द्यूतकारस्य सन्निधौ ॥ १३८ ॥  
 तद् विलोक्य महीभर्तुरस्माभिः प्रतिपादितम् । तेनापि वध्य आदिष्टो द्रोहकारीति रोषतः ॥ १३९ ॥  
 ततो दयाप्रपन्नेन मन्त्रिणेत्युदितो नृपः । गुप्तौ तिष्ठत्वसौ तावद् शयन्नाऽऽभरणागमः ॥ १४० ॥  
 ततः कारागृहे क्षिप्तो रजन्याः ग्रहरेऽन्तिमे । मङ्क्त्वा तदाऽऽरक्षकं च हत्वाऽप्येष विनिर्ययौ ॥ १४१ ॥  
 विज्ञाय वयमप्यस्य पृष्ठे शीघ्रं प्रधाविताः । एषोऽस्य सरसः प्रत्यासन्ने गूढवनेऽविशत् ॥ १४२ ॥  
 ततोऽधुना विनिर्गत्य प्रविष्टः शरणे तत्र । तदयं मुच्यतां राजापथ्यकारी महामते ! ॥ १४३ ॥

१. निवेदितम् । २. राज्ञोऽहितकारी.

उवाच सार्थवाहोऽपि यद्यप्येवं तथाऽपि भोः ! । सतां नार्पयितुं युक्तः कदाऽपि शरणाऽऽगतः ॥ १४४ ॥  
 आरक्षका वदन्ति स्म राजादेशकरा वयम् । सोऽवदत् तर्हि राजानं गत्वा विज्ञपयाम्यहम् ॥ १४५ ॥  
 एवमस्त्विति तैरुक्ते सोऽगात् नृपतिसन्निधौ । तस्य रत्नाऽऽवलीं चैकां महामूल्यामढौक्यत् ॥ १४६ ॥  
 राज्ञा सोऽस्माणि सार्थेश ! कुत आगमनं तव । तेनापि कथितस्तस्य वृत्तान्तश्च सविस्तरः ॥ १४७ ॥  
 इति चोक्तं महाराज ! लब्धमामभरणं यदि । तदसौ मुच्यतां मेऽद्य तस्करः शरणागतः ॥ १४८ ॥  
 राजा प्रोवाच लब्धेऽपि भूषणे वधमर्हति । यद्यप्येष तथाऽप्यद्य मुक्तः प्रार्थनया तव ॥ १४९ ॥  
 महाप्रसाद इत्युक्त्वा निजस्थानमगादसौ । आरक्षकनरास्ते च राजदूतेन वारिताः ॥ १५० ॥  
 भोजनं कारयित्वाऽथ तस्करोऽप्यात्मना सह । इत्युक्तो धनदत्तेन मैवं कार्षीद् भवान् पुनः ॥ १५१ ॥  
 सोऽवदद् विनिवृत्तोऽस्मि चौर्यात् सार्थेश ! संप्रति । करिष्यामि व्रतं किञ्चिद्धितं स्वस्य प्रियाय ते ॥ १५२ ॥  
 अन्यच्च साधुना दत्तो भूतनिग्रहकारकः । मन्त्रः सप्रत्ययो मेऽस्ति ग्राह्योऽवश्यमसौ त्वया ॥ १५३ ॥  
 जगृहे प्रार्थनामङ्गभीरुणा सार्थपेन सः । तस्करोऽपि तमापृच्छ्य गयौ स्वेप्सितहेतवे ॥ १५४ ॥  
 दत्तं प्रयाणकं शीघ्रं धनदत्तेन चाग्रतः । गच्छन् क्रमेण संप्राप्तोऽटवीं कादम्बरीमसौ ॥ १५५ ॥  
 एकस्याश्च महानद्या रोधस्यावासितोऽथ सः । तत्र प्रकर्तुमारब्धा सामग्री भोजनादिका ॥ १५६ ॥  
 अत्राऽन्तरे च सार्थेशो न्याधमेकं ददर्श सः । कृष्णरक्तेक्षणं चापघ्राणव्यापृतपाणिकम् ॥ १५७ ॥

सारमेयसमायुक्तं रुदन्तं च सुदुःखितम् । किमेतदिति तं दृष्ट्वा पप्रच्छ च कृताग्रहः ॥ १५८ ॥  
 सोऽवोचत् शृणु भो मद्र ! मम दुःखस्य कारणम् । इहाऽस्ति पर्वते भिच्छपल्ली गिरिकुडङ्गिका ॥ १५९ ॥  
 तत्र पल्लीपतिः शूरो विख्यातः सर्वभक्षुजाम् । सिंहचण्डोऽभिधानेन भ्रचण्डो रणकर्मणि ॥ १६० ॥  
 तस्य सिंहवती भार्या जीवितादपि बल्लभा । वर्तते प्राणसन्देहे सा भृत्यग्रहपीडया ॥ १६१ ॥  
 पल्लिनाथोऽपि नः स्वामी विद्योगेऽस्या मरिष्यति । एतेन कारणेनाहं दुःखितो मद्र ! रोदिमि ॥ १६२ ॥  
 सार्धवाहस्ततोऽवादीदेकवारमहं दृशा । पश्यामि तां यतो मेऽस्ति मन्त्रो भृत्यग्रहापहः ॥ १६३ ॥  
 तेनाऽथ पल्लिनाथस्याऽऽचख्ये तत्सोऽपि सत्वरम् । प्रेयसीं तां समादाय तत्समीपमुपाययौ ॥ १६४ ॥  
 विलोक्य सार्धवाहोऽपि कृत्वा च सकला(लां)कृतिम् । मन्त्रजापविधानेन निर्दोषां विचकार ताम् ॥ १६५ ॥  
 जीवदानोपकारं तं कृत्वा पल्लीपतिः स तु । विसृष्टः सार्धवाहेन स्वपल्लीं पुनरप्यगात् ॥ १६६ ॥  
 चलितो धनदत्तोऽपि ततः स्थानात् शनैः शनैः । वेलाकूलगतं प्राप गम्भीराख्यं पुरं वरम् ॥ १६७ ॥  
 कृत्वा निवेशं सार्धस्य तस्थुपस्तत्र पत्तने । न मनोवाञ्छितो लाभो यश्चाऽस्य कथञ्चन ॥ १६८ ॥  
 ततोऽसौ चिन्तयामास पाश्चात्यग्रहरे निशः । अर्जयिष्याम्यहं वित्तमागाह्य सरितां पतिम् ॥ १६९ ॥  
 इति चिन्तापरस्थाऽस्य विगता सा विभावरी । ततश्चोत्थाय शय्याया वेलाकूलमियाय सः ॥ १७० ॥  
 रङ्गत्तरङ्गमालाभिरभ्युत्थान इवोत्थितम् । विधिज्ञः पूजयामास सार्धवाहः सस्तिपतिम् ॥ १७१ ॥

महद्गुणगणाऽऽधारं धीवराऽध्यासितं तथा । सार्धं सितपटीस्फीतं संसाराम्बुधितारकम् ॥ १७२ ॥  
 देवताऽधिष्ठितं जैनवाक्यवन्नैगमोन्नितम् । तत्रैकं स्वीकृतं तेन यानं द्रव्येण सुन्दरम् ॥ १७३ ॥  
 तत्र संक्रामितं भाण्डं योग्यं देशान्तरस्य यत् । आरूढश्च स्वयं श्रेष्ठिसुतो वेलासमागमे ॥ १७४ ॥ (युग्मम्)  
 ततोऽनुकूलपवनप्रेरितं गुरुरंहसा । ययौ महासमुद्रे तदतीत्य बहुयोजनीम् ॥ १७५ ॥  
 गृहीताऽऽप्रफलं वक्त्रे समायान्तं विहायसा । ददर्शैकमथान्येद्यु राजकीरमसौ पुरः ॥ १७६ ॥  
 परिश्रमवशादेनं पतन्तं वारिधेर्जले । धारयित्वाऽऽत्मनः पार्श्वे धीवरैरानिनाय च ॥ १७७ ॥  
 जलवाताऽऽदिदानेन स्वस्थीभूतः क्षणेन सः । मुक्त्वा चञ्चुपटादाप्रफलं कीरवरोऽवदत् ॥ १७८ ॥  
 सार्थाधिनाथ ! ते नैवोपकर्तुं शक्यते मया । जीवितव्यप्रदानं यत् त्वया चक्रे ममाऽधुना ॥ १७९ ॥  
 जीवितं ददता मेऽद्य साधो ! जीवापितौ त्वया । मदत्तजीवनावन्धौ वृद्धौ मस्तितरात्रपि ॥ १८० ॥  
 ततः किमुपकुर्वेऽहं त्वाऽनुल्योपकारिणः । तद्वाऽन्येतत् मयाऽऽनीतं फलं चूतस्य गृह्यताम् ॥ १८१ ॥  
 सार्थवाहोऽत्रवीड् भद्र ! किमेतेन करोम्यहम् । भक्ष त्वमेव यच्छामि भक्ष्यमप्यन्यदात्मनः ॥ १८२ ॥  
 शुक्रः प्रोवाच सार्थेश ! सुदुष्प्रापमिदं फलम् । अनेकगुणकारि स्यात् श्रूयतामत्र कारणम् ॥ १८३ ॥  
 अस्यत्र भारते वर्षे विन्ध्यो नाम महीधरः । गजेन्द्रभयदेवदुग्धव्याप्तदिगन्तरः ॥ १८४ ॥

१ द्रव्यसहितं पक्षेऽर्थसहितम् । २ नैगमा वणिजः पक्षे नयाः ।

प्रसिद्धा विद्यते विन्ध्याऽऽवी तस्य समीपगा । तत्रैकसिन्धुं द्रुमे कीरमिथुनं मञ्जुभाषकम् ॥ १८५ ॥  
तयोः स्रुतुरहं तौ चार्नेडमृकौ बभूवतुः । वृद्धत्वाच्च तयोर्भक्ष्यमानीय प्रददाम्यहम् ॥ १८६ ॥  
अन्येद्युरवती प्रान्तवने चूतद्रुमे वरे । यावदस्मि समारूढस्तावत् तत्र समाययी ॥ १८७ ॥  
सुसाधुयुगलं तच्च कृत्वा दिगवलोकनम् । निःशङ्कं विजनत्वेन वातमिवविधां व्यधात् ॥ १८८ ॥ ( युग्मम् )  
अस्ति मध्ये समुद्रस्य पादे शैलस्य कस्यचित् । ग्ररूढः सहकाराख्यः सद्वृक्षः सफलः सदा ॥ १८९ ॥  
तस्यैकमपि योऽश्नाति फलं तस्य शरीरतः । नश्यन्ति व्याधयः सर्वेऽपमृत्युश्च जरा तथा ॥ १९० ॥  
सौभाग्यमलुलं रूपं दीप्तिः कान्तिश्च जायते । सत्फले भक्षिते तस्मिन्नेकवारमपि स्फुटम् ॥ १९१ ॥  
तदाकर्ण्य मयाऽचिन्ति सत्यमेतन्न संशयः । यद् जायते मुनीन्द्राणां प्रलयेऽप्यन्यथा न गीः ॥ १९२ ॥  
ततस्तत्फलमानीय पितृभ्यां प्रददाम्यहम् । येनैतौ तरुणावस्थौ जायेते च सुचक्षुषौ ॥ १९३ ॥  
चिन्तयित्वेति सार्थेश ! गत्वा तत्र मयाद्भुतम् । फलमेतत् समानीतं तदिदं भद्र ! गृह्यताम् ॥ १९४ ॥  
अहमन्यत् समानीय पित्रोर्दास्यामि तत्फलम् । भवता ग्राह्यमेवेदं ममानुग्रहहेतवे ॥ १९५ ॥  
ततश्च सार्थवाहेन विस्मयोत्फुल्लचक्षुषा । जगृहे तत्फलं कीरोऽप्युत्पपात नभस्तले ॥ १९६ ॥  
बहूनामुपकाराय देयं कस्यापि भूपतेः । फलमेतदिति ध्यात्वा गोपितं सार्थपेन तत् ॥ १९७ ॥  
परक्कलमथान्येद्युः प्राप्तं प्रवहणं ततः । दत्त्वाऽऽवासं गृहीत्वा चोपायनं श्रेष्ठिनन्दनः ॥ १९८ ॥

ययौ भूमिपतेः पार्श्वे दौकयित्वाऽथ प्राप्तुतम् । तत्फलं चार्पयामास परमार्थं निवेद्य तम् ॥ १९९ ॥ ( युग्मम् )  
 परितुष्टो मुमोचाऽथ शुल्कमस्याऽखिलं नृपः । महाप्रसाद इत्युक्त्वा निजाऽऽवासमगादसौ ॥ २०० ॥  
 विक्रीयाऽधिकलाभेन भाण्डमादाय चापरम् । बलित्वा च स संप्राप्तो गम्भीराख्यं पुरं ततः ॥ २०१ ॥  
 ततश्च प्रस्थितः प्राप्तोऽष्टवींकादस्वरीं क्रमात् । दत्त्वाऽऽवासं च तत्राऽऽस्थात् सलोकः सार्थवाहकः ॥ २०२ ॥  
 सुप्तेषु सार्थलोकेषु रात्रौ भाण्डोत्कराद् बहिः । यामिकेषु च जाग्रत्सु यद् जातं तद् निगद्यते ॥ २०३ ॥  
 परिगलितायां रात्रौ लोकैः शुश्रुविरे खराः । स्वरा हतहृतेत्युच्चैस्तुमुलेन विमिश्रिताः ॥ २०४ ॥  
 उत्तालकाहलारात्रहकानादभयङ्करी । कुतोऽप्यतर्किता तत्र भिल्लघाटी समाययौ ॥ २०५ ॥  
 सन्नह्य सार्थवाहोऽपि सुभटैः परिवारितः । योद्धुं सह तथा वीरो डुडौकं भिल्लसेनया ॥ २०६ ॥  
 यपाठाऽत्रान्तरे वन्दी गुरुदेवार्चने रतः । निर्भयः स्थिरचित्तश्च धनदत्तो जयत्ययम् ॥ २०७ ॥  
 निशम्य धनदत्तस्याभिधां पूर्वोपकारिणः । साशङ्कः पल्लिनाथोऽथ रणात् पत्नीन् न्यवारयत् ॥ २०८ ॥  
 ज्ञात्वा नरप्रयोगेण तदुदन्तं यथातथम् । विशङ्खो मिलनायास्य सन्मुखश्च यथावसौ ॥ २०९ ॥  
 धनदत्तोऽपि विज्ञाय तमुवाच ससंभ्रमः । अहो कृतज्ञतासार ! स्वागतं स्वागतं तव ॥ २१० ॥  
 तावन्योऽयं समाश्लिष्य निविष्टाबुचित्तासने । ताग्वृत्ताद्यौचित्तीं तस्य सार्थनाथश्चकार सः ॥ २११ ॥

१ काहला शृङ्गाकारं वाद्यम् ।

क्षेमवार्ता च पप्रच्छ प्रत्युषे सोऽपि किं मम । पृच्छयते येन विदधे प्रतिपत्तिस्तवेदृशी ॥ २१२ ॥  
इत्याद्यात्मानमभिनन्द्याऽन्यर्थयित्वाऽय सार्थपम् । आनिनाय निजां पत्नीं पल्लिनाथोऽप्युदारधीः ॥ २१३ ॥  
स्नानभोजनवस्त्राऽऽद्यैस्तं संमान्य गृहाऽऽजातम् । मुक्ताफलेभदन्ताद्यैः पूजयामास चाऽऽदरात् ॥ २१४ ॥  
ततस्तं समनुज्ञाय गृहीत्वा वस्तु किञ्चन । स सार्थसहितोऽवालीत् प्राप्तश्च नगरं निजम् ॥ २१५ ॥  
प्रविश्य धनदत्तोऽय महाभृत्या निजे पुरे । स्वशुजोपात्तवित्तेन विदधे स्वविचिन्तितम् ॥ २१६ ॥  
ददौ दानानि पात्रेषु सब्रके च सुवासिनीः । गुलंश्च पूजयामासाऽकारयत् कीर्त्तनानि च ॥ २१७ ॥  
चकार चाऽन्यदप्याऽऽत्मचिन्तितं विभवेन सः । तत्र स्वरिवरोऽन्येबुर्विहरन् कश्चिदाययौ ॥ २१८ ॥  
तत्पार्श्वे धर्ममाकर्ण्य स भूत्वा च महाव्रती । प्राप्तः क्रमेण निष्कर्मा निर्वाणपदमव्ययम् ॥ २१९ ॥  
इतो नरवरेन्द्रोऽसौ गृहीत्वाऽऽप्रफलं करे । दध्यौ स्वयं प्राशितेन किमेतेन भवेद्गुणः ॥ २२० ॥  
बहुयः कारयित्वाऽहमभून्मयाप्रफलानि चेत । करोमि बहु लोकस्योपकारं तद् महान् गुणः ॥ २२१ ॥  
ध्यात्वेत्याज्ञापयामास श्रुतिः पुरुषान् निजान् । वप्यमेतत् शुभस्थाने सहकारो भवेद् यथा ॥ २२२ ॥  
ततस्तैर्विदधे पुष्पिर्गत्वाऽरामे मनोहरे । पाय्यते स्म जलं कृत्वाऽऽरुन्नालं परितोऽस्य हि ॥ २२३ ॥  
तैश्च संग्रीणितो राजा पूर्वं तस्याङ्कुरोद्गमे । प्रत्यहं नवनवद्विकथनाच्च ततः परम् ॥ २२४ ॥  
क्रमाञ्चतवरं तस्मिन् पुष्पिते फलिते सति । यत्नतो रक्षणीयोऽयमिति राज्ञोदिता नराः ॥ २२५ ॥

एवं तेषु प्रकुर्वत्सु प्रसुप्तेष्वन्यदा निशि । तस्य दैवशेनैकं पतति स्म फलं भुवि ॥ २२६ ॥  
 तत् प्रभाते महीभर्तुः ग्रहैस्तैः समर्पितम् । देयं पात्राय कस्मैचिदिदं चिन्तयति स्म सः ॥ २२७ ॥  
 आकार्यं देवशर्माणं चतुर्वेदधरं द्विजम् । अमृताम्रफलं तस्मै भक्तिपूर्वं ददौ नृपः ॥ २२८ ॥  
 सोऽप्यात्ममन्दिरे गत्वा पूजयित्वा च देवताम् । तत्फलं भक्षयामास पञ्चत्वं समवाप च ॥ २२९ ॥  
 केनचित् कथितं राज्ञो देवशर्माऽद्य स द्विजः । अमृताम्रफले तस्मिन् भक्षिते संस्थितः प्रभो ! ॥ २३० ॥  
 सखेदोऽथ नृपः स्माहाहो ! अकार्यं कृतं मया । पातकं ब्रह्महत्याया धर्मभ्रान्त्या यदर्जितम् ॥ २३१ ॥  
 नूनमेव विपस्याम्रः प्रपञ्चं प्रविधाय तम् । मम प्राणविनाशाय केनचित् प्रेषितोऽरिणा ॥ २३२ ॥  
 ततोऽयं स्वयमुप्तोऽपि पालितोऽपि प्रयत्नतः । बहुग्राणिक्ष यङ्कारी छिद्यतां विषपादयः ॥ २३३ ॥  
 राजादिष्टनरास्तीक्ष्णकुठारैस्त रुपुङ्गवम् । मृलादपि तमाच्छिद्य पातयन्ति स्म भूतले ॥ २३४ ॥  
 निर्विण्णा जीवितस्याथ कुटुरोगार्दिता जनाः । धावितास्तत् समाकर्ण्य विपाऽऽम्रतरुच्छेदनम् ॥ २३५ ॥  
 कश्चित् पक्कमपक्वं वाऽर्द्धपक्वं चाऽपरस्तथा । तत्फलं भक्षयामास सुखमृत्युविधित्सया ॥ २३६ ॥  
 तस्मिन् चूतफले चाऽत्ते गतरोगव्यथाः क्षणात् । अभवंस्ते जनाः सर्वेऽप्यमृताशनसन्निभाः ॥ २३७ ॥  
 दृष्ट्वा तान् विस्मयाऽऽपन्नः चिन्तयामास भूपतिः । अहो ! असदृशफलं फलमस्य तरोः कथम् ? ॥ २३८ ॥

१ मृतः ।



गतरोगाः कामतुल्याः संजाता यद्यमी जनाः । यजनादिक्रियासक्तः तद्विप्रोऽयं कथं मृतः ? ॥ २३९ ॥  
 व्याहार्योऽरक्षकान् तस्यापृच्छत् तच्चूतजं फलम् । त्रोटितं किं नु युष्माभिर्गृहीतं वा धरागतम् ॥ २४० ॥  
 तैश्च सत्ये समाख्याते राजोचेऽहिनिषेण तत् । लिप्तं भावि बहिस्तेन विपन्नोऽयं द्विजोत्तमः ॥ २४१ ॥  
 अकार्यमविचार्येदं धिगहो विहितं मया । यदसौ छेदितो रोषात् तरुराजः सुधामयः ॥ २४२ ॥  
 अकारि सहसा कार्यं यथा तेनापरीक्षितम् । तथाऽन्येन न कर्तव्यं महीनाथ ! सुखैषिणा ॥ २४३ ॥  
 द्वितीयप्रहरेऽतीते निशाया वासमन्दिरात् । निर्ययौ वत्सराजोऽत्र प्रविष्टस्तस्य चानुजः ॥ २४४ ॥  
 राजा दध्यावहो रम्यं कथयित्वा कथानकम् । मम कार्यमकृतैव वत्सराजो गृहं ययौ ॥ २४५ ॥  
 अथ दुर्लभराजोऽपि तथैव भणितोऽमुना । प्रत्युत्पन्नमतिः सोऽपि गत्वाऽऽज्याऽवदद् नृपम् ॥ २४६ ॥  
 नृनाथ ! जागृतोऽद्यापि तौ द्वावपि ममाऽग्रजौ । तत् प्रतीक्ष्य क्षणं कार्यं साधयिष्यामि तावकम् ॥ २४७ ॥  
 राजन् ! कथानकं किञ्चित् कथ्यतां शृणुताऽथवा । इत्युक्ते तेन सोऽवादीत् त्वमप्याख्याहि तन्मम ॥ २४८ ॥  
 उवाच दुर्लभोऽत्रैव भरते पर्वतोपरि । अस्ति राजपुरं नाम पुरमद्भुतसङ्कुलम् ॥ २४९ ॥  
 तत्राऽश्वद् भूपतिः शत्रुदमनोऽन्वर्थसंज्ञितः । रत्नमालाऽभिधा तस्य महिषी प्रेमसंयुता ॥ २५० ॥  
 अन्यदा तस्य भूपत्याऽऽस्थानाऽऽसीनस्य सन्निधौ । आजगाम बटुः कश्चित् प्रतीहारनिवेदितः ॥ २५१ ॥  
 व्यग्रत्वाद् भूपतेः सोऽथोपविश्याऽस्थाद् नृपस्तथा । विसृज्याऽऽस्थानमभ्यङ्गस्नाने चक्रे श्रमापहे ॥ २५२ ॥

देवपूजनवेलायामथ तस्य महीपतेः । सपुष्पबदुरागत्य प्रसन्नानि समर्पयत् ॥ २५३ ॥  
 कस्त्वं भद्रेति राज्ञोक्तः सोऽञ्चोचद् यज्ञदत्तद्यः । अहं शुभङ्करो नाम्ना विग्रोऽरिष्टपुरस्थितिः ॥ २५४ ॥  
 निजगेहाद् विनिर्गत्य देशदर्शनकौतुकी । अमन्निह समायातः समीपे ते महीपते ! ॥ २५५ ॥  
 प्रकृत्या विनयी सोऽथ स्वसमीपे महीशुजा । स्थापितस्तत्र निश्चिन्तस्तस्थौ चापि शुभङ्करः ॥ २५६ ॥  
 शूरस्त्यागी प्रियाभायी कृतज्ञो दृढसौहृदः । विज्ञानी स्वामिभक्तश्च स सर्वेणुगमन्दिरम् ॥ २५७ ॥  
 अतिगौरवितो राज्ञा शुद्धान्तादिष्ववारितः । सर्वत्रास्खलितो जज्ञे गुणवान् स शुभङ्करः ॥ २५८ ॥  
 अन्यदा नगरस्याऽस्य समीपे हरिराययौ । व्याध एकः समागत्य तमाचख्यौ महीपतिम् ॥ २५९ ॥  
 सेनया चतुरङ्गिण्या संयुक्तः सशुभङ्करः । वधार्थं मृगराजस्य निर्ययौ नगराद् नृपः ॥ २६० ॥  
 ज्ञात्वाऽथ व्याधवचनात् तं सिंहं वनमध्यगम् । वनार्वाक् स्थापयामास सैनिकानखिलान् नृपः ॥ २६१ ॥  
 स्वयं तु स्वयशःकाङ्क्षी समारूढः स कुञ्जरम् । ययौ केशरिणः पार्श्वे शुभङ्करपुरस्सरः ॥ २६२ ॥  
 विदारिताऽस्यः सिंहोऽपि रक्ताक्षः सज्जितक्रमः । उत्पपाताऽञ्जरतले प्रपित्सुः पार्श्वोपरि ॥ २६३ ॥  
 मा भूद् मत्स्वामिनः पीडेति ध्यायन् स शुभङ्करः । निपतन्तं जघनैनं मुखे क्षिप्त्वाऽङ्कुशं शितम् ॥ २६४ ॥  
 राजोर्ध्वे न त्वया साधु विदधे भोः शुभङ्कर ! । मया जिघांसितः सिंहो यत् चापल्याद् हतोऽन्तरा ॥ २६५ ॥  
 न केवलं मृगारातिस्त्वाऽयं निहतोऽद्य रे ! । मध्ये सर्वनेन्द्राणां मधशोऽपि हतं खलु ॥ २६६ ॥

सोऽवदद् भवतां देव ! देहापायाभिगङ्गाया । मया व्यापादितोऽयं हि न तु स्वोत्कर्षकाम्यया ॥ २६७ ॥  
 अन्यच्च निहतः स्वामिप्रभावेणैव केशरी । अन्यथा शृणिमात्रेण कथमस्य निकृन्तनम् ? ॥ २६८ ॥  
 कथयिष्यामि सैन्यानामग्रे यत् स्वामिना स्वयम् । हर्षेक्षो निहतस्तत् त्वं माऽप्रसादं व्यधामयि ॥ २६९ ॥  
 इदं कार्यं तु प्रत्यक्षमावयोरेव तत् प्रभो ! । चतुष्कर्णस्य मन्त्रस्य नास्य भेदो भविष्यति ॥ २७० ॥  
 राजा प्रोवाच यद्येष मन्त्रो भावी स्फुटः सत्वे ! । तदा मे भविता लोकेऽलीकवादिकलङ्कता ॥ २७१ ॥  
 शुभङ्करोऽज्वीत् किं न श्रुतमेतत् त्वया प्रभो ! । साधोः समर्पितं गुह्यं सह तेनैव दह्यते ॥ २७२ ॥  
 ततस्तौ सिंहमादाय सैन्यमध्ये समागतौ । इति व्यावर्णयामास तदग्रे च बटुः प्रभुम् ॥ २७३ ॥  
 त्यजन्ति यस्य नादेन मदं मत्तद्विषा अपि । लीलया निहतः सोऽद्य स्वामिना नखरायुधः ॥ २७४ ॥  
 ततश्च पत्तिसामन्ताः संजातामितसंसदाः । शिरांसि धूनयन्तस्ते प्राशंसन् पौरुषं प्रभोः ॥ २७५ ॥  
 भर्तुर्जयमहे तेऽथ संग्रामा नगरान्तरे । सुवर्द्धापनकं चक्रुस्तूर्यनादपुरस्सरम् ॥ २७६ ॥  
 महोत्सवमये तस्मिन्नवीते लघुवासरे । विमृज्याऽऽस्थानलोकं राद् ययौ देव्या निकेतनम् ॥ २७७ ॥  
 पप्रच्छ देवी नाथाद्य पुरे किं कश्चिदुत्सवः ? । वर्तते तूर्यनिर्घोषो यदयं श्रूयते महान् ॥ २७८ ॥  
 राजा प्रोवाच हे देवि ! यन्मया निहतो हरिः । ततोऽयं विद्वितो भूयैर्वर्द्धापनमहोत्सवः ॥ २७९ ॥

१ अपायो नाशः । २ सिंहः । ३ सिंहः ।

प्रत्युचे सा पुनर्नाथोत्तमवंशोद्भवस्य ते । किमिदं युज्यते कर्तुं स्वस्याऽलीकप्रशंसनम् ॥ २८० ॥  
 शुभङ्गेण वदुना सिंहे व्यापादितो यतः । संवर्द्धनमहोऽकारि यशोलुब्धेन तु त्वया ॥ २८१ ॥  
 तच्छ्रुत्वा श्रपतिः क्रुद्धो दध्यौ तस्य दुरात्मनः । पश्य दुश्चरितं कीदृक् स्फुटं मिथ्याऽभिभाषिणः ॥ २८२ ॥  
 गुह्यं कस्यापि नाऽऽख्येयमित्युदित्वा पुरो मम । तदैव कथयामास देव्याः स्वोत्कर्षलम्पटः ॥ २८३ ॥  
 प्रच्छन्नं मारणीयोऽयं तन्मया मर्मभाषकः । इति ध्यात्वाऽऽरक्षकस्य शिक्षां तां प्रददौ नृपः ॥ २८४ ॥  
 तेन व्यापादितः सोऽथ निजगेहमुपागतः । सिद्धं तद् देव ! ते कार्यं भर्तुश्चेति निवेदितम् ॥ २८५ ॥  
 अन्यस्मिन् दिने देवी पप्रच्छ जगतीपतिम् । शुभङ्करवदुर्नाथ ! हस्यते नाऽधुना कथम् ॥ २८६ ॥  
 वभाण श्रपतिस्तस्य ग्राह्यं नामापि न प्रिये ! । सोऽचेऽपराद्धं किं तेन तव देव ! महात्मना ॥ २८७ ॥  
 ततस्तद्विषये राज्ञा स्वाभिप्राये निवेदिते । तयोक्तं न ममाऽऽख्यातं तेनेदं सिंहमारणम् ॥ २८८ ॥  
 किं तु दृष्टं मयैवेदं प्रासादे सप्तश्रमिके । आरूढया कौतुकेन नाऽस्य दोषोऽत्र कथन ॥ २८९ ॥  
 देव ! सत्यं समाख्याहि किं जीवति मृतोऽय सः ? । इति पृष्टे तथा श्रूयो भूयः सानुशयोऽवदत् ॥ २९० ॥  
 अकार्यं हा ! मया देवि ! कृतमद्य महत्तरम् । यदसौ घातितः सर्वगुणरत्ननिधिर्वदुः ॥ २९१ ॥  
 नास्ति मत्सदृशः कश्चिदविमर्शितकारकः । कृतोपकारं निघ्नस्तं कृतघ्नोऽप्यहमेव हि ॥ २९२ ॥  
 अभाणि देव्या रभसकृतानामिह कर्मणाम् । विपाको हृदये दाही स्यादाजन्मापि शल्यवत् ॥ २९३ ॥

राजन् ! रात्रेर्विनोदाय कथितेयं कथा मया । कथायाः परमार्थस्तु श्लोकयुग्मेन कथ्यते ॥ २९४ ॥

तत्रया—

मक्तः सर्वगुणैर्युक्तो हतो येन शुभङ्करः । कृतघ्नो भूतले शत्रुदमनात् कोऽपि नापरः ॥ २९५ ॥

अकारणोत्पन्नरोषे हिंसा निर्दोषमानुषे । कार्या नरेण नो शत्रुदमनेन कृता यथा ॥ २९६ ॥

आख्याय सत्कथामेतां गते यामे तृतीयके । रात्रेर्दुर्लभराजोऽपि समुत्थाय ययौ गृहम् ॥ २९७ ॥

तत्राऽसीनमथो कीर्तिराजं भूपतिरब्रवीत् । कार्यमेकं मामकीनं त्वया सेत्स्यति किं न वा ? ॥ २९८ ॥

सोऽप्यब्रवीच्च न चेत् कार्यं साधयिष्यामि ते विभो ! । तत् त्वामाराधयिष्यामि चलस्नेहमहं कथम् ? ॥ २९९ ॥

आतुः शीर्यमानयेति भणितः सोऽथ भृशुजा । गतप्रत्यागतं कृत्वा किञ्चिद्भूचे सुधीरिदम् ॥ ३०० ॥

शर्वर्याः ग्रान्तकालत्वात् सर्वे जाग्रति यामिकाः । पुनः प्रस्तावे देवायं तवाऽऽदेशो विधास्यते ॥ ३०१ ॥

सोऽपि प्रस्तावनां कृत्वाऽनुज्ञातः पृथिवीभुजा । कथां कथयति सैनानां तस्य मन्युविनाशिनीम् ॥ ३०२ ॥

इहामृद् भरतक्षेत्रे महापुरे नृपः । शत्रुञ्जयाभिधस्तस्य प्रियङ्गुरिति वल्लभा ॥ ३०३ ॥

अन्यदा नैगमः कञ्चिद् जात्यमेकं तुरङ्गमम् । भूपतेर्दौक्यामास तस्य देशान्तरागतः ॥ ३०४ ॥

पृष्ठे पर्याणमाधाय तत्राऽऽरूढ्य महीपतिः । वाहयामास वाहं तं गतिविज्ञानहेतवे ॥ ३०५ ॥

वेगात् प्रधाविते तस्मिन् तस्य शिक्षाविपर्ययम् । सामन्तानां समाचख्यौ स वणिग् पूर्वविस्मृतम् ॥ ३०६ ॥

ततोऽश्वेषु समारूढाऽऽदाय भक्ष्यजलाऽऽदिकम् । गच्छन्तं तं महीपालमनुजगमुः पदातयः ॥ ३०७ ॥  
 अथ वेगं निरुद्धाने पार्थिवे स तुरङ्गमः । तं जग्राह विशेषेण वैपरीत्येन शिक्षितः ॥ ३०८ ॥  
 अक्रुञ्चनेन वल्गायाः पाणिभ्यां रक्तमक्षरत् । भूपतिः सोऽय निर्विण्णो सुमोच शिथिलामिमाम् ॥ ३०९ ॥  
 अश्वोऽप्यस्यां विमुक्तायां पदमात्रं चचाल न । ततो दुःशिक्षित इति तं विवेद महीपतिः ॥ ३१० ॥  
 तस्मादुत्तीर्य पर्याणमथाऽपनयति सः सः । जातत्रोटस्तुरङ्गोऽपि पतित्वा भूतले मृतः ॥ ३११ ॥  
 मीमाढव्यामथो तस्यां दवदग्धवनान्तरे । तृणाक्षुधापीडिताङ्गो वज्राम पृथिवीपतिः ॥ ३१२ ॥  
 वटमेकमथाऽद्राक्षीद् दीर्घशाखं सुविस्तृतम् । भ्रान्तो गत्वा शनैस्तस्य च्छायायां निपसाद सः ॥ ३१३ ॥  
 पार्श्ववलोकनं तेन कुर्वाणेन निरीक्षिताः । तरोस्तस्यैव शाखायाः पतन्तो जलविन्दवः ॥ ३१४ ॥  
 ततः सोऽचिन्तयदिदं वर्षाकालोद्भवं जलम् । शाखान्ध्रे स्थितमित्यत्कालं पतति संप्रति ॥ ३१५ ॥  
 पलाशभाजनं सोऽयः कृत्वा तत्र न्यवेशयत् । क्रमेण पूरितं तत् वेयव्रीलकलुपाम्बुना ॥ ३१६ ॥  
 तद् गृहीत्वा नृपः पातुं यावदभ्युद्यतोऽभवत् । तावत् तत्राज्ययौ पक्षी कश्चिदुत्तीर्य पादपात् ॥ ३१७ ॥  
 तद् नीरभाजनं तेन पातितं नृपतेः करात् । तथैव तरुशाखायां गत्वा तस्थौ च स स्वयम् ॥ ३१८ ॥  
 विलक्षो भूपतिर्धन्यः कृत्वा पूर्णं जलस्य तत् । यावत् पास्यति तेनैवाऽपाति तावद् विहायसा ॥ ३१९ ॥  
 ततः प्रकुपितो भूपो दधौ भयः समेभ्यति । यद्येव पक्षी दुष्टाऽऽत्मा मारणीयस्तदा मया ॥ ३२० ॥

चिन्तयित्वेति जगृहे कशामेकेन पाणिना । जलार्थं स्थापयामास द्वितीयेन पुनः पुटीम् ॥ ३२१ ॥  
 दध्यौ च विहगः सोऽथ कुपितोऽयं महीपतिः । चेत् पुटं पातयिष्यामि तद् मामेष हनिष्यति ॥ ३२२ ॥  
 नो चेद् विषे निषीतेऽस्मिन् मरिष्यत्येष निश्चितम् । ततो वरं विष्नोऽहं न त्वसौ लोकपालकः ॥ ३२३ ॥  
 एवं विचिन्त्य भूयोऽपि पातितं तेन तत्करात् । कशाऽऽघातेन राज्ञा च पक्षीन्द्रोऽपि निपातितः ॥ ३२४ ॥  
 पुनः प्रहृष्टचित्तेनास्थापि राज्ञा पुटोऽम्भसे । क्रमेण नीरकं तत् तु पतति स्माग्रतोऽग्रतः ॥ ३२५ ॥  
 ततश्चोत्थाय शृपालः किमेतदिति शङ्कितः । यावद् व्यलोकयत् तावद् ददर्शजगरं तरो ॥ ३२६ ॥  
 सोऽथ दध्यौ मुखादस्य सुप्तस्य गरलं किल । पतदेतदपास्यं चेदमरिष्यं तदा ध्रुवम् ॥ ३२७ ॥  
 पश्याहो ! पक्षिणाऽनेन चेष्टामाविभ्रता सताम् । मम प्राणकुते प्राणास्तृणवत्कल्पिता निजाः ॥ ३२८ ॥  
 हा ! वृथा कोपयुक्तेन परमार्थभजानवा । मया निष्ठुरचित्तेन हतः पक्षिवरोऽसता ॥ ३२९ ॥  
 इति खेदपरस्यास्य समेयुस्तत्र सैनिकाः । दृष्ट्वा स्वस्वामिनं ते च सद्यो सुमुदिरेतराम् ॥ ३३० ॥  
 नीराऽऽहाराऽऽदिभिः स्वस्थीभूतोऽथ जगतीपतिः । पक्षिणं तं समादाय निजं पुरमथाऽऽययौ ॥ ३३१ ॥  
 विधाय पक्षिदेहस्य दाहं चन्दनदारुभिः । दत्त्वा जलाञ्जलिं तस्य स आगाद् निजमन्दिरम् ॥ ३३२ ॥  
 पृष्टो दुःखाऽऽसनस्योऽसौ तत्र सामन्तमन्त्रिभिः । प्रेतकार्यं पक्षिणोऽपि कृतं स्वस्येव किं विमो ! ॥ ३३३ ॥  
 ततो राजा निजां वार्तां यथावृत्तां न्यवेदयत् । पक्षिघातानुशयं च विसस्मार कदापि न ॥ ३३४ ॥

यदेवमनुतापः स्यादविचारितकारिणाम् । ततो विचार्य कर्तव्यं कार्यं सुन्दरबुद्धिभिः ॥ ३३५ ॥  
 कथयित्वा कथामेतां कीर्तिराजे स्थिते सति । प्रातस्तूर्यरवौ जज्ञे पेटुर्मङ्गलपाठकाः ॥ ३३६ ॥  
 अथोत्थाय ययौ कीर्तिराजो राजाऽप्यचिन्तयत् । हन्तैकचित्ताः सर्वेऽमी तद् न जातं ममेप्सितम् ॥ ३३७ ॥  
 दास्यानीतजलेनाथ प्रक्षाल्य वदनं नृपः । कृत्वा सुवेपमास्थानमण्डपे निपसाद सः ॥ ३३८ ॥  
 अत्राजन्तरेऽलकल्पस्तकरद्वन्द्वः प्रसन्नवाक् । एत्य विज्ञापयामास देवराजो महीपतिम् ॥ ३३९ ॥  
 यदि देवोऽनुजानाति किञ्चिद् विज्ञापयामि तत् । क्रुद्धेनाऽप्यनुना सोऽथाऽनुज्ञातः संज्ञया भ्रुवोः ॥ ३४० ॥  
 ततः पिशाचवचनश्रवणाऽऽदिकथाऽखिला । राज्ञोऽग्रे कथिता तेन भयविस्मयकारिणी ॥ ३४१ ॥  
 आकृष्य वासभवनाद् द्विखण्डं तदहर्वपुः । अदर्शि चास्य विद्वेषविपनाशनभेषजम् ॥ ३४२ ॥  
 राजाऽय चिन्तयामास हा ! अनेन महात्मना । मम जीवितरक्षाऽर्थं विहितं पश्य कीदृशम् ॥ ३४३ ॥  
 असमीक्षितकारित्वात् परोपक्रुतिकार्यपि । विघातयितुमारब्धो मयाऽसावपि पाप्मना ॥ ३४४ ॥  
 एतैश्च वत्सराजाद्यैः कथाऽऽख्यानविचक्षणैः । तत् साधु विदधे यद् न निहतोऽयं नरोत्तमः ॥ ३४५ ॥  
 ऊचे च स्वपरीवारमेते सर्वगुणाऽऽस्पदम् । कुलदेवतया दत्ता अपुत्रस्य सुता मम ॥ ३४६ ॥  
 ततोऽहं स्थापयिष्यामि देवराजं महीपतिम् । कुमारं वत्सराजं च ग्रहीष्यामि व्रतं स्वयम् ॥ ३४७ ॥  
 एवमाकर्ण्य लोकेन प्रोक्तं देव ! प्रतीक्ष्यताम् । कालं कञ्चित् ततश्चान्यकाले कुर्या इदं खलु ॥ ३४८ ॥



राजा प्रोवाच मद्बुद्ध्या अदृष्टयलिता नृपाः । प्रतिपद्य व्रतं कृत्वा तपश्च सुगतिं गताः ॥ ३४९ ॥  
अहं पुनरित्येकालं स्थितो राजधरं विना । इदानीं तु करिष्यामि निश्चयेन समीहितम् ॥ ३५० ॥  
ततो देवज्ञनिर्दिष्टे सुसुहृते महीपतिः । देवराजं नृपं चक्रे कुमारं चापरं तथा ॥ ३५१ ॥  
अन्येद्युर्नन्दनवनोद्याने तत्र समाययौ । बहुशिष्यपरीवारः श्रीदत्त इति साधुराट् ॥ ३५२ ॥  
उद्यानपालकेनास्य समाल्याते समागमे । ववन्दे परया भक्त्या गत्वा तं जगतीपतिः ॥ ३५३ ॥  
उपविश्य यथास्थानं श्रुत्वा सद्धर्मदेशनाम् । संप्राप्यावसरं सोऽथ पप्रच्छैवं कृताञ्जलिः ॥ ३५४ ॥  
अमो ! प्रोक्तः पिशाचाभ्यां यदि नाम ममात्ययः । देवयोन्युदितस्यापि तस्याभूदत्ययः कथम् ? ॥ ३५५ ॥  
स्वरिराख्यदहो राजन् ! गौरी नाम गृहास्तव । वभूव रूपसम्पन्ना वैश्यवंशसमुद्भवा ॥ ३५६ ॥  
कर्मदोषेण केनापि जाता दौर्भाग्यदूषिता । संजज्ञे सा तवाऽनिष्टा दृष्टा दृष्टयाऽप्यसौख्यदा ॥ ३५७ ॥  
ततः सा जातवैराग्या गत्वा पितृगृहे निजे । अज्ञानतपसाऽऽत्मानं शोषयित्वा व्यपद्यत ॥ ३५८ ॥  
संप्राप्तव्यन्तरीभावा स्मृत्वा तं पूर्वमत्सरम् । अधिष्ठायैरागं कायं प्रविष्टा सा तवाऽऽलये ॥ ३५९ ॥  
कृत्वा पिशाचयो रूपं कुलदेवतया तव । ज्ञापितो देवराजोऽर्थममुं त्वत्क्षेममेतवै ॥ ३६० ॥  
अचिन्त्या मानुर्यैर्देवी शक्तिर्यद्यपि वर्त्तते । तथापि पौरुषं तेजः क्षमं तल्लङ्घने यतः ॥ ३६१ ॥

१ षष्ठीद्विवचनमिदम् ।

महाविषधरः क्रूरो व्यन्तर्याडधिष्ठितोऽपि सः । बलिना देवराजेन लीलैव हतस्ततः ॥ ३६२ ॥ ( युगमम् )

स्वर्गं विज्ञपयामास पुनर्नत्वाऽथ श्रुतिः । भाग्योदयेन मुक्तोऽहममुष्माद् व्यसनात् प्रभो ! ॥ ३६३ ॥  
भाग्यमेव ततः कर्तुं युज्यतेऽतः परं मम । तद्देहि दत्तमुज्र्यां प्रव्रज्यां शुभदेहिनाम् ॥ ३६४ ॥  
ततश्च स्वरिणा स्रवविधानैः दीक्षितः । महाव्रतानि चारोप्य शिक्षितः सङ्घसाक्षिकम् ॥ ३६५ ॥  
स चास्य कथयामास प्रतिबोधविधायकम् । ज्ञातार्धमकथाऽऽदिष्टं रम्यं भावि कथानकम् ॥ ३६६ ॥  
प्रसिद्धे मगधे देशे पुरे राजगृहामिधे । धनो नामाऽभवत् श्रेष्ठी लक्ष्म्या वैश्रवणोपमः ॥ ३६७ ॥  
धारिणी गृहिणी तस्य सुतास्तत्कुक्षिसम्भवाः । पुरुषार्था इवाश्ववन् चत्वारस्तस्य विश्रुताः ॥ ३६८ ॥  
प्रथमो धनपालाख्यो धनदेवो द्वितीयकः । धनगोपस्तृतीयश्च चतुर्थो धनरक्षितः ॥ ३६९ ॥  
उज्झिका भोगिका चैव धनिका रोहिणी तथा । तेषां भार्याः क्रमेणैताः चतस्रो जज्ञिरे शुभाः ॥ ३७० ॥  
सुसजागरितोऽन्येद्युः स श्रेष्ठी धनसंज्ञकः । यामिन्याः पश्चिमे यामे चिन्तां चक्रे निजौकसः ॥ ३७१ ॥  
यथा सर्वगुणाऽधारैः पुरुषैर्वर्तते गृहम् । गृहिण्याऽपि तथैवेदं विदुः शास्त्रविदो यतः ॥ ३७२ ॥  
शुद्धे गृहजने सुक्ते सुप्ते स्वपिति तत्र या । जागर्ति प्रथमं चास्मात् सा गृहश्रीर्न रोहिनी ॥ ३७३ ॥  
ततः परीक्ष्य जानामि स्वामिनी का भविष्यति ? । मध्याद् वधूनामेतासां गृहस्याधिगुणा मम ॥ ३७४ ॥

१ दत्ता सुव्रज्या सद्वतिर्यथा ताम् ।

१ चतुर्थी मनसि ध्यात्वा लत्वा पञ्च कणानि च । गत्वा च पेतुके गेहे वापयति स्म निश्चला ॥ ८३ इति ॥ पाठान्तरम्-

विचिन्त्येति समादेशं स्तुपाणां प्रददी प्रगे । सारा रसवती सर्वां प्रगुणीक्रियतामिति ॥ ३७५ ॥  
तासां वधूनां स्वजनवर्गं सर्वं निमन्त्र्य तम् । पौरं चान्यजनं श्रेष्ठी भोजयामास गौरवात् ॥ ३७६ ॥  
संमान्य वस्त्रतामृलाड्ढिभिः सर्वमथो जनम् । दत्त्वा शालिकृणान् पञ्च प्रोच्य ज्येष्ठवधूमिति ॥ ३७७ ॥  
प्रत्यक्षं सर्वलोकानां भया ह्येते तवार्पिताः । मार्गयामि यदेवाहमर्पणीयास्तदा स्तुये ! ॥ ३७८ ॥  
विसृष्टा तेन गत्वाऽथ विजने सेत्यचिन्तयत् । नूनं वृद्धस्वभावेन जातो मे श्वशुरो विधीः ॥ ३७९ ॥  
एवं मेलापकं कृत्वा दत्त्वा येन कणा इमे । अन्यान् तस्यार्पयिष्यामीति ध्यात्वा त्यजति स्म तान् ॥ ३८० ॥  
एवं दत्त्वा द्वितीयस्याः साऽपि दध्यौ तथैव हि । परं सा वितुषान् कृत्वा कणान् भक्षयति स्म तान् ॥ ३८१ ॥  
तृतीयया तु संचिन्त्य कार्भमेतद् गुरोरिति । रक्षितास्ते सुवक्षेण बध्वा भूषणमध्यगाः ॥ ३८२ ॥  
'ते कणास्तुर्यवध्या च स्ववन्धूनां समर्पिताः । उप्ता वर्षासु संरूढा जाताश्चातिफलान्विताः ॥ ३८३ ॥  
प्रथमे वत्सरे तेषामभूत् प्रस्थोऽपरेषु च । संजाता बहवः कुम्मास्ततः कुम्भशतान्यपि ॥ ३८४ ॥  
अभूवन् पञ्चमे वर्षे शालिपल्पशतान्यथ । पुनर्निमन्त्र्य लोकं तं श्रेष्ठी भोजयति स्म च ॥ ३८५ ॥  
मार्गयामास तान् पञ्च कृणान् ज्येष्ठवधूं ततः । पल्यान्तरात् समानीयार्पयामास सकाऽपि तान् ॥ ३८६ ॥  
देवगुर्वादिशपथपूर्वं भणितया तया । तस्य सत्यं समाख्यातं स्युः श्रेष्ठी ततोऽब्रुवत् ॥ ३८७ ॥

मया समर्पिताः शालिकृणा यधनयोज्झिताः । रजोभस्मगोमयाऽऽदि त्याज्यं तदनया गृहात् ॥ ३८८ ॥  
पृष्ट्वा शालिकृणोदन्तं द्वितीयाऽपि स्तुयाऽमुना । कृता रत्नवतीसुख्यगृहव्यापारकारिणी ॥ ३८९ ॥  
चक्रे वधूस्तृतीया च शालिरक्षाविधायिनी । मणिमौक्तिकहेमादिभाण्डागाराधिकारिणी ॥ ३९० ॥  
शालिवृद्धिकरी साऽथ चतुर्थी रोहिणी वधूः । गृहस्य स्वामिनी चक्रे श्रेष्ठिना दीर्घदर्शिना ॥ ३९१ ॥  
यथायुक्तविधानेन कृत्वा सुस्थितं गृहम् । निश्चितं स व्यधात् श्रेष्ठो धर्मव्यापारमन्त्रहम् ॥ ३९२ ॥  
श्रेष्ठितुल्यो गुरुर्ज्ञेयः स्तुपातुल्यथ दीक्षिताः । योज्या महाव्रतानां च पञ्चशालिकृणोपमाः ॥ ३९३ ॥  
सङ्घन्धतुर्विधोऽप्यत्र कुलमेलनसन्निभः । महाव्रतप्रदानं च तत्समक्षं विधीयते ॥ ३९४ ॥  
ऊज्झिकातुल्य आख्यातः शिष्यः त्यक्तव्रतो हि यः । इह लोके परलोके स भवेद् दुःखमाजनम् ॥ ३९५ ॥  
लिङ्गमात्रोपजीवी यः स द्वितीयस्तुपासमः । व्रतपालनसंप्रीतो भाण्डागारवधूपमः ॥ ३९६ ॥  
धर्मदेशनयाऽन्येषामप्यारोग्य व्रतानि यः । खरिस्तद्वृद्धिकारी स्यात् स रोहिण्या समो मतः ॥ ३९७ ॥  
श्री वीरजिनकालेऽदो भविष्यति कथानकम् । ततो व्रतानि पञ्चाऽत्राऽधुना चत्वारि तानि तु ॥ ३९८ ॥  
एवं शिक्षाकथां श्रुत्वा जितशत्रुर्महामुनिः । प्रव्रज्यां पालयामास श्रीदत्तगुरुसन्निधौ ॥ ३९९ ॥  
तद् भो भव्या ! अहिंसाऽऽदिलक्षणं धर्ममुत्तमम् । परीक्ष्य निदधीतेति क्षेमङ्करजिनोऽब्रवीत् ॥ ४०० ॥  
१ द्वितीया भक्षितां ज्ञात्वा पाकस्थाने नियोजिता । तृतीया रक्षितां ज्ञात्वा भाण्डागाराधिकारिणीम् ॥ ८९ ॥

दुःखपर्वतदम्भोर्लिर्भोजनं सुखसन्ततेः । अहिंसा व्रतमुख्या सा स्वर्गमोक्षविधायिनी ॥ ४०१ ॥  
 सत्येन लभ्यते कीर्तिः सत्यं विद्यासकारणम् । सत्यं जयति लोकैस्मिन् द्वितीयं धर्मलक्षणम् ॥ ४०२ ॥  
 अदत्तत्यागतो सुणां राजदण्डो न जायते । विशिष्टजनसंयोगो निर्भयत्वं च जायते ॥ ४०३ ॥  
 ब्रह्मव्रतेन तेजस्वी सुभगश्च भवेद् नरः । नपुंसकत्वं तिर्यक्तत्वं कदापि न लभेत च ॥ ४०४ ॥  
 परिग्रहेण विचस्य चितं सन्तोषपूरितम् । मुक्तिश्च क्रमयोगेन जायते भव्यदेहिनः ॥ ४०५ ॥  
 एतेषु नियतं धर्मलक्षणेष्वपि पञ्चसु । द्रव्यं महानुभावा भोः ! प्रयत्नं कुरुतान्वहम् ॥ ४०६ ॥  
 श्रुत्येमां देशनां जीवाः प्रतिबुद्धा अनेकशः । प्रावर्ति च जिनेन्द्रेण तीर्थं गणधराऽऽदिकम् ॥ ४०७ ॥  
 वज्रायुधोऽपि धर्मस्य प्रतिपत्तिं विधाय ताम् । प्रणम्य भगवन्तं च प्रविवेश पुरीं निजाग्र ॥ ४०८ ॥  
 अन्यदाऽऽयुधशालायां चक्रत्नं सुनिर्मलम् । समुत्पन्नं तस्य यक्षसहस्राऽधिष्ठितं वरम् ॥ ४०९ ॥  
 विधायाऽष्टदिनान्यस्य पूजां तदनुगाम्यसौ । षट्खण्डं साधयामास विजयं मङ्गलावतीम् ॥ ४१० ॥  
 ततो निजपुरीं प्राप्तः चक्रवर्तिश्रियाऽञ्चितः । सहसायुधयुत्रं स यौवराज्ये न्यवेशयत् ॥ ४११ ॥  
 अन्यदाऽऽस्थानमासीनः स ब्रज्रायुधचक्रभृत् । अमृद् यावद् नृपामात्यपदातिपरिवारितः ॥ ४१२ ॥  
 तावद् नभस्तलात् कश्चिदेत्य विद्याधरो युवा । भयात् प्रकम्पमानाङ्गः शरणं तं समाश्रितः ॥ ४१३ ॥  
 तस्य पृष्ठे वरा काचित् खड्गखेटकधारिणी । आगाद् विद्याधरी विद्याधरश्चैको गदाधरः ॥ ४१४ ॥

स्वेचरेणाऽनुना चक्री भणितः सपरिच्छदः । पापकर्मकृतेरस्याऽपराधः श्रूयतामिति ॥ ४१५ ॥  
 अहं सुकच्छविजये वैताड्ये शुक्लपूःस्थितेः । पुत्रः पवनवेगाख्यः शुक्लदत्तस्य भूपतेः ॥ ४१६ ॥  
 सुकान्ता नाम मे कान्ता तस्याः कुक्षिसमुद्भवा । एषा शान्तिमती नाम्ना मम पुत्री शुभाकृतिः ॥ ४१७ ॥  
 अथान्येद्युर्मया दत्तामिमां प्रज्ञासिंज्ञिकाम् । ययौ साधयितुं विद्यां मणिसागरपर्वते ॥ ४१८ ॥  
 विद्यां प्रसाधयन्तीयं हृताऽनेन दुरात्मना । अत्रान्तरे च विद्या सा सिद्धाऽस्या भक्तिरञ्जिता ॥ ४१९ ॥  
 तस्या त्रिभ्यद् निवेशाज्यं युष्माकं शरणे प्रभो ! । तत्राऽपश्यन् नगे पुत्रीमत्राऽङ्गामहमप्यरम् ॥ ४२० ॥  
 तदेनं मत्सुताशीलविध्वंसनरुचिं बलात् । मुञ्च राजन् ! यथैकेन गदाऽऽवातेन हनम्यहम् ॥ ४२१ ॥  
 अत्रधिज्ञानतो ज्ञात्वा तत्पूर्वमवचेष्टितम् । प्रतिबोधकृते तेषां चक्री वज्रायुधोऽज्रवीत् ॥ ४२२ ॥  
 कारणेन हृता येन पुत्री पवनवेग ! ते । स्वेचरेणाऽनुना तत् त्वं शृण्वहं कथयामि भोः ॥ ४२३ ॥  
 विज्ञाय ज्ञानमाहात्म्यं सर्वे सस्या निजप्रभोः । श्रोतुमभ्युद्यता जाताः स चाऽऽचख्याविदं स्फुटम् ॥ ४२४ ॥  
 द्वीपस्याऽस्यैव विशदस्वतक्षेत्रमध्यगे । पुरे विन्ध्यपुरे राजा विन्ध्यदत्ताऽभिधोऽभवत् ॥ ४२५ ॥  
 पत्नी सुदक्षिणा तस्य जज्ञे तत्कुक्षिसम्भवः । तनयो नलिनकेतुरिति ख्यातो महीतले ॥ ४२६ ॥  
 तत्रैव नगरे धर्ममित्रसारथ्यपतेः सुतः । श्रीदत्ताकुक्षिसम्भवो दत्तो नामाऽभवद् धनी ॥ ४२७ ॥  
 रूपेण रतिसङ्काशा कान्त्या चन्द्रप्रियासमा । जज्ञे प्रमङ्गरानाम्नी दत्तस्य गृहिणी वरा ॥ ४२८ ॥

सुगृह्णारसमये वसन्तसमयेऽन्यदा । गत्वोद्यानवने दत्तः क्रीडति स्म तथा सह  
 नृनाथतनयः सोऽथ दृष्ट्वा तां सुन्दराऽऽकृतिम् । वणैर्विपमवाणस्य पञ्चभिस्ताडितो हृदि  
 स्वामित्त्वयौवनैर्यगर्वितः सोऽथ तां ततः । अपजह्रेऽणयित्वा कलङ्कं कुलशीलयोः  
 श्रुङ्क्ते स्म विषयमुखं कुमारः स तथा सह । दत्तश्च तद्वियोगार्तो ययाबुधानमन्यदा  
 सुसाधुः सुमनास्तत्र तत्कालोत्पन्नकेवलः । दृष्टोऽपुना वन्द्यमानो देवदानवमानवैः  
 तेनाऽपि वन्दितो भावसारं मुनिवरश्च सः । बोधयामास दत्तं तं धर्मदेशनयाऽऽयया  
 कृत्वा दानाऽऽदिकं धर्मं मृत्वा चाऽयुःक्षयेऽथ सः । सुकञ्छविजये वैताड्याद्रौ विद्याघरेऽशितुः ॥ ४३५ ॥  
 महेन्द्रविक्रमस्याऽभूत् तनयोऽजितसेनकः । तस्याऽपि कमलानाम्नी बभूव सहचारिणी ॥ ४३६ ॥ ( युग्मम् )  
 इतः स नलिनकेतू राज्यं संप्राप्य पैवृकम् । प्रभङ्गराऽऽलभ्य सादं गृहवासमपालयत्  
 अधिरूढोऽन्यदा भूमिं स्वग्रासादस्य सप्तमीम् । ददर्शाञ्चितं मेधैः पञ्चवर्णैर्नभस्तलम् ॥ ४३८ ॥  
 तस्य पश्यत एवेदं मेघवृन्दं सकौतुकम् । प्रचण्डपवनक्षिप्तं खण्डखण्डं ययौ क्षणात् ॥ ४३९ ॥  
 तद्दृष्ट्वा जातसंवेगः स दध्यौ द्रविणाऽऽदिकम् । सांसारिकमहो ! वस्तु सर्वमेतदिवाऽनुवम् ॥ ४४० ॥  
 मयाऽज्ञानविमृष्टेन हरता हा ! परस्त्रियम् । क्षणिकस्य सुखस्याऽर्थं बहुपापमुपाजितम् ॥ ४४१ ॥

१ श्रेष्ठया ।

तत् प्रपद्य परिव्रज्यां तपोनियमचारिणा । पापकर्मविलिप्तं स्वं निर्मलं प्रकरोम्यहम् ॥ ४४२ ॥  
निवेश्य तनयं राज्ये सोऽथ त्यक्त्वा नृपश्रियम् । उपाददे परिव्रज्यां क्षेमङ्करजिनाऽन्तिके ॥ ४४३ ॥  
विशुद्धां पालयित्वा तां समासाद्य च केवलम् । धौतकर्ममलः सिद्धिमाससाद स शुद्धधीः ॥ ४४४ ॥  
साऽपि प्रभङ्गरानाम्नी तपः चान्द्रायणाऽभिधम् । गणिन्याः सुवतारुणायाः समीपे विदधेऽमलम् ॥ ४४५ ॥  
सेयं मृत्वा समुत्पन्ना पुत्री शान्तिमती तव । अस्याः प्राग्भवभर्ताऽयं खेचरोऽजितसेनकः ॥ ४४६ ॥  
दृष्टा विद्यां साधयन्ती समुत्क्षिप्ता विहायसा । इयं पूर्वभवस्नेहमोहितेनाऽमुना द्रुवम् ॥ ४४७ ॥  
ततः पवनवेग ! त्वं त्वं च शान्तिमति ! स्फुटम् । मुञ्च कोपं धृताटोपमस्योपरि निरर्थकम् ॥ ४४८ ॥  
इति वज्रायुधवाक्यं श्रुत्वा तौ सा च बालिका । अन्योन्यं क्षमयन्ति स्माऽपराधं प्रीतचेत्सः ॥ ४४९ ॥  
पुनश्चक्री समाचख्यौ समुद्दिश्य सभाजनम् । अतीतमुक्तमेतेषां भविष्यत् कथयामि भोः ! ॥ ४५० ॥  
अमृम्यां सहिता शान्तिमती दीक्षां ग्रहीष्यति । रत्नावलीतपः कृत्वाऽनशनेन विपत्स्यते ॥ ४५१ ॥  
साधिकसागरद्वंद्वस्थितिर्द्युपमवाहनः । स्वामी समस्तदेवानामीशानेन्द्रो भविष्यति ॥ ४५२ ॥  
वायुगत्यजितसेनान्मनोः साध्योस्तदा पुनः । घातिकर्मेन्धने दग्धे भानि केवलमुत्तमम् ॥ ४५३ ॥  
केवलज्ञानमहिमां तयोः कृत्वाऽर्चनं तथा । स्वस्याऽङ्गस्य निजं स्थानमीशानेन्द्रो गमिष्यति ॥ ४५४ ॥  
इन्द्रोऽपि हि ततश्च्युत्वा कुले लब्ध्वा मनुष्यताम् । दीक्षां चाऽऽदाय निष्कर्मा निर्वाणं समवाप्स्यति ॥ ४५५ ॥



तच्छ्रुत्वा विस्मिताः सर्वेऽप्येवमुचुः समासदः । अहो अस्मत् प्रभोज्ञानं कालव्रितयदीपकम् ॥ ४५६ ॥  
साऽथ शान्तिमती चायुर्वेगथाऽजितसेनकः । त्रयोऽपि चक्रिणं नत्वा जग्मुस्ते स्थानमात्मनः ॥ ४५७ ॥  
कुमारस्य सहस्रायुधस्याथ तनयोऽभवत् । जवनाकुक्षिसञ्जातो नाम्ना कनकशक्तिकः ॥ ४५८ ॥  
आद्या कनकमाला वसन्तसेना तथाऽपरा । उभे बभ्रवतुस्तस्य प्रिये तुल्यकुलोद्भवे ॥ ४५९ ॥  
क्रीडां कर्तुमथाऽन्येद्युः स गतो गहनं वनम् । ददर्शैकं प्रकुर्वन्तं पतनोत्पतने नरम् ॥ ४६० ॥  
पृष्टोऽत्र कारणं तेन सोऽवदत् खेचरोऽस्महम् । वैताढ्यवासी सर्वत्राऽस्खलितो विचरामि भोः ॥ ४६१ ॥  
इहाऽऽगत्य चिरं स्थित्वा गच्छतः पुनरेव मे । पदमेकं खगामिन्या विद्याया भद्र ! विस्मृतम् ॥ ४६२ ॥  
ततो गन्तुमनीशोऽहं करोम्येवंविधक्रियाम् । कुमारः स्माऽऽह भोः ! तावत् पठ विद्यां ममाऽग्रतः ॥ ४६३ ॥  
विद्याधरोऽप्यपाठीत् तां सत्पुमानिति तत्पुरः । पदानुसारिलब्ध्या कुमारः पूरयति स्म तत् ॥ ४६४ ॥  
खेचरोऽथ कुमाराय स्वविद्यां प्रददौ मुदा । तेन प्रणीतविधिना साधयामास सोऽपि ताम् ॥ ४६५ ॥  
स्वस्थानमगमत् खेटः कुमारोऽपि यदृच्छया । विद्याचलेन वज्राम प्रियाद्वययुतो भुवि ॥ ४६६ ॥  
हिमवन्तमथाऽन्येद्युः शिलोच्चयमगादसौ । ददर्श चात्र विपुलमर्तिं विद्याधरं मुनिम् ॥ ४६७ ॥  
प्रणम्य चरणौ तस्य कुमारः प्रेयसीयुतः । निपसाद यथास्थानं मुनिश्चक्रे च देशनाम् ॥ ४६८ ॥  
कुलं रूपं कलाऽभ्यासो विद्या लक्ष्मीर्विराज्जना । ऐश्वर्यं सुप्रभुत्वं च धर्मेणैव प्रजायते ॥ ४६९ ॥

धर्मश्चतुर्विधो येन भवेत् पूर्वमेव कृतः । स मनोवाञ्छितं सर्वं लभते पुण्यसारवत् ॥ ४७० ॥  
 पुण्यसारः प्रमो ! कोऽसाविति पृष्टोऽमुना मुनिः । तत्कथां कथयामास प्रतियोगविधायिनीम् ॥ ४७१ ॥  
 अस्त्यत्र भरतक्षेत्रे जीवानीवाऽऽदितच्चवत् । नानाऽद्भुतमनोहारि पुरं गोपालयाऽऽह्वयम् ॥ ४७२ ॥  
 पुरन्दरसमश्रीको धर्मार्थी राजमानितः । महाजनस्य मुख्योऽभूत् तत्र श्रेष्ठी पुरन्दरः ॥ ४७३ ॥  
 मक्त्या पत्न्यौ तथा देवे गुरौ गुणगणाऽन्विता । बभूव गेहिनी तस्य पुण्यश्रीरिति विश्रुता ॥ ४७४ ॥  
 पतिवाह्यसौभाग्यभाग्यवत्याः शुभाऽऽकृतेः । अन्येकं दूषणं तस्याः शरीरे निरपत्यता ॥ ४७५ ॥  
 वाञ्छन्नपि सुतं श्रेष्ठी मणितः स्वजनैरपि । तस्याः स्नेहपरो नारीं नान्यां परिणिनाय सः ॥ ४७६ ॥  
 यक्षं भट्टारिकां वा नो काञ्चिदर्थयति स्म सः । नैवोपयाचितं चक्रे तयोः स्थिरसुदर्शनः ॥ ४७७ ॥  
 सन्तानार्थी स चाऽप्येधुरभ्यर्च्य कुलदेवताम् । उवाच सप्रियोऽप्येवं प्रणिपातमसंस्पृशन् ॥ ४७८ ॥  
 अस्माकं पूर्वजैः सर्वैः पूजिता त्वं मयाऽपि च । इहलोक्सुखस्याऽर्थे सर्वदा कुलदेवते ! ॥ ४७९ ॥  
 अत्रिधामानसन्ताने परलोकं गते मयि । पूजां बन्धुजनस्येव करिष्यति तवाऽपि कः ? ॥ ४८० ॥  
 तत्त्वं ज्ञात्वाऽबधिज्ञानेनाऽऽख्याहि मम सन्ततिम् । भविष्यत्यथवा नेति नान्यत्त्वामर्थयाम्यहम् ॥ ४८१ ॥  
 देवतोवाच श्रेष्ठिन् ! ते भविष्यति सुतः खलु । धर्मे प्रवर्तमानस्य गते काले कियत्यपि ॥ ४८२ ॥  
 ततः प्रहृष्टचित्तोऽसौ गृहवासमपालयत् । कुलक्रमाऽऽगतं धर्मं विशेषेण चकार च ॥ ४८३ ॥

कश्चित् पुण्याधिको जीवः सुतत्त्वेन समागमत् । कुक्षौ पुण्यश्रियोऽन्येद्युश्चन्द्रस्यमोपसृचितः ॥ ४८४ ॥  
 तत्सम्प्रदर्शनं प्रातः स्वभर्ता ज्ञापितस्तथा । तेनाऽप्याऽऽह्लादिता पुत्रजन्मना सा सुचेतसा ॥ ४८५ ॥  
 जज्ञेऽयं समये तस्यास्तनयः शुभलक्षणः । तस्य जन्मनि तत्पित्रा विदधे च महाक्षणाः ॥ ४८६ ॥  
 पुण्यं कृत्वाऽयमायातः प्राप्तः पुण्येन वा मया । पुण्यसार इति नाम चक्रे तस्येति तत्पिता ॥ ४८७ ॥  
 बालरक्षाविधात्रीभिर्धात्रीभिः परिपालितः । स पित्रोर्वह्नुभतमो बभूवाऽध्ययनक्षमः ॥ ४८८ ॥  
 उपाध्यायस्य वर्षस्य कलाग्रहणहेतवे । जनकेनाऽर्पितो लेखशालाकृत्युत्सवेन सः ॥ ४८९ ॥  
 तत्रैव नगरे रत्नसारस्य वणिजः सुता । वसूव बालिका रत्नेमुन्दरी सुन्दराङ्गका ॥ ४९० ॥  
 अधीयानाऽथ तस्यैव कलाचार्यस्य सन्निधौ । जज्ञे सहाध्यायिनी सा पुण्यसारस्य धीमती ॥ ४९१ ॥  
 सा चापलेन महिलासुलभेन कलाविधौ । विवादं पुण्यसारेण सह चक्रे मनीषिणी ॥ ४९२ ॥  
 अन्यस्मिन् दिवसे तेन रुष्टैवममाणि सा । बालिके पण्डितमन्या यद्यप्यसि कलावती ॥ ४९३ ॥  
 तथापि हि मया सार्द्धं विवादस्तत्र नोचितः । भविष्यसि यतो दासी पुरुषस्य गृहे खलु ॥ ४९४ ॥ (युग्मम्)  
 साऽवदद् यदि रे ! दासी महाभाग्यस्य कस्यचित् । भविष्यामि नस्याहं तद् मृढ ! भवतोऽत्र किम् ? ४९५  
 शशंस पुण्यसारोऽपि परिणीय बलादपि । करोमि किङ्करीं चेत् त्वां तदाऽहं नियतं नरः ॥ ४९६ ॥  
 श्रूयोपि साऽब्रवीद् मूर्ख ! बलात्कारेण जायते । स्नेहो नाऽन्यस्य कस्यापि दम्पत्योस्तु विशेषतः ॥ ४९७ ॥

ततोऽसौ लेखशालायाः पुण्यसारो गतो गृहम् । सुष्वाप मनुशय्यायां भूत्वा म्लानमुखोऽसुखी ॥ ४९८ ॥  
 श्रेष्ठी पुरन्दरो वेश्म भोजनार्थमुपागतः । ज्ञात्वा तच्चेष्टितं तस्याऽन्तिकमेत्यैवमूचिवान् ॥ ४९९ ॥  
 अयि वत्स ! कुतो हेतोरद्य श्याममुखो भवान् ? । अकाले शयनं किं ते कारणं मे निवेदय ? ॥ ५०० ॥  
 निर्वन्धशृष्टः सोऽवोचत् तात ! मां रत्नसुन्दरीम् । परिणाययसि त्वं चेत् तदा स्वस्थो भवाम्यहम् ॥ ५०१ ॥  
 भयोऽभाषिष्ट तं श्रेष्ठी चालोऽस्यद्यापि वत्सक ! । कुरु तावत् कलाऽभ्यासं काले परिणये स्तुपाम् ॥ ५०२ ॥  
 पुत्रेण भणितं तात ! यदि तां याचसेऽधुना । मर्दयं तत्पितुः पार्श्वोत् तदा भोक्ष्ये न चाऽन्यथा ॥ ५०३ ॥  
 संवोधय भोजयित्वा तं स्वयं भुक्त्वा च श्रेष्ठयसौ । बन्धुभिः सहितो रत्नसारेश्रेष्ठिगृहं ययौ ॥ ५०४ ॥  
 अमृत्यानाऽऽसनदानस्वागतप्रश्नपूर्वकम् । सोऽवदत् कारणं ब्रूत येन यूयमिहाऽऽगताः ॥ ५०५ ॥  
 ऊचै पुरन्दरस्त्वत्तः कन्यकां रत्नसुन्दरीम् । याचितुं स्वसुतस्याऽर्थे श्रेष्ठिन् ! वयमुपागताः ॥ ५०६ ॥  
 अम्यधाद् रत्नसारोऽपि कृत्यं यद् मम सर्वथा । युष्माभिर्विहितं तत् यद् देयाऽवश्यं सुता मया ॥ ५०७ ॥  
 यूयमत्र पुरे मुख्या याचितारः सुतां मम । सहिता बन्धुभिश्चैभिस्तद् वाच्यं किमतः परम् ? ॥ ५०८ ॥  
 पितुः पार्श्वे स्थिता साऽथ कन्यका सहसाऽवदत् । ताताऽहं पुण्यसारस्य भविष्यामि न गेहिनी ॥ ५०९ ॥  
 तस्यास्तद् वचनं श्रुत्वा दध्यावेवं पुरन्दरः । अहो ! मे तनयस्यास्यां व्यर्थः पाणिग्रहाऽऽग्रहः ॥ ५१० ॥  
 यस्या एवंविधा वाणी कर्कशा शैशवेऽप्यहो ! । भाविनी यौवनोन्मत्ता सा भर्तुः सुखदा कथम् ? ॥ ५११ ॥

उत्राच रत्नसारन्तु मुग्धेयं तनया मम । वाच्यावाच्यं न जानाति तदस्याः फेल्नु जल्पितम् ॥ ५१२ ॥  
तथाऽहं बोधयिष्यामि श्रेष्ठिन् । ते तनयो यथा । परिणेष्यत्यम्रं चेव मया दत्ता त्वसौ ध्रुवम् ॥ ५१३ ॥  
ततः पुरन्दरः श्रेष्ठी गृहमागत्य तत्कथाम् । कथयित्वाऽन्यदत्त पुत्रं वत्स ! सा तव नोचिता ॥ ५१४ ॥  
यतः—  
कुदेहां विगतस्नेहां लज्जाशीलकुलोज्झिताम् । अतिप्रचण्डां दुस्तुण्डां गृहिणीं परिवर्जयेत् ॥ ५१५ ॥  
प्रत्यूचे पुण्यसारस्तु अम्रं परिणयामि चेत् । भवामि तदहं सत्यप्रतिज्ञस्तात ! नाऽन्यथा ॥ ५१६ ॥  
अपश्यन्नपरोपायं तल्लामे सोऽयं बुद्धिमान् । पृष्ट्वा तातं स्नेदानीं तां विवेद कुलदेवताम् ॥ ५१७ ॥  
ततः कुसुमनैवेधगन्धधूपविलेपनैः । अभ्यर्च्य सुविनीतात्मा प्रार्थयामास तामिति ॥ ५१८ ॥  
दत्तोऽहं तुष्टया देवि ! श्रेष्ठिनस्तनयो यथा । सा त्वं वाञ्छां कलत्रस्य सकले ! पूरयाऽद्यमे ॥ ५१९ ॥  
न चेत् पूरयसि स्वेच्छां मम त्वं कुलदेवते ! । अम्रैत्रमपमानस्य ततोऽहं निर्मितः कथम् ? ॥ ५२० ॥  
उत्थास्यामि तदैवाहमितः स्थानाद् यदीप्सितम् । पूरयिष्यसि देवि ! त्वं भोक्ष्ये चाऽहं तदैवं हि ॥ ५२१ ॥  
इत्थं कृतप्रतिज्ञोऽस्मिन् दिनमेकमुपोषिते । तुष्टा सोचे शनैर्वत्स ! सर्वं भव्यं भविष्यति ॥ ५२२ ॥  
हृद्यचित्तस्ततः पुण्यसारो विहितभोजनः । अवशिष्टकलाऽभ्यासं विदधे जनकाऽऽज्ञया ॥ ५२३ ॥

१ तुच्छं अग्राहमित्यर्थः । २ स्वसेष्टस्य दात्री । ३ पात्रम् ।

समधीतकलः सोऽयोर्द्यौवनः श्रेष्ठिनन्दनः । केनचित् कर्मदोषेण दुरोदररतोऽभवत् ॥ ५२४ ॥  
अतीव वल्लभत्वेन पितृभ्यामनिवारितः । स द्यूतव्यसनि जज्ञे निषिद्धो न न्यवर्तत ॥ ५२५ ॥  
लक्षश्रुत्यमथान्येद्यु राज्ञोऽलङ्करणं गृहात् । हत्वा दत्तं सभिक्षस्य स्वलक्षे हरितेऽमुना ॥ ५२६ ॥  
याचमाने नृपे श्रेष्ठी स्थानं यावद् व्यलोकयत् । तत्र यावद्दृष्ट्वा तद् मनस्वेवमचिन्तयत् ॥ ५२७ ॥  
गृहीतं पुण्यसारेण नूनमेतद् भविष्यति । अन्यस्य गूढमद्वस्तूपादाने योग्यता न हि ॥ ५२८ ॥  
यदर्थं खिद्यते लोकैः यत्नश्च क्रियते महान् । तेऽपि सन्तापदा एवं दुष्पुत्रा हा ! भवन्त्यहो ! ॥ ५२९ ॥  
हारितं क्वापि तेनेदं चेद् भविष्यति तद् मया । गृहाद् निर्वासनीयोऽयं पुत्ररूपेण वैरिकः ॥ ५३० ॥  
एवं विचिन्त्य हर्षेणात् श्रेष्ठी तत्राऽङ्गतं सुतम् । पप्रच्छालङ्कृतेः शुद्धिं सोऽप्याऽऽचख्यौ यथातथम् ॥ ५३१ ॥  
ततः प्रकुपितः श्रेष्ठी तमृचे दुष्ट ! रे त्वया । तद्भ्रूयणमुपादाय समागम्यं गृहे मम ॥ ५३२ ॥  
वचसा तर्जयित्वैवं धृत्वा च गलकन्दले । निरस्तस्तनयस्तेन गाढरोपवशेन सः ॥ ५३३ ॥  
तदा दिनावसानत्वात् अन्यतो गन्तुमक्षमः । पुरानिस्सृत्य न्यग्रोधकोटरं प्रविवेश सः ॥ ५३४ ॥  
श्रेष्ठिन्या भणितः सोऽय गृहं प्राप्तः पुरन्दरः । कथमद्य पुण्यसारी नायात्यद्यापि मन्दिरे ? ॥ ५३५ ॥  
राजभ्रूयणवृत्तान्तमाख्यायैवमुवाच सः । मया निर्वासितः सोऽद्य प्रिये ! शिक्षापनाकृते ॥ ५३६ ॥

१ धृतासक्तः । २ द्यूतकारेशस्य ।

सोचे निस्सारितो येन तनयो रजनीमुखे । स त्वं मे मुखमात्मीयं कथं दर्शयसि स्फुटम् ? ॥ ५३७ ॥  
 गालं नेत्रविशालं तमेकृतोऽहं त्वमात्मनः । अस्यां विकालवेलायां निरस्यन् लज्जसे न किम् ? ॥ ५३८ ॥  
 तद्रच्छ नत्सके तस्मिन् समानीते गृहे मम । आगन्तव्यं त्वयाऽपीति स तथा निरवास्यत ॥ ५३९ ॥  
 गेहिनीभर्त्सितः पुत्रं स्मृत्वा सोऽपि सुदुःखितः । सर्वत्राऽन्वेपयामास नगरे निजनन्दनम् ॥ ५४० ॥  
 गृहं निर्मानुषं वीक्ष्य श्रेष्ठिनी सा व्यचिन्तयत् । निरासे हा ! मया गेहाद् यतिः कोपपरीतया ॥ ५४१ ॥  
 पुत्रार्पणकृता पूर्वं मूर्खता श्रेष्ठिना कृता । निरस्यन्त्या संभर्तारं पश्चात् चक्रे मयाऽपि सा ॥ ५४२ ॥  
 एवं चिन्ताऽऽतुरा सास्त्रा तयोर्मार्गविलोकनम् । कुर्वाणोर्द्वैतनुः साऽस्थाद् द्वारदेशे स्वैकमनः ॥ ५४३ ॥  
 ददर्श पुण्यसरोऽय तत्रोभे देवते निधि । स्वरोचिषा तमोहन्त्यौ शुश्रावेति च तद्गिरिम् ॥ ५४४ ॥  
 एका स्माह स्वसः ! किं न स्वेच्छया आग्यते भुवि ? । वर्तते यदि यं रात्रिरस्मत्पक्षकृतोदया ॥ ५४५ ॥  
 द्वितीयोवाच किं व्यर्थं भ्रान्त्याऽऽत्मा खेद्यते हले ! । दृश्यते कौतुकं क्वाऽपि यदि तत्रैव गम्यते ॥ ५४६ ॥  
 साऽचदत् कौतुकं तर्हि गच्छामो वलभीपुरे । श्रेष्ठी वसति यत् तत्र धनप्रवरनामकः ॥ ५४७ ॥  
 जाता धनवतीकुक्षिसम्भवास्तस्य कन्यकाः । सप्तैताः सन्ति चार्चङ्ग्यस्तत्राऽऽद्या धर्मसुन्दरी ॥ ५४८ ॥  
 धनसुन्दर्यथो कामसुन्दरी मुक्तिसुन्दरी । भाग्यसौभाग्यसुन्दर्यो सप्तमी गुणसुन्दरी ॥ ५४९ ॥

१ लोकप्रत्यम् । २ तृतीयान्तम् ।

वरम्रासिक्वते तासां श्रेष्ठिना भक्तिपूर्वकम् । आराध्य तोषितो लम्बोदरो मोदकदानतः ॥ ५५० ॥  
 प्रत्यक्षीक्ष्य सोऽञ्चोचदितः सप्तमवासरे । रात्रौ सुलग्नवेलायां संयोगे प्रगुणीकृते ॥ ५५१ ॥  
 सुवेपयोपायुगलपृष्ठे यः कश्चिदेव्यति । श्रेष्ठिन् ! तव सुतानां स भविष्यत्युचितो वरः ॥ ५५२ ॥  
 सैयं सप्तमघस्य रात्रिस्तव तत्र गम्यते । निवासपादपश्चाड्यं नीयते च सहाऽऽत्मना ॥ ५५३ ॥  
 दध्यौ स पुण्यसरोऽय तदाकर्ण्य मनस्यदः । अहो ! प्रासङ्गिकं मेऽपि भावि कौतूहलक्षणम् ॥ ५५४ ॥  
 कीदृशी वलभी सा पूः कीदृग् लम्बोदरः स च ? । कीदृक्षाः कन्यकाश्चेति सर्वं द्रष्टाऽस्मि कौतुकम् ॥ ५५५ ॥  
 त्रिधाय हुंकृतिं ताम्यामुत्क्षिप्तो वटपादपः । उद्याने वलभीपुर्यां गत्वा तस्थौ क्षणेन सः ॥ ५५६ ॥  
 विधाय नाथिकारूपं चेलतुर्देवते ततः । तयोरनुपदं पुण्यसारोऽपि चलति स्म सः ॥ ५५७ ॥  
 लम्बोदरगृहद्वारे वेदिकामण्डपे कृते । मेलितस्वजनः श्रेष्ठी यावदासीत् सुताऽन्वितः ॥ ५५८ ॥  
 तावत् ते देवते तस्य समीपेन प्रजग्मतुः । श्रेष्ठ्यावासे रसवत्या रसग्रहणेहेतवे ॥ ५५९ ॥  
 एते अनुव्रजन् पुण्यसारः श्रेष्ठिवरेण सः । दृष्ट्वा भगि तश्चैवं निर्वेश्य प्रवराऽऽसने ॥ ५६० ॥  
 लम्बोदरेण भद्र ! त्वं जामाता परिकल्पितः । एता मम सुताः सप्त तत्त्वं परिणयाऽनघ ! ॥ ५६१ ॥  
 इत्युदित्वा सुवसने नवीने परिधाणितः । लक्ष्मण्यभरणेनाऽलङ्कृतः श्रेष्ठिना च सः ॥ ५६२ ॥  
 ततो भवत्सु धवलमद्गुलेष्वग्निनाशकम् । परिणीताः चारुक्त्याः पुरन्दरसुतेन ताः ॥ ५६३ ॥

(युग्मम्)



सोऽथ दध्यावदो युक्तं पित्रा निर्वासितोऽस्मि यत् । अन्यथैवं कथं पुण्यसारनाम स्फुटीभवेत् ? ॥ ५६४ ॥  
इति ध्यायन् कृतोद्वाहः स वधूभिः समन्वितः । श्रेष्ठिना स्वगृहं निन्ये महोत्सवपुरस्सरम् ॥ ५६५ ॥  
प्रासादस्योपरितनभूमौ नीत्वा निवेशितः । बहूमाभिः स पर्यङ्के निविष्टास्ताश्च विष्टरे ॥ ५६६ ॥  
पृच्छन्ति स्म कलाऽभ्यासस्तव नाथ ! कियानिति ? । सोऽब्रवीत् सकला मुग्धाः ! मम नेष्टतरा यतः ॥ ५६७ ॥  
अत्यन्तं विदुषां नैव सुखं मूर्खनृणां न च । उपार्जयत तद् द्यूयं सर्वथा मध्यमां कलाम् ॥ ५६८ ॥  
यावत् ता न विदन्ति स्म श्लोकस्यार्थश्चपि स्फुटम् । तावत् स दध्यौ वृक्षोऽसौ गमिष्यति सदैवतः ॥ ५६९ ॥  
इति गन्तुमनाः सोऽथ दिशाऽऽलोकादिवेष्टया । विज्ञातो गुणसुन्दर्यां तथा दारकनिष्ठया ॥ ५७० ॥  
किमङ्गचिन्तां कर्तुं ते शङ्काऽस्तीति तयोदितः ? । सोऽब्रवीदेवमेवेति दत्तहस्तस्तथा ततः ॥ ५७१ ॥  
अधोऽधूमौ समागत्य स्वस्य ज्ञापनहेतवे । इति श्लोकं तुलायां स सुधीः खटिकयाऽलिखत् ॥ ५७२ ॥ ( युगमम् )  
किहां गोवालो किहां बलहिपुरं किहां लम्बोदरदेव ? । लाडन आयो विहिंसि गिओ सत्तह परिणेवि ॥ ५७३ ॥  
गोपालयपुरादागां बलभ्यां नियतेर्वशात् । परिणीय बधूः सप्त पुनस्तत्र गतोऽस्म्यहम् ॥ ५७४ ॥  
सार्थमेतन्तन्स्याऽपि श्लोकस्याऽविदुषी तदा । लज्जमानाऽनुष्टुभं तं प्रसन्नं नाऽप्यवाचयत् ॥ ५७५ ॥  
गृहद्वारगतः सोऽथ ताम्रचे गुणसुन्दरीम् । सुखेन तनुचिन्ता स्यादिति निर्विजने मम ॥ ५७६ ॥  
ततस्त्वयाऽत्र स्यातव्यमहं त्वनिकटे गतः । निरावाधो भविष्यामीत्युक्त्वा तत्र वटे ययौ ॥ ५७७ ॥

तत्कोटरप्रविष्टस्मिन्नी(नै)यतुर्देवते अपि । तच्छक्त्योत्पादितः सोऽथ वटः स्वस्थानमागमत् ॥ ५७८ ॥  
 इतः पुरन्दरः श्रेष्ठी आमं आमं पुरेऽखिले । निशान्तेऽतीवनिर्विण्णो यावत् तत्र वटे समाययौ ॥ ५७९ ॥  
 तावत् सा विगता रात्रिः प्रणष्टं क्वापि तत् तमः । ततो विभातं न्यग्रोधे गतस्येत्युच्यते जनैः ॥ ५८० ॥  
 निर्ययौ पुण्यसारोऽथ तदानीं वटकोटरात् । वत्साऽलङ्कारसाराङ्गः पितृवक्त्राम्बुजार्यमा ॥ ५८१ ॥  
 पुत्रमत्यङ्गुतश्रीकं दृष्ट्वा श्रेष्ठी सविस्मयः । वत्स ! वत्सेति जल्पन्तमालिलिङ्गं ससंभ्रमम् ॥ ५८२ ॥  
 ततः स्वर्गेहमायातः सह तेन विलोक्य तौ । बभूव श्रेष्ठिनी हृष्टा स्पृष्टा रुच्येव शीर्तंगोः ॥ ५८३ ॥  
 गाढमालिङ्ग्य सस्नेहं तमुत्सङ्गे निवेक्ष्य च । प्रच्छ वत्स ! शोभेयं संजाता क तवेदशी ? ॥ ५८४ ॥  
 ऊचे च जनकोऽप्येवं ततोऽसौ सकलां कथाम् । तदग्रे कथयामास महद्भिस्मयकारिणीम् ॥ ५८५ ॥  
 तावेवश्चतुर्भाग्यमहो ! वत्सस्य कीदृशम् ? ऋद्धिर्येनेदशी लब्धा रात्रिमध्येऽप्यचिन्तिता ॥ ५८६ ॥  
 बभाण जनको मयः क्षन्तव्यं वत्स ! तत् त्वया । मया विरूपं यत् किञ्चिदुक्तं शिक्षापनाकृते ॥ ५८७ ॥  
 पुण्यसारोऽवदत् तात ! शुम्भतश्चिक्षापनैव हि । संजाता हेतुरीदृश्याः सम्पदो नियतं मम ॥ ५८८ ॥  
 दत्त्वाऽथ द्यूतकारस्य तदानीतं विभूषणम् । नृपसत्कं नृपस्यैवार्पयामास पुरन्दरः ॥ ५८९ ॥  
 विदधे पुण्यसारोऽथ हृद्व्यापारमुत्तमम् । दूरं विहाय तद् द्यूतव्यसनं गुणनाशनम् ॥ ५९० ॥

१ चन्द्रस्य.

इतस्तस्मिन्ननायाते चलित्वा गुणसुन्दरी । सोदरीणां समाचल्यौ सर्वासामपि तद्वतिम् ॥ ५९१ ॥  
ततस्ता नवगेहान्तर्धर्मासक इवोत्कटे । आकस्मिकेऽसुखे तस्मिन् पतिते रुदुर्भृशम् ॥ ५९२ ॥  
आकर्ण्य रुदितं पित्रा पृथास्तस्य च कारणम् । कथयन्ति स्म तास्तस्य तत्पत्न्युरप्यवारणम् ॥ ५९३ ॥  
सोऽब्रवीदपरिज्ञातपारम्पर्यो निजः पतिः । किं न सम्भय युष्माभिर्द्युतो ज्ञात्वा तदाश्रयम् ? ॥ ५९४ ॥  
रूपलावण्ययुक्ताभिः स्त्रीभिः सर्वोऽपि लुभ्यते । तद् भवत्यः प्रियास्तेन प्राप्ताः परिहृताः कथम् ? ॥ ५९५ ॥  
यदङ्गलग्नमादाय भ्रूणं गतवानसौ । तद् मन्ये व्यसनी कोऽपि व्यसंको वा भविष्यति ? ॥ ५९६ ॥  
दत्तो लम्बोदरेणाऽपि यदेवमकरोदसौ । तद् नूनं दुष्कृतं किञ्चित् पुराचीर्णमिदं हि वः ॥ ५९७ ॥  
विज्ञातं किं न युष्माभिः कुर्वतीभिः कथामिमाम् । तस्याऽभिधानं स्थानं वा स्वरूपमपरं तथा ? ॥ ५९८ ॥  
गुणसुन्दर्यथोवाच दीपोद्द्योते तदाऽमुना । अस्त्यत्र लिखितं किञ्चिद् वाचितं तद् मया न तु ॥ ५९९ ॥  
अथ प्रमाते संजाते श्लोके तस्मिन् वाचिते । सोऽपि गोपालपुरे गतस्तात ! पतिः स नः ॥ ६०० ॥  
केनचिद् दैवयोगेन राज्यन्ते स इहाऽऽगतः । त्वद्वत्ताः परिणीयाऽस्मान् तत्रैव हि पुनर्गतः ॥ ६०१ ॥  
ततस्त्वं निजहस्तेन नरवेपं ममाऽर्पय । मेलयित्वा महासार्थं यतस्तत्र ब्रजाम्यहम् ॥ ६०२ ॥  
ज्ञास्यामि तं निजं कान्तं तत्राऽन्विष्य कथञ्चन । पणमासाऽभ्यन्तरे बहिरन्यथा शरणं मम ॥ ६०३ ॥

१ वियोगम् । २ धूर्तः ।

पित्राऽर्पितनृवेया सा महासार्थसमन्विता । ययौ गोपालयपुरे कियद्भिर्दिवसेस्ततः ॥ ६०४ ॥  
 गुणसुन्दराऽभिधानः कश्चित् मार्थपतेः सुतः । इत्यसौ नगरे तस्मिन् मानितः पृथिवीभुजा ॥ ६०५ ॥  
 क्रयविक्रयादि चक्रे व्यवहारं वणिग्घितम् । समं च पुण्यसारेण मैत्रीत्वं वचनाऽऽदिभिः ॥ ६०६ ॥ ( युग्मम् )  
 अथोचे रत्नसारं स्ववत्सारं रत्नसुन्दरी । यद् मया परिणेतव्यस्ताताऽयं गुणसुन्दरः ॥ ६०७ ॥  
 विज्ञाय दुहितुर्भावं रत्नसारस्तदन्तिकम् । गत्वोवाच मम सुता भर्तारं त्वां समीहते ॥ ६०८ ॥  
 गुणसुन्दर्यथो दध्यावस्या वाञ्छा निरर्थिका । द्वयोर्महिलयोर्यस्माद् गृहवासः कथं भवेत् ? ॥ ६०९ ॥  
 यत् किञ्चिदुत्तरं कृत्वा तदेतां वारयाम्यहम् । अन्यथा या गतिर्मिऽस्ति साऽस्या अपि भविष्यति ॥ ६१० ॥  
 एवं विचिन्त्य मनसा साऽत्रदत्त श्रेष्ठिपुङ्गवम् । अस्मिन्नर्थे कुलीनानां पित्रोरेव प्रधानता ॥ ६११ ॥  
 वर्तते तौ च मे दूरे तत् त्वया निजनन्दिनी । प्रदेयाऽन्यस्य कस्याऽपि प्रत्यासन्ननिवासिनः ॥ ६१२ ॥  
 अभाणि रत्नसारेण मत्पुत्र्यास्त्वं हि वल्लभः । सा देया कथमन्यस्मै पुरुषाय मया यतः ? ॥ ६१३ ॥  
 शत्रुभिर्विन्ध्यरूपैः सा प्रक्षिप्ता दुःखसागरे । या दत्ता हृदयानिष्टरमणस्य कुलाङ्गना ॥ ६१४ ॥  
 अनुमनेऽथ तद्वाक्यं साग्रहं साऽमुनोदिता । तयोर्विवाहश्चेक च श्रेष्ठिना पुण्यवासरे ॥ ६१५ ॥  
 पुण्यसारस्तदाकर्ण्य कुलेदेव्याः पुरो गतः । शिरः क्षुरिकया छेतुमारोभे मानिनां वरः ॥ ६१६ ॥  
 साहसं किं करोष्येतदिति देवतयोदितः । स स्माह पर्यणैपीद् यद् कन्यामन्यो मयेप्सिताम् ॥ ६१७ ॥

पुनरेप तयाऽभाणि या दत्ता वत्स ! ते मया । भाविनी सा तवैवा मा विधा मृत्युसाहसम् ॥ ६१८ ॥  
 सोऽवदद् युज्यते कर्तुं परस्त्रीसंग्रहो न मे । इयं च परिणीतैव किं कर्तव्यं मया ततः ? ॥ ६१९ ॥  
 देवतोवाच हे वत्स ! किं बहूक्तेन संग्रति ? । एषा ते बह्वभाऽवश्यं न्यायेनैव भविष्यति ॥ ६२० ॥  
 तद्वाक्यमनुमेनेऽसौ सा पुनर्गुणसुन्दरी । पण्मासीमतिचक्राम पत्युर्विरहदुःखिता ॥ ६२१ ॥  
 अमामुवत्यसौ कान्तं रहस्यं चाऽविवृण्वती । पूर्णैऽवधौ प्रतिज्ञां स्यां संपूरयितुमुद्यता ॥ ६२२ ॥  
 सुक्राष्टैः कारयामास चितां तस्मात् पुराद् बहिः । चचाल वार्यमाणाऽपि प्रवेष्टुं ज्वलिताऽनले ॥ ६२३ ॥  
 बालोऽपि सार्धवाहोऽयं वैराग्येण हि केनचित् । मुग्धैर्तीत्युदन्तोऽयं सकलेऽपि पुरेऽभवत् ॥ ६२४ ॥  
 तमाकर्ण्य ययौ राजा सपरैरः सपुरन्दरः । रत्नसारपुण्यसारसहितश्च तदन्तिकम् ॥ ६२५ ॥  
 राज्ञा सोऽभाणि केनाऽऽज्ञा खण्डिताऽत्र पुरे तव ? । यदतिलक्षणं काष्ठभक्षणं कुरुते भवान् ॥ ६२६ ॥  
 ऊचै च रत्नसारेण सुविचारेण किं नु ते । अपराद्धमहो ! दारैरुदारैर्भद्र ! किञ्चन ॥ ६२७ ॥  
 सोऽवदद् नापराद्धं मे केनाऽप्याऽऽज्ञा न खण्डिता । अहं त्विष्टवियोगातिकृतां दैवेन खण्डिता ॥ ६२८ ॥  
 इति जल्पन्त्यसावन्तर्विरहाऽग्निशिखानिभान् । सुदीर्घतरनिःश्वासान् मुञ्चत्युपचितं ययौ ॥ ६२९ ॥  
 राज्ञोक्तमत्र यः कश्चिद् भिन्नमस्य प्रवर्तते । संवोध्य रक्षणीयोऽयममुना मृत्युसाहसात् ॥ ६३० ॥

१ तृतीयान्तम् ।

नागरैः पुण्यसारोऽस्य तन्मित्रं परिकीर्तितः । राज्ञाऽऽदिष्टः स निकटे गत्वाऽयं तमभाषत ॥ ६३१ ॥  
 तारुण्ये वर्तमानस्य संपदाऽलङ्कृतस्य च । दुःखहेतुमनाख्याय युक्ता नो मित्र ! ते मृतिः ॥ ६३२ ॥  
 साऽवदद् यस्य दुःखानि कथ्यन्ते स न दृश्यते । हृदयात् कण्ठमागत्य यान्ति तत्रैव तान्यहो ! ॥ ६३३ ॥  
 अपरः ग्राह मित्र ! त्वां तथाऽहं तर्कयामि यत् । करोष्येवंविधां चेष्टासुपहासकरीं नृणाम् ॥ ६३४ ॥  
 स्मित्वा तल्लिखितश्लोकमुक्त्वा चैवमुवाच सा । किमयं भवता श्लोकोऽलेखि नो वेति कथ्यताम् ? ॥ ६३५ ॥  
 आमेति भणिते तेन सोऽचे साऽहं तव प्रिया । या मुक्ता तोरणद्वारेऽभिधया गुणसुन्दरी ॥ ६३६ ॥  
 प्रयासोऽयं मया चक्रे हे कान्त ! तव हेतवे । तत् प्रसीद त्वियो वेपं ममाऽऽशु त्वं समर्पय ॥ ६३७ ॥  
 गृहादानाथ्य तेनाऽपि दत्तः सोऽस्यै मनोहरः । प्रतिसीरान्तरात् साऽयं निर्ययौ परिधाय तम् ॥ ६३८ ॥  
 वधूर्वो वन्दत इति भर्त्रा निर्दिश्यमानया । नमश्चक्रेऽनया राजा श्वश्रूश्चतुरकौ तथा ॥ ६३९ ॥  
 किमेतदिति पृष्ठश्च पुण्यसारः कथां निजाम् । कथयामास भूपस्याऽतिविस्मयविधायिनीम् ॥ ६४० ॥  
 विद्वंसो रत्नसारेण राजैवं येन से सुता । उद्वृढा सोऽभवद् नारी तदस्या देव ! का गतिः ? ॥ ६४१ ॥  
 सोऽन्नादीदत्र प्रष्टव्यं किमु भोः साऽपि गेहिनी ? । भवतात् पुण्यसारस्योद्वृढा तत्प्रियया यतः ॥ ६४२ ॥  
 सा रत्नसुन्दरी ताश्च बल्लभा बलभीपुरात् । आययुः पुण्यसारस्य मन्दिरे पुण्ययोगतः ॥ ६४३ ॥  
 ? जत्रनिकामव्यात् ।

एवमष्टौ कलत्राणि कृतचित्राणि शृण्वताम् । पूर्वं विहितपुण्यस्य पुण्यसारस्य जज्ञिरे ॥ ६४४ ॥  
 धर्मदेशनया भव्यप्राणिनः प्रतिबोधयन् । ज्ञानसाराडभिधाऽऽचार्यस्तत्राऽन्येधुः समाययौ ॥ ६४५ ॥  
 अथ तद्वन्दनाहेतोर्भक्तिभावितमानसः । ययौ पुरन्दरः श्रेष्ठी पुण्यसारसमन्वितः ॥ ६४६ ॥  
 सोऽथ नत्वा तमाचार्यं पप्रच्छेति कृताञ्जलिः । प्रभो ! मत्सन्तुना पूर्वमेवे किं सुकृतं कृतम् ? ॥ ६४७ ॥  
 शशंस सोऽवधिज्ञानी पुरे नीतिपुराडभिधे । वभूव कश्चिदुच्छीवासन्तानः कुलपुत्रकः ॥ ६४८ ॥  
 संसारवासनिर्विण्णः सुधर्ममुनिसन्निधौ । जग्राह स सुधीर्दीक्षां शिक्षां च द्विविधामपि ॥ ६४९ ॥  
 स पञ्च समितीः सम्यक् पालयामास यत्नतः । गुप्ती चाऽपालयत् कायशुभौ किं तु न निश्चलः ॥ ६५० ॥  
 कायोत्सर्गे स्थितो दंशमशकोपद्रवे सति । पारयामास तं शीघ्रमसंपूर्णेष्वध्यावपि ॥ ६५१ ॥  
 सुधर्मसाधुनाऽर्भाणि किमावश्यकखण्डनम् ? । प्रकरोपि यतो दोषो व्रतभङ्गे भवेद् महान् ॥ ६५२ ॥  
 ततस्तद्भयभीतोऽसावसहिष्णुरिमासपि । गुप्तिं निर्वाहयामास त्रैयावृत्त्यं चकार च ॥ ६५३ ॥  
 मृत्वा समाधिना सोऽन्ते सौधमे त्रिदशोऽभवत् । जज्ञे तव सुतः श्रेष्ठिन् ! ततः व्युत्थाऽऽयुयः क्षये ॥ ६५४ ॥  
 सप्त प्रवचनमार्तूर्यत् सुखेनैव पालिताः । तदनेन प्रियाः सप्त परिणीताः सुखेन हि ॥ ६५५ ॥  
 कष्टेन पालितैका यत् प्रियाऽन्येवममृतं ततः । अप्रमादो विधातव्यो धर्मकर्मणि सर्वथा ॥ ६५६ ॥  
 तच्छ्रुत्वा जातसंवेगोऽग्रहीद् दीक्षां पुरन्दरः । जग्राह श्रावकत्वं च पुण्यसारो विवेकवान् ॥ ६५७ ॥

ततः पुत्रेषु जातेषु पुण्यसारोऽपि वादके । प्रतिपद्य परिव्रज्यां मृत्वा सुगतिभागश्च त्र ॥ ६५८ ॥

॥ इति पुण्यसारकथानकं समाप्तम् ॥

श्रुत्वेमां पुण्यसारस्य सत्कथां विमलाऽऽशयः । जग्राह दीक्षां कनकशक्तिस्त्यक्त्वा नृपश्रियम् ॥ ६५९ ॥  
समीपे विमलमत्या आर्घ्यास्ते च तत्प्रिये । दीक्षां गृहीत्वा संजाते सुतपःसंयमोद्यते ॥ ६६० ॥  
विहरन् नगनगरे सिद्धिपर्वतनामके । गत्वा शिलोच्चये तस्थौ प्रतिमामेकरात्रिकीम् ॥ ६६१ ॥  
तत्पूर्वमत्सरी तत्र हिमचूलाऽभिधः सुरः । तस्योपसर्गान् विदधे निराचक्रे स खेचरैः ॥ ६६२ ॥  
प्रभाते पारयित्वा तां स आगाद् रत्नसञ्चयाम् । तत्र सूरनिपाताऽऽल्योद्याने तां प्रतिमां व्यधात् ॥ ६६३ ॥  
शुक्लध्यानजुषः तस्य घातिकर्मचतुष्टये । प्रक्षीणे केवलज्ञानमुत्पेदे विश्वदीपकम् ॥ ६६४ ॥  
विदधे महिमा तस्य देवविद्याधराऽसुरैः । वज्रायुधचक्रिणा च मानैरपरैरपि ॥ ६६५ ॥  
आगत्य सभवासर्पात् पुरि तस्यामथाऽन्यदा । पूर्वोत्तरदिग्भिभागे क्षेमङ्करजिनेश्वरः ॥ ६६६ ॥  
चक्री वद्धापितः पुष्पिस्तदाऽऽगत्य नियोजितैः । ततश्च सपरीवारस्तं नन्तु द्राग् ययावसौ ॥ ६६७ ॥  
प्रदक्षिणात्रयपूर्वं प्रणम्य परमेश्वरम् । निपसाद यथास्थानं शुश्रुषुर्भूमेक्षणाम् ॥ ६६८ ॥  
अत्राऽन्तरे सुतस्तस्य सहस्राऽऽयुधनामकः । नमस्कृत्य जिनेन्द्रं तं पप्रच्छैवं कृताञ्जलिः ॥ ६६९ ॥  
भगवन् ! पवनवेगादीनां पूर्वापरे भवाः । कथं तातेन विज्ञाता ममेतत् कौतुकं महत् ? ॥ ६७० ॥



ममवानप्यथाऽवादीद्वधिक्षानचक्षुषा । भवस्वरूपं विज्ञातं तेषां वज्रायुधेन भोः ! ॥ ६७१ ॥  
 पुनः पप्रच्छ स ज्ञानं कतिभेदं भवत्यदः । जिनेऽजोचत् पञ्चधा तत् प्रसिद्धं ह्यस्मदागमे ॥ ६७२ ॥  
 मतिश्रुतावधिसंज्ञं तत्र ज्ञानत्रयं भवेत् । तुर्यं मनःपर्यव च पञ्चमं केवलाऽभिधम् ॥ ६७३ ॥  
 बुद्धिः स्मृतिश्च प्रज्ञा च मतिः पर्यायवाचकाः । धीमद्भिः पुनरेतासां पृथक् भेदाः प्रकीर्तिताः ॥ ६७४ ॥  
 भविष्यकालविषया मतिस्तावत् प्रकीर्तिता । बुद्धिश्च वर्तमाने स्यादतीते च स्मृतिर्भवेद् ॥ ६७५ ॥  
 कालत्रये च विज्ञेया प्रज्ञा सा च चतुर्विधा । क्षयं गतैर्भवेज्जन्तोर्भेत्यावरणकर्मभिः ॥ ६७६ ॥  
 औत्पत्तिकी नैनयिकी कार्मिकी पारिणामिकी । चतुर्विधा भवेद् बुद्धिः पञ्चमी नोपलभ्यते ॥ ६७७ ॥  
 अदृष्टाश्रुतपूर्वे या वस्तुन्युत्पद्यते क्षणात् । बुद्धिरौत्पत्तिकी नाम सा बुद्धेः परिकीर्तिता ॥ ६७८ ॥  
 मारुते रोहको नाम शिलाप्रभृतिवस्तुषु । दृष्टो निदर्शनं तस्यां तत्कथा श्रूयतामिति ॥ ६७९ ॥  
 उज्जयिन्यां महापुर्यामरिकैसरिनामकः । बुद्धिविक्रमसंपन्नो बभूव पृथिवीपतिः ॥ ६८० ॥  
 तस्याः पुर्याः समासने महत्या शिलयाऽङ्किते । नट्यामेऽभवद् रङ्गशूरो नाम्ना कुशीलवः ॥ ६८१ ॥  
 अतिमात्रकलापात्रं बुद्धिनिर्जितवाक्पतिः । बालोऽप्यबालभावोऽधृत तत्पुत्रो रोहकाह्वयः ॥ ६८२ ॥  
 तन्मातरि विपनायां रङ्गशूरस्य तस्य तु । बभूव रुक्मिणी नाम्नी प्रेयसी रूपशालिनी ॥ ६८३ ॥  
 सा यौवनमदोन्मत्ता भर्तृगौरवगर्विता । रोहकस्याऽङ्गसंस्कारं न चकार तथाविधम् ॥ ६८४ ॥

सोऽवदद् कुपितो यत् त्वं शुश्रूषां न करोषि मे । भविष्यति ततोऽवश्यं हे मातः ! ते न सुन्दरम् ॥ ६८५ ॥  
 साऽत्रवीद् रे शिशो ! यत् त्वं निग्रहानुग्रहाक्षमः । स त्वं रुष्टोऽथवा तुष्टः करिष्यसि ममाऽत्र किम् ॥ ६८६ ॥  
 रोहकः चिन्तयामासोत्पाद्य मन्तुं कमप्यहम् । तथा करिष्ये तातस्याऽनिष्टेयं जायते यथा ॥ ६८७ ॥  
 विचिन्त्यैवं स यामिन्यामुत्थाय सहसाऽब्रवीत् । यात्येय पुरुषः कोऽपि निःसृत्य गृहमध्यतः ॥ ६८८ ॥  
 तद् निशम्य पिता तस्य शयानोऽथ गृहाजिरे । उत्थायोवाच रे ! दुष्टं तं दर्शय नरं मम ॥ ६८९ ॥  
 रोहकोऽप्यवदत् तात ! स उत्प्लुत्य गतः क्षणात् । रज्जोऽपि हि विरागाहस्ततोऽभूद् गेहिर्नो प्रति ॥ ६९० ॥  
 आः ! किमन्यनराऽऽसक्ता जातेयमथवा भवेत् । किमिदं दुर्घटं येन भवन्त्येवंविधाः स्त्रियः ॥ ६९१ ॥  
 पृथक्शय्याविधानेन ततोऽसौ तेन धीमता । अशङ्कधवद्दुःखभागिनी विदधे स्फुटम् ॥ ६९२ ॥  
 साऽपि दध्यौ मया नापराद्धं किमपि भर्तरि । नूनमेतेन बालेन कोपितोऽयं पतिर्मम ॥ ६९३ ॥  
 क्रोम्यस्यैव तद्भक्तिं भर्तृतोषविधिस्तथा । येनैवाऽऽरोपितं दुःखं स एवापनयन्त्वैरम् ॥ ६९४ ॥  
 ततः सा प्रार्थयामास रोहकं भक्तिपूर्वकम् । वत्स ! मेऽभिमुखं कान्तं कुरु दास्यस्मि ते स्फुटम् ॥ ६९५ ॥  
 विधाय स सुधीरेवं तामात्मवशवर्तिनीम् । पुना रात्रौ सचन्द्रायां प्रोवाच जनकं प्रति ॥ ६९६ ॥  
 उत्तिष्ठोत्तिष्ठ हे तात ! यात्यघाऽप्यसकौ नरः । अथाऽस्य पृच्छतोऽदर्शि तेन छाया शरीरजा ॥ ६९७ ॥

१ अरं शीघ्रम् ।

त्वच्छायेयमिति प्रोक्ते पित्रा प्रोवाच रोहकः । अग्रेऽप्येवंविधो दृष्टस्तर्हि तात ! मया नरः ॥ ६९८ ॥  
 रद्भ्यूरस्ततो दध्यौ दा ! मया वचनात् शिशोः । अपमानपदं चक्रे पत्नी दोषाऽभिवाङ्मया ॥ ६९९ ॥  
 ततः सा रुक्मिणी भर्तुः पूर्ववद् ब्रह्मभाऽभवत् । रोहकस्य सदा भक्तिं कुरुते स्म च सादरम् ॥ ७०० ॥  
 स पित्रा सह भुङ्क्ते स्म तथाऽपि कुशलाऽऽश्रयः । स्वजनन्या अपि प्रायो बुद्धिमान् न हि विश्वसेत् ॥ ७०१ ॥  
 अन्यदा सह तातेन स गत्वोज्जयिनीं पुरीम् । सर्वमालोकयामास पुरे देवकुलाऽऽदिकम् ॥ ७०५ ॥  
 गते ताते पुरीमध्ये स सिम्रासैकतेऽन्यदा । पुरीं रेणुमयीं कृत्वा तस्थौ तद्रक्षणे स्वयम् ॥ ७०३ ॥  
 अथाऽल्पभृत्योऽश्वाऽऽरूढस्तेनागच्छन् पथा नृपः । सहसा रोहकेणोचे सावष्टम्भमिदं वचः ॥ ७०४ ॥  
 पुरः प्रासादचैत्याढ्यां राजपुत्र ! पुरीमिमाम् । किं त्वं भङ्क्ताऽसि येनाऽश्वं निर्वर्तयसि नान्यतः ? ॥ ७०५ ॥  
 तस्य बुद्ध्या गिरा चैव ग्रहृष्टः प्रथिवीपतिः । कस्याऽयं स्रजुरित्येवं प्रच्छाऽनुचरान् निजान् ? ॥ ७०६ ॥  
 तेऽवोचन् रङ्गारस्य सुतोऽयं देव ! रोहकः । विज्ञानवचनाभ्यां यो जातस्त्वचित्तमोहकः ॥ ७०७ ॥  
 मन्त्रिपञ्चशतान्यासन् तस्य राज्ञः परं नरम् । प्रकृष्टं मार्गयामास स विधातुं महत्तमम् ॥ ७०८ ॥  
 ततोऽसौ रोहकप्रज्ञापरीक्षणकृतेऽन्यदा । पुरुषं प्रेषयित्वा स्वं ग्रामीणानिदमादिशत् ॥ ७०९ ॥  
 अस्मद्योग्य इह ग्रामे प्रासादः कार्यतां परम् । द्रव्यव्ययेन बहुनाऽन्येकद्रव्यविनिर्मितः ॥ ७१० ॥  
 संभय ग्रामदृष्टास्ते रङ्गारनटश्च सः । चिरमालोचयामासुस्तद् विधातुमनीश्वराः ॥ ७११ ॥

विना तातमशुञ्जानो रोहकोऽथ रुदन् गृहात् । आगत्याऽऽकारयामास भोजनायेनमादरात् ॥ ७१२ ॥  
 सोऽवद् वत्स ! दत्तोऽथ क्षुद्राऽऽदेशो महीशुजा । एकद्रव्येण केनाऽपि प्रासादः कार्यतामिति ॥ ७१३ ॥  
 तन्निर्णयमकृत्वा भोजनं क्रियते कथम् ? । आज्ञा बलवतां यस्माद् लङ्घिता न शुभावहा ॥ ७१४ ॥  
 रोहकोऽप्यवदत् तावत् भोजनं क्रियतां ननु । पश्चात् सर्वं मणिष्यामि चिन्तनीयं किमत्र भोः ? ॥ ७१५ ॥  
 भोजनोद्धर्षमभाषिट स सुधी राजपूरुषम् । इयमुच्चतरा दीर्घाऽयामयुक्ताऽस्ति या शिला ॥ ७१६ ॥  
 तथैव कारयिष्यामः प्रासादं नृपचिन्तितम् । पूरणीयं नृपेणैव पुनः शिल्पिघनाऽऽदिकम् ॥ ७१७ ॥  
 इत्थं कथिते तेन पुना राज्ञा परेद्यत्रि । ग्रामस्था इत्यभाष्यन्त वंस्तमुद्दिश्य पुंगिरा ॥ ७१८ ॥  
 योषणीयः प्रतिदिनं वस्तोऽसौ चारिवारिभिः । अहीनाऽधिकमेदास्तु पुनः प्रेयोऽस्मदन्तिकम् ॥ ७१९ ॥  
 कथितं रोहकस्यैव ततस्तेनाऽपि धीमता । वृणाऽऽदिपोषितस्याऽस्य दर्शयते प्रत्यहं वृकः ॥ ७२० ॥  
 तथाकृतेऽमुना राज्ञा प्रेषितः कुक्कुटोऽन्यदा । एकोऽपि योधनीयोऽयं दत्ताऽऽज्ञा चेदृशी तथा ॥ ७२१ ॥  
 संक्रान्तप्रतिविम्वोऽसावादर्शे योधितश्चिरम् । तिलानां शकटान् प्रेष्य भाणितं भृशुजा पुनः ॥ ७२२ ॥  
 यन्त्रे हि पीडयित्वाऽमून् तैलं कार्यं परं तिलाः । मीयन्ते येन मानेन मेयं तेनैव तैलकम् ॥ ७२३ ॥  
 रोहको मापयामास पृथ्वादर्शतलेन तान् । भृशस्तेनैव तैलं च बुद्धेः किं नाम दुष्करम् ? ॥ ७२४ ॥

१ मेघम्.

अन्यदाऽकारयद् वेति नृपतिर्वाहुकामधीम् । अनया गोपयिष्यन्ते शालीनां किल तन्दुलाः ॥ ७२५ ॥  
 रोहकोऽप्यवदद् राजकार्यं कार्यं यथातथम् । परं भ्रमाणं नैतस्या जानीमोऽकृतपूर्विणः ॥ ७२६ ॥  
 ततस्तास्याः पुरातन्याः खण्डमेकं प्रदर्शयताम् । यतस्तेन प्रमाणेन सा नव्या क्रियते बहुः ॥ ७२७ ॥  
 अन्यदा च जरद्वस्ती भ्रेषितस्तत्र मृशुजा । कथितं च यथा यत्नात् पाल्योऽयं मम वारणाः ॥ ७२८ ॥  
 संस्थितस्याऽस्य मे वार्ता कथनीया यथा तथा । मृत इत्यक्षरद्वन्द्वं नोच्चार्य तु पुरो मम ॥ ७२९ ॥  
 ज्ञापितो रोहकेणेति मृते तस्मिन् महीपतिः । यद् देव ! न चरत्यद्य करी पिवति वा न च ॥ ७३० ॥  
 चक्रे नोच्छ्वासनिःश्वासौ राज्ञोचे तर्हि किं मृतः ? । सोऽवदद् वेद्मि नैवाऽहं देवो जानाति कारणम् ॥ ७३१ ॥  
 राज्ञा पुनः समादिष्टं ग्रामलोकस्य तस्य तु । यद् भोः ! स्वादुजलाऽऽपूर्णः स्वकूपः भेष्यतामिह ॥ ७३२ ॥  
 प्रत्यूचे रोहकोऽप्येवं पुरस्था काऽपि कूपिका । देवाऽऽदौ भेष्यतामत्र यतः सार्द्धं तथैत्ययम् ॥ ७३३ ॥  
 हृष्टो राजाऽप्यभाषिष्ट युक्तमेतेन जल्पितम् । कार्यस्याऽघटमानस्याऽघटमानमिहोत्तरम् ॥ ७३४ ॥  
 प्रदत्ताऽञ्ज्ञा पुना राज्ञा यदुदीच्यां वनं दिशि । दक्षिणस्यां दिशि ग्रामात् तत् कथं क्रियते वद ॥ ७३५ ॥  
 रोहकोऽप्यवदद् ग्रामनिवेशः क्रियतेऽन्यतः । तेनैव विधिना ग्रामाद् भवेद् दक्षिणतो वनम् ॥ ७३६ ॥  
 राजाऽऽदेशात् स चाऽन्येद्युः पायसं पावकं विना । पपाचावकरस्यान्तः स्थालीं विन्यस्य यत्नतः ॥ ७३७ ॥

१ रज्जुम्.

समीपे श्रपतिः स्वस्याऽऽकारयामास रोहकम् । व्यवस्थयाऽजयाऽन्येधुरन्योऽन्यस्य विरुद्धया ॥ ७३८ ॥  
नागम्यं मलिनाङ्गेन कार्यं स्नानं न च त्वया । यानाऽऽरुढेन चाऽऽजाम्यं पद्भ्यां नाऽस्पृशता भुवम् ॥ ७३९ ॥  
नोत्पथेन न मार्गेण न रात्रौ न च वासरे । न कृष्णे नोज्ज्वले पक्षे न च्छायायां न चाऽऽत्तपे ॥ ७४० ॥  
नोपदापाणिना नैव रिक्तहस्तेन वा त्वया । आगन्तव्यं त्वयाऽऽम्भासे शेषुषीशालिना ध्रुवम् ॥ ७४१ ॥  
ततश्चैहैकिकाऽऽरुढः स्पृशन् पद्भ्यां धरातलम् । प्रक्षालिताङ्गस्तोत्रेण सन्ध्याकाले कुहूदिने ॥ ७४२ ॥  
धृतचालनकः शीर्षे चक्रेखान्तरालगः । मृदुपायनपाणिश्च स ययौ नृपपर्वदि ॥ ७४३ ॥  
कृत्वा प्रणामं भूपस्य समीपे निपसाद च । ढौक्यामास चामुष्य प्राभृतं मृत्तिकामयम् ॥ ७४४ ॥  
किमेतदिति राज्ञोक्ते कथयित्वाऽऽत्मनः कथाम् । सोऽवदद् देव ! गुर्वीयं जगन्मातेव मृत्तिका ॥ ७४५ ॥  
ततश्च स्वाऽऽजातप्रश्नद्रव्यदानाऽऽदिना नृपः । संमान्येनं समामध्ये प्रशशंस सविस्मयः ॥ ७४६ ॥  
अहो ! अस्य महापुंसो विलोक्य मतिवैभवम् । वयं मन्यामहे रूढं सत्यमेतत् सुभाषितम् ॥ ७४७ ॥  
वाजिवारणलोहानां काष्ठपाणवाससाम् । नारीपुरुषतोयानामन्तरं महदन्तरम् ॥ ७४८ ॥  
अथाऽङ्गरक्षकत्वे तं निवेश्य निशि श्रपतिः । सुष्वाप शयने तस्मिन् रोहकोऽपि महामतिः ॥ ७४९ ॥  
यामिन्याः प्रथमे यामे जातनिद्राक्षयोऽथ सः । विबोध्य रोहकं स्माऽऽह सुप्तो जागर्ति वा भवान् ? ॥ ७५० ॥

१ समीपे । २ मेणारूढः ।

सोऽवदद् नैव सुसोऽस्मि देव ! चिन्तां करोम्यहम् । अविकालिण्डिकाः को नु करोत्येवंविधा इति ? ॥ ७५१ ॥  
 मृगपृष्टेन तेनैव कृतस्तन्निर्णयो यथा । वातप्राचल्यतस्तासां जायन्ते तास्तथाविधाः ॥ ७५२ ॥  
 द्वितीयग्रहरेऽग्नेयं पृष्टो राज्ञा जलप्य सः । यथा पिप्पलपर्णानामादिरन्तोऽथवा गुरुः ॥ ७५३ ॥  
 तेनैव निर्णयश्चक्रे द्वावप्येतौ समाविति । तृतीयग्रहरे खाडिहलादेहस्य चिन्तनम् ॥ ७५४ ॥  
 निर्णीतमिति तेनैव समत्वं देहपुच्छयोः । यावती श्वेतता तावत् कृष्णत्वमपि तत्तनी ॥ ७५५ ॥  
 चतुर्थग्रहरे विद्धः कण्टकेन महीभुजा । जगाद रोहको देव ! चिन्ता त्वचातजा मम ॥ ७५६ ॥  
 कीदृशीति नृपेणोक्ते सोऽवदद् राजगुह्यकौ । निर्णेजकालिमातङ्गाश्चेति ते जनकाः स्फुटम् ॥ ७५७ ॥  
 राजोचे किमसंबद्धं ब्रूये जानासि वा कथम् ? । सोऽप्यवोचत जानामि मृषते ! तव चेष्टया ॥ ७५८ ॥  
 न्यायेन पालयस्युर्वी येन तेन नृपाऽऽत्मजः । तुष्टो ददासि यद् भूरि धनं तद् धनदात्मजः ॥ ७५९ ॥  
 कोपं करोपि यद् गाढं तत् त्वं चण्डालनन्दनः । रुष्टो हरसि सर्वस्वं येन तद् रजकाऽऽत्मजः ॥ ७६० ॥  
 विद्धः कष्टिक्रया यस्माद् दूनोऽहमलिदंशवत् । तेन जानाम्यहं राजन् ! वृश्चिकोऽपि पिता तव ॥ ७६१ ॥  
 इत्यर्थे संशयश्चेत्ते जननीं पृच्छ तन्निजाम् । तयाऽप्यनुमतं ह्येतदतिनिर्विन्ध्यपृष्टया ॥ ७६२ ॥  
 वीक्ष्याऽभिलपिता एते यद्वतुस्नातया मया । तेन पञ्चाऽप्यमी वत्स ! पितृभावं भजन्ति ते ॥ ७६३ ॥  
 ततोऽसौ रोहको नामाऽनन्यसामान्यधीधनः । पञ्चमन्त्रिशतस्यामी कृतस्तुष्टेन भृशुजा ॥ ७६४ ॥

तस्य बुद्धिप्रभावेण दृष्टा अपि महीभुजः । अरिकेमरिभृपस्य वधुवृंशवर्तिनः ॥ ७६५ ॥

॥ इति रोहककथानकं समाप्तम् ॥

बुद्धिर्बनयिकी सा या धिनयेन भवेद् गुरोः । अधीतेऽपि निमित्ताऽऽदिशस्त्रे चारुविचारकृत् ॥ ७६६ ॥  
वटचित्राऽऽदिकरणशिल्पिनां लेखकस्य च । भवेत् कर्मसमुत्था या सा बुद्धिः कार्मिकी स्फुटम् ॥ ७६७ ॥  
परिणामवशात् सर्ववस्तुनः कृतनिश्चया । स्यात् पारिणामिकी बुद्धिः प्रतिबोधविधायिनी ॥ ७६८ ॥  
सर्वामामपि बुद्धीनां दृष्टान्ता आगमोदिताः । अनेके सन्ति ते ग्रन्थगौरवादिह नोदिताः ॥ ७६९ ॥  
बुद्धिश्चतुर्विधाऽप्येया मतिज्ञानमिहोच्यते । सति यस्मिन् श्रुतमपि प्रादुर्भवति देहिनाम् ॥ ७७० ॥  
त्रिकालविषयं वस्तु येनाऽधीतेन विद्यते । तत् सिद्धमावृत्कामुख्यं श्रुतज्ञान प्रकीर्तितम् ॥ ७७१ ॥  
क्रियन्तोऽपि मया येन विज्ञायन्ते शरीरिणाम् । प्रोक्तं तदवधिज्ञानं सर्वदिक्षु कृतावधि ॥ ७७२ ॥  
भावा मनोगता येन ज्ञायन्ते संज्ञिदेहिनाम् । मनःपर्यवसंज्ञं तच्चतुर्थं ज्ञानमुच्यते ॥ ७७३ ॥  
सर्वत्र सर्वदा यस्य स्वल्पता न कथञ्चन । तद्भवे केवलज्ञानं पञ्चमं सिद्धिसौख्यकृत् ॥ ७७४ ॥  
अथोत्थाय जिनं नत्वा गृहे गत्वा च चक्रमृत । राज्ये न्यवेशयत् पुत्रं स सहस्राऽऽयुधाऽभिधम् ॥ ७७५ ॥  
चतुःमहस्रै राज्ञीनां तत्संख्यैः पार्थिवैस्तथा । सप्तपुत्रशतैः सार्द्धं स आमण्यं ततोऽग्रहीत् ॥ ७७६ ॥  
गृहीत्वा द्विविधां शिक्षां गीतार्थो विहरन् भुवि । ययौ सोऽपि गिरिवरं सिद्धिर्भवत्संज्ञकम् ॥ ७७७ ॥



तत्र कैरोचने स्तम्भे रमणीये शिलातले । स सांवत्सरिकीं तस्थौ प्रतिमां मेरुनिश्चलः  
इतोऽथग्रीवतनयौ मणिकुम्भमणिघ्वजौ । भवं भ्रान्त्वा सुरत्वेन समुत्पन्नौ तदा हि तौ  
तत्प्रदेशं समायातौ भगवन्तं निरीक्ष्य तम् । उत्पन्नमत्सरी तस्योपसर्गानिति चक्रतुः  
तीक्ष्णदंष्ट्राकरालाऽऽस्यं दीर्घलाङ्गूलमादितः । तौ सिंहव्याघ्रयो रूपं मुक्तनादं वितेनतुः  
ततश्च रूपमास्थाय करेणोरतिभीषणम् । क्रुद्धौ विदधतुः तस्य दन्तघाताऽऽद्युपद्रवम्  
भ्रत्वाऽथ सर्पसर्पिण्यौ फटाटोपभयङ्करो । ततः पिशाचराक्षस्याद्युपद्रुवतुश्च तम्  
रम्भातिलोचमानाग्न्यौ शक्रस्याऽग्रप्रिये तदा । वज्रायुधमुनीन्द्रं तं नमस्कृतुमुपेयतुः  
ते विलोक्य समायान्त्यौ त्वरितं तौ प्रणेशतुः । ताभ्यां संतक्षितौ गाढं वचनैर्मयकारिभिः  
साङ्गहारं सविलासं हावभावसोत्तरम् । रम्भा नृत्यं स्वयं चक्रे वज्रायुधमुनेः पुरः  
सप्तस्वरसमायुक्तं ग्रामत्रयपवित्रितम् । तिलोत्तमाऽपि सपरीवारा गीतं व्यधाद् वरम्  
विधायैवंविधां भक्तिं मुनीन्द्रं तं प्रणम्य च । रम्भातिलोत्तमे देव्यौ जग्मतुः स्थानमात्मनः  
वार्षिकीं पारयित्वा तां प्रतिमामतिदुष्कराम् । विजहार महीपीठे वज्रायुधमहासुनिः  
क्षेमङ्करे गते मोक्षं गणभृत पिहिताश्रवः । आययौ नगरेऽन्येद्युः सहस्रायुधश्रपतेः  
१ तिरस्त्वौ ।

॥ ७७८ ॥  
॥ ७७९ ॥  
॥ ७८० ॥  
॥ ७८१ ॥  
॥ ७८२ ॥  
॥ ७८३ ॥  
॥ ७८४ ॥  
॥ ७८५ ॥  
॥ ७८६ ॥  
॥ ७८७ ॥  
॥ ७८८ ॥  
॥ ७८९ ॥  
॥ ७९० ॥

धर्मं तदन्तिके श्रुत्वा प्रतिबुद्धः सकोऽपि हि । राज्ये शतबलं पुत्रं निर्वेश्य व्रतमाददे ॥ ७९१ ॥  
 गीतार्थो मिलितः सोऽथ तातसाधोस्ततश्च तौ । श्रम्यां विहरतः स्मोभौ कुर्वन्तौ विविधं तपः ॥ ७९२ ॥  
 ईषत् प्राग्भारसंज्ञेऽथ समारुह्य महीधरे । संतस्थतुः कृतप्रायौ पादपोषगमेन तौ ॥ ७९३ ॥  
 त्यक्त्वा देहमिदं मलाञ्छितमुभौ तौ देवलोकोत्तरं संप्राप्तौ नवमं गतावसुमथ त्रैवेयकाग्रेयकम् ।  
 इत्थं शान्तिजिनेश्वरस्य चरिते त स्यैववर्षाष्टमः प्रोक्तोऽयं मयका भवः सनवमः सङ्घः स्य कुर्याच्छिवम् ॥ ७९४ ॥

इत्याचार्यश्रीअजितप्रभसूरिविरचितं श्रीशान्तिनाथचरिते अष्टमनवम-  
 भववर्णनो नाम चतुर्थः प्रस्तावः

## पञ्चमः प्रस्तावः

इतोऽस्य जम्बूद्वीपस्य प्राग्निदेवस्य भूपणे । विजये पुष्कलावत्यामस्ति पूः पुण्डरीकिणी  
नीतिकीर्तिजयश्रीणां स्त्रीणां लङ्कृतमन्दिरम् । अभूत् तीर्थङ्करस्तत्र राजा धनयाडभिधः  
रूपलावण्यसंयुक्ते तस्याऽभूतामुभे प्रिये । आद्या प्रीतिमतीनाम्नी द्वितीया च मनोहरी  
चन्नायुधस्य जीवोऽर्थैकत्रिशत्सामगरस्थितेः । तस्मात् सर्वोत्तमगैवेयकादयुःक्षये च्युतः  
तत्पूर्वप्रेयसीकुक्षिशुक्ती मुक्तामणिप्रभः । समुत्पेदे सुतत्वेन मेघस्वप्नोपस्रचितः  
सहस्रायुधजीविष्य ततश्च्युत्वोदरेऽभवत् । राज्ञः पत्न्या द्वितीयस्याः सुरथस्वप्नशंसितः  
पूर्णकालेऽथ ते देव्यौ प्रसूते शुभलक्षणौ । मेघरथदृढरथनामानौ वरनन्दनौ  
अतिक्रान्तशिशुत्वौ तौ कलाचार्यस्य सन्निधौ । सुविनीतौ महाप्राज्ञौ पठतुः सत्कला इति  
लेख्यं गणितमालेख्यं नाट्यं गीतं च वादितम् । स्वरपुष्करगतं समतालं वेति तत् त्रिधा  
अष्टापदं नालिका जनवादं तथैव च । त्रिधा द्यूतं चाऽन्नपानविधिः शयनसंयुतः  
आभरणविधिश्चाऽर्या गाथा गीतिः प्रहेलिका । श्लोकश्च गन्धयुक्तश्च तरुणीनां प्रसाधनम्  
नगरस्त्रीहयहस्तीनां लक्षणानि गवां तथा । लक्षणं ताम्रचूडस्य तथा मेढूस्य लक्षणम्  
१ षण्डस्य इत्यपि पाठः ।

(युग्मम्)

॥ १ ॥  
॥ २ ॥  
॥ ३ ॥  
॥ ४ ॥  
॥ ५ ॥  
॥ ६ ॥  
॥ ७ ॥  
॥ ८ ॥  
॥ ९ ॥  
॥ १० ॥  
॥ ११ ॥  
॥ १२ ॥

चक्रच्छत्रमणिदण्डकाकिणीखड्गचर्मणाम् । प्रत्येकं लक्षणानीह ज्ञातव्यानि कलाविदा ॥ १३ ॥  
 चन्द्रस्रगराहुचरितं स्रपकागता । विद्याकारो मन्त्रगतं रहस्यगतमेव च ॥ १४ ॥  
 व्यूहं चाऽपि प्रतिव्यूहं चारं च प्रतिचारकम् । स्कन्धावाग्रप्रमाणं च मानं च पुरवास्तुनोः ॥ १५ ॥  
 स्कन्धावारपुरवास्तुनिवेशं चाऽथशिक्षणम् । हस्तिशिक्षा तत्त्ववादं नीतिशास्त्रं सविस्तरम् ॥ १६ ॥  
 घनुर्वेदमणिस्पर्णयातुवादं तथैव च । बाहुयुद्धं दण्डयुद्धं दृष्टिमुष्ट्योर्युधं तथा ॥ १७ ॥  
 नियुद्धं वायुयुधं सर्पवह्वयपां स्तम्भनं तथा । पत्रच्छेदं वैद्यकं च कृषिवाणिज्यकर्म च ॥ १८ ॥  
 विज्ञेयो बलिपलितनाशः पक्षिरुतं तथा । कला द्विसप्ततिश्चैता विद्वद्भिः परिकीर्तिताः ॥ १९ ॥  
 कलाकलापसम्पूर्णौ रूपनिर्जितमन्मथौ । क्रमेण यौवनं प्राप्तौ कुमारौ तौ बभूवतुः ॥ २० ॥  
 सुमन्दिरपुराधीशनिहृताग्निदृषाऽऽत्मजे । उपयेमे मेघरथः त्रियमित्रामनोरमे ॥ २१ ॥  
 तस्यैव भूपतेः पुत्री कनिष्ठा रूपसंयुता । पुत्री दृढरथस्याऽपि जज्ञे सुमतिर्संज्ञिका ॥ २२ ॥  
 नन्दिपेणमंघसेनाऽभिधानौ वरनन्दनौ । जातौ मेघरथस्याऽथ पत्नीद्वितयसंभवौ ॥ २३ ॥  
 पुत्रौ दृढरथस्यैको रथसेनाऽभिधोऽभवत् । ते त्रयोऽगि कलाऽभ्यासं समये चक्रिरेऽखिलम् ॥ २४ ॥  
 राजा घनरथोऽन्येद्युः पुत्रपौत्रममन्वितः । सिंहासननिविष्टोऽधिपः पृथावास्थानमण्डपम् ॥ २५ ॥  
 प्रोक्ता मेघरथेनाथ नवाधीता निजात्मजाः । वत्समाः ! प्रज्ञाप्रकाशाऽर्थं नृत् प्रश्नोत्तराणि च ॥ २६ ॥

ततस्तद्वचनाऽनन्तरमेव एकेन कनिष्ठेन पठितम्—  
कथं संबोध्यते ब्रह्मा दानार्थो धातुरत्र कः ? । कः पर्यायश्च योग्यानां को वाऽलङ्करणं नृणाम् ? ॥ २७ ॥  
विचिन्त्य द्वितीयेनोक्तम्—‘कलाऽभ्यासः’ इति ।

स च पठितवान्—  
दण्डनीतिः कथं पूर्वं महाखेदे क उच्यते ? । काऽबलानां गतिर्लोकपालः कः पञ्चमो मतः ? ॥ २८ ॥  
ज्येष्ठेन तस्योत्तरं दत्तम्—‘मह्वीपतिरिति’

ततश्च स पपाठ—  
किमाशीर्वचनं राज्ञां का शम्भोस्तनुमण्डनम् ? । कः कर्ता सुखदुःखानां पात्रं (मूलं) च सुकृतस्य कः ? ॥ २९ ॥  
अन्येषु अजानत्सु मेघरथेन तस्योत्तरमदाधि—‘जीवरक्षाविधिरिति’ ।

स्वयं च भणितवान्—  
सुखदा का शशाङ्कस्य मध्ये च भुवनस्य कः ? । निषेधवाचकः को वा का संसारविनाशिनी ? ॥ ३० ॥  
राज्ञोक्तम्—‘भावनेति’ ।

तथैका गणिका तत्रोपविश्य नृपमब्रवीत् ! जीयते देव ! नान्येन कुरुवाङ्मुरयं मम

१ कुक्कुटः

यदि वाऽन्यस्य कस्याऽपि गर्वोऽस्ति चरणायुधात् । स पादमूले भवतामानयत्वात्मकुकुटम् ॥ ३२ ॥  
 जेष्यते कुकुटो मे चेत् ताप्रचूडेन कस्यचित् । तत् तस्मै संप्रदास्यामि द्रव्यलक्ष्महं स्फुटम् ॥ ३३ ॥  
 राज्ञी मनोरमा तस्याः समाकर्ण्यार्थं तद्वचः । दास्या राजाज्ञया तत्राऽऽनायद् निजकुकुटम् ॥ ३४ ॥  
 मुक्तस्तेन यणेनाऽसौ ततस्तौ नृपतेः पुरः । योद्धुं प्रवृत्तावन्योऽन्यं चञ्चधातकृतक्षतौ ॥ ३५ ॥  
 चञ्चपादग्रहारैस्तौ युध्यन्तावशुण्णौ । राजसभ्यजनकृतां प्रशंसां समवापतुः ॥ ३६ ॥  
 तीर्थङ्करत्वादागर्भवासाद् ज्ञानत्रयाऽन्वितः । अव्रान्तरे मेघरथं राजा घनरथोऽब्रवीत् ॥ ३७ ॥  
 चिरं युद्धान्नयोर्मध्याद् वत्स ! नैकोऽपि जेष्यति । पृष्टोऽथ कारणं तेन पुनरेवं जगाद सः ॥ ३८ ॥  
 इहैव भरतक्षेत्रेऽभूतां रत्नपुरे पुरे । धनदसुदत्तसंज्ञौ वणिजौ मित्रतां गतौ ॥ ३९ ॥  
 वाहयन्तौ बलीवर्दौ धुत्तृणाभरणीडितौ । व्यवहारं सदा गन्ध्या चक्रतुः सममेव तौ ॥ ४० ॥  
 मिथ्यात्वमोहितौ कूटलामानविधानतः । अर्जयामासतुर्विचं तौ चाल्यं परवञ्चकौ ॥ ४१ ॥  
 अन्यदा कलहायन्तौ तौ ग्रहत्य परस्परम् । विपद्य चार्तध्यानेन संजातौ वनदन्तिनौ ॥ ४२ ॥  
 कूले सुवर्णकूलाया वर्द्धमानौ बभूवतुः । काञ्चनताम्रकलशाऽभिधानौ द्यूथनायकौ ॥ ४३ ॥  
 तौ च द्यूथस्य लोभेन युद्ध्वा मृत्वा बभूवतुः । सैरिमौ पुर्योध्यायां नन्दिमित्रस्य मन्दिरे ॥ ४४ ॥  
 गृहीत्वा राजपुत्राभ्यां योधितौ तौ परस्परम् । विपद्य पुरि तत्रैव संजातौ मेषकौ दृढौ ॥ ४५ ॥

मिथः शृङ्गाग्रघातेन भिन्नशीर्षौ सविस्मयम् । मृत्वेमौ कुक्कुटौ जातौ रोषाऽरुणविलोचनां  
ततश्च नैतयोर्मध्याद् वत्सैकोऽपि विजेष्यते । इति श्रुत्वा मेघरथोऽवधिज्ञानी शशंस च  
न केवलमिमौ तात ! मत्सरावेष्टितौ दृढम् । खेचराधिष्ठितौ चाऽत्र कारणं कथयामि वः

अस्त्यत्र भरतक्षेत्रे वैताढ्यवरपर्वते । सुवर्णनाभं नगरमुत्तरश्रेणिभूषणम्  
तत्राऽऽसीद् गुरुदेवगार्डभिधानः खेचरेश्वरः । तस्य पुत्रौ चन्द्रहूरतिलकाऽऽख्यौ नमश्चरौ  
अन्यदा तौ नमस्कर्तुं प्रतिमाः शाश्वतार्हताम् । जग्मतुर्मेरुशिखरे जिनस्नात्रपवित्रिते  
तत्र सागरचन्द्राऽऽख्यं चारणश्रमणं वरम् । दृष्ट्वा प्रणेमतुः स्वर्णशिलाऽऽसीनमिमौ मुदा  
पृष्टो मुनिवरस्ताभ्यां निजपूर्वभवस्थितिम् । सोऽपि ज्ञानेन विज्ञाय कथयामास ताविति  
अस्तीह धातकीखण्डद्वीपस्यैवते पुरम् । नाम्ना वज्रपुरं तत्राऽभयघोषोऽभवद् नृपः  
सुवर्णतिलका तस्य राज्ञी तत्कुक्षिसम्भवौ । अधृतां जयविजयाऽभिधानौ वरनन्दनौ  
इतः सुवर्णनगरस्वामिनः शङ्खभूषतेः । पृथ्वीदेवीमवा पृथ्वीसेना नाम्नी सुकन्यका  
भूषस्याऽभयघोषस्य समायाता स्वयंवरा । परिणीताऽतिहर्षेण तेनासौ मृगलोचना  
अन्यदाऽथ वसन्तर्तौ सुगुणवनवन्धुरे । ययौ क्रीडितुमुद्याने राजा राज्ञीशतान्वितः  
अमन्त्या तत्र तत्पत्न्या पृथ्वीसेनाऽभिधानया । अदर्शि दान्तदमनाऽभिधानो मुनिपुङ्गवः

तत्पार्श्वे धर्ममाकर्ण्य तथा च प्रतिबुद्ध्या । अनुज्ञाप्य महीशालं प्रव्रज्यां प्रत्यपद्यत ॥ ६० ॥  
 राजाऽप्युद्यानलक्ष्मीं तामनुभूय गयीं पुरम् । प्राप्तश्च तद्गृहेऽन्येद्युच्छन्नस्थोऽनन्ततीर्थं कृत् ॥ ६१ ॥  
 प्राशु(सु)कैरन्नपानैश्च स तेन प्रतिलाभितः । चक्रीरे यश्च दिव्यानि तद्गृहे च दिवौकसः ॥ ६२ ॥  
 उत्पन्नकेवलस्याऽस्य समीपे स महीपतिः । तनयाभ्यां समं ताम्भ्यां प्रव्रज्यां प्रतिपन्नवान् ॥ ६३ ॥  
 विश्रितस्थानैकैस्तीर्थैश्च कर्म निबध्य सः । कृत्वा कालं समुतोऽप्यच्युतकल्पे सुरोऽभवत् ॥ ६४ ॥  
 ततश्च्युतोऽभयघोषजीवः स्वस्याऽऽयुषः क्षये । राजा वनरयो जज्ञे हेमङ्गदृश्याऽऽमन्नः ॥ ६५ ॥  
 जीवौ जयविजययोः सज्जातौ वां दिवश्च्युतौ । इति तेनाऽनगरेण तयोस्तात ! निवेदितम् ॥ ६६ ॥  
 ततस्तौ द्रष्टुमुत्कौ त्गामिहाऽयातौ नमश्चरौ । अपश्यतां युध्यमानौ कौतुकात् कुङ्कुमाविभौ ॥ ६७ ॥  
 ताम्यामधिष्ठितावेतौ विद्याया तस्थतुश्च तौ । इहैव गोपयित्वा सं स्वविद्यायाः प्रभावतः ॥ ६८ ॥  
 चाक्यं मेघरथस्येदं श्रुत्वा तौ खेचराबुभौ । राज्ञो घनरथस्याङ्घ्रीं प्रकटीभूय नेमतुः ॥ ६९ ॥  
 तौ पूर्वभवतातस्य तस्य नत्वा क्रमद्वयम् । क्षणं स्थित्वा निजं स्थानं पुनरेव प्रजग्मतुः ॥ ७० ॥  
 ततो दीक्षां गृहीत्वा तौ तपस्तप्त्या सुदुश्चरम् । उत्पन्नकेवलज्ञानौ सनातनपदं गतौ ॥ ७१ ॥  
 अथ तौ कुङ्कुटौ सर्वां श्रुत्वा पूर्वमवस्थितिम् । महापापविधातारं मनसा सं निनिन्दतुः ॥ ७२ ॥

१. कुक्कुटकुङ्कुटशब्दयोः पर्यायत्वात् केपुचित् पुस्तकेषु कुक्कुटशब्दस्य केषुचन च कुङ्कुटस्योद्धेखः ।



प्रणम्य चरणद्वन्द्वं राज्ञो घनरथस्य तौ । स्वभाषयोचतुश्चैवमावां किं कुर्वहे प्रभो ! ?  
 ततो राज्ञा ससम्यक्त्वो धर्मोऽर्हिसाऽऽदिलक्षणः । तयोर्निवेदितस्ताभ्यां भावसारं प्रतीप्सितः  
 ग्रायं कृत्वा विपन्नौ तौ देवयोनी बभूवतुः । ताम्रचूलस्वर्णचूलौ भूतौ भृताऽटवीं गतौ  
 ततो विमानमारुह्याऽऽगत्य नत्वा महीपतिम् । कृतोपकारं तं प्राशंसतां विरचिताञ्जली  
 राजानं समनुज्ञाय जग्मतुस्तौ स्वमाश्रयम् । राजाऽपि पालयामास राजलक्ष्मीमसौ चिरम्  
 एत्य लोकान्तिकैर्देवै राजा घनरथोऽन्यदा । तीर्थं प्रवर्तयेत्युक्त्वा दीक्षाकालं विबोधितः  
 दत्त्वा सांवत्सरं दानं राज्ये भेघरथं सुतम् । स्थापयित्वा स जगृहे दीक्षां देवेन्द्रवन्दितः  
 उत्पाद्य केवलज्ञानं भविकान् प्रतिबोधयन् । विजहार महीपीठे श्रीमान् घनरथो जिनः  
 युक्तो दृढरथेनाऽथ युवराजेन सप्रियः । उद्याने देवस्मणे ययौ मेघरथोऽन्यदा  
 तत्राऽशोकतरोर्मले निविष्टस्याऽस्य मृपतेः । पुरोभूतैः समारब्धा कैश्चित् प्रेक्षणकक्रिया  
 नानाशस्त्रधराः कृत्तिवाससो भृतिमण्डिताः । तेऽतीव विस्मयकरं नृत्यं विदधिरे क्षणम्  
 तेषु नृत्यं प्रकुर्वत्सु किङ्किणीकेतुमालितम् । विमानमेकमाकाशादाययौ नृपसन्निधौ  
 तन्मध्ये सुन्दराऽकारं नारीपुरुषयोर्युगम् । दृष्ट्वा यत्प्रच्छ कावेताविति देवी महीपतिम्  
 राजा प्रोवाच हे देवि ! शृणु वैताड्यपर्वते । उत्तरस्यां वरश्रेण्यां नगरी विद्यतेऽलका ॥ ७३ ॥  
 ॥ ७४ ॥  
 ॥ ७५ ॥  
 ॥ ७६ ॥  
 ॥ ७७ ॥  
 ॥ ७८ ॥  
 ॥ ७९ ॥  
 ॥ ८० ॥  
 ॥ ८१ ॥  
 ॥ ८२ ॥  
 ॥ ८३ ॥  
 ॥ ८४ ॥  
 ॥ ८५ ॥  
 ॥ ८६ ॥

विद्युद्रथखेचरेन्द्रपुत्रस्तत्र महाभुजः । अयं सिंहस्थो नाम्ना सर्वविद्याधरेश्वरः ॥ ८७ ॥  
 इयं वेगवतीनाम्नी भार्याऽस्य सहितोऽनया । गतोऽधूद् घातकीखण्डद्वीपेऽसौ वन्दितुं जिनम् ॥ ८८ ॥  
 ततो निवर्तमानोऽसौ यावदागादिह प्रिये ! । प्रतिघातो गतेस्तावदस्याऽधूत् सहसैव हि ॥ ८९ ॥  
 मां दृष्ट्वाऽचिन्तयदसौ सामान्योऽयं नृपो न हि । यत्प्रभावेण सञ्जाता विमानस्खलना मम ॥ ९० ॥  
 ततोऽनेन ग्रह्येन भूतरूपाण्यनेकशः । कृत्वा मम पुरश्चक्रे प्रिये ! प्रेक्षणकौतुकम् ॥ ९१ ॥  
 पप्रच्छैवं पुनर्देवी किमनेन पुराभवे ? । सुकृतं विहितं येन जाता नार्थाद्विरीहशी ॥ ९२ ॥  
 राजोवाच प्रिये ! पूर्वं पुरे सङ्घपुराऽभिधे । राजगुप्ताऽभिधः कश्चिद् बभूव कुलपुत्रकः ॥ ९३ ॥  
 शङ्किता नाम तद्भार्या निर्धनत्वेन पीडितौ । तौ कृत्वाऽन्यगृहे कर्म प्राणवृत्तिं वितेनतुः ॥ ९४ ॥  
 काष्ठाद्यर्थमथान्येद्युर्गताभ्यां काननान्तरे । दृष्ट्वा भक्तिवशात् ताभ्यां साधुरेको नमस्कृतः ॥ ९५ ॥  
 उपदिष्टस्तयोरे तेन धर्मो जिनोदितः । विधिनाऽऽराधितश्चिन्तामणिकल्पद्रुमोपमः ॥ ९६ ॥  
 जन्मान्तरोपार्जितानां पापानामन्तकारकम् । आदिष्टं च तपो द्वात्रिंशत्कल्याणाऽभिधं वरम् ॥ ९७ ॥  
 शिरात्रद्वितयं तत्र भवेच्चातुर्थिकानि च । द्वात्रिंशदिति ताभ्यां तद् विदधे भक्तिपूर्वकम् ॥ ९८ ॥  
 तस्य पारणके ताभ्यां मुनिरेको गृहागतः । प्रणम्य प्राशुकैर्भक्तपानाद्यैः प्रतिलाभितः ॥ ९९ ॥  
 अतिपत्राऽथ कालेन ताभ्यामप्यनगारता । राजगुप्तः स चाऽऽचास्त्वर्थमानं तपोऽकरोत् ॥ १०० ॥

आयुःक्षये विपन्नोऽसौ ब्रह्मलोके सुरोऽभवत् । ततश्च्युतः सिंहस्थाऽभिधोऽयं समभूत् प्रिये ! ॥ १०१ ॥  
 शङ्खिका च तपः कृत्वा कल्पे गत्वा च पञ्चमे । इयं वेगवतीनाम्नी जज्ञेऽहैव हि बल्लभा ॥ १०२ ॥  
 इति मेघस्थप्रोक्तमाकर्ण्य चरितं निजम् । प्रतिबुद्धः सिंहस्थो गतो निजगृहं ततः ॥ १०३ ॥  
 निवेद्य तनयं राज्ये प्रियया सहितस्तथा । श्रीघनस्थतीर्थेशपादान्ते व्रतमग्रहीत् ॥ १०४ ॥  
 घोरं कृत्वा तपःकर्माङ्गाय केवलमुत्तमम् । द्यौतकर्ममलः सिद्धिं ययौ सिंहस्थो मुनिः ॥ १०५ ॥  
 वनाद् गेहं समायातो राजा मेघस्थोऽन्यदा । मुक्ताऽरुङ्कणाऽऽरम्भो विदधे पौषव्रतम् ॥ १०६ ॥  
 मध्ये पौषधशालायाः स्थितो योगाऽऽसने सुधीः । पुरः समस्तभूपानां विदधे धर्मदेशनाम् ॥ १०७ ॥  
 अत्रान्तरे कम्पमानशरीरस्तरलेक्षणः । संवृत्तोऽस्मि महाराज ! तत्राऽहं शरणाऽऽगतः ॥ १०८ ॥  
 इति जल्यन् मनुष्योक्त्या कुतोऽप्येत्य भयद्रुतः । पपात भूपतेः क्रोडे पक्षी पारापताऽभिधः ॥ १०९ ॥ ( युग्मम् )  
 भयभीतममुं दृष्ट्वा दयालुः स महीपतिः । प्रोचे त्वं भद्र ! मा भैषीः कुतोऽपि मम सन्निधौ ॥ ११० ॥  
 एवमाभाषितो राज्ञा निर्भयः समभूदसौ । तावत् तत्र समायातः क्रूरः श्येनाऽभिधो द्विजः ॥ १११ ॥  
 सोऽवदत् शृणु राजेन्द्र ! त्वदुत्सङ्गगतोऽस्ति यः । पारापतः स मे भक्ष्यं तं मुञ्च क्षुधितोऽस्म्यहम् ॥ ११२ ॥  
 जजल्प भूपतिर्भद्र ! ममाऽयं शरणाऽऽगतः । युक्तो नाऽर्थयितुं येन पठन्त्येवं मनीषिणः ॥ ११३ ॥  
 शूरस्य शरणाऽऽयातोऽर्हमिषिश्च सटा हरेः । गृह्यन्ते जीवतां नैवेदमीषां सत्था उरस्तथा ॥ ११४ ॥

परप्राणैर्निजप्राणपोषणं पुण्यशोषणम् । तवाऽपि नोचितं स्वर्गवारणं स्वप्नकारणम् ॥ ११५ ॥  
 छिद्यमानेऽप्येकपिच्छे यथा ते जायते व्यथा । तथाऽन्येषामपि भवेदिदं चित्ते विभावय ॥ ११६ ॥  
 भाविनी ते क्षणं तृप्तिः पल्लेऽप्यस्य भक्षिते । सर्वप्राणविनाशोऽस्येति चित्ते परिभावय ॥ ११७ ॥  
 पञ्चेन्द्रियाणां जीवानां वधं कृत्वा दुराशयाः । गच्छन्ति नरकं जीवा इदं चित्ते विभावय ॥ ११८ ॥  
 श्रूयते जीवहिंसावान् निषादो नरकं गतः । दयाऽऽदिगुणयुक्ता च वानरी त्रिदिवं गता ॥ ११९ ॥  
 इहाऽऽसीदमरावत्याः शाखानगरसन्निभा । शाखामृगशताऽऽक्रीर्णा हरिकान्ताऽभिधा पुरी ॥ १२० ॥  
 तत्राऽभूत् पृथिवीपालो हरिपालाऽभिघ्नः सुधीः । हरीणां पालनत्वेन यदाख्या सत्यतां गता ॥ १२१ ॥  
 तस्यामेव पूरि क्रूरो यमकिङ्करसन्निभः । कुतश्चो निर्दयश्चाऽबुद्ध निषादो नाम घातकः ॥ १२२ ॥  
 स पापद्धिरतः पापो गत्वा नित्यं वनान्तरे । जवानाऽनेकशो जीवान् वराहरिणादिकान् ॥ १२३ ॥  
 इतस्तस्मिन् पुरासन्ने वनेऽनेकद्रुमाकुले । भूषप्रसादचलिनो वसन्ति स्म बलीमुखः ॥ १२४ ॥  
 तन्मध्ये वानरी काऽपि कैपेयव्रिता सदा । हरिप्रियाऽभिधानाऽभूद् दयादक्षिगयशालिनी ॥ १२५ ॥  
 एकदा च निषादोऽयं नृशंसः शस्त्रगणिकः । अपश्यत् पुस्तो घोरं मृगारिं मृगयापरः ॥ १२६ ॥  
 सैम्राणोऽपि ततः प्राणभयभीतो हुतं हुतम् । नष्टा क्वापि ममासन्नेऽधिरूढो जगैरीरुहे ॥ १२७ ॥

१ वानराः । २ कपिकर्मणा चापत्येन रहिता । ३ पराक्रमसहितः । ४ वृक्षे ।

समारोहन्नसौ तत्र पादपे समलोकयत् । विद्वतास्यां भयात् तस्य पूर्वार्कटां हरिप्रियाम् ॥ १२८ ॥  
यस्य बाणप्रहारेण मातङ्गोऽपि विपद्यते । सोऽस्या अपि तदा भीतो यद् भयी भयमीक्षते ॥ १२९ ॥  
व्याघ्रात् त्रस्तं तमुद्रीक्ष्य वानरी सा झटित्यपि । प्रविहायाऽऽत्मनः क्षोभं प्रसन्नवदनाऽभवत् ॥ १३० ॥  
विश्वस्तोऽभूद् निषादोऽथ निषण्णश्च तदन्तिके । सा तस्य शिरसः केशान् व्यावृणोद् बन्धुवत्सला ॥ १३१ ॥  
तदुत्सङ्गे शिरः कृत्वा सुप्तोऽसौ विटपाश्रितः । वीक्ष्य निद्रायमाणं तं व्याघ्रः प्रोवाच वानरीम् ॥ १३२ ॥  
भद्रे ! नोपकृतिं वेत्ति सर्वः कोऽपि महीतले । मनुष्यस्तु विशेषेणाऽस्मिन्नर्थे श्रूयतां कथा ॥ १३३ ॥

एकस्मिन् सन्निवेशेऽभूत् शिवस्वामीति स द्विजः । स्वतीर्थवन्दनाहेतोर्निरगान्निजमन्दिरात् ॥ १३४ ॥  
एकस्यां पतितोऽटव्यां तृष्णार्तोऽन्वेषयन् जलम् । पुराणकूपमद्राक्षीद् गूढं तरुलतादिभिः ॥ १३५ ॥  
कृत्वा दाम तृणैस्तेन बद्ध्वा च करपत्रकम् । कूपान्तः क्षेपयामास जलार्थं सोऽज्जडाशयः ॥ १३६ ॥  
रज्ज्वा तत्र विलय्यैको निर्ययौ कूपकात् कपिः । सफलोऽयं ममारम्भ इति दध्यौ द्विजोऽपि हि ॥ १३७ ॥  
पुनर्द्वितीयवेलायां व्याघ्रसर्पौ विनिर्गतौ । ब्राह्मणस्यांहियुग्मं ते प्रणेषुः प्राणदायिनः ॥ १३८ ॥  
मतिमान् वानरस्तेषु जातिस्मरणपण्डितः । द्विजातिं ज्ञापयामास लिखित्वेत्यक्षरावलिम् ॥ १३९ ॥  
वसामो मथुरोपान्ते वयं तत्र त्वयाऽपि हि । समागम्यं ततः किञ्चित् स्वागतं ते करिष्यते ॥ १४० ॥  
कूपेऽमुष्मिन्मनुष्योऽपि पतितोऽस्ति परं त्वया । नह्युत्तार्यो यतः सोऽयं कृतघ्नः किं करिष्यति ? ॥ १४१ ॥

इत्युदीर्य ययुस्तेऽथ चिन्तयामास स द्विजः । कथमेष मनुष्योऽपि वराको न हि कृष्यते ? ॥ १४२ ॥  
 सर्वस्याऽप्युपकारो हि विधातव्यः स्वशक्तितः । मनुष्यजन्मनः सारमेतदेव निगद्यते ॥ १४३ ॥  
 कूपे क्षिप्त्वा ततो रज्जुं सोऽप्याऽऽकृष्टो द्विजन्मना । कोऽसि त्वं कुत्र वास्तव्य इति पृष्टो जगाद च ॥ १४४ ॥  
 अहं हि मथुरावासी स्वर्णकारोऽत्र केनचित् । कारणेनाऽऽगतः कूपे पतितः तुष्ण्याऽर्दितः ॥ १४५ ॥  
 कूपान्तरप्ररूढस्य शाखामालम्ब्य शाखिनः । यावदस्थामहं तावत्ते पेतुर्वानरादयः ॥ १४६ ॥  
 समानव्यसनत्वाच्च त्यक्तैवराः परस्परम् । परोपकाररसिक ! त्वया जीवापिता वयम् ॥ १४७ ॥  
 मथुरायां समागच्छेरित्युदित्वा ययौ च सः । द्विजश्च क्रमयोगेण तत्र प्राप्तो भुवि भ्रमन् ॥ १४८ ॥  
 ततोऽसौ वानरो दक्षस्तमुद्वीक्ष्योपलक्ष्य च । हृष्टः सन्मानयामास तत्कालं पेशलैः फलैः ॥ १४९ ॥  
 व्याघ्रोऽपि तस्य सन्मानं विधातुं वाटिकां गतः । जघान चाऽविवेकित्वात् तत्र राजसुतं बलात् ॥ १५० ॥  
 तस्याऽऽभरणमादाय बहुमूल्यं सुखेन सः । ब्राह्मणाय ददौ तस्मै जीवितव्यप्रदायिने ॥ १५१ ॥  
 कृतप्रमाणं दीर्घायुर्भवेत्याशीर्गिरा स तम् । तुष्टस्तुष्टाव किं कोऽपि नोपकारेण तुष्यति ? ॥ १५२ ॥  
 ततश्च ब्राह्मणो नत्वा मथुरायां जनार्दनम् । पृच्छन् पृच्छन् स्वर्णकारगृहं ययौ ॥ १५३ ॥  
 सलोभो लोलुपो दूरादीषद् दृष्ट्याऽवलोक्य तम् । अघोदृष्टिस्तथैवाऽस्थाद् रचयन् श्रवणादिकम् ॥ १५४ ॥  
 ब्राह्मणः स्माह भोः ! किं नु नाङ्घ्रिन्धम ! न वेत्ति माम् ? । सम्यग् नाहं विजानामीत्युक्ते तेनाऽब्रुदत् पुनः ॥ १५५ ॥

येन त्वमटवीमध्ये पुरा कूपात् समुद्धृतः । सोऽस्मि द्विजो महाभागाऽऽगतः प्राघुर्णिकस्तव ॥ १५६ ॥  
ततोऽसावुपविष्टः सनीषन्नम्रो ननाम तम् । दौकयित्वाऽऽसनं किं ते करोमीति जगाद च ॥ १५७ ॥  
भूषणं दर्शयित्वाऽथ विप्रः प्रोवाच मुष्टिकम् । दक्षिणायामिदं लब्धं मया कापि कुतोऽपि हि ॥ १५८ ॥  
अस्स मूल्यविधौ धीमांस्तत्रमेवाऽसि महाशय ! । तद्गृहीत्वा यथायोग्यं मूलं मज्ज्यं प्रयच्छ मे ॥ १५९ ॥  
इति तस्याऽर्पयित्वा तन्नद्यां स्नातुं ययौ द्विजः । शुश्राव स्वर्णकारश्च पटहोद्घोषणामिमाम् ॥ १६० ॥  
हत्वाऽद्य राजतनयं केनाऽप्यात्तं विभूषणम् । यस्तं वेत्ति स आख्यातु वध्योऽसौ भूपतेर्यतः ॥ १६१ ॥  
इत्याऽऽकर्ण्य कलादोऽपि वितर्काऽऽकुलितोऽभवत् । मयैव घटितं ह्येतदिति सम्मग्नं विवेद च ॥ १६२ ॥  
दध्यौ चासंस्तुतो मेऽयं श्रोत्रियो गोत्रिकश्च न । तत्कथं युज्यते कर्तुमस्याऽर्थेऽनर्थमात्मनः ॥ १६३ ॥  
ततश्च पटहं धृत्वा गत्वा दत्त्वा च भूषणम् । राज्ञे तदपहर्तारं ब्राह्मणं तं न्यवेदयत् ॥ १६४ ॥  
राज्ञाऽऽज्ञाय निजान् पत्नीन् स बद्ध्वाऽऽनायितस्ततः । पृष्टाः पौराणिकाः किं भोः ! युज्यतेऽत्र ममेत्यथ ॥ १६५ ॥  
तेऽवोचन् वेदवेदाङ्गपारगोऽपि द्विजोत्तमः । महाहत्याकरो राज्ञा वध्यो नास्त्यत्र पातकम् ॥ १६६ ॥  
रासमारोपितं कृत्वा राजाऽऽदेशात् पदातयः । रक्तचन्दनलिप्तं च तं निन्युर्वध्यभूमिकाम् ॥ १६७ ॥  
नीयमानो महात्माऽमौ चिन्तयामास चेतसि । अहो ! मे दैवदोषेण कीदृशी दुर्दशाऽभवत् ॥ १६८ ॥

१. स्वर्णकारं । २. अपरिचितः ।

अहो ! दुष्टस्य दृष्टस्य मुष्टिकस्य कृतघ्नता । व्याघ्रवानरयोः पश्य कीदृशी च कृतज्ञता ? ॥ १६९ ॥  
 स्मृत्वा तदुदितं वाक्यमात्मनश्चाञ्ज्ञतां पुनः । पश्चात्तापाऽभितप्ताङ्गः श्लोकयुग्मं पपाठ सः ॥ १७० ॥  
 व्याघ्रवानरसर्पाणां यन्मया न कृतं वचः । तेनाहं दुर्धिनीतेन कलादेन विनाशितः ॥ १७१ ॥  
 वेद्याऽक्षकुक्कुराश्चौरनीरमारजारमर्कटाः । जातवेदाः कलादश्च न विश्वास्या इमे क्वचित् ॥ १७२ ॥  
 इदं पुनः पुनस्तेन पठ्यमानं निशम्य सः । तं च विज्ञाय तत्रस्थो भुजगोऽचिन्तयन्निद्रम् ॥ १७३ ॥  
 वयं येनोद्धृताः कूपात् पुराऽरण्ये महात्मना । स एवाऽद्य मेहीदेवो व्यसने पतितो हहा । ॥ १७४ ॥

उक्तञ्च—

उपकारिणि विश्रब्धे साधुजने यः समाचरति पापम् । तं जनमसत्यसन्धं भगवति ! वसुधे ! कथं वहसि ? १७५  
 इत्यपि गते सोऽहं कृत्वा किञ्चिद्विधानकम् । यास्याम्यस्योपकारस्यानृण्यं बुद्धिक्वाद् द्रुतम् ॥ १७६ ॥  
 ततश्च वाटिकां गत्वा क्रीडन्तीं सममालिभिः । लतागुल्मान्तरीक्ष्य सोऽदृशद् राजनन्दिनीम् ॥ १७७ ॥  
 निराधारा लतेवैषा मूर्च्छिताङ्गन्यपतद्भुवि । सख्यस्तूर्णं तदाचख्युः पूत्कुर्वत्यो महीपतेः ॥ १७८ ॥  
 राजा च तत्र समाकर्ण्य स्फूर्जयुग्रातिमं वचः । महाशोकाकुलः काममाबाधाविधुरोऽवदत् ॥ १७९ ॥  
 यावैनकस्य दुःखस्य पारमासाद्यते मया । द्वितीय दौकितं तावच्छिद्रेऽनर्था भवन्त्यहो ! ॥ १८० ॥

१ अग्निः । २ ब्राह्मणः । ३ उपायम् । ४ वज्रघातोपमं ।



मान्त्रिकास्तान्त्रिकाश्चैव समाहूता महीशुजा । चिकित्सा च समारब्धा तत्रैको मान्त्रिकोऽवदत् ॥ १८१ ॥  
ममास्ति निर्मलज्ञानं तेन जानामि भ्रूयते ! । योऽसौ व्यापाद्यते विप्रस्तम्बैहि निरागसम् ॥ १८२ ॥  
अनेन किल कान्तारे पुरा कूपात् समुद्धृताः । व्यालवानरशार्दूलाः कलादश्च चतुर्थकः ॥ १८३ ॥  
सोऽयमत्राऽजगतोऽपूजि वानरेण फलादिभिः । अस्य पूजाकृते राजन् ! हतो व्याघ्रेण ते सुतः ॥ १८४ ॥  
व्याघ्रदत्तं तमादायाऽलङ्कारमृजुधीरयम् । पार्श्वे कृतोपकारस्य कलादस्य समागतः ॥ १८५ ॥  
कलादवचसा देव ! भवता हन्तुमादरात् । समादिष्टोऽथ दृष्टश्च भोगिना तेन सोऽध्वनि ॥ १८६ ॥  
ततश्च तद्विमोक्षार्थं दष्टा युष्मत्सुताऽमुना । यद्येष मुच्यते विप्रस्तदा जीवत्यसावपि ॥ १८७ ॥  
अत्रार्थे प्रत्ययः कश्चिदित्युक्ते भृशुजाऽथ सः । तत्रावतारयामास मान्त्रिकस्तं महोरगम् ॥ १८८ ॥  
तेनाप्यनुमतं सर्वं यदुक्तं मन्त्रवादिना । संजातप्रत्ययो राजा ततश्चाऽमोचयद् द्विजम् ॥ १८९ ॥  
मुक्तं दृष्ट्वा द्विजन्मानमुरगो गौरवाञ्चितम् । प्रत्याजहार गरलमात्मीयं दंशधावनात् ॥ १९० ॥  
अथ सा राजतनया कौमुदीवोदयं ययौ । राजलोकस्तदा सर्वो बभूव कुमुदोपमः ॥ १९१ ॥  
तस्य द्विजन्मनश्चाऽग्रे कथयामास मान्त्रिकः । यत्ते दत्तं जीवदानं पद्मगेनाऽमुना खलु ॥ १९२ ॥  
विप्रोऽमोचदहो ! रम्यं चरित्रं देहिनामिह । क्रूरा अपि कृतज्ञत्वं दधत्यन्ये कृतघ्नताम् ॥ १९३ ॥  
दधात्वसौ भूतधात्री द्वावेव पुरुषौ सदा । उपकारे मतिर्यस्य यश्च नोपकृतं हरेत् ॥ १९४ ॥

ततश्च विस्मयाद्राज्ञा पृष्टः कथयति स्म सः । समारम्य प्रवासादिवन्धनान्तां निजां कथाम् ॥ १९५ ॥  
पुनः स्माह महाराज ! सुखदुःखकृतौ कृतौ । भ्रवं कृतान्त एवैकः सर्वेषामिह देहिनाम् ॥ १९६ ॥  
तत्कथाश्रवणाद् गाढं लुष्टेनाऽथ महीशुजा । शिवस्वामी कृतः स्वामी विषयस्य गरीयसः ॥ १९७ ॥  
शिवस्वाम्यपि देशे स्वे कृतज्ञैकशिरोमणिः । प्रावर्तयन्नागपूजाविधाने नागपञ्चमीम् ॥ १९८ ॥  
कथयित्वा कथामेतां पुनर्व्यघ्रोऽब्रवीदिदम् । हरिप्रिये ! यथा तेन सरलेन द्विजन्मना ॥ १९९ ॥  
कलादाद्विपदः प्राप्ता निषादोऽयं तथैव हि । विधाता ते महानर्थं तन्मुञ्चैनं ममाऽशनम् ॥ २०० ॥ ( युग्मम् )  
एवमुक्ताऽपि नाऽमुञ्चत् साधुप्रकृतिवानरी । यावत्तावत् स आसीनो व्याघ्रस्तस्य तरोरधः ॥ २०१ ॥  
इति व्यचिन्तयदहो ! तिरश्चामपि चेतसि । मैत्र्यादिर्दृश्यते बुद्धिर्दुर्लभा या तु योगिनाम् ॥ २०२ ॥  
प्रबुद्धस्याऽथ दुष्टस्य निषादस्य दुरात्मनः । अस्वपद् वानरी साऽपि निवेक्ष्याऽङ्गे निजं शिरः ॥ २०३ ॥  
व्याप्रोऽप्यभ्यासमागत्य तं जगाद निषादकम् । मित्रं मामनया कृत्वा निर्भयो भव सर्वतः ॥ २०४ ॥  
सप्ताहक्षुधितस्यैनां समर्पय न चेदथ । प्रभृतेनाऽपि कालेन स्वगृहं न गमी ततः ॥ २०५ ॥  
अपरं च न सङ्गोऽस्याः शुभोदकार्यं ते ध्रुवम् । नाश्रौषीस्त्वं पुरा किं वा वानरेण हतो नृपः ? ॥ २०६ ॥  
इत्यर्थे श्रूयतां भद्र ! प्रथयामि कथाग्रहम् । सहर्षः स निषादोऽपि ग्राहाऽऽख्याहि शृणोम्यहम् ॥ २०७ ॥

१ समीप ।

पुरे नागपुरे भृषः स्वरूपजितमन्मथः । शत्रुवंशत्रजस्यासीद्वात्रामः पात्रकाह्वयः ॥ २०८ ॥  
 वाहकेल्यां शूकलेन वाजिना काननेऽन्यदा । बलानीतो नृपो दूरमध्वानं प्रतिलङ्घ्य सः ॥ २०९ ॥  
 एकाकिनो वने तस्मिन् भ्रमतो नृपतेस्तदा । क्षुधितस्य तृषार्तस्य मिलितः कोऽपि वानरः ॥ २१० ॥  
 फलान्यानीय रम्याणि तेन दत्तानि भ्रष्ट्रजे । दर्शितं शुचिपानीयपूर्णं चापि सरोवरम् ॥ २११ ॥  
 फलान्यास्वाद्य पीत्वा च वारि हरि हरि धरापतिः । आससास परां प्रीतिं मनसस्तावदागतम् ॥ २१२ ॥  
 तत्सैन्यं मन्त्रिसामन्तवाजिधारणबन्धुरम् । नीतोऽसौ वानरो राज्ञा कृतज्ञेन निजं पुरम् ॥ २१३ ॥  
 बुभुजे सोऽय पक्वान्नं मोदकादि मुहुर्मुहुः । फलानि कदलीचूतप्रमुखानि नृपाऽऽज्ञया ॥ २१४ ॥  
 स्मरन्नुपकृतिं तां च तं सदा निजपार्श्वगम् । चकार नृपतिश्चैषा प्रकृतिः पौरुषी यतः ॥ २१५ ॥  
 वसन्ते सङ्गतेऽन्येद्युः कामिनां चित्तशालिनाम् । क्रतौ पुष्पफलाकीर्णे कानने कामिवाच्छित्ते ॥ २१६ ॥  
 अन्दोलजलकेल्यादि प्रक्रीड्य कदलीगृहे । सुधाप श्रमनाशाय पुवगे त्वङ्गरक्षके ॥ २१७ ॥ ( युगम् )  
 कुधिया कपिना तेन स्वामिमक्तत्वमानिना । अमरव्याजतो राज्ञः कृत्ता खड्गेन कन्धरा ॥ २१८ ॥  
 यथा तेन क्षितीशेन हितादपि हि वानरात् । प्राप्तं तु मरणं तस्मात्तदियं श्रेयसे न ते ॥ २१९ ॥  
 इत्याकर्ण्य कथा तेन व्याधेनाऽऽशु हर्षिप्रिया । पातिताऽस्य मृगारातेः पुरः प्रोवाच तामसौ ॥ २२० ॥

न धार्यं हृदये दुःखं भद्रे ! प्राप्ता त्वया ननु । तादृशी फलसम्प्राप्तिर्थादृशः सेवितो नरः ॥ २२१ ॥  
 प्रत्युत्पन्नमतिः साऽथ व्याघ्रं स्माह स्वसंज्ञया । रक्षणीया त्वया नाऽहं भक्षणीयैव केवलम् ॥ २२२ ॥  
 हितं ते वच्यते वाक्यं वानराणां मृगाधिप ! । प्राणा वसन्ति लाङ्गुले ग्राह्यास्तत्रैव तत्त्वया ॥ २२३ ॥  
 तथैव कृतवान् व्याघ्रः सहसा साऽपि वानरी । वृक्षे त्वरितमारूढा पुच्छं मुक्त्वा मुखेऽस्य तत् ॥ २२४ ॥  
 विलक्ष्य वदनो व्याघ्रो व्याघ्रद्व्याङ्गाददृश्यताम् । उत्तार ततो वृक्षात् सनिपादा च वानरी ॥ २२५ ॥  
 अग्रे भूत्वा तथा निन्ये स स्वावासे लताश्रये । तस्याः शिखरवस्तत्राऽसंस्तेषां पार्श्वे निवेश्य तम् ॥ २२६ ॥  
 विधातुं स्वागतं तस्य सा त्वनालस्यशालिनी । वनमध्ये ययौ स्वादुफलानयनहेतवे ॥ २२७ ॥ ( युग्मम् )  
 जिघत्सुना निषादेन तदपत्यानि तान्यपि । खादितानि कुतः कृत्याकृत्यवेदे दुरात्मनाम् ? ॥ २२८ ॥  
 फलान्यादाय स्वादूनि वानरी यावदाययौ । तावत्सुप्तं निषादं तमपश्यन्न च तान् शिखन् ॥ २२९ ॥  
 तथाऽयुत्थाप्य यत्नेन दत्त्वा चाऽस्मै फलानि सा । अपत्याऽन्वेषणं कर्तुं सार्धं तेन प्रचक्रमे ॥ २३० ॥  
 पातिताऽपि पुरा वृक्षादपत्येष्वशितेष्वपि । प्रतिपन्नसर्गभस्मिन् नाशशङ्के तथाऽप्यसौ ॥ २३१ ॥  
 दध्यौ चित्ते निषादोऽपि विषादाकुलितो भृशम् । अहो ! मेऽद्य समस्तोऽपि व्यापारोऽप्यन्वितार्थकः ॥ २३२ ॥  
 रिक्त एव कथं गेहे यास्यामीति विचिन्त्य सः ? । र्थदृष्ट्या चाहृत्य हतवान् हीनस्तामेव वानरीम् ॥ २३३ ॥  
 ? व्यापाद्य वानरी स्कन्धे निधाय प्रचचाल सः ॥ २३३ ॥ यावत्प्रयात्यसौ गेहं प्रति तावद्दर्शे च । इति पाठान्तरं साधु-

तां च कावाकृतौ क्षिप्त्वा नीयमानां निरीक्ष्य सः । आविर्भूयाऽवदद् व्याघ्रः किमिदं रे कृतं त्वया ? ॥ २३४ ॥  
यथा त्वं पुत्रवत् पाप ! पालितो लालितश्चिरम् । तस्याः प्रकृर्वतो घातं किं न ते शटितौ करो ? ॥ २३५ ॥  
रे पापिष्ठ ! निकृष्टाज्ञ ! कृतघ्नाभव्य ! दुर्मते ! । प्रयाहि मेऽप्यवध्योऽसि त्वन्मुखं वीक्ष्यते कथम् ? ॥ २३६ ॥  
निषादश्चाऽऽगतो गेहे ज्ञात्वा तद्वृत्तमादितः । राज्ञा चाज्ञापितो वध्यो बद्ध्वाऽसौ बन्धनैर्दृढम् ॥ २३७ ॥  
राजादिदृष्टैर्नर्यावत् स नीतो वध्यश्चमिकाम् । तावद् व्याघ्रोऽवदद्भुक्तमहो ! नैतस्य मारणम् ॥ २३८ ॥  
अथ तैर्विस्मयापन्नैः कथितं तन्महीश्रुजे । स्वयं राजाऽपि तत्राऽऽगात् कौतुकोत्तानमानसः ॥ ३३९ ॥  
तथैव व्याजहाराऽसौ मृगराजो महीपते ! । पापिनोऽस्य वधान्मा भूस्त्वमप्यंशहरोऽहंसः ॥ २४० ॥  
स्वयमेव पतन्त्येव विपत्तौ पापजन्तवः । निमज्जति यथा तूर्णं सम्पूर्णः कलशोऽम्भसि ॥ २४१ ॥  
राजा प्रोवाच हे व्याघ्र ! तिरश्चोऽपि कथं नु ते । प्रकृष्टा मानवी भाषा विवेकित्वं तथेक्ष्यम् ? ॥ २४२ ॥  
व्याघ्रोऽप्येवमभाषिष्ट विशिष्टज्ञानसंयुतः । उद्धाने स्मरित्राऽस्ति स सर्वं कथयिष्यति ॥ २४३ ॥  
इत्युदित्वा ययौ सोऽथ तं निषादं महीपतिः । पुत्र्या निष्कासयामास सुरेन्द्र इव सङ्गमम् ॥ २४४ ॥  
ततश्च वनखण्डान्तर्मेतं धर्ममिवाऽग्रतः । ददर्शाऽयं परिवृतं स्मरि भ्रूतिपोधनैः ॥ २४५ ॥  
नमस्कृत्य गुरोः पादावनुज्येष्ठं मुनीनपि । उपविश्य च गुर्वन्ते पप्रच्छैवं कृताञ्जलिः ॥ २४६ ॥

१ त्रुटितौ । २ पापस्य ।

प्रभो ! सर्वं विजानासि निर्मलज्ञानचक्षुषा । तेन पृच्छामि सा मृत्वा कां गतिं वानरी ग्रयौ ? ॥ २४७ ॥  
 गुरुः प्रोवाच शृपाल ! मरालधवलाशया । धर्मध्यानपरा धन्या सुरलोकमियाय सा ॥ २४८ ॥  
 यतः—

तपःसंयमदानोपकारेषु निरतः सदा । गुरुवाक्यरुचिर्जीवो दयावांश्च दिवं गमी ॥ २४९ ॥  
 अपृच्छद्भूपतिर्भूयो भूयः पापपरायणः । जात्या च क्रियया चाऽपि निषादाख्यः कयास्यति ? ॥ २५० ॥  
 स्मरिश्च कथयामास सर्वस्याऽपि स्फुटं हृदः । यद्य(द)स्य पापिनः स्थानं किमन्यन्नरकं विना ॥ २५१ ॥  
 जीवहिंसाभृषावादस्तेनान्यस्त्रीनिषेवणैः । परिग्रहकषायैश्च विषयैर्विषयीकृतः ॥ २५२ ॥  
 कृतघ्नो निर्दयः पापी परद्रोहविधायकः । रौद्रध्यानपरः क्रूरो नरो नरकभाग् भवेत् ॥ २५३ ॥ ( शुभम् )

॥ प्रस्तावादपरगतद्वयलक्षणमपि शृणु ॥  
 'पिशुनो गोमैतिश्चैव मित्रे शाठ्यरतः सदा । आर्तध्यानेन जीवोऽयं तिर्यग्गतिमवाप्नुयात् ॥ २५४ ॥  
 मार्दवार्जवसम्पन्नौ गतदोषकषायकः । न्यायवान् गुणगृह्यश्च मनुष्यगतिभाग् भवेत् ॥ २५५ ॥  
 पृच्छति स्म पुनर्भूयः कथं व्याघ्रो मनुष्यवाक् ? निषादद्वन्दनाद् येन वारितोऽहं प्रभो ! बलात् ॥ २५६ ॥  
 जगाद् पुनराचार्यो भूपते ! शृणु कारणम् । सौधर्मे देवलोकेऽस्ति शक्रसामानिकः सुरः ॥ २५७ ॥

१ पिशुनो दुर्विनीतश्चेति पाठान्तरम् । २ गोः पशोरिव मतिर्यस्य । ३ सुदनं नाशः ।

तस्य प्राणश्रिया देवी श्रुत्वा कापि मनुष्यभूत । रक्षपालाः सुरास्तस्या अपृच्छंस्तत्प्रियं सुरम् ॥ २५८ ॥  
स्वामिन्नस्मिन् विमाने का भविता देवता न वा ? तेन सावानरी तेषां भाविनी देवतोदिता ॥ २५९ ॥  
व्याघ्ररूपधरो भूत्वा तत्परीक्षार्थमागतः । एको देवस्ततो राजंस्तस्य वाग् मानुषी वरा ॥ २६० ॥  
हरिश्रियानिषादाभ्यां सह तेन विनिर्ममे । विवादो बहुधा मायाशृगालाञ्जुचरेण च ॥ २६१ ॥  
प्रतिबुद्धस्ततो राजा राज्यं न्यस्य सुते निजे । तेषामेव मुनीन्द्राणां पार्श्वे जातो महाव्रती ॥ २६२ ॥  
हरिपालाख्यराजर्षिः पालयित्वा व्रतं चिरम् । सुरलक्ष्मीमवापोच्चैस्तस्मिन्नेव सुरालये ॥ २६३ ॥

इति निषादवानरी कथा ।

यथाऽसौ नरकं प्राप्तो निषादो जीवहिंसया । तथाऽन्योऽपि भवेत्तस्मात्त्याज्येयं सर्वथा त्वया ॥ २६४ ॥  
श्रुत्वा मेघरथस्योक्तिं ज्येनोऽवोचन्महीपते ! । धर्माधर्मविचारं त्वं करोष्येवं सुखी यतः ॥ २६५ ॥  
पारायतोऽयं मङ्गीतः शरणं त्वां समाश्रितः । बुभुक्षाराक्षसीग्रस्तः शरणं कं श्रयाम्यहम् ? ॥ २६६ ॥  
राजन् ! सत्पुरुषोऽसि त्वं दुःखं कस्याऽपि नेच्छसि । रक्ष रक्ष कृपाशूर ! तदेनमिव मामपि ॥ २६७ ॥  
कृत्याकृत्यं स्वयं वेत्सि किन्त्वेकं कथयामि ते । मादृशे क्षुधिते क्षुद्रे कीदृशी धर्मवासना ! ॥ २६८ ॥  
निर्वेको ह्रीर्दया धर्मो विद्या स्नेहश्च सौम्यता । सत्त्वं च जायते नैव क्षुधार्तस्य शरीरिणः ॥ २६९ ॥  
प्रतिपन्नमपि प्रायो लुप्यते क्षुन्निपीडितैः । इत्यर्थे नीतिशास्त्रोक्तो दृष्टान्तः श्रूयतां प्रभो ! ॥ २७० ॥

करीरवनसंकीर्णं निर्जले मरुमण्डले । आवात्सीत् कूपके कापि द्विजिह्वः प्रियदर्शनः ॥ २७१ ॥  
 नीरासन्नविलस्यान्तः सुखेन निवसन्नसौ । विदधे सर्वदाऽऽहारं भेकादिजलजन्तुभिः ॥ २७२ ॥  
 सुखप्राप्तिक्वृते तेषामेकेन हैरिणा सह । गङ्गदत्ताभिधानेन स मैत्रीत्वं प्रयन्नवान् ॥ २७३ ॥  
 कूपान्तरकृतावासा चित्रलेखा च सारिका । बभूव मधुरालापा तस्य सर्पस्य वल्लभा ॥ २७४ ॥  
 एवं गच्छति कालेऽस्याऽन्यदा द्वादशवार्षिकी । अनावृष्टिरधृत्तेन कूपे तत्राऽम्बु निष्ठितम् ॥ २७५ ॥  
 तस्मिंश्च निष्ठिते सर्वे जलजीवाः क्षयं गताः । तदाऽऽहारस्य तस्यार्हेवृत्तिच्छेदोऽभवत्ततः ॥ २७६ ॥  
 गङ्गदत्तस्तु शैलधरः पङ्कशेषकृताशनः । जीवन्नन्येद्युरित्यूचे सर्वेणाऽयं रहःस्थितः ॥ २७७ ॥  
 भद्राऽहं क्षुधितोऽत्यन्तं त्वज्जातिकृतमक्षणः । सा त्वनावृष्टिदोषेण विगता किं करोम्यहम् ? ॥ २७८ ॥  
 सोऽथ दध्यान्नयं कूरो निहन्तुं मां समीहते । रक्षामि स्वं ततोऽमुष्मात् कृत्वोपायं हि कञ्चन ॥ २७९ ॥  
 इति ध्यात्वाऽनदत्तं स्वामिन् ! गत्वा सिन्धुहृदादिषु । निजजातिं विलोभ्याहमानेष्यामि कुते तव ॥ २८० ॥  
 धृत्वा चञ्चुपुटे चित्रलेखा नेष्यति तत्र माम् । ततस्ते प्रचुरा नित्यं प्राणयात्रा भविष्यति ॥ २८१ ॥  
 अथाऽग्नेन समादिष्टा तदर्थं पक्षिणी सका । चञ्चुया कृत्वा मुमोचैनं नीत्वा कापि महाहृदे ॥ २८२ ॥  
 नीरमध्यप्रविष्टोऽसौ संजातः सुखभाजनम् । तदाशयमजानत्या भणितश्चित्रलेखया ॥ २८३ ॥

१ सर्पः । २ भेकेन । ३ भेकः ।



एहेहि भद्र ! शीघ्रं त्वं विधाय स्वसमीहितम् । कष्टेन वर्तते स्वामी सोऽथ तामित्यभाषत ॥ २८४ ॥

आख्याहि भद्रे ! श्रियदर्शनस्य न गङ्गदत्तः पुनरेति क्लृप्तम् ।

बुधुक्षितः किं न करोति पापं ? क्षीणा नरा निष्करुणा भवन्ति ॥ २८५ ॥

इत्यात्मचिन्तितं तस्या आख्याय पुनरब्रवीत् । त्वयाऽपि तस्य विश्वासो न कर्तव्यः कथञ्चन ॥ २८६ ॥  
एवं राजन् ! क्षुधार्तः सन्न कृत्याऽकृत्यं न वेद्म्यहम् । तदाशु प्रीणय त्वं मां यावत् प्राणा न यान्त्यमी ॥ २८७ ॥  
एवं ज्येनेन भणिते प्रोवाच जगतीपतिः । यच्छामि ते वराऽऽहारं भद्र ! त्वं क्षुधितो यदि ॥ २८८ ॥  
पक्ष्यूचे नान्य आहारोऽस्माकमिष्टो विनाऽऽमिषम् । तद्व्यानीय शूनाया दास्यामीति नृपोऽब्रुवत् ॥ २८९ ॥  
पश्यतो मेऽङ्गिनो मांसं छित्त्वा वेदीयते ततः । तृप्तिर्भवेदिति पुनर्वदति स्म स नीडंजः ॥ २९० ॥  
राजोचे यत्प्रमाणोऽयं भवेत् पक्षी तुलाधृतः । तावन्मात्रं निजं मांसं यच्छामि किमु ते वद ? ॥ २९१ ॥  
एवमस्त्विति तेनोक्ते तुलामानाययन्तृपः । न्यवेशयच्च तत्रैकपार्श्वे पारापतं द्विजम् ॥ २९२ ॥  
उत्कृत्योत्कृत्य देहं स्वं तीक्ष्णक्षुरिकयाऽक्षिपत् । द्वितीयपार्श्वे मांसं च करुणारससागरः ॥ २९३ ॥  
छित्त्वा निजकमांसानि स चिक्षेप यथा यथा । पारापतोऽधिकतरमवर्धिष्ट तथा तथा ॥ २९४ ॥  
गुरुभारममुं ज्ञात्वा खगं साहसिकाग्रणीः । तुलायामारोहाऽस्यां स्वयमेव महीपतिः ॥ २९५ ॥  
१ प्राणिवधस्थानात् । २ पक्षी । ३ पक्षिणम् । ४ छित्त्वा छित्त्वा ।

तुलारूढं नृपं दृष्ट्वा सकलोऽपि परिग्रहः । हाहाकारं प्रकुर्वाणः सविषादमदोऽवदत् ॥ २९६ ॥  
 हा ! नाथ ! जीवितत्यागसाहसं किं करोष्यदः ? । एकस्य पक्षिणोऽस्यार्थे किमस्मांश्चाऽवमन्यसे ? ॥ २९७ ॥  
 इदमौत्पातिकं किञ्चित् प्रभो ! सम्भाव्यते यतः । भवेन्नैतादृशो भारः क्षुद्रकायस्य पक्षिणः ॥ २९८ ॥  
 परोपकारकरणरसिकः सरलाश्रयः । तथोपयोगं श्रयोऽसौ न ददौ ज्ञानवानपि ॥ २९९ ॥  
 इदं च चिन्तयामास धन्यास्ते धरिणीतले । निर्वाहयन्ति ये श्रेयःकार्यमङ्गीकृतं खलु ॥ ३०० ॥  
 सर्वोऽपि स्वार्थलुब्धोऽयं चलस्नेहः परिग्रहः । कुतस्त्वमशुर्वेगं देहं चापि विनश्चरम् ॥ ३०१ ॥  
 अपेक्षयाऽनयोः सोऽहं स्वार्थभ्रंशं करोमि किम् ? । स्वसन्धां पूरयिष्यामि यद्वा तद्वा भवत्वहो ! ॥ ३०२ ॥  
 अत्रान्तरे चलत्स्वर्णकुण्डलालङ्कृतश्रुतिः । किरीटहारकटकधारी कश्चित् सुरो वरः ॥ ३०३ ॥  
 आविर्भूय जगादैवं धन्योऽसि त्वं महीपते ! । तव धीर ! दयावीर ! सफले जन्मजीविते ॥ ३०४ ॥  
 येनाऽद्य त्वद्गुणग्रामं शशाङ्करनिर्मलम् । ईशानेन्द्रः सभामध्ये प्रशशंस सविस्मयः ॥ ३०५ ॥  
 अश्रद्धानस्तमहं त्वत्परीक्षार्थमागतः । अधिष्ठितौ मया हेतौ पूर्वमत्सरिणौ खगौ ॥ ३०६ ॥  
 अथाऽपृच्छन्नुपो वैरं कथं देवाऽनयोरभूत् ? । इत्याख्याहि यतोऽस्माकं वर्तते कौतुकं महत् ॥ ३०७ ॥  
 आख्यच्च त्रिदशोऽत्रैव नगरे समभूत्पुरा । वणिक् सागरदत्तो विजयसेना च तत्प्रिया ॥ ३०८ ॥

१ श्रुतिः कर्णः ।

युगलेन समुत्पन्नौ वाणिज्यकलयाऽन्वितौ । धननन्दननामानावभूतां नन्दनौ तयोः ॥ ३०९ ॥  
 पितरं समनुज्ञाप्य सार्थेन सममन्यदा । जग्मतुस्तौ वणिज्यार्थं पुरं नागपुराऽभिघम ॥ ३१० ॥  
 व्यवहारं प्रकुर्वद्भ्यां ताभ्यामेकमुपार्जितम् । बहुमूल्यं तत्र रत्नं कथञ्चिद्वैवयोगतः ॥ ३११ ॥  
 ततस्तौ तस्य लोभेनाऽन्योन्यघाताभिलाषिणौ । मज्जन्तावन्यदा नद्यां विवादमिति चक्रतुः ॥ ३१२ ॥  
 एकोऽवोचन्मयैवेदं चारु रत्नमुपार्जितम् । द्वितीयः स्माह मयका त्वं लोभं कुरुषे वृथा ॥ ३१३ ॥  
 इत्यन्योन्यं रूपाक्रान्तौ तौ युद्धवाऽरुणलोचनौ । पतितौ निम्नगानीरे चाऽऽर्तध्यानेन संस्थितौ ॥ ३१४ ॥  
 संजातौ पक्षिणावेतौ वनमध्ये ततोऽधुना । मिलितौ कलहायन्तौ मया भोः ! समधिष्ठितौ ॥ ३१५ ॥  
 इत्युक्त्वा निर्जरः सोऽथ जगाम त्रिदशालयम् । पप्रच्छुर्विस्मयापन्नाः सभ्या मेघरथं नृपम् ॥ ३१६ ॥  
 नृनाथ ! त्रिदशः कोऽयं येन यूयं निरागसः । विधाय बहुधा मायां पातिताः प्राणसंशये ? ॥ ३१७ ॥  
 ततो मेघरथो राजा जगाद यदि कौतुकम् । भवतामस्ति तत्सावधानाः शृणुत मद्बचः ॥ ३१८ ॥  
 इतो भवादतिक्रान्ते पञ्चमेऽहं भवेऽभवम् । अग्रजोऽनन्तवीर्यस्य बलदेवोऽपराजितः ॥ ३१९ ॥  
 तदाऽऽवयोरभूच्छत्रुर्दमितारिर्महाशुजः । अपहृत्य सुतां तस्य स आवाभ्यां निपातितः ॥ ३२० ॥  
 आन्त्वा संसारकान्तारमिहैव भरतार्धके । अष्टापदगिरेर्मूले सोऽभवत्तापसात्मजः ॥ ३२१ ॥

१ मृतौ । २ देवः ।

कृत्वा शालतपो मृत्ना सुरूपाख्योऽमृतताशनः । ईशानकल्पे जातोऽयं तदेन्द्रः प्रशंसं माम् ॥ ३२२ ॥  
 अश्रद्धत्प्रशंसां तामिहायास्तस्ततः परम् । यज्जानं भवतां तद्वि प्रत्यक्षं सर्वमेव भोः ! ॥ ३२३ ॥  
 स्ववृत्तं देववृत्तं च तावाकर्ण्य विहायसौ । संजातजातिस्मरणौ स्ववाचैवं जजल्पतुः ॥ ३२४ ॥  
 इदं स्वचरितं स्वामिन् ! अत्वा संवेग आवयोः । संजातोऽतिगुरुश्चित्ते यत् कर्तव्यं तदादिश ॥ ३२५ ॥  
 राज्ञोक्तं भोः ! सुदृष्टित्वं प्रतिपद्य महाशर्यौ ! । भावसारं विदधीथोऽनशनं पापनाशनम् ॥ ३२६ ॥  
 ततस्तौ विहितप्रायौ स्मृतपञ्चनमस्कृती । मृत्वा धन्यौ समुत्पन्नौ देवौ भुवनवासिषु ॥ ३२७ ॥  
 पौपथं पारयित्वा तं विधिना कृत्वा च पारणम् । भोगानभ्युङ्क्त भूयोऽपि राजा मेवरथः सुधीः ॥ ३२८ ॥  
 परिपहोपसर्गेभ्योऽभीतः संवेगावासितः । सोऽन्यदाऽष्टमभक्तेन तस्थौ प्रतिमया स्थिरः ॥ ३२९ ॥  
 अष्टाविंशतिलक्षणां विमानानामधीशिना । अत्रान्तरे भक्तिवशादीशानेन्द्रेण जल्पितम् ॥ ३३० ॥  
 माहात्म्यनिर्जिताऽप्यैत्रलोक्य ! गतकल्मष ! । भविष्यदर्हते तुभ्यं महासत्त्व ! नमो नमः ॥ ३३१ ॥  
 तमाकर्ण्य समीपस्थाः पृच्छन्ति स्मेति तत्प्रियाः । स्वामिन् ! कस्य नमस्कारो युष्माभिर्विहितोऽयुनाः ॥ ३३२ ॥  
 सोऽवदत् शृणु त्रैलोक्यसुन्दरि ! क्षितिमण्डले । नगर्यां पुण्डरीकिण्यां राजा मेवरथाऽभिधः ॥ ३३३ ॥  
 रुताऽष्टमतपःकर्मा स्थिरप्रतिमया स्थितः । वर्तमानः शुभध्याने मया भक्त्या नमस्कृतः ॥ ३३४ ॥ ( युग्मम् )  
 एवंविधशुभध्यानान् धर्मे तल्लीनमानसम् । शक्ताश्चालयितुं नैनं सेन्द्रा अपि दिवौकसः ॥ ३३५ ॥

इत्याकर्ण्य सुरुपातिरूपे तद्वह्छभे उभे । क्षोभनार्थं नृपस्याऽस्य समीपे समुपेयतुः ॥ ३३६ ॥  
 उत्कृष्टरूपलावण्यकान्तियुक्ते सविभ्रमे । सुभृङ्गारे पुरो भ्रत्वा तस्यैवं ते जजल्पतुः ॥ ३३७ ॥  
 आवां देवाङ्गने स्वार्मिस्त्वयि स्नेहविमोहिते । इहाऽप्यते ततो वाञ्छां पूरय त्वं प्रियाऽऽवयोः ॥ ३३८ ॥  
 विमुच्य विदशाधीशं स्वाधीनं निजकं पतिम् । आवामिहागते लुब्धे त्वद्रूपगुणयौवनैः ॥ ३३९ ॥  
 इत्यादिरागजननपेशल्यचनैस्तयोः । हावभावैश्च विविधैर्न लुब्धं तस्य मानसम् ॥ ३४० ॥  
 अनुकूलोपसर्गस्ते विधाय सकलां निशाम् । प्रशान्तविक्रिये प्रातरेवं संस्तुवतः स तम् ॥ ३४१ ॥  
 सरागं हृदयं चक्रेऽरागेणापि त्वयाऽऽवयोः । अहो ! चित्रं न रक्तोऽसि प्रक्षिप्तोऽप्यत्र सुन्दर ! ॥ ३४२ ॥  
 विलीयते नरो लोहमयोऽप्यस्मद्विचेष्टया । न स्तोकमपि ते धीर ! चचाल हृदयं तथा ॥ ३४३ ॥  
 क्षमयित्वाऽपराधं स्वं नमस्कृत्याथ तं नृपम् । कुर्वत्यौ तद्गुणश्लाघां जग्मतुस्ते निजाऽऽश्रयम् ॥ ३४४ ॥  
 प्रतिमां पारयामास पौषधं च यथाविधि । राजा मेघस्थः प्रातर्विदधे पारणं ततः ॥ ३४५ ॥  
 अन्यदाऽऽस्थानमासीनः ससामन्तः स भ्रूपतिः । उद्यानपालकेनैवं भणितो भक्तिपूर्वकम् ॥ ३४६ ॥  
 स्वामिन् ! संवर्धसे दिष्ट्या यदद्य नगरे तव । जनकः समवासार्षीज्जिनो घनस्थः प्रभुः ॥ ३४७ ॥  
 ततो दानं हिरण्यादि दत्त्वाऽस्मै पारितोषिकम् । कुमारसंयुतो राजा ययौ नन्तुं जिनेश्वरम् ॥ ३४८ ॥  
 वन्दित्वा भगवन्तं तं शेषानपि तयोधनान् । निषसाद् यथास्थानं भक्तिभावितमानसः ॥ ३४९ ॥

अत्रान्तरे जिनः सर्वभाषानुगिरा वराम् । जन्तूनां प्रतिबोधार्थं विदधे धर्मदेशनाम् ॥ ३५० ॥  
 भो भव्या ! इह कर्तव्यो जिनार्चनमस्कृतौ । अपूर्वपाठश्रवणे चाऽप्रमादो निरन्तरम् ॥ ३५१ ॥  
 पुण्यात्मा यो भवेज्जीवोऽप्रमत्तो धर्मकर्मणि । तस्याऽऽप्यदपि सौख्याय शूरस्येव प्रजायते ॥ ३५२ ॥  
 प्रस्तावेऽत्र गणधरो जिनं नत्वा व्यजिह्वपत् । प्रभो ! कः शूरनामाऽसौ योऽप्रमत्तो वृषेऽभवत् ? ॥ ३५३ ॥  
 अथावादीजिनो भद्र ! यदि ते श्रुतिकौतुकम् । तदाऽस्याऽऽख्यानकं सम्यग् कथ्यमानं मया शृणु ॥ ३५४ ॥  
 अस्त्यस्य जम्बूद्वीपस्य मध्यखण्डे हि भारते । क्षितिप्रतिष्ठितं नाम पुरं पुरगुणाञ्चितम् ॥ ३५५ ॥  
 तं पुरं पालयामासाऽशेषसामन्तवन्दितः । लोकवैनैकरसिको वीरसेनाऽभिधो नृपः ॥ ३५६ ॥  
 तस्यासीद्वारिणी देवी देवीव धरणीगता । ददर्श साऽन्यदा स्वप्ने पुरो यान्तं सुरेश्वरम् ॥ ३५७ ॥  
 पत्युः शशंस सा स्वप्नं सोऽवादीद्भविता सुतः । चलेन्द्रदर्शनात्सोऽपि भावी किञ्चिच्चलाचलः ॥ ३५८ ॥  
 जज्ञे च समये पुत्रोऽभिधानदिवसेऽस्य च । देवराज इति नाम चक्रे स्वमानुसारतः ॥ ३५९ ॥  
 तस्मिन् प्रवर्धमानेऽपि स्वप्ने राज्ञ्यान्यदैक्षत । शङ्खोज्ज्वलं पुष्टदेहं निजोत्सङ्गतं वृषम् ॥ ३६० ॥  
 तस्मिंश्च कथिते राज्ञा भणितं देवि ! ते सुतः । भविष्यति महाबाहू राज्यमारधुरन्धरः ॥ ३६१ ॥  
 जातस्य समये तस्याऽप्यकारि जगतीभुजा । वत्सराज इति स्वमानुसारेणाऽभिधा वरा ॥ ३६२ ॥

१ धर्मे । २ अवनं रक्षणं ।

क्रमेण वर्धमानोऽसावष्टवर्षोऽखिलाः कलाः । अधीते स्म महाप्राज्ञः कलाचार्यस्य सन्निधौ ॥ ३६३ ॥  
 अन्यदा ज्वरदाघा(हा)दिरोगग्रस्तशरीरकः । आयुष्यन्तकालत्वाद्वभूव पृथिवीपतिः ॥ ३६४ ॥  
 दृष्ट्वा रोगादितं भूयं दुःखितोऽभूत् परिग्रहः । लोकाः सम्भूय सर्वेऽपि मन्त्रयाञ्चक्रिरे मिथः ॥ ३६५ ॥  
 अयं हि वयसा ज्येष्ठो देवराजोऽस्ति यद्यपि । तथाऽपि हि गुणज्येष्ठो वत्सराजोऽस्त्वसौ नृपः ॥ ३६६ ॥  
 जनवादममुं श्रुत्वा सहलौच्यैकमन्त्रिणा । स्वीचक्रे देवराजेन सैन्यं वाजिगजादिकम् ॥ ३६७ ॥  
 तं नियुक्तकृतं श्रुत्वाऽऽखं किमिति भूपतिः १ । पप्रच्छ कथयामास सर्वं परिजनोऽस्य तत् ॥ ३६८ ॥  
 ततश्च स जगदैवं व्याध्याधिभ्यां निपीडितः । अहो अयुक्तं विदधे कार्यमेतद्धि मन्त्रिणा ॥ ३६९ ॥  
 वत्सराजकुमारोऽयं योग्यो राज्यस्य नापरः । परमेतदवस्थोऽहमशक्तः किं करोमि भोः ! १ ॥ ३७० ॥  
 इत्युक्त्वा संस्थितः सोऽथ देवराजोऽभवन्नृपः । विना जनानुरागेण राज्यं पालयति स्म सः ॥ ३७१ ॥  
 चकार वत्सराजोऽपि प्रणिपातादिसत्क्रियाम् । पितृवदेवराजस्य स्वभावविनयान्वितः ॥ ३७२ ॥  
 अनुरागपरं तस्मिन् विज्ञाय सकलं जनम् । दध्यौ मन्त्री वर्धमानो राज्यमेष हरिष्यति ॥ ३७३ ॥  
 तदस्मिन्नहिते स्वस्य नोपेक्षा युज्यते खलु । कोमलोऽपि रिपुच्छेद्यो व्याधिवद् बुद्धिशालिना ॥ ३७४ ॥  
 विचिन्त्येदमसौ मन्त्री ज्ञापयामास भूपतिम् । सोऽत्रदन्ननु भो मन्त्रिन् ! किमत्र क्रियतामिति ॥ ३७५ ॥

१ मृतः ।

मन्थूचे वत्सराजोऽयं तिष्ठन्नत्र न ते हितः । पुरात्रिर्वास्यतां देव ! तत्कनिष्ठोऽप्यनिष्टकृत् ॥ ३७६ ॥  
 ततश्च देवराजेन भृशुजा भणितोऽनुजः । गन्तव्यं त्वयकाऽन्यत्र युक्त्वा मे विषयं पुनः ॥ ३७७ ॥  
 आतुराज्ञां गृहीत्वा तां जनन्याः स न्यवेदयत् । तच्छ्रुत्वा दुःखिता साऽपि च भवाऽभ्रमुखी क्षणात् ॥ ३७८ ॥  
 ज्ञात्वा तां दुःखितां वत्सराजोऽवादीत्किमभ्यर्के ! । एवं खेदं करोषि त्वं देहादेशं व्रजाम्यहम् ॥ ३७९ ॥  
 देवी प्रोवाच हे वत्स ! यदेवं त्वयका सह । आगमिष्याम्यहमपि भगिन्या सहिता ध्रुवम् ॥ ३८० ॥  
 वत्सराजोऽब्रवीन्मातः ! स्थेयमत्रैव हि त्वया । यदन्यदेशो विषमो देवराजोऽपि ते सुतः ॥ ३८१ ॥  
 जनन्यूचे त्वयैवाऽहं सममेष्यामि वत्सक ! । नार्थो मे देवराजेन यस्तवाऽप्यपकारकृत् ॥ ३८२ ॥  
 ततश्च देवराजेन राज्ञोद्दालितवाहना । चचाल धारिणी पादचारिणी सह स्रजुना ॥ ३८३ ॥  
 स हन्तव्यो मयाऽवश्यं योजनेन सह यास्यति । इत्युक्त्वा वारितः सर्वः परिवारस्तु भृशुजा ॥ ३८४ ॥  
 ततश्चोच्छलितो लोक्काकारः सकले पुरे । स कोऽपि नाभवत्तत्र येन नो रुदितं तदा ॥ ३८५ ॥  
 जजल्प च जनोऽद्यैतदनाथमभवत्पुरम् । सम्प्राप्तोऽद्यैव पञ्चत्वं वीरसेनो नरेश्वरः ॥ ३८६ ॥  
 परित्यक्ता वयमहो ! यदनेन महात्मना । इति लोकवचः शृण्वन् पुराद्वत्सो विनिययौ ॥ ३८७ ॥  
 ततः शनैः शनैर्मात्रा मातृवत्त्वा च संयुतः । सोऽवन्तिदेशमध्यस्थामियायोज्जयिनीं पुरीम् ॥ ३८८ ॥  
 जितशत्रुपुत्रस्तस्यां यथार्थारण्यः पराक्रमी । बभूव कमलश्रीश्च तस्याऽग्रमहिषी वरा ॥ ३८९ ॥



बहिष्युर्योरतरच्छायां विश्रान्ता साऽथ धारिणी । चिन्तयामास हादैव ! किमरे ! विहितं त्वया ? ॥ ३९० ॥  
 भृत्वाऽपि वीरसेनस्य भूपतेः प्राणवह्नुभा । हन्तेदृश्यां दुर्दशायां ससुता पतिता कथम् ? ॥ ३९१ ॥  
 अथ तां समनुज्ञाप्य तत्स्वसा विमलाऽभिधा । प्रविवेश पुरीमध्ये वासस्थानविधित्सया ॥ ३९२ ॥  
 सा त्रस्तहरिणीनेत्रा वीक्षमाणा पुरीजनस्य । श्रेष्ठिनं सोमदत्तारुणं ददर्शैकत्र मन्दिरे ॥ ३९३ ॥  
 शान्तमूर्त्तिमसुं दृष्ट्वा सोचे तात ! विदेशगा । अहं मदभगिनी तस्याः सुतश्चेहाऽऽज्ञातास्त्रयः ॥ ३९४ ॥  
 निवासस्थानकं किञ्चिच्चैत्वं दर्शयसे तदा । सन्तिष्ठामो वयं तत्र सुखेन तव निश्रया ॥ ३९५ ॥  
 सोऽथापर्वरिकामेकां दर्शयित्वा जगाद ताम् । स्थेयमत्र परं त्वं मे भाटकं किं प्रदास्यसि ? ॥ ३९६ ॥  
 विमलोवाच मे भद्र ! भाटकं नास्ति किञ्चन ! किन्त्वावां त्वद्गृहे कर्म करिष्यावोऽखिलं सदा ॥ ३९७ ॥  
 भोजनं च त्वया देयमस्माकं श्रेष्ठिपुङ्गव ! । ईश्वराणां तृणेनापि कार्यं स्यात् किन्न देहिनाम् ? ॥ ३९८ ॥  
 एवमस्त्विति तेनोक्ते धारिणी ससुता च सा । तस्थौ तत्र गृहे तस्य चक्रतुः कर्म ते उभे ॥ ३९९ ॥  
 धारिणीविमले कर्मकर्यौ ते वणिजो गृहे । अभूतामुदरस्यार्थं किं तद्यन्न विधीयते ? ॥ ४०० ॥  
 अन्यदा वणिजा तेन प्रोक्ते ते एष बालकः । किं करोत्युपविष्टः सन्नस्तु मे वत्सपालकः ॥ ४०१ ॥  
 वत्सराजकुमारोऽथ वत्सरूपाणि तद्गृहे । विनीतो मातृवचसाऽचार्यैवयोगतः ॥ ४०२ ॥

१- लघुगृहम् ।

अन्यदा वत्सरूपाणि मृहीत्वाऽगाद्वनान्तरे । चरत्सु तेषु तत्राऽसौ विश्राम क्षणान्तरम् ॥ ४०३ ॥  
 श्रुत्वेकत्र स्वरं राज्ञः पुत्राणां कुर्वतां श्रमम् । जगाम सोऽपि तत्राऽऽशु तदालोकनकौतुकी ॥ ४०४ ॥  
 तेषां मध्याद्यदा कोऽपि घाताद् अश्वेन्मनागपि । वत्सराजः समीपस्थस्तदा म्लानमुखोऽभवत् ॥ ४०५ ॥  
 घातो यदि पुनः स्थाने भवेत्तु तोषनिर्भरः । प्रहृष्टवदनश्चासुं प्राशंसत् साधु साध्विति ॥ ४०६ ॥  
 तद् दृष्ट्वा तत्कलाचार्यो दध्यौ कोऽप्येष कोविदः । बालोऽपि शस्त्रकर्माणि य एवं वेत्ति निश्चितम् ॥ ४०७ ॥  
 एवं पृष्टोऽमुना सोऽथ कुतो वत्स ! त्वमागतः । जगाद वत्सराजोऽपि तात ! वैदेशिकोऽस्म्यहम् ॥ ४०८ ॥  
 स पुनः स्माह भो भद्र ! कृत्वा प्रहरणं करे । आत्मनः शस्त्रकौशल्यं त्वं मद्ग्रे प्रकाशय ॥ ४०९ ॥  
 विज्ञायाज्वसरं सोऽपि तथा चक्रे महामतिः । तेषां योग्यं कुमारानां तदा भक्तं समाययौ ॥ ४१० ॥  
 भोजितो वत्सराजोऽपि ततस्तैरात्मना सह । तत्कलाम्याससन्तुष्टैर्गुणैः सर्वत्र पूज्यते ॥ ४११ ॥  
 सोऽस्थात्तत्र दिनं सर्वं वत्सरूपाणि तानि तु । रक्षणालं विना गेहे सकालेऽपि समाययुः ॥ ४१२ ॥  
 एयुः सदिवसेऽप्यद्य किमेतानीति जल्पिते । श्रेष्ठिना विमलोवाच नाहं जानामि कारणम् ॥ ४१३ ॥  
 अमीषां रक्षको वत्सोऽप्याऽऽगतो न गृहे यतः । श्रेष्ठ्युच्चे यदसौ बालो नाययौ तन्न शोभनम् ॥ ४१४ ॥  
 प्रदोषसमये सोऽथ समायातो निजं गृहम् । लग्ना किमियती वेलेत्युच्चे मात्राऽन्यथा तथा ? ॥ ४१५ ॥  
 सोऽवदन्ननु हे मातः ! सुप्तोऽश्वमहं बहिः । केनापि बोधितो नैवाऽधुना जागरितः स्वयम् ॥ ४१६ ॥

एवं द्वितीयदिवसे तृतीयेऽपि व्यधादसौ । तर्णकेवागतेष्वपालम्भं श्रेष्ठी ददौ तयोः ॥ ४१७ ॥  
रुष्टाभ्यामथ ताभ्यां स भणितो वत्स ! किं तव । परदेशगतिः कर्मकरत्वं चैव विस्मृतम् ? ॥ ४१८ ॥  
परिवेदमनिवासश्च तथा कष्टेन भोजनम् । यदेवं त्वमुपालम्भमानयस्यद्य बालक ! ॥ ४१९ ॥  
वत्सराजोऽब्रवीन्मातर्वत्सरूपाणि न ह्यहम् । कदाऽपि चारयिष्यामीत्याख्येयं वणिजोऽस्य हि ॥ ४२० ॥  
तया चाख्यायि तत्तस्य वत्सराजोऽपि सर्वदा । तेषां पाशे कुमाराणां यात्वा भुङ्क्ते स्म तत्र च ॥ ४२१ ॥  
कं गच्छसि सदैव त्वं भोजनं वा कथं तव ? इति पृष्टोऽम्बयाऽन्येर्धुर्वत्सस्तस्यै शशंस तत् ॥ ४२२ ॥  
अश्रुप्रपातपूर्वं च तथैवं भणितस्ततः । कथं त्वमावयोः चिन्तां करोषि न हि पुत्रक ! ? ॥ ४२३ ॥  
अन्यच्च नावयोर्गोहे सन्त्येधांसि च नन्दन ! । पुरवासे यतः प्रायो दुष्प्रापं स्याज्जलेन्धनम् ॥ ४२४ ॥  
सोऽब्रवीत् श्रेष्ठिनः पार्श्वार्धाचित्वा त्वं कुठारिकाम् । कावाकृतिं च हे अम्ब ! समर्पयसि मे यदि ॥ ४२५ ॥  
ततोऽहमिन्धनं सारमानयामि वनान्तरात् । तयाऽथ तत्तथा चक्रे ययौ सोऽप्यदर्थो प्रगे ॥ ४२६ ॥ ( युग्मम् )  
पश्यन्नानाद्रुमांस्तत्र स दध्यौ यदि कञ्चन । पश्यामि प्रवरं वृक्षं तत् छित्त्वा तस्य दारुभिः ॥ ४२७ ॥  
रुक्षदारिद्र्यवृक्षस्य छेदनं प्रकरोम्यहम् । अम्बायास्तद्मगिन्याश्च वाञ्छितं पूरयामि च ॥ ४२८ ॥  
तत्रैका देवकुलिका तेनाऽथ दद्यो वरा । तदन्तर्यक्षराजश्च प्रत्यक्षो भक्तिशालिनाम् ॥ ४२९ ॥

तत्र दूरे समाग्राय सुगन्धं स व्यचिन्तयत् । नूनमत्र वनं क्वापि विद्यते चन्दनद्रुमः ॥ ४३० ॥  
सम्यग् निरीक्षमाणेन यतोऽसौ सर्ववेष्टितः । दृष्टोऽथ साहसैनैते परिक्षिप्ता महोरगाः ॥ ४३१ ॥  
पुरा यक्षवनमिति च्छिनो दुः स न केनचित् । चिच्छेद स तु तस्यैकशाखां साहसंस्युतः ॥ ४३२ ॥  
विधाय काष्ठखण्डानि क्षिप्त्वा कावाकृतौ तथा । परितुष्टमनाः सोऽथ चचाल स्वगृहं प्रति ॥ ४३३ ॥  
नगर्थ्या यावदासनं स समेतस्तदाऽन्तरा । जगामास्तं रविः पुर्थ्यं द्वाराणि पिहितानि च ॥ ४३४ ॥  
तस्यां पुर्यामयं कल्पः शाकिनीनां भयेन यत् । उद्धाटयन्ते गोपुराणि भानुमत्सुदिते सति ॥ ४३५ ॥  
वत्सराजस्ततो दध्यौ पुर्थ्या वाह्यगृहेषु न । वसनीयं यतो गन्धः शक्यो रोडुं न चान्दनः ॥ ४३६ ॥  
क्व गम्येयं मया रात्रिः शीते पतति दारुणे ? । हुं ज्ञातं वा तत्र देवकुलिकायां व्रजाम्यहम् ॥ ४३७ ॥  
इति ध्यात्वा द्रुतं तत्र गत्वा चैकत्र पादपे । कावाकृतिं चावलम्ब्याऽविशद्वेकुलान्तरे ॥ ४३८ ॥  
तत्कपाटे पिधायाऽथ मुक्त्वा पार्श्वे कुठारिकाम् । तत्रैकदेशे सुष्याप निर्भयो वीरसेनजः ॥ ४३९ ॥  
अत्रान्तरे च संजातं रात्रिमध्ये यदद्भुतम् । वत्सस्य तस्युपस्तत्र तदितः श्रूयतां जनाः ! ॥ ४४० ॥  
अतिरम्यविमानस्थो वैताड्यवरपर्वतात् । सभाययौ खेचरीणां सार्थोऽस्मिन् यक्षमन्दिरे ॥ ४४१ ॥  
विहितस्फारभृङ्गारा गीतनृत्यसमुद्यताः । तद्वाह्यमण्डपगता जलगनि स्मेति ता भियः ॥ ४४२ ॥  
चित्रलेखे ! प्रवीणे ! त्वं वीणां वादय सुन्दराम् । हले ! मदनिके ! तालावादनं त्वं पुनः कुरु ॥ ४४३ ॥

पटिष्ठे ! पटहं सज्जं विधेहि वेगवत् परम् । मृदङ्गमङ्गग्रगुणं क्षिप्रं पवनिके ! तनु ॥ ४४४ ॥  
 गाय गान्धर्विके ! गीतं नृत्यं कुर्मो वर्यं यतः । पूरयामो निजां स्वेच्छामिह स्थाने मनोरमे ॥ ४४५ ॥  
 एवं वदन्त्यस्तास्तत्र क्रीडन्ति स्म यथासुखम् । हासतोषपरवशा महाविस्मयकारिकाः ॥ ४४६ ॥  
 ततः स्वेदजलाद्राणि युक्तवादायाऽम्बराणि ताः । क्षणमेकं च विश्रम्य स्वस्थानं प्रस्थिताः पुनः ॥ ४४७ ॥  
 वत्सराजकुमारोऽपि कुञ्चिकाविवरेण तत् । व्यलोकयत् कौतुकेन सर्वं तासां विचेष्टितम् ॥ ४४८ ॥  
 तत्रैव विस्मृतं तासां भक्तिचित्रं सुकञ्चुकम् । ददर्श चैकं रत्नौघमण्डितं महाद्युतिम् ॥ ४४९ ॥  
 अथोद्घाट्य कपाटे तं गृहीत्वा वरकञ्चुकम् । प्रविवेश झटित्येव पुनर्देवकुलान्तरे ॥ ४५० ॥  
 मध्ये तासां स्वेचरीणां स्मृतवोचेऽथ प्रभावती । महामूल्यो वारवाणस्तत्र मे विस्मृतो हलाः ! ॥ ४५१ ॥  
 ततस्ताभिरभाणीयं वेगवत्या समन्विता । गत्वा त्वं सत्वरं तत्राऽऽनय तं निजकञ्चुकम् ॥ ४५२ ॥  
 इत्युक्ता सा ययौ शीघ्रं स्थाने नैक्षिष्ट तत्र तम् । जजल्प च गतः क्वाड्यमित्या सखि ! वेलया ॥ ४५३ ॥  
 स्थानं निर्मानुषं चैतत् त्रियामा च त्रियामिता । ततः संभाव्यते नाऽस्य ग्राहकः कोऽपि निश्चितम् ॥ ४५४ ॥  
 वेगवत्यवददूरीतो नूनं स वायुना । ततः प्रमादमुत्सृज्य निरीक्षावोऽत्र सर्वतः ॥ ४५५ ॥  
 अथावलोकयन्तीभ्यां ताम्यामेषा विहङ्गिका । दृष्टाऽवलम्बिता वृक्षेऽन्योन्यमेवमभाणि च ॥ ४५६ ॥

१ कञ्चुकः । २ यामत्रयतिक्रान्ता ।

अस्य देवकुलस्यान्तर्गूढः कोऽप्यस्ति पूरुषः । कूर्पासहर्ता तदमुं भीषयावः कथञ्चन ॥ ४५७ ॥  
 इत्युच्यतुश्च मध्यात्तमरे ! मानुष ! निस्सर ! मुञ्च नौ वञ्चुकं नो चेद्धरिष्यावः शिरस्तव ॥ ४५८ ॥  
 एवमुक्तोऽप्यसौ ताभ्यां क्षत्रियत्वाद् विभाय न । उद्धाटयामासुस्ते भिया यक्षस्य नाररी ॥ ४५९ ॥  
 मन्त्रयाञ्चक्रतुश्चाऽपसृत्य ते योऽत्र कथन । उषितोऽभिजनस्तस्य रुदिष्यति पुरान्तरे ॥ ४६० ॥  
 तत्र गत्वा ततश्चावां जानीवोऽस्याऽभिधादिकम् । मन्त्रयित्वेति खेचर्यौ जग्मतुस्तत्र ते द्रुतम् ॥ ४६१ ॥  
 धारिणीविमले तावन्महादुःखाभिपीडिते । मुहुर्विलपतः स्मैवं स्मारं स्मारं स्वनन्दनम् ॥ ४६२ ॥  
 हा ! वीरसेनधृपालग्रहृत ! सुखलालित ! । वत्सराज ! कुमारऽभृद्दृशा कीदृशी तव ? ॥ ४६३ ॥  
 राज्यापहारः प्रथमं देशान्तरगतिस्ततः । परवेष्मनिवासश्च तथा कष्टेन भोजनम् ॥ ४६४ ॥  
 हा वरस ! प्रेषितोऽस्यद्य त्वमिन्धनकृते कथम् ? । आवकाभ्यामधन्याभ्यां यदद्याऽपि समेषि न ॥ ४६५ ॥  
 तच्छ्रुत्वा ज्ञातवृत्तान्ते ते खेचर्याबुपेयतुः । तत्र देवकुले मातृस्वरेणैवं जजल्पतुः ॥ ४६६ ॥  
 त्वद्वियोगादिते आवाभिहायाते कथञ्चन । हा वत्सराज वत्स ! त्वमात्मानं नौ प्रदर्शय ॥ ४६७ ॥  
 सोऽथ दध्यौ जनन्योर्मिं नाऽजगतिर्घटतेऽधुना । तन्नूनमेते ते एव खेचर्यौ माययाऽऽवृते ॥ ४६८ ॥  
 घ्यात्वेति प्रददौ धीमान् बाह्ममात्रमपि नैतयोः । उदिते च रवावेते खिन्ने स्वस्थानमीयतुः ॥ ४६९ ॥  
 ? अररी द्वारे ।

कुञ्चिकाविवरेणान्तःप्रविष्टा रविरोचिषः । विलोक्य निर्ययी देवकुलमध्यात्कुठारिकः ॥ ४७० ॥  
 कञ्चुकं रंथगयित्वा तं श्रीखण्डतरुकोटरे । कावाकृतिं गृहीत्वा च काष्ठं कृत्वा परं करे ॥ ४७१ ॥  
 चचाल गेहाऽभिमुखं पुरद्वारगतोऽथ सः । चिक्षेप काष्ठखण्डं तत्प्रतोलीपालकस्य च ॥ ४७२ ॥ ( युग्मम् )  
 यातः परिमलस्तस्योच्छलति स्म स चान्दनः । ततोऽवलोक्यामास दिङ्मुखान्यखिलो जनः ॥ ४७३ ॥  
 कुतः स्फुरति गन्धोऽयमित्यन्योन्यं जजल्प च । तमेधोवाहक इति हीलया पश्यति स्म सः ॥ ४७४ ॥  
 गत्वा स्वर्गेहे तन्मध्ये गोपयामास सोऽथ तत् । आर्ययत् खण्डमेकं च निजमातृष्वसुः करे ॥ ४७५ ॥  
 तथा तदनुमत्या तद्विक्रीतं गन्धिकापणे । तन्मूल्यद्रव्यमानीय प्रचुरं चास्य दर्शितम् ॥ ४७६ ॥  
 सोऽथं प्रोवाच हे अम्ब ! मा कार्षीः कर्म गर्हितम् । अस्मिन्श्च निष्ठिते खण्डे विक्रितव्यमथाऽपरम् ॥ ४७७ ॥  
 दातव्यं श्रेष्ठिनो गेहभाटकं च यथोचितम् । विधेयं स्वं पराधीनं भवतीभ्यां न कस्यचित् ॥ ४७८ ॥  
 अहं तु स्वेच्छयाऽवश्यं क्रीडिष्याम्यखिलं दिनम् । गेहेऽत्र शयितुं रात्रावागमिष्यामि सर्वदा ॥ ४७९ ॥  
 इत्युदित्वा कुमारानां समीपेऽथ गयावसौ । तैरुचै ह्यस्तनदिने न भ्रातः ! किमिहाऽगतः ? ॥ ४८० ॥  
 शरीरापाटवं किञ्चिन्ममासीदिति सोऽब्रवीत् । तेऽवदन् सदनं ते न विबोऽभ्येमोऽन्यथाऽन्तिकम् ॥ ४८१ ॥  
 जगाद तमुपाध्यायो वत्स ! ते कतमतः कुलम् ? । कस्तातो जननी का वा जन्मभूमिश्च काननु ? ॥ ४८२ ॥

१ गोमयित्वा ।

भणति स्म कुमारोऽदस्तात ! मा पृच्छ सम्यति । प्रस्तावे तत्पुनः सर्वं कथयिष्यामि ते ध्रुवम् ॥ ४८३ ॥  
 ज्ञात्वा तद्भावमाकारसंवरं चक्रिरेऽथ ते । कुमारा ददिरे चास्मै भोजनाच्छादनादिकम् ॥ ४८४ ॥  
 अथान्येद्युरुपाध्यायो गृहीत्वा तान् कुमारकान् । वत्सराजं समाकार्य समीपे भ्रूतेर्भयौ ॥ ४८५ ॥  
 प्रणिपातं विधायाऽस्य निषेदुस्ते यथोचितम् । वत्सराजकुमारं च दृष्ट्वा पप्रच्छ तान्पुनः ॥ ४८६ ॥  
 को नु वत्सा ! कुमारोऽयं दृश्यते युष्मदन्तिके ? । प्रतिपन्नसगर्भोऽयमस्माकमिति तेऽब्रुवन् ॥ ४८७ ॥  
 ततः पृष्टोऽमुनाऽऽचार्यो भद्रांयं कस्य नन्दनः ? । विज्ञानं कीदृशं वाऽप्येत्युक्तः सोऽवोचदञ्जसा ॥ ४८८ ॥  
 राजन्नस्य कुमारस्य सम्यग् जानामि नान्ययम् । विद्वानेन पुनः पृथ्व्यां तुल्यो नास्त्यस्य कश्चन ॥ ४८९ ॥  
 अथो राज्ञः कुमारेस्तैः स्वविज्ञाने प्रदर्शिते । वत्सराजोऽपि तत्तस्य सविशेषमदर्शयत् ॥ ४९० ॥  
 हृदो राजाऽवदद्वत्स ! शंस गोत्रं निजं मम । स्थगितानां मौक्तिकानां नार्घ्यो विज्ञायते यतः ॥ ४९१ ॥  
 विज्ञायाऽवसरं तेन सकलाऽपि निजा कथा । मृलादारम्य निःशङ्कमाचक्षेऽस्य सूत्रता ॥ ४९२ ॥  
 ततो राज्ञः समीपस्था कमलश्रीति वल्लभा । मातृवसा कुमारस्य तच्छ्रुत्वोचे ससम्भ्रमम् ॥ ४९३ ॥  
 हे वत्स ! किमिहायाते धारिणीविमले अपि ? । आमेति भणिते तेन सोवाच जगतीपतिम् ॥ ४९४ ॥  
 प्राणेश ! मम यामी ते पूर्वेजे तत्तवाऽऽज्ञया । मिलनाय तयोर्यामीत्युक्ते सा भणिताऽमुना ॥ ४९५ ॥

? अङ्गीकृतः सहोदरः । ? आच्छादितानाम् ।



याहि देवि ! भगिन्यौ ते कुमारेण समन्विते । इहाऽऽनय यतस्तत्र वर्तेते ते सुदुःखिते ॥ ४९६ ॥  
 करेणुकासमारूढा परिवारसमन्विता । दृष्टच्छत्राऽथ सा यावच्छ्रेष्ठिनः सदनं गता ॥ ४९७ ॥  
 श्रेष्ठी ससम्भ्रमस्तावदुपचारमनेकशः । कर्तुं प्रवृत्तोऽलमिति तथैव हि निवारितः ॥ ४९८ ॥ ( युग्मम् )  
 धारिणीविमलानामन्योस्तयोर्नत्वा क्रमानथ । कथयित्वाऽऽत्मनो वार्तावत्सराजोऽभ्यधादिदम् ॥ ४९९ ॥  
 इहाऽस्ति भूषतिर्योऽसौ युवयोर्भगिनीपतिः । संग्राप्ता भगिनी सा वां मिलनाय गृहाजिरे ॥ ५०० ॥  
 जानीवोऽदः परं ह्यात्मा द्वियावत्सक ! गोपितः । इत्युक्तवन्त्यौ ते हर्षाद् निःसृते मन्दिराद्बहिः ॥ ५०१ ॥  
 करेणुकाया उत्तीर्य लगित्वा कण्ठकन्दले । भगिन्योः कमलश्रीः सा रुदत्येवमभाषत ॥ ५०२ ॥  
 हा ! जाता दारुणावस्था युवयोः कथमीदृशी ? । दोषोऽथवा विधेरेव यत् सतां विपदागमः ॥ ५०३ ॥  
 इहाऽऽजताभ्यामप्यात्मा युवाभ्यां किं निगूहितः ? । संग्राप्ते व्यसने दैवात् का त्रया शुभकर्मणाम् ? ॥ ५०४ ॥  
 अथवाऽहमधन्यैव वसन्त्यौ नगरे निजे । स्वंसारी न यथा ज्ञाते पुत्ररत्नान्विते अपि ॥ ५०५ ॥  
 इदानीं किं बहूक्तेनाध्यासह्य करिणीमिमाम् । आगच्छतं ममाऽऽवासे शुवां पुत्रसमन्विते ॥ ५०६ ॥  
 अथासौ भणितस्ताभ्यां श्रेष्ठी यत्किञ्चिदप्रियम् । आवाभ्यां त्वद्गृहस्थाभ्यां कृतं तत् क्षम्यतामिति ॥ ५०७ ॥  
 युवां वणिक्स्वभावेन यद्गृहे कर्म गृहितम् । कारिते मर्षितव्यं तदित्यूचे सोऽपि ते प्रति ॥ ५०८ ॥  
 अन्योऽन्यं क्षमयित्वैवं वत्सराजसमन्विते । जग्मतुस्ते नृपावासे भगिन्या उपरोधतः ॥ ५०९ ॥

प्रासादमर्पयित्वैकं सामग्रीसंयुतं तयोः । ऊचे राजा कुमारं तं वत्स ! किं ते ददाम्यहम् ? ॥ ५१० ॥  
 सोऽब्रुवन्नापरं याचे सेवां कर्तास्मि ते सदा । दिनावसाने गेहे तु प्रेषितव्यः स्वयं त्वया ॥ ५११ ॥  
 प्रतिपन्नामिदं राज्ञा सेवां तस्य चकार सः । चक्रे च तद्गृहं सुस्थं राजा धान्यादिवस्तुभिः ॥ ५१२ ॥  
 अन्यदा मेदिनीपालः कथमप्यविसृज्य तम् । सुप्तो वासगृहे तच्च यामिकैः परिवेष्टितम् ॥ ५१३ ॥  
 वत्सराजंकुमारोऽपि खड्गव्यग्रकरो बहिः । तस्थौ वासगृहस्थाऽस्य विनीतो वरभृत्यवत् ॥ ५१४ ॥  
 निशीथसमये जाते शुश्राव करुणस्वरम् । कस्याश्चिदतिदुःखिन्याः कामिन्या रुदितं नृपः ॥ ५१५ ॥  
 आभाषितास्ततस्तेन सर्वे प्राहरिका नराः । ते तु प्रमाददोषेण सुप्ता नो ददिरं वचः ॥ ५१६ ॥  
 वत्सराजोऽब्रुवत् स्वामिन् ! कार्यमादिश्यतां मम । राजोचे किं मया नाद्य विसृष्टोऽसि महाशय ! ॥ ५१७ ॥  
 आमेति भणिते तेन सोऽब्रवीदधुनाऽपि हि । विसृष्टोऽसि गृहं याहि प्रेष्यत्वं तव नोचितम् ॥ ५१८ ॥  
 सोऽब्रुवत् त्वत्समादेशं कुर्वतः का मम त्रया ? । अवश्यं तं करिष्यामि कार्यमादिश्यतां प्रभो ! ॥ ५१९ ॥  
 राजोचे तर्हि गत्वा त्वं पृष्ट्वा दुःखस्य कारणम् । वत्सैनां कामिनीं दीनां रुदतीं प्रतिषेधय ॥ ५२० ॥  
 सोऽथ शब्दानुसारेण कृत्वा प्राकारलङ्घनम् । मध्यभागे श्मशानस्य ययौ सत्त्वसमन्वितः ॥ ५२१ ॥  
 तत्रैकदेशे मद्बलालङ्कारपरिशोभिताम् । विलोक्य ललनामेकां रुदतीमित्यभाषत ॥ ५२२ ॥  
 का त्वं मुग्धे ! कथं चान्न श्मशाने हन्त ! रोदिषि ? । न चेद्गोप्यं तदाख्याहि निजं दुःखस्य कारणम् ॥ ५२३ ॥

साज्योच्चलितोऽसि त्वं यत्र तत्र प्रयाहि भोः ! । असमर्थतनोस्ते किमनया मम चिन्तया ? ॥ ५२४ ॥  
वत्सोऽवादीद्दुःखिनीं त्वां दृष्ट्वा नो गन्तुमुत्सहे । भवन्ति साधवो यस्मात् परदुःखेन दुःखिताः ॥ ५२५ ॥  
साऽऽख्यदेवंविधाः सन्तो यदि तद्भवतोऽत्र किम् ? । तदा तैलस्य किं मूढ ! चेत् सुगन्धं भवेद् दृष्टम् ? ॥ ५२६ ॥  
जजल्य वत्सराजस्तु कथं कुपुरुषस्त्वया । ज्ञातोऽहं साऽवदधेन हृदयसे बालकाकृतिः ॥ ५२७ ॥  
स पुनः स्माह किं स्यो हन्ति बालोऽपि नो तमः ? । तुङ्गमातङ्गपूगं वा किं न हन्याद् हरिः शिशुः ॥ ५२८ ॥  
किं वा चिन्तामणिः स्वल्पः कुर्यान्न सकलेप्सितम् । एवं मय्यपि बालोऽयमित्यनास्थां विधेहि मा ॥ ५२९ ॥  
स्मित्वाऽभाषिष्ट साऽप्येवं तर्हि भोः ! शृणु कारणम् । अत्रैव पुरि वास्तव्योत्तमपुंसो गृहिण्यहम् ॥ ५३० ॥  
विनाऽपराधमेतेन भ्रूज्जा स तु मे पतिः । शूलिकायामिहाऽऽरोपि वर्तमानोऽपि यौवने ॥ ५३१ ॥  
सर्वदा भोजनविधाविष्टा एते यतोऽभवन् । अहं प्रक्षेप्तुमिच्छामि घृतपूरान् मुखेऽस्य तत् ॥ ५३२ ॥  
एतत् कर्तुमशक्ताऽहमयमुच्चतरो यतः । तेन रोदिमि भर्तारं स्मृत्या भर्तारमात्मनः ॥ ५३३ ॥  
भणिता वत्सराजेन सुश्रु ! स्कन्धेऽधिरूढ मे । समीहितं विधेहि स्वमित्युक्ता सा तथाऽकरोत् ॥ ५३४ ॥  
चखाद मांसखण्डानि कर्तित्वा सा दुराशया । स्कन्धदेशे कुमारस्य खण्डमेकमथाऽपतत् ॥ ५३५ ॥  
किमेतदिति सञ्चिन्त्य यावदूर्ध्वमलोकयत् । तावच्चचेष्टितं तस्याः स ददर्श चुकोप च ॥ ५३६ ॥

१ पोषकम् ।

खड्गमाकृत्य रे रण्डे ! प्रचण्डे ! किं करोष्यदः ? । इत्युक्त्वा वत्सराजेन सोत्पपात नभस्तले ॥ ५३७ ॥  
 सोत्पतन्ती परिधानचीवरे जगृहेऽमुना । तद्विमुच्य करे तस्य क्षणात् काऽपि ययावसौ ॥ ५३८ ॥  
 अत्रान्तरे घनस्थं जिनं पप्रच्छ कश्चन । भगवन् ! कामिनी काऽसौ चक्रे कर्म किमीदृशम् ? ॥ ५३९ ॥  
 भगवानप्यथोवाच सा पापा दुष्टदेवता । करोत्येवंविधं कर्म च्छलनार्थं नृणामहो ! ॥ ५४० ॥  
 भूयः पृष्टोऽमुना स्वामी किं नु खादन्ति देवताः । मांसं नेति जगादासौ क्रीडा तासामिदं पुनः ॥ ५४१ ॥  
 वत्सराजोऽथ तद्वत्समादाय स्वगृहं गतः । तावच्छयितवान् यावदुदियाय दिवाकरः ॥ ५४२ ॥  
 ततस्तद्वत्समादाय राज्ञः पार्श्वे ययावसौ । प्रणिपातं विधायाऽस्य निपसाद यथास्थिति ॥ ५४३ ॥  
 पृष्टोऽथ रात्रिवृत्तान्तः प्रस्तावे जगतीशुजा । तेनाऽयस्य स निःशेषो यथा वृत्तो निवेदितः ॥ ५४४ ॥  
 तेदेवतानिवसनमर्पितं च महीपतेः । वररत्नमण्डितं तु तदद्वा स विसिद्भिमे ॥ ५४५ ॥  
 राज्ञ्याः पार्श्वे निविष्टाया राज्ञा तद्वत्समर्पितम् । तस्मिन् परिहिते तस्याः शोभते स्म न कञ्चुकः ॥ ५४६ ॥  
 ततः सोचेऽमुना तुल्यो न कूर्पासः सुवाससा । यदि स्यादेव संयोगस्तदा प्राणेश ! सुन्दरम् ॥ ५४७ ॥  
 ततो वृत्तान्तमाख्यायानीय तं वरकञ्चुकम् । वत्सराजकुमारोऽसावर्पयामास भूपतेः ॥ ५४८ ॥  
 राजा समर्पयामास तं देव्याः साऽपि साञ्जसम् । सद्यः परिदधाति स्म ग्रहद्वन्द्वनाम्बुजा ॥ ५४९ ॥  
 तयोरननुरूपं चोत्तरीयं श्रेष्ठ्य सा पुनः । कुरुते स्माऽष्टति लोभो लाभे सति विवर्धते ॥ ५५० ॥

राजा प्रोवाच हे देवि ! कञ्चुकैऽपि समर्पिते । किं त्वं श्याममुखी साऽथ स्वाऽसिम्प्रायं शशंस तम् ॥ ५५१ ॥  
तच्छ्रुत्वा श्रुपतिर्दध्यावस्तुष्टा अहो ! स्त्रियः । वृष्यन्ति न कदाप्येता वस्त्रालङ्करणादिषु ॥ ५५२ ॥  
ऊचे च लोभं हे देवि ! मा विधेहि निरर्थकम् । वस्तुनोऽविद्यमानस्य कृते त्वमविवेकिनि ! ॥ ५५३ ॥  
प्रच्छादनं यदा लप्स्ये शाटिकाचोलयोः समम् । तदा मोक्षयेऽहमित्युक्त्वा साऽविशत् कोपमन्दिरे ॥ ५५४ ॥  
ततो राज्ञा वत्सराजः प्रोक्तः साहसिक ! त्वया । दिव्यवस्त्रे समानीयाऽनर्थोऽयं विहितः खलु ॥ ५५५ ॥  
इमां मातृष्वसारं स्वां कथञ्चिदपि तोषय । त्वां विना नापरः कश्चिदस्य व्याधेश्चिकित्सकः ॥ ५५६ ॥  
प्रोक्ताऽपि तेन साऽमुञ्चत् स्त्रीस्वभावेन नाऽऽग्रहम् । ततो राज्ञः पुरश्चक्रे प्रतिज्ञेयं सुदुस्तरा ॥ ५५७ ॥  
देव्या समीहितं वस्त्रं षण्मासाऽभ्यन्तरे यदि । नाऽनयामि ततो बह्वौ प्रविशामि न संशयः ॥ ५५८ ॥  
प्रोचेऽथ भूपतिर्भद्र ! प्रतिज्ञां मेदृशीं विधाः । सम्यक् कृतान्तपाशानां पातो न ज्ञायते यतः ॥ ५५९ ॥  
सोऽनवत् त्वत्प्रसादेन सर्वे साधु भविष्यति । किन्तु मां विमृज क्षिप्रं यामि देशान्तरं यतः ॥ ५६० ॥  
स्वहस्तगतताम्बूलं दत्त्वाऽसौ तेन साञ्जसम् । विमृष्टः स्वगृहे गत्वा जनन्योस्तं न्यवेदयत् ॥ ५६१ ॥  
अनिच्छन्त्यपि तच्चित्ते पुत्राऽपायाऽभिशाङ्किनी । भूयात् ते विजयो वत्सेत्यचे सा बुद्धिशालिनी ॥ ५६२ ॥  
किञ्चित्पाथेयमादायोपानद्गूढपदद्वयः । खड्गखेटकसंयुक्तो नगर्यां निर्यावसौ ॥ ५६३ ॥  
दक्षिणां दिशमाश्रित्य बहुशमपुराकुलाम् । पश्यन् वसुमतीमेकामाससादाऽटवीमसौ ॥ ५६४ ॥

तुङ्गप्राकारमद्राक्षीत् तत्रैकं लघुपत्तनम् । विलोक्य विजनं तच्च वत्सराजो व्यचिन्तयत् ॥ ५६५ ॥  
 किमिदं हन्त ! श्रुतानां पुरं वायक्षरक्षसाम् । अनया चिन्तया किं वा प्रविश्याऽलोक्याम्यहम् ॥ ५६६ ॥  
 अविशंश्च ददर्शाऽसौ तन्मध्ये तुङ्गमन्दिरम् । तत्पार्श्वे लघुगेहानि ततस्तत्र विवेश सः ॥ ५६७ ॥  
 दृष्ट्वाऽऽसनोषविष्टं च तत्रैकं पुरुषं वरम् । परिवारनरं तस्य वत्सः पप्रच्छ कञ्चन ॥ ५६८ ॥  
 किनामेदं पुरं भद्र ! किनामाऽयं महीपतिः । सोऽवादीद् नगरं नैतद् न चायं पृथिवीपतिः ॥ ५६९ ॥  
 किन्त्वितो नातिदूरेऽस्ति पुरं श्रुतिलकाभिधम् । वैरसिंहो नृपस्तत्र श्रेष्ठी दत्ताभिधस्तथा ॥ ५७० ॥  
 श्रीदेवीनामधेयाया भार्यायाः कुक्षिसम्भवा । रूपलावण्यसंयुक्ता श्रीदत्ता तस्य नन्दिनी ॥ ५७१ ॥  
 साऽभवद् यौवनप्राप्ता दोषग्रस्तशरीरका । तस्याः प्राहरिको राज्ञौ यो भवेद् भ्रियते हि सः ॥ ५७२ ॥  
 यदि प्राहरिको नास्या भवेत् तत्सप्त पूरुषाः । विषयान्ते ततो राज्ञा स श्रेष्ठ्येवं प्रजल्पितः ॥ ५७३ ॥  
 श्रेष्ठिन् ! त्वं नगरं मुक्त्वा गच्छाऽऽव्यां ममाऽऽज्ञया । त्वत्सुतादोषजनितः किल लोकक्षयोऽस्तु मा ॥ ५७४ ॥  
 सोऽयं श्रेष्ठी समेतोऽत्र स्वपरीवारसंयुतः । चक्रे च चौरक्षार्थं सम्राकारमिदं गृहम् ॥ ५७५ ॥  
 अनेन गोलकावद्भाः कृता यामिकपूरुषाः । प्रभृतधनलोभेन ते च सन्त्यस्य सन्निधौ ॥ ५७६ ॥  
 तेषां मध्यादर्थैकैको भ्रियते च दिने दिने । तान् मुक्त्वा नापरः कश्चिदिह स्थाने वसत्यहो ! ॥ ५७७ ॥  
 ततस्त्वमपि हे पान्थ ! ग्राह्यन्त्यत्र विभेषि चेत् । इति श्रुत्वा कुमारोऽपि ययौ दत्तस्य सन्निधौ ॥ ५७८ ॥

दत्तोऽप्यासनमेतस्मै ससम्प्रमदापयत् । ततस्तत्रोपविष्टाय ताम्बूलं प्रददौ स्वयम् ॥ ५७९ ॥  
 पृच्छति स्माऽऽदरेणैवं वत्स ! त्वं कुत आगतः ? । सोऽथाऽवादीदुज्जयिन्याः कारणेनाऽहमागतः ॥ ५८० ॥  
 एवं यात्रज्जलपाऽसौ कुमारः श्रेष्ठिना सह । तत्रैकस्तावदायातः पुमान् शृङ्गारशोभितः ॥ ५८१ ॥  
 विमनस्कमसुं दृष्ट्वा कुमारः श्रेष्ठिनं प्रति । जगाद किमयं तात ! विच्छायो दृश्यते पुमान् ? ॥ ५८२ ॥  
 ततो दीर्घं विनिःश्वस्य श्रेष्ठ्युचै तव सुन्दर ! । अत्यन्तगोपनीयोऽपि वृत्तान्तोऽयं निवेद्यते ॥ ५८३ ॥  
 अस्ति मे तनया तस्या रात्रौ यो यामिको भवेत् । अतिप्रचण्डदोषेण सोऽऽशयं वत्स ! हन्यते ॥ ५८४ ॥  
 बभूव पुरुषस्याऽस्य यामिकत्वेऽद्य वारकः । तेनाऽयं विमना मृत्योः कस्य वा न भयं भवेत् ? ॥ ५८५ ॥  
 वत्सराजस्ततोऽवादीत् तिष्ठत्वेष यथासुखम् । अहमद्य भविष्यामि तस्याः ग्राहरिको निशि ॥ ५८६ ॥  
 श्रेष्ठी जगाद वत्स ! त्वमद्य ग्राघुर्णको मम । युक्तं च न तथा किञ्चित् किमङ्गीकुरुष्वे मृतिम् ? ॥ ५८७ ॥  
 वत्सराजोऽत्रदत् तात ! कार्यमेतन्मया ध्रुवम् । परोपकाररसिकैर्यदिदं पठ्यते बुधैः ॥ ५८८ ॥  
 कुतोपकारः सर्वोऽपि करोत्युपकृतिं जनः । विनोपकारं यत्नाता विपदः सोऽत्र सज्जनः ॥ ५८९ ॥  
 आवासस्योपरितनम्रमौ सोऽथ कुमारकः । आरोहति स्म यत्राऽसीत् श्रीदत्तश्रेष्ठिनः सुता ॥ ५९० ॥  
 साऽपि दध्यौ विलोक्यैनमहो ! रूपमहो ! प्रभा । शरीरं पुरुषस्याऽस्य किं तद्यत्र मनोहरम् ॥ ५९१ ॥  
 हा दैव ! निर्मिताऽहं तु नारी मारीव किं त्वया । ईदृग्मनुष्यरत्नानां जीवितान्वविधायिनी ॥ ५९२ ॥

तदाऽऽसन्नस्थशय्याग्रामासीनोऽथ महामतिः । आललाप कुमारस्तां मधुरालापपण्डितः ॥ ५९३ ॥  
तथा कथञ्चित्तेनेयं रञ्जिताऽचिन्तयद्यथा । आत्मानमपि हत्वाऽहं रक्षाम्येतस्य जीवितम् ॥ ५९४ ॥  
एवं विचिन्तयन्ती सा तत्क्षणायातन्निद्रया । जीवितार्थमिवैतस्य बभूव गतचेतना ॥ ५९५ ॥  
कुमारोऽथ गवाक्षेणोत्तीर्याऽधो भूमिकागतम् । काष्ठमेकमुपादाय तेनैवाऽऽरोहति स्म सः ॥ ५९६ ॥  
काष्ठं निर्वेश्य शय्यायां विक्रोशतरवारियुक् । तस्थौ दीपस्य च्छायायामीक्षमाणो दिशोऽखिलाः ॥ ५९७ ॥  
वातायनविवरेणाऽत्रान्तरे मुखमेककम् । अविशन्तमसौ दृष्ट्वाऽप्रमत्तोऽभृद्विशेषतः ॥ ५९८ ॥  
मुखेन तेन तस्मिन्स्तु वासगेहे निरीक्षिते । प्रविवेश ततो हस्तः समुद्रालङ्कृताङ्गुलिः ॥ ५९९ ॥  
औषधीवलयाभ्यां स मण्डितश्च तदेकतः । निर्ययौ फूत्कृतो धूमस्तेन व्याप्तं च तद् गृहम् ॥ ६०० ॥  
अविक्ष्य स करो यावत् शय्यां पस्पर्श यामिकीम् । जघान वत्सराजोऽपि तं तावन्निशितासिना ॥ ६०१ ॥  
देवतायाः प्रभावेण स हस्तो नाऽपतद्भुवि । पपात चौषधिद्वन्द्वं वेदनार्तात्ततः क्षणात् ॥ ६०२ ॥  
धूमौषधीसरोहिण्यौ कुमारः सोऽग्रहीदिमे । देवतायाः करः सोऽथ निर्ययौ वासमन्दिरात् ॥ ६०३ ॥  
वत्स ! हा वञ्चितास्मीति शब्दं श्रुत्वाऽथ दैवतम् । हे दासि ! कुत्र यासीति जल्पंस्तां किञ्चिदन्वगात् ॥ ६०४ ॥  
ततश्चोद्गीर्णखड्गं तं दृष्ट्वा पुण्येन संयुतम् । देवता नश्यति स्माऽस्याऽपकारं कर्तुमक्षमा ॥ ६०५ ॥



वलित्वा वत्सराजोऽपि काष्ठमुत्सार्य तल्पतः । तत्र यावदुपाविक्षत्तमी तावत् क्षयं ययौ ॥ ६०६ ॥  
 स्रूरोऽपि तस्य शूरस्य प्रतापमिव वीक्षितुम् । तूर्णमारोहति स्मोच्चैरुदयाचलमूर्धनि ॥ ६०७ ॥  
 अत्रान्तरे कुमारौ सा जजागार ददर्श च । कुमारमक्षताङ्गं तं ततो हृष्टा व्यचिन्तयत् ॥ ६०८ ॥  
 नूनं कोऽपि प्रभावोऽस्य पुरन्तस्य भविष्यति । यदयं संस्थितो नो मेऽथवा भाग्यानि जाग्रति ॥ ६०९ ॥  
 यद्यसौ मम भर्ता स्याद्भोगान् भुञ्जे ततो ध्रुवम् । अन्यथा विषयाणां मे निवृत्तिरिह जन्मनि ॥ ६१० ॥  
 विचिन्त्यैवमभाषिष्ट सा पिकीमधुरस्वरा । कथं त्वं व्यसनान्नाथ ! मुक्तोऽसीति निवेदय ॥ ६११ ॥  
 तेनापि कथितं तस्मै रात्रिवृत्तं यथातथम् । तच्छ्रुत्वा जातरोमाञ्चकञ्जुका सा मुदं दधौ ॥ ६१२ ॥  
 इति संलापपरयोस्तयोर्दासी समागता । तस्या मुखक्षालनार्थं जलमादाय निर्मलम् ॥ ६१३ ॥  
 कुमारमक्षताङ्गं सा दृष्ट्वा हर्षेण पूरिता । श्रेष्ठिनं वर्धयामास तत्क्षेमकथया द्रुतम् ॥ ६१४ ॥  
 स्खलद्गतिप्रचारोऽथ दत्तः श्रेष्ठौ ससम्भ्रमः । तयोः समीपमायातो हर्षाक्षैः पूरितेक्षणः ॥ ६१५ ॥  
 श्रीदत्ताऽपि समुत्थाय ददौ तस्मै शुभासनम् । सोऽपि तत्र समासीनः कुमारं समभाषत ॥ ६१६ ॥  
 कथं वीर ! त्वया रात्रौ निस्तीर्णो व्यसनार्णवः । कुमारेणाऽपि सर्वोऽपि वृत्तान्तोऽस्य निवेदितः ॥ ६१७ ॥  
 स ऊचे ते मया दत्ता पुत्रीयं प्राणवल्लभा । कल्प इत्यन्यथा लब्ध्वा स्वयमेव त्वया गुणैः ॥ ६१८ ॥

१ रात्रिः । २ मृतः ।

कुमारोऽवोचदज्ञातकुलस्य मम कन्यकाम् । कथं ददासि श्रेष्ठयूचे ज्ञातं तव गुणैः कुलम् ॥ ६१९ ॥  
 पुनरुक्तं कुमारेण कारणेन गरीयसा । गन्तव्यमस्ति मे दूरं करिष्ये वलितस्त्वदम् ॥ ६२० ॥  
 इमां परिणयेदानीं पश्चाद्गच्छेयथारुचि । इत्युक्ते श्रेष्ठिना भूयोऽङ्गीकृतं तेन तद्वचः ॥ ६२१ ॥  
 तस्मिन्नेव दिने श्रेष्ठी पाणिग्रहणमेतयोः । अकारयनिशामेकामुयितोऽसौ तथा सह ॥ ६२२ ॥  
 द्वितीयेऽहनि गत्यर्थमापृष्टा तेन साऽवदत् । हे कान्त ! किं न जानासि स्वरूपं रागिणामदः ॥ ६२३ ॥  
 विरहो वसन्तमासो नवस्नेहो नवं वयः । पञ्चमस्य ध्वनिश्चेति सहाः पञ्चाग्नयः कथम् ? ॥ ६२४ ॥  
 वत्सोऽन्वादीत् कुरङ्गाक्षि ! यामि देशान्तरं न चेत् । तन्मे वह्निप्रवेशः स्यादित्यर्थे नास्ति संशयः ॥ ६२५ ॥  
 साऽवोचद्वेणिदण्डोऽयं त्वरपरो विहितो मया । स्थास्याम्यत्र शरीरेण हृदैष्यामि त्वया सह ॥ ६२६ ॥  
 कुङ्कुमं कज्जलं चैव कुसुमाभरणानि च । लगिष्यन्ति शरीरे मे त्वयि कान्त ! समागते ॥ ६२७ ॥  
 इत्थं कृतप्रतिज्ञां तां मुत्तवा सोऽश्रुमुखीं प्रियाम् । श्रेष्ठिनं समनुज्ञाप्य वत्सरजोऽग्रतोऽचलत् ॥ ६२८ ॥  
 ददशाऽग्रेऽटवीमध्ये पङ्क्तिं मिष्टसमाकुलाम् । बह्वैश्च पर्वतांस्तुज्ज्ञान् रम्याश्च गिरिनिम्नगाः ॥ ६२९ ॥  
 असावेवंविधाऽटव्यां स्थाने चैकत्र सुन्दरे । पश्यति स्म पुरीमेकमभ्रंलिहगृहाश्विताम् ॥ ६३० ॥  
 वहिः सरोवरे तस्याः प्रक्षाल्य चरणानने । कृत्वा पर्यस्तिंकां सेतावुपविष्टस्तरोस्तले ॥ ६३१ ॥

१ आसनम् ।

नारीसार्थेन पानीयमुह्यमानं ददर्श सः । पप्रच्छ चैकां तन्मध्यात् केयं पूः कोऽत्र भ्रूयतिः ? ॥ ६३२ ॥  
 साऽब्रूत् पूरियं भद्र ! कृता व्यन्तरजातिभिः । देवताभिः क्रीडनार्थं नाऽन्यः कोऽप्यत्र भ्रूयतिः ॥ ६३३ ॥  
 वत्सराजः पुनः प्रोचे तर्ह्येतत्प्रचुरं जलम् । किमर्थमुब्रूते भद्रे ! ततश्चैवं शशंस सा ॥ ६३४ ॥  
 याऽस्माकं स्वामिनी देवी स्थाने क्वापि गता सती । पुंसां केनाऽपि सा चाहौ प्रहृता पीडिता ततः ॥ ६३५ ॥  
 एतत्पीडानिरासार्थं जलसेको विधीयते । तेनेदमुब्रूते नीरं सा त्वद्याऽपि न शाम्यति ॥ ६३६ ॥  
 अङ्गपीडापहारे किं नेश्वरी देवताय्यहो ! । पृष्टेति वत्सराजेन पुनरेवं जगाद सा ॥ ६३७ ॥  
 प्रहारदायकस्याऽङ्गरक्षिका देवताधिका । तत्प्रभावेण नैतस्या वेदनोपशमो भवेत् ॥ ६३८ ॥  
 औषधीद्वितयं चास्याः करेऽभूत् सप्रभावकम् । दत्तमत्यन्ततुष्टेन व्यन्तरेन्द्रण यत्किञ्च ॥ ६३९ ॥  
 धूमेन मोहयत्येकाऽपरा घातार्तिनाशिनी । ते पुनः पतिते तत्र यत्र खड्गेन ताडिता ॥ ६४० ॥  
 वत्सराजस्ततोऽत्रादीन्मानुषो भिषगस्म्यहम् । मयं ददातु सा किं तु वेदनां शमयामि चेत् ? ॥ ६४१ ॥  
 सा स्माह लभसे तत् त्वं ध्रुवं यद्भद्र ! याचसे । तिष्ठ तावत् परं यावत् स्वामिन्याः कथयाम्यदः ॥ ६४२ ॥  
 ततो गत्वा तथाऽऽचख्ये तत्तस्यै साऽपि तत्क्षणात् । तं तथाऽऽनाययामास साऽपि तस्मै शशंस च ॥ ६४३ ॥  
 प्रसन्नास्या यदा भद्र ! स्वामिनी मार्गयेस्तदा । प्रासादस्योपरितनश्चमिस्थं कन्यकायुगम् ॥ ६४४ ॥  
 अश्वरूपं तथा यक्षं पर्यङ्कं कामितप्रदम् । एवं करिष्यामीत्युक्त्वा स ययौ देवतान्तिकम् ॥ ६४५ ॥

दत्तासनोपविष्टोऽसौ तथा प्रोक्तः सगौरवम् । जानासि वैद्यकं चेत्त्वं भद्र ! पीडां निवारय ॥ ६४६ ॥  
 विधाय वत्सराजोऽथ वाचा वैद्यकविस्तरम् । धूमौषध्या महाधूममहरचान्यथा व्यथाम् ॥ ६४७ ॥  
 वेदनाऽपहृता यावद्भुजा जाता पुनर्नवा । तावत् प्रोचे तथा भद्र ! घातदाता त्वमेव मे ॥ ६४८ ॥  
 आमेति भणिते तेन साऽवादीतोषनिर्भरा । याचस्व स्वेच्छया भद्र ! तुष्टाऽहं साहसेन ते ॥ ६४९ ॥  
 ततश्च याचितं तेन तत्कन्यायुगलं वरम् । यक्षस्तुरङ्गरूपस्तु पर्यङ्कः कामितप्रदः ॥ ६५० ॥  
 सञ्जातो गृहभेदोऽयमिति ध्यात्वा जलप सा । दत्तमेतत् परं त्वस्य ऋणप्रति त्वमादितः ॥ ६५१ ॥  
 आसीच्चमरचञ्चयां पुर्यां वैताढ्यपर्वते । गन्धवाहगतिनिर्गन्ता विद्याधरनरेश्वरः ॥ ६५२ ॥  
 सुवेगामदनवेगे तस्याऽभृतामुभे प्रिये । रत्नचूलास्वर्णचूले तयोश्च क्रमजे सुते ॥ ६५३ ॥  
 विवाहचिन्तया पुत्र्योराकुलस्याऽन्यदा गृहे । खेचरेन्द्रस्य तस्याऽगादेको विद्याधरो मुनिः ॥ ६५४ ॥  
 आसथित्वाऽऽसने रम्ये नमस्कृत्य च भक्तितः । पृष्टस्तेन मुनिः पुत्र्योर्भर्त्ता कोऽत्र भविष्यति ? ॥ ६५५ ॥  
 आचख्यौ ज्ञानवानेप वत्सराजो नृपात्मजः । भविष्यत्यनयोर्भर्त्ता गुणवान् भूमिगोचरः ॥ ६५६ ॥  
 न तु त्वत्सन्निधौ भावि पाणिग्रहणमेतयोः । मासशेषं महाराज ! तवायुर्वर्तते यतः ॥ ६५७ ॥  
 तर्हि किं कार्यमित्युक्ते भृशुजा सोऽवदत् पुनः । शृणु राजन् ! कुमारोऽसौ भावी भर्त्ता यथाऽनयोः ॥ ६५८ ॥  
 आसीत्त्वद्भगिनी पूर्वं भूमिगोचरभृपतेः । पित्रा शूराऽभिधानस्य या दत्ता सत्युरात्मनः ॥ ६५९ ॥

तस्य चाऽभृच्छुभाकाराऽपरा कान्ता नृपात्मजा । तस्यां प्रेमप्रकर्षोऽस्याऽनिष्टा सा भगिनी तव ॥ ६६० ॥  
 सा विद्वेपं गता तस्यां कृत्वा बालतपो मृता । समुत्पन्नास्ति हे राजन् ! व्यन्तरी देवता वरा ॥ ६६१ ॥  
 तस्याः सपत्नी सा कृत्वा धर्मदानादिकं वरम् । मृत्वा च श्रेष्ठिनः पुत्री सज्जाता दत्तसंज्ञिनः ॥ ६६२ ॥  
 पूर्वमत्सरिणी देवी सा तस्या यामिकं नरम् । हन्त्यद्याऽपि ततस्तत्र वर्तते पुरुषक्षयः ॥ ६६३ ॥  
 देवतायास्तदेतस्या राजन् ! पुत्र्यौ समर्पय । तत्पार्श्वे स्थितयोर्भर्ता समेष्यत्यनयोः स्वयम् ॥ ६६४ ॥  
 क्रियमाणं देवतया तं निवार्य नरक्षयम् । परिणोष्यति तां वत्सराजः श्रेष्ठिसुतामपि ॥ ६६५ ॥  
 इति सर्वं समाख्याय ययौ सोऽन्यत्र संयतः । खेचरेन्द्रेण पुत्र्यौ मे तेनेहत्य समर्पिते ॥ ६६६ ॥  
 सोऽथ किञ्चित्तपः कृत्वा मृत्वाऽभृद् व्यन्तराधिपः । तेनाऽश्वरूपभृद्वक्षः किंकरो मे समर्पितः ॥ ६६७ ॥  
 सर्वकामितपर्यङ्कश्चैषधिद्वितयं तथा । तत्सर्वमपि ते भद्र ! प्रदत्तं तुष्टया मया ॥ ६६८ ॥  
 परिणीते ततश्चैते वत्सराजेन कन्यके । बुभुजे च समं ताभ्यां तत्र भोगानसौ स्थितः ॥ ६६९ ॥  
 अन्यदा (ते) रत्नचूलास्वर्णचूले निजे प्रिये । ज्ञापिते वत्सराजेन प्रतिज्ञाकारणं निजम् ॥ ६७० ॥  
 ताभ्यां च ज्ञापिता देवी सा च विज्ञाय कारणम् । व्यसृजत् प्रेयसीयुक्तं तद्वियोगासहाऽपि तम् ॥ ६७१ ॥  
 ततः पर्यङ्कमारुह्य वत्सराजः सवल्लभः । आययौ नभसा शीघ्रं श्रीदत्तावासमन्दिरम् ॥ ६७२ ॥  
 सुसोत्थिता प्रभातेऽथ श्रेष्ठिपुत्री ददर्श तम् । पर्यङ्कं तं तुरङ्गं च किमेतदिति विस्मिता ॥ ६७३ ॥

दध्यौ च हेतुना केन पर्यङ्कोऽयमिहाऽऽगतः । कथं वाऽयं समारूढो वाजी सप्तमभूमिकाम् ॥ ६७४ ॥  
 सम्यग्विलोकयामास यावत्तावद्दर्श सा । शय्यागतं निजं कान्तं कान्ताद्वयसमन्वितम् ॥ ६७५ ॥  
 ततो हर्षपूरिताऽङ्गी गत्वा तातस्य सन्निधौ । साऽऽख्यद् गेहोपरितनभूमौ मत्पतिरागतः ॥ ६७६ ॥  
 श्रेष्ठ्यचे समभूद्वत्से ! कथमेवं तदागतिः ? । ततः शय्याऽवलोकदिवात्ताऽऽचख्ये तयाऽखिला ॥ ६७७ ॥  
 अत्यद्भुतं तदाऽऽकर्ण्य सोऽगात्तत्र ससम्भ्रमः । उत्थाय वत्सराजोऽथ सप्रियः प्रणनाम तम् ॥ ६७८ ॥  
 पृष्टोऽथ श्रेष्ठिना वत्सः स्ववृत्तान्तं न्यवेदयत् । विस्मितस्तच्चरित्रिण शिरो धूनयति स्म सः ॥ ६७९ ॥  
 तद्दिनं समतिक्रम्याऽनुज्ञाप्य श्रेष्ठिनं ततः । निजस्थानं स सम्प्राप्तः शय्यामारुह्य सप्रियः ॥ ६८० ॥  
 कुर्वत्यौ पुत्रशय्यायाः सदा नीराजनाविधिम् । धारिणीविमले तस्यां तथास्थं तमपश्यताम् ॥ ६८१ ॥  
 अपनीय ततो वल्लं दृष्ट्वा पुत्रं च सप्रियम् । किञ्चिद् द्वीशङ्कया तस्याऽपक्रान्ते ते शनैः शनैः ॥ ६८२ ॥  
 क्षणान्तरेण संप्राप्ते ते विलोक्य समुत्थितः । नमश्चक्रे तयोः पादान् वत्सराजः प्रियान्वितः ॥ ६८३ ॥  
 कथयामास वार्त्तां च निजां विस्मयकारिणीम् । उत्तरीयं यथाचे च पर्यङ्कं सार्वकामिकम् ॥ ६८४ ॥  
 गत्वा च भूपतेः पार्श्वे विधाय च नमस्कृतिम् । तद्वत्त्वमर्पयामास तत्पत्न्याः कमलश्रियः ॥ ६८५ ॥  
 चिरायुर्वत्स ! भूयास्त्वमित्यूचे सा प्रमोदिनी । चक्रे राजाऽपि सत्कारमेतस्याऽऽभरणादिभिः ॥ ६८६ ॥  
 कुत्र चीरं त्वया प्राप्तं क वा भ्रान्तोऽसि सुन्दर ! । प्रच्छ वेति भूपालो वत्सराजं सविस्मयः ॥ ६८७ ॥

पर्यङ्कतुरगलाभं विना वार्त्तां निजामसौ । राज्ञो न्यवेदयद्वस्त्रं दत्तं देवतयेति च ॥ ६८८ ॥  
 अथाऽन्येद्युः कमलश्रीः परलोकमियाय सा । तद्वियोगे नरेन्द्रोऽसौ महाशोकाकुलोऽभवत् ॥ ६८९ ॥  
 वत्सरजोऽभ्यधाद् राजन् अनित्याऽखिलावास्तवे । भवे विवेकिनां शोकः कर्तुं क्वाऽपि न युज्यते ॥ ६९० ॥  
 सर्वज्ञभियगादिष्टं कोष्ठशुद्धिविधायकम् । शोकावेशरुजः शान्त्यै कार्यं धर्मोपधं बुधैः ॥ ६९१ ॥  
 इत्यादिवचनैस्तस्य परिषिक्तोऽमृतैरिव । सच्छायः सुमनोवांश्चाऽशोकोऽभूत् स महीपतिः ॥ ६९२ ॥  
 वत्सोऽथ मन्त्रयामास प्रेयसीभिः सहाऽन्यदा । खगृहे भोजयाम्यद्य भृपं वः प्रतिभाति चेत् ॥ ६९३ ॥  
 ताभिः प्रोचे न ते युक्तं नृपस्याऽऽनयनं गृहे । देहि तत्रैव तत्तस्मै दित्साऽस्ति यदि हे प्रिय ! ॥ ६९४ ॥  
 सोऽवदद्गौरवं कान्ताः ! भवैकैवं कृते सति । यदीहाऽऽनीयते राजा तन्मे भवति निर्वृतिः ॥ ६९५ ॥  
 जगदुः पुनरप्येता यद्ययं निश्चयस्तव । तदाऽऽनय नृपं तस्य दर्शनीया वयं न तु ॥ ६९६ ॥  
 ततोऽसौ सपरीवारं गत्वा भृपं न्यमन्त्रयत् । भोजनायोपरोधेन तस्य मेने नृपोऽपि तत् ॥ ६९७ ॥  
 निमन्त्र्य पार्थिवं वत्सराजः प्राप्तो निजं गृहम् । वल्लभाभिः सहाऽक्रीडत् तत्रोपरितनावनौ ॥ ६९८ ॥  
 क्रियान् रसवतीपाको वर्त्ततेऽस्य निकेतने । इति ज्ञातुं प्रतीहारं प्रैपीचत्र महीपतिः ॥ ६९९ ॥  
 प्रतीहारोऽपि तद्गृहे गत्वा यावद्व्यलोकयत् । तावद्रसवतीपाकं तत्र कञ्चिद् ददर्श न ॥ ७०० ॥  
 तेनाऽऽगत्य महीभर्तुस्तदाऽऽचख्ये ततोऽपरम् । नरं संग्रेषयामास तदीक्षणकृते नृपः ॥ ७०१ ॥

धान्यपाकादिसामग्रीं तद्गृहेऽन्यगृहेषु च । अदृष्टाऽकथयत् सोऽपि तत्सर्वं जगतीपतेः ॥ ७०२ ॥  
 भोजनाऽत्रसरे वत्सराजोऽभ्येत्य महीपतिम् । भोक्तुमाकारयामास राजाऽभ्येवमभाषत ॥ ७०३ ॥  
 उपहासपदं किं नु वयं वर्त्तामहे तत्र ? । विनाऽपि येन सामग्रीमाकारयसि नो गृहे ॥ ७०४ ॥  
 वत्सराजोऽवदद् देव ! पूज्योऽसि मम सर्वथा । स्वामिन्नुपहासपदमित्यादेशं ददासि किम् ? ॥ ७०५ ॥  
 रसवत्यस्ति नो वेति का ते चिन्ता महीपते ! । मय्यप्यसम्भवावनां त्वं किं विभावयसि प्रभो ! ॥ ७०६ ॥  
 तद्वाक्योत्साहितो राजा स्वपरीवारसंयुतः । तद्वेदमनि गतोऽपश्यत्तत्र रम्यं जनार्थयम् ॥ ७०७ ॥  
 तं दृष्ट्वाऽचिन्तयैवमस्य वृत्तमलौकिकम् । येनाऽयं मण्डपश्चारुधुनैव विनिर्मितः ॥ ७०८ ॥  
 यथायोग्यं कल्पितेषु तत्र रम्याऽऽसनेषु ते । निर्दिष्टैश्चमुनैत्राऽथ निषेदुः पार्थिवादयः ॥ ७०९ ॥  
 स्वर्णरूप्यरत्नमयान्युरुस्थालानि तत्क्षणात् । ढौकितानि पुरस्तेषां वत्सराजस्य मानुषैः ॥ ७१० ॥  
 दत्ता कल्पद्रुमैर्नैव दिव्या रसवती तदा । सुशालिभक्तप्रमुखा मनोज्ञा परिवेषिता ॥ ७११ ॥  
 सुस्निग्धमधुरास्वादा मोदकाः सिंहकेसराः । मण्डिकाः खाद्यकादीनि पक्वानान्यपराणि च ॥ ७१२ ॥  
 रसानामग्निमं सद्यस्तापितं शुभगन्धयुक् । भोजनस्य विधेः सारं प्रक्षिप्तं प्रचुरं घृतम् ॥ ७१३ ॥  
 लपनश्रीघृतपूरगोरसव्यञ्जनादिका । रसवत्यऽखिला तत्र व्यापृताऽतिमनोहरा ॥ ७१४ ॥

१ मडपम् ।



शुश्रूषेऽथ महीपाले वत्सराजो व्यचिन्तयत् । उत्सवः सकलोऽप्येष विना पत्नीर्न शोभते ॥ ७१५ ॥  
 एवं विचिन्त्य भणितास्तेनैदं निजबल्लभाः । प्रवटीभूय भूमर्तुर्गौरवं कुरुताऽन्धाः ! ॥ ७१६ ॥  
 यदर्शयति नो तस्य हितं नाऽर्यसुतस्य तत् । एवं मिथो वदन्यस्तास्तदादेशं वितेनिरे ॥ ७१७ ॥  
 रत्नचूला-स्वर्णचूला-श्रीदत्तानां मनोहरम् । रूपं दृष्ट्वा महीपालो जज्ञे कामवशंवदः ॥ ७१८ ॥  
 दध्यौ च धन्य एवाऽयं यस्यैताः प्रवरा गुहाः । विष्टपत्रितयस्याऽपि वर्णिनीवर्णिका इव ॥ ७१९ ॥  
 भोजनोर्ध्वं सुताग्बलवस्त्रादौः परिपूजितः । भूपतिः सपरीवारोऽप्याययौ निजवेक्मनि ॥ ७२० ॥  
 तत्राऽप्यरतिमापन्नस्तासां सङ्गमलालसः । स्वकार्यसाधनोपायं सोऽपृच्छद् मन्त्रिमण्डलम् ॥ ७२१ ॥  
 आलोच्य मन्त्रिणोऽप्येवं शशंसुः पृथिवीपतेः । जीवत्यदो वत्सराजे कार्यं राजन् ! न सेत्स्यति ॥ ७२२ ॥  
 ततः केनाऽप्युपायेन वत्सोऽयं देव ! हन्यते । सोऽब्रवीदिति कृत्वाऽपि कार्यं मम समीहितम् ॥ ७२३ ॥  
 अन्येद्युर्मार्णार्थं स सिंहस्य जगतीपतेः । स्थाने निवेशितोऽमात्यैर्महाराजस्य संसदि ॥ ७२४ ॥  
 कुमारो यावदास्थानादभीतः स निरीयिवान् । अमुं व्यापादयेत्युक्तस्तावत्सिंहो नियोगिभिः ॥ ७२५ ॥  
 सिंहोऽपि निजगदैर्न सिंहद्वाराद्विनिर्गतः । अतिधृष्टोपविष्टोऽसि किमरे ! मम विष्टरे ? ॥ ७२६ ॥  
 युद्धायोपस्थितः सोऽथ कुमारेण महौजसा । क्षिप्तो दूरेण परितो अमथित्वा शिरो निजम् ॥ ७२७ ॥

१ मूपस्य ।

वत्सस्य वाञ्छिते मृत्यौ सिंहस्यैव बध्नव सः । चिन्त्यते यत्परस्येह गृहमायाति तद् ध्रुवम् ॥ ७२८ ॥  
 सहसैव हते तस्मिस्तत्सैन्यं हतशक्तिकम् । श्रूयति शरणं प्राप को बिभेति न घातकात् ? ॥ ७२९ ॥  
 प्रियाभ्यां स्वेचरीभ्यां स वत्सः प्रोक्तो गृहागतः । अरमद्विद्याप्रभावेन नाथ ! सिंहो हतस्त्वया ॥ ७३० ॥  
 अनर्थोऽयं कृतो राज्ञा करिष्यत्यपरं च सः । गृहप्राप्तस्य तस्यार्थ ! यत्त्वया दर्शिता वयम् ॥ ७३१ ॥  
 मन्त्रिभिः सममालोच्य श्रुज्जा सोऽपरेद्यवि । व्याघ्रीदुग्धेन नः कार्यं किञ्चिदस्तीति जल्पितः ॥ ७३२ ॥  
 अन्यच्च त्वयि सख्यौ मे नास्ति किञ्चित् सुदुर्लभम् । लहर्घ्यः सुलभारतस्य यस्य मित्रं महोदधिः ॥ ७३३ ॥  
 आदाय भर्तुरादेशं स स्वर्गेहमुपागतः । अन्तश्चिन्ताभरग्लानमुखो दारैर्निरीक्षितः ॥ ७३४ ॥  
 उक्तश्च नाथ ! सम्प्राप्ते क्षुद्रादेशे महीपतेः । किं त्वं चिन्तातुरो येन चलस्नेहा भवन्त्यमी ॥ ७३५ ॥  
 कथं यूयमदो विरथेत्युदिते तेन ताः पुनः । जगदुर्यत्त्वया सार्धं चरामोऽन्तरिताः सदा ॥ ७३६ ॥  
 दैवतार्थं समारुह्य याहि भीमाटवीं प्रिय ! । अस्मन्मातुर्देवतायाः सखी तत्राऽस्ति देवता ॥ ७३७ ॥  
 तुङ्गं सा विलोक्यैनं त्वां ज्ञास्यति ततश्च ताम् । व्याघ्रीरूपां समानीय महीभर्तुः समर्पयेः ॥ ७३८ ॥  
 इत्यादिष्टः स्वपत्नीभिर्गत्वा तत्र क्रमेण सः । व्याघ्रीरूपां देवतां तां कर्णे धृत्वा समानयत् ॥ ७३९ ॥  
 ऊचे च नवसूतेयं गृह्यतां दुह्यतां नृप ! । क्रियतां चेप्सितं स्वस्येत्युक्त्वा कर्णान्मुमोच ताम् ॥ ७४० ॥  
 ततः सा व्यन्तरी व्याघ्री तदानयनधीप्रदान् । मन्त्रिणो भक्षयामास ततो भीतोऽजदन्नृपः ॥ ७४१ ॥

हा वत्स ! वत्स ! मा कार्पीः कर्म हिंस्रं त्वमीदृशम् । गृहाणेमां जनं यावत् क्षयं नयति नाखिलम् ॥ ७४२ ॥  
 स्वगृहे वत्सराजोऽथ कर्णे धृत्वा निनाय ताम् । गाढाम्भर्थनया राज्ञः सर्वपौरजनस्य च ॥ ७४३ ॥  
 पत्नीभिरर्चिता तस्य स्थित्वा तत्र क्षणान्तरम् । विस्मृष्टा वत्सराजेन निजं स्थानमियाय सा ॥ ७४४ ॥  
 पुनरन्येधुरुर्वीशस्तत्पत्नीसङ्गमस्पृहः । उपदेशादमात्यानां वत्सराजमदोऽवदत् ॥ ७४५ ॥  
 स्थानात् कुतोऽपि भो भद्र ! जल्पवीरं समानय । येन मे जायते देहं बहुरोगविवर्जितम् ॥ ७४६ ॥  
 इदं क्वास्तीति तेनोक्ते कथितं तस्य मन्त्रिभिः । विन्ध्याटव्यां द्वयोर्द्योर्मध्यकूपेऽस्ति तज्जलम् ॥ ७४७ ॥  
 कुरुतः सर्वदाऽप्येतौ सङ्गमापगमौ गिरी । मीलनोन्मीलने नित्यं स्वभावेनैव लोचने ॥ ७४८ ॥  
 प्रविश्य त्वं मिलित्वापक्रान्तयोरन्तरे तयोः । शीघ्रमेवातिदक्षत्वाद् भद्र ! पानीयमानयेः ॥ ७४९ ॥  
 तमप्यादेशमादाय वत्सराजो गतो गृहे । कथयामास पत्नीनामुयायनिचयौ क्रमाम् ॥ ७५० ॥  
 ताभिः प्रोचेश्वमारुह्य गच्छ त्वं तत्र हे प्रिय ! । सखी नोऽस्ति शङ्कुनिकारुणमुदेवता वरा ॥ ७५१ ॥  
 ततस्तत्र जगामाऽसौ ज्ञात्वा शङ्कुनिकाऽपि तम् । पूरयित्वाऽम्बुनालाबु तस्य हस्ते समार्षयत् ॥ ७५२ ॥  
 स्वपुरीं स समागत्य नृपस्याम्बु तदार्पयत् । देवतायाः प्रभावेण जजल्यैवं तदुच्चैः ॥ ७५३ ॥  
 राजंस्त्वामथवामात्यान् प्रधानं वा परं नरम् । तव दुर्बुद्धिदातारं कमहं भक्षयाम्यहो ! ॥ ७५४ ॥  
 इति नीरवचः श्रुत्वोपविष्टो नृपपर्षदि । विसिम्बिमे जनोऽपूर्णकामो मम्मलौ च पार्थिवः ॥ ७५५ ॥

कृत्वा तथाऽपि वदनविकाशं सोऽत्रवीदहो ! । असाध्यं किञ्चनाऽप्यस्य विद्यते नाऽवनीतले ॥ ७५६ ॥  
 विसृज्यैनं गृहे सोऽथाऽमन्त्रयन्मन्त्रिभिः सह । अस्त्रव्यापादनोपायः कोऽप्यन्यः सूत्र्यतामिति ॥ ७५७ ॥  
 आलोच्य मन्त्रिणः प्रोचुः चत्वारः पृथिवीपतिम् । देव ! श्रीसुन्दरीकन्यात्रिगह्वरपदेशतः ॥ ७५८ ॥  
 कारयित्वा यमगृहं दक्षिणस्यां पुरो दिशि । वत्सः प्रवेक्ष्यतां तत्र निमन्त्रणकृते हरेः ॥ ७५९ ॥ ( युग्मम् )  
 साधु साध्विति राजा तान् ग्राशंसते च दक्षिणे । दिग्भागे कारयन्ति स्म गर्तामिन्धनपूरिताम् ॥ ७६० ॥  
 ज्वालयित्वा च तत्राग्निं ज्ञापयन्ति स्म ते नृपम् । राजाऽध्याज्ञापयामास भटान् यमनिमन्त्रणे ॥ ७६१ ॥  
 कार्ये तस्मिन्मन्त्रिण्यद्यमानेऽन्यैर्जगतीशुजा । आदिष्टो वत्सराजोऽथ तदप्यङ्गीचकार सः ॥ ७६२ ॥  
 दर्शयन्तीभिरस्नेहं कृतस्नत्वं च भूपतेः । भार्याभिर्भणितोऽप्येष कार्यान्न व्यरमत्तदा ॥ ७६३ ॥  
 गोपयित्वा गृहे कान्तं तद्रूपः सोऽथ किङ्करः । यक्षस्ताभिः समादिष्टो गतः सोऽपि नृपान्तिकम् ॥ ७६४ ॥  
 मासेन त्वमिहाऽऽगच्छेरित्यादिष्टो नृपेण सः । तस्य पश्यत एवाऽथ प्रविवेश हुताशने ॥ ७६५ ॥  
 वत्सराजः प्रविष्टोऽथावित्यशेषपुरीजनः । प्राविशत् स्पर्धयेवाऽस्य तीव्रशोकहुताशने ॥ ७६६ ॥  
 जगाद च नरेन्द्रोऽयमहो ! निर्दयमानसः । येनाऽनेकगुणस्थानं कुमारोऽयं निपातितः ॥ ७६७ ॥  
 कुमारशोकनिद्रायां सुप्ते सत्यखिले जने । वध्रव मुदितो राजा निशायामिव कौशिकः ॥ ७६८ ॥  
 सोऽवोचन्मन्त्रिणो हंहो ! पत्न्योऽस्याऽऽवनीयतामिह । तेऽवदन् विद्यतेऽग्रेऽपि विरक्ता त्वां प्रति राजा ॥ ७६९ ॥

एवं कृते विशेषेण विरागं त्वयि यास्यति । विना जनानुरागं हि न सम्पदपि भाविनी  
मासं यावत् प्रतीक्षस्व ततस्त्वमपि भूषते ! । उत्तालानां न पच्यन्ते उदुम्बरफलानि यत्र  
गते मासे कुमारस्य प्रिया आनयितुं पुनः । आदिष्टा मन्त्रिणो राज्ञा चत्वारश्चतुरोक्तयः  
इतः कुमारपत्नीभ्यां देवीभृतो निजः पिता । यक्षं संग्रेष्य पातालादाहृतो व्यन्तरेश्वरः  
तस्याऽऽभरणसन्दोहैर्भूषितोऽथ पतिर्निजः । तेनाऽग्रगामिना प्रैपि वाज्यारूढो नृपान्तिकम्  
तं दृष्ट्वा भूपतिर्दध्यौ व्यलीकं विहितं खलु । अमुना वीरपुरुषेणेदं किल सुभावितम्  
पुनर्दिवा पुना रात्रिः पुनः ह्यर्थः पुनः शशी । पुनः संजायते सर्वं न कोऽप्येति पुनर्मृतः  
पप्रच्छ चैवं किं वत्स ! क्षेमवान् वर्तते यमः ? । सोऽवदत् कुशली देव ! कालोऽस्ति भवतः सखा ॥ ७७७ ॥  
ममाऽप्राक्षीदसावैवं बहुकालात् स्मृतोऽस्मि किम् । वत्सराज ! त्वदीशेन वर्तमानोऽपि सौहृदे ? ॥ ७७८ ॥  
तव भृत्योऽप्यहं तेन भक्त्या गौरवितः प्रभो ! । इदं मदङ्गलशं यत्तदहं भूषणं वरम्  
भवतां प्रत्ययार्थं च द्वाःस्थोऽयं प्रेषितोऽमुना । दृष्ट्वाऽनिमेषनेत्रं तं सत्यं मेने नृपोऽपि तत्र ॥ ७७९ ॥  
व्यन्तरेन्द्रोऽप्युवाचैवं श्रोक्तं दण्डधरेण यत् । मम पार्श्वे सदा राजन् ! प्रेषितव्या नरा निजाः ॥ ७८० ॥  
इन्द्रादेशेन नास्माकमस्तीहाऽऽगमनं नृप ! । मिलनाय ततो मित्र ! त्वयाऽऽगम्यं कथञ्चन ॥ ७८१ ॥  
इत्युक्ते राजलोकास्ते तत्र गन्तुं समुत्सकाः । प्रतीहारेण भणिता आगच्छथ मया सह ॥ ७८२ ॥  
॥ ७८३ ॥

ततो यमगृहस्याऽन्ते जग्मुस्ते पार्थिवादयः । तेषां च पश्यतामादौ तत्र दीवारिकोऽविशत् ॥ ७८४ ॥  
तत्पृष्ठे भृशुजादिष्टाश्चत्वारो मन्त्रिणोऽविशन् । देवतामोहितात्मानो भस्मीभूताः क्षणेन ते ॥ ७८५ ॥  
ततस्तत्र नरेन्द्रोऽपि क्षमां दातुं समुद्यतः । वत्सराजकुमारेण बाहौ धृत्वा निवारितः ॥ ७८६ ॥  
भणितश्च यथा राजन् ! सर्वस्य विदितं हृदः । अग्रिते तत्क्षणादेव प्रविष्टो ज्वलने यतः ॥ ७८७ ॥  
देवतायाः प्रभावेण जीवितोऽहं महीपते ! । तथैव मोहयित्वाऽमी निहता मम शत्रवः ॥ ७८८ ॥  
यतो मन्मारणोपायस्तवाऽमीभिर्निवेदितः । ततो हता मयैते यत्कार्यं प्रतिकृतं कृते ॥ ७८९ ॥  
तस्य भक्त्या च शक्त्या च प्रसन्नः पृथिवीपतिः । किञ्चिच्च विफलारम्भो द्वीमांश्चागान्निजं गृहम् ॥ ७९० ॥  
दध्यौ चेति मया पापमस्य दाररिंसया । बहूयान्जितमात्मा च लोकमध्ये लघूकृतः ॥ ७९१ ॥  
ध्यात्वेति सुन्दरीं कन्यां दत्त्वा तस्मै स भूपतिः । राज्यं च लोकसन्मत्या तापसः समजायत ॥ ७९२ ॥  
साधयित्वा बहून् देशान् पुण्यवान् दृढविक्रमः । महाराजपदं प्राप्तो वीरसेननृपात्मजः ॥ ७९३ ॥  
अथाऽन्येद्युः पुमानेकः प्रणम्य जगतीपतिम् । इति विज्ञपयामास लेखढौकनपूर्वकम् ॥ ७९४ ॥  
क्षितिप्रतिष्ठिताद् देव ! नगरादागतोऽस्म्यहम् । भवद्विज्ञप्तिकालेखस्तत्पौरैः प्रेषितो ह्ययम् ॥ ७९५ ॥  
लेखं समर्पयामास स्वपारिग्रहिकस्य तम् । उन्मुद्रय वाचयामास सोऽप्येवं नृपतेः पुरः ॥ ७९६ ॥

तद्यथा—

स्रस्तिपुण्ड्र्यामुज्जयिन्यां वत्सराजं महीशुजम् । क्षितिप्रतिष्ठितात् पौरा नत्वा विज्ञपयन्त्यदः ॥ ७९७ ॥  
 यथा ग्रीष्मार्दितो मेघं शीतातर्जिनि जनः सरेत् । पीडिता देवराजेन स्मरामस्त्वां तथा वयम् ॥ ७९८ ॥  
 शीघ्रमेव समागत्य प्रभुत्वं त्वं कुरुष्व नः । अन्यथाऽन्यं श्रयिष्यामः स्वामिनं न्यायनिष्ठितम् ॥ ७९९ ॥  
 श्रुत्वेति सर्वसामग्र्या वत्सराजो महीपतिः । प्रैषीद् द्रुतं तत्र गत्वा देवराजस्य भूपतेः ॥ ८०० ॥  
 ज्ञात्वा तमागतं सोऽपि सबह्व निरागत पुरात् । विरक्तस्तत्परीक्षारलोकश्चाऽप्यन्यगान्न तम् ॥ ८०१ ॥  
 वत्सराजं वलीयांसं मत्वा स्वांश्च तथाविधान् । प्रणश्य स ययौ काऽपि नान्याये विजयो नृणाम् ॥ ८०२ ॥  
 लोकः प्रमुदितः सोऽथ महोत्सवपुरस्सरम् । पुरे प्रवेशग्रामास वत्सराजं नरेश्वरम् ॥ ८०३ ॥  
 एवं राज्यद्वयस्याऽपि स्वामित्वमनुपालयन् । सोऽन्यदोद्यानपालेन विज्ञप्तो नतिपूर्वकम् ॥ ८०४ ॥  
 स्वाभिन् ! संवर्धसे प्रीत्या यतोऽद्य नगरे तव । चतुर्ज्ञानधरः स्वरिरागत्य समवासरत् ॥ ८०५ ॥  
 गत्वा नत्वा सुनीन्द्रं तं यथास्थानं निविश्य च । स पयौ देशतानीरं गुरुवक्त्राद्विनिर्गतम् ॥ ८०६ ॥  
 यतिश्रावकयोर्धर्ममाकर्ण्य गुरुणोदितम् । आद्धर्मं प्रपद्याऽसौ पुनरागन्निजं गृहम् ॥ ८०७ ॥  
 मासकल्पं विधायाऽत्र स्वरिन्यत्र सोऽगमत् । वत्सराजोऽप्यनेकानि जिनचैत्यान्यकारयत् ॥ ८०८ ॥  
 जिनेन्द्रप्रतिमास्तत्र तासां चाऽष्टाद्विकोत्सवम् । धर्मकृत्यं तथान्यच्च गृहियोग्यं चकार सः ॥ ८०९ ॥  
 आचार्यः सोऽन्यदा तत्र पुनरेव समाययौ । ववन्दे च नरेन्द्रोऽसौ गत्वा तच्चरणद्वयम् ॥ ८१० ॥

पप्रच्छ चान्यदा पूर्वमेवे किं विहितं मया ? । यन्मेऽनुपदमायाता विपदः सम्यदोऽभवन् ॥ ८११ ॥  
 सोऽवदत् श्रूयतां राजन् ! जम्बूद्वीपस्य भारते । शूरो नाम नृपोऽश्वस्त्वं वसन्तपुरपत्तने ॥ ८१२ ॥  
 स शूरः सरलात्मा च क्षमो दाक्षिण्यसंयुतः । स्वभावेनैव निर्लोभो देवगुर्वचने रतः ॥ ८१३ ॥  
 दीनादिभ्यो वितीर्णस्वः प्रजापालनतत्परः । युक्तश्चतुर्विधनीत्या न्यायवान् दोषवर्जितः ॥ ८१४ ॥  
 स एवं गुणसंयुक्तो विशेषाच्छीलशोभितः । अतिप्रसक्तो दाने च पालयामास मेदिनीम् ॥ ८१५ ॥  
 सकलान्तःपुरीमध्ये तस्याऽध्वदग्रवह्नुभा । शूरेवगाभिधानेन विद्याघरकुलोद्भवा ॥ ८१६ ॥  
 ऊर्ध्वा चापरा तेन रतिचूला नृपात्मजा । तस्यामासक्तचित्तोऽन्याः परितत्याज स प्रियाः ॥ ८१७ ॥  
 अतः परं समाख्यातं सर्वं देवतया तव । गन्धवाहगतिमुते यया त्वं परिणायितः ॥ ८१८ ॥  
 स मृत्वा त्वं महाभाग ! जातोऽसि नृपनन्दनः । दानादिधर्ममाहात्म्याद्भोगसम्पत्समन्वितः ॥ ८१९ ॥  
 कृतं चैश्वर्यतः किञ्चिदन्तरायकर्म यत् । राज्यभ्रंशादिदुःखं तत् पूर्वं वयसि तेऽभवत् ॥ ८२० ॥  
 इत्याकर्ण्य समुत्पन्नजातिस्मृतिरसौ नृपः । विशेषपुण्यलाभार्थो जातो दीक्षासमुत्सुकः ॥ ८२१ ॥  
 संस्थाप्य तनयं राज्ये स श्रीशेखरनामकम् । चतसृभिरपि भाग्यार्थिभिः समं जज्ञे महाव्रती ॥ ८२२ ॥  
 पालयित्वा चिरं दीक्षां कृत्वा च त्रिविधं तपः । मृत्वा समाधिना चान्ते सुरलोकमियाय सः ॥ ८२३ ॥  
 देवल्लोकात् परिच्युत्य मनुष्यत्वमवाप्य च । क्षपयित्वाऽखिलं कर्म मुक्तिमौख्यं स लप्स्यते ॥ ८२४ ॥



स एष कथितो राजन् ! यः पूर्वं वृत्तितो मया । शूरो राजा शुभभोगी विपत्कालेऽपि योऽभवत् ॥ ८२५ ॥

॥ इति वत्सराजकथा ॥

जातत्रतपरीणामो राजा मेघरथस्ततः । जिनं नत्वा गृहं गत्वा प्रोचे दृढरथं प्रति ॥ ८२६ ॥  
बन्धो ! राज्यं गृहाण त्वं प्रतिपद्ये त्वहं व्रतम् । सोऽद्यादीदहमप्येवं करिष्यामि त्वया सह ॥ ८२७ ॥  
तेनाऽऽत्स्तनयो राज्ये मेघसेनो निवेशितः । युवराजत्वे च रथसेनो दृढरथात्मजः ॥ ८२८ ॥  
चतुःसहस्रैर्भूपानां सुतसप्तशतैस्तथा । बन्धुना च समं सोऽथ प्रवव्राज जिनान्तिके ॥ ८२९ ॥  
निरपेक्षो निजे देहे सोऽयिसेहे परीषहान् । सदा समितिभिर्युक्तो गुप्तो गुप्तिभिरन्वहम् ॥ ८३० ॥  
प्रतिबोध्य बहून् जीवान् विहृत्य जगतीतले । धौतकर्ममलो मोक्षं ययौ घनरथो जिनः ॥ ८३१ ॥  
स्थानैर्विश्रुतिभिः साधु प्रधानैरेभिरर्जितम् । रम्यं तीर्थकरगोत्रकर्म मेघरथर्विणा ॥ ८३२ ॥  
अर्हत्-सिद्ध-प्रवचन-गुरु-स्थविर-साधुषु । वात्सल्यं सर्वदा चक्रे बहुश्रुत-तपस्विषु ॥ ८३३ ॥  
ज्ञानोपयोगं चाभीक्ष्णं दर्शने विनये तथा । आवश्यकं तथा शीलव्रते निरतिचारवान् ॥ ८३४ ॥  
क्षणलवतपस्त्याग-वैयावृत्ये समाधिमान् । अपूर्वज्ञानग्रहणे प्रयतः श्रुतभक्तियुक् ॥ ८३५ ॥  
प्रभावनां प्रवचने विदधाति स्म सर्वथा । सिंहनिष्क्रीडितं नाम तपःकर्म चचार च ॥ ८३६ ॥

संयमं पालयित्वाऽथ वर्षलक्षमनूनकम् । व्यधादनशनं सोऽन्ते सानुजस्तिलकाचले ॥ ८३७ ॥  
त्यक्त्वा मलमयं देहं कृत्वा कालं समाधिना । जज्ञे सर्वार्थसंज्ञेऽसौ निमानेऽनुत्तरे सुरः ॥ ८३८ ॥  
इत्थं जीवदयाविशेषभणनप्रह्लादितश्रावकाश्चित्रोत्पादकवत्सराजनृपतेराख्यायिकाबन्धुरः ।  
रम्यानुष्टुपबन्धवृद्धिकलितः संक्षिप्तसन्दर्भको, व्याख्यातो दशमो भवो भगवतः शान्तेस्तैथैकादशः ॥ ८३९ ॥

इत्याचार्यश्रीअजितप्रभसूरिविरचिते दशमैकादशभववर्णनो

नाम पञ्चमः प्रस्तावः

## षष्ठः प्रस्तावः ।



इतश्चात्रैव भरते युगादिजिनसन्ततिः । कुरुदशस्तदाख्यया  
हस्तीति तत्सुतस्तेन निर्ममे हस्तिनापुरम् । गृहाद्वरचनाहारि तुङ्गप्राकारगोपुरम् ॥ १ ॥  
बहुस्वरिकृतावासं शोभितं बहुमङ्गलैः । अपूर्वगगनाकारं तत्पुरं भूरिभूषणम् ॥ २ ॥  
विश्वसेनो नृपस्तत्र शौर्यौदार्यादिसद्गुणैः । विख्यातो जगतीपीठे विश्वसेन इवाऽभवेत् ॥ ३ ॥  
पुण्यलावण्यरुचिराऽचिरादेवीति तत्प्रिया । सर्वालङ्कारवरयाऽलङ्कृता च रतिश्रिया ॥ ४ ॥  
इतो भाद्रपदे कृष्णसप्तम्यां भरणीगते । चन्द्रे सर्वग्रहेष्वचस्थानस्थेषु निशान्तरे ॥ ५ ॥  
च्युत्वा सर्वार्थतो मेघरथस्यात्मायुषः क्षये । अवतीर्णोऽचिरादेव्याः कृक्षौ सरसि हंसवत् ॥ ६ ॥  
तस्मिन् समये देवी सुखसुप्ता चतुर्दश । महास्वप्नान् ददर्शतानीषज्जागरिता सका ॥ ७ ॥  
मातङ्गवृषहर्षक्षाः साभिषेकेन्द्रिता तथा । पुष्पमालेन्दुसूर्यौ च ध्वजकुम्भौ सरोवरम् ॥ ८ ॥  
सागरश्च विमानं च रत्नानां सञ्चयस्तथा । निर्धूमो हुतमुक् चैति स्वप्ना आगममाषिताः ॥ ९ ॥  
दृष्ट्वा स्वप्नानिमान् देवी जातनिद्राक्षया क्षणात् । गत्वा(त्नो)पराजमाचख्यौ प्रमोदभरनिर्भरा ॥ १० ॥  
॥ ११ ॥

प्रहृष्टमुखयन्त्रोऽथ जगाद् जगतीपतिः । सर्वलक्षणसम्पूर्णो भावी देवि ! तवाऽऽत्मजः ॥ १२ ॥  
 प्रसन्नवदना धर्मचिन्तया रात्रिशेषकम् । अतिक्रमयति स्मैषा कुस्वमालोकशङ्किता ॥ १३ ॥  
 सञ्जातेऽथ प्रगेऽष्टाङ्गनिमित्तज्ञानपण्डिताः । श्वभुजाऽष्टाबुधाध्याया आहूता निजपूरुषैः ॥ १४ ॥  
 कृतमङ्गलोपचाराः सम्प्राप्तास्ते नृपौकसि । दत्तासनेययविद्याश्चाऽर्चिताः कुसुमादिभिः ॥ १५ ॥  
 सुस्वप्नानां फलं राज्ञा पृष्टाश्चैवं वभापिरे । अस्मच्छास्त्रे द्विचत्वारिंशत् स्वप्ना जगतीपते ! ॥ १६ ॥  
 महास्वप्ना अपि त्रिंशत् स्युः सर्वे ते द्विसप्ततिः । वीक्षिता येऽचिरादेव्या महास्वप्ना इमे स्फुटम् ॥ १७ ॥  
 अर्हतां चक्रिणां चैतान् स्वप्नान् पश्यन्ति मातरः । सप्तार्धचक्रिणां चाऽन्वा चतुरः सीरिणां तथा ॥ १८ ॥  
 प्रत्यर्धचक्रिणां त्रौश्चाऽन्येषामुत्तमजन्मिनाम् । एकैकमम्बिकाः स्वप्नं पश्यन्त्येषां हि मध्यतः ॥ १९ ॥  
 दृष्टा यदचिरादेव्या महास्वप्नाश्चतुर्दश । तद्भावी त्वत्सुतो राजन् ! पट्खण्डभरताधिपः ॥ २० ॥  
 अथवाऽपि जिनाधीशो विश्वत्रितयत्रन्दितः । तच्छ्रुत्वा मुदितो राजा मुमुदे तत्प्रियाऽपि सा ॥ २१ ॥  
 राज्ञा त्रिसृष्टास्ते स्वप्नपाठकाः प्रययुर्गृहम् । वभार गर्भं राज्ञी च रत्नगर्भेन सर्वधिम् ॥ २२ ॥  
 अतिस्निग्धातिमधुरं चाऽतिक्षारातिक्तकम् । वर्जयामास साऽहारं कषायकटुकं तथा ॥ २३ ॥  
 महान्तमशिवं तस्मिन्नासीत् पूर्वं पुरे तदा । सञ्जातो मान्द्यदोषेण लोकस्य प्रलयो महान् ॥ २४ ॥

१ .निधिम् ।

गन्धद्विपस्य गन्धेनाऽन्यदन्तिसदवत् क्षणात् । उपशान्तं तदशिवं प्रभावाद् गर्भगप्रभोः ॥ २५ ॥  
 ततश्च चिन्तितं तातजननीभ्यामदो हृदि । प्रभावोऽयमनीदृक्षन्नोर्गर्भगतस्य नो ॥ २६ ॥  
 इदं हि घटते यस्माद् गर्भवासदिने मुदा । वन्दितोऽयं समागत्य सहाऽऽभ्यां सुरेश्वरैः ॥ २७ ॥  
 गतेषु मासेषु नवस्वर्धाष्टदिवसेषु च । ज्येष्ठकृष्णत्रयोदश्यां भरणीस्थे निशाकरे ॥ २८ ॥  
 सूर्यादिषु ग्रहेष्वपरमोच्चस्थितेषु च । शुभे लभे मुहूर्ते च प्रवाते चारु मारुते ॥ २९ ॥  
 निशीथसमये स्वर्णवर्णं कान्तिसमन्वितम् । सा देवी सुषुवे पुत्रं विश्वत्रयसुखावहम् ॥ ३० ॥ (त्रिभिर्विशेषकम्)  
 अत्रान्तरे षडधिकपञ्चाशद् दिक्कुमारिकाः । अवधिज्ञानतो ज्ञात्वा जिनजन्म समाययुः ॥ ३१ ॥  
 अष्टावैयुरधोलोकाद् गजदन्ताद्रिकन्दतः । अष्टौ च नन्दनवनकूटाद् मेरुनगस्थितात् ॥ ३२ ॥  
 प्रत्येकं रुचकद्वीपादष्टावष्टौ कुमारिकाः । एयुर्दिग्म्यश्चतसृभ्यश्चतस्रश्च विदिग्गताः ॥ ३३ ॥  
 मध्यमाद् रुचकद्वीपाच्चतस्रश्च दिग्ज्जनाः । एवं सम्मिलिताः सर्वाः षट्यष्टाशद् भवन्ति ताः ॥ ३४ ॥  
 सर्वतवातजलदकृतिं दर्यणधारिताम् । मृङ्गारतालवृन्तानां चामराणां च धारणम् ॥ ३५ ॥  
 दीपिकाधारणं रक्षाविधानप्रभृतीनि च । चक्रिरे स्तुतिकर्माणि क्रमेणैवं जिनस्य ताः ॥ ३६ ॥  
 अत्रान्तरे सुरेन्द्रस्य चचालाऽचलमासनम् । सम्प्रयुक्ताऽवधिज्ञानो जिनजन्म विवेद सः ॥ ३७ ॥

आज्ञाप्य त्रिदशं नैगमेषिणं हरिणाननम् । ज्ञापयामास तद्देवान् घण्टास्फालनपूर्वकम् ॥ ३८ ॥  
 सर्वे संनह्य देवास्ते हरेरन्तिकमाययुः । विमानं कारयामास प्रधानं पालकेन सः ॥ ३९ ॥  
 तत्राऽधिरूढ्य सपरीवारोऽलङ्कारशोभितः । आगाददुष्पमश्रीको जिनजन्मगृहे हरिः ॥ ४० ॥  
 तुभ्यं नमस्तीर्थनाथ ! सनाथीकृतविष्टप ! । कृपाससरिन्नाथ ! नाथ ! श्रीविश्वसेनज ! ॥ ४१ ॥  
 कुक्षौ रत्नधरे ! देवि ! जगदीपप्रदायिके ! । नमस्तुभ्यं जगन्मातस्त्वं धन्या पुण्यवत्यसि ॥ ४२ ॥  
 त्वमेवाऽमोघजन्माऽसि त्वमेवोत्तमलक्षणा ! । पुत्रिणीषु त्वमेवाऽसि पवित्रा भुवनत्रये ॥ ४३ ॥  
 घर्मोद्धरणधौरेयश्छन्नमोक्षाऽध्वदीपकः । षोडशस्तीर्थनाथोऽयं भगवान् सुषुवे यथा ॥ ४४ ॥  
 नत्वा स्तुत्वा जिनाधीशं तदम्यां च विशेषतः । दत्त्वाऽवस्वापिनीं तस्याः प्रतिरूपं निवेक्ष्य च ॥ ४५ ॥  
 पञ्चरूपो बभूवाऽसौ तत्रैको जिनमाददे । एकश्छत्रं पर्वि चैको द्वौ च चामरधारिणौ ॥ ४६ ॥ (युग्मम्)  
 स ययौ मेरुशिखरं सुरेन्द्रा अपरेऽपि हि । तत्रैयुः स्वर्गभवनवासिनो व्यन्तरास्तथा ॥ ४७ ॥  
 तत्राऽतिपाण्डुकम्बलशिलायां शाश्वतासने । सौधर्मन्द्रो निपसाद धृत्वाऽङ्के जिनपुङ्गवम् ॥ ४८ ॥  
 हेमरूप्यमणिदारुमुन्मथां कलशावलिम् । तीर्थगन्धोदकापूर्णासुतक्षिप्य प्रमदाञ्चिताः ॥ ४९ ॥  
 अच्युताद्याः सुराधीशाश्चकिरे जिनमज्जनम् । निःसीमसुकृतापास्तभवाम्भोधिनिभज्जनम् ॥ ५० ॥ (युग्मम्)  
 १ हरिणमुख्यं हरिणपूर्वमिति यावत् ।

ततश्चाञ्च्युतनाथस्योत्सङ्गे संस्थाप्य तीर्थपम् । सौधमेन्द्रो व्यधात् स्वात्रं पुण्यपात्रं जगद्गुरोः ॥ ५१ ॥  
सुवाससा प्रमृज्याङ्गं चन्दनाद्यैर्विलिप्य च । पुष्पाद्यैरर्चयामास प्रीतचित्तः शचीपतिः ॥ ५२ ॥  
विधाय चक्षुःशान्त्यर्थं लवणोत्तारणादिकम् । शक्रो नत्वा जिने भक्त्या स्तोतुमेवं प्रचक्रमे ॥ ५३ ॥  
जय त्वमचिराकुक्षितिकल्पद्रुसन्निभ ! । भव्याम्भोरुहसूर्याभ ! भद्रश्रेणिविधायक ! ॥ ५४ ॥  
इत्याद्युद्दामत्रचनैः स्तुत्या नीत्वा पुनर्गृहे । स मातुरर्पयामास जिनमेवं जगाद च ॥ ५५ ॥  
जिनस्य जिनमातुश्च यो दुष्टं चिन्तयिष्यति । एरण्डफलवद् ग्रीष्मे स्फुटिष्यत्यस्य मस्तकम् ॥ ५६ ॥  
ततो नन्दीश्वरद्वीपे यात्रां कृत्वा सुरेश्वराः । सर्वे निजं निजं स्थानं जग्मुस्ताश्च कुमारिकाः ॥ ५७ ॥  
तदा देवी जजागार तदङ्गप्रतिचारिकाः । दृष्ट्वा सनन्दनामेतां जातानन्दाः ससम्भ्रमाः ॥ ५८ ॥  
प्रस्खलद्गतयो गाढनीवीबन्धशिरोरुहाः । पतत्प्रच्छादनाः पुत्रजन्म राज्ञे न्यवेदयन् ॥ ५९ ॥  
इदं च कथयामासुः स्तुतिकर्माऽस्य देव ! यत् । चक्रे काष्ठाकुमारीभिर्दासीभिरिव साञ्जसम् ॥ ६० ॥  
कृतो जन्माभिषेकश्च सुरेन्द्रैर्मरुमस्तके । इति देवमुखात् स्वामिन्नस्माभिः शुश्रुवे वचः ॥ ६१ ॥  
ततोऽभिनवपाथोदधाराहतकदम्बवत् । शुशुभे जातरोमाश्चकञ्चुको जगतीपतिः ॥ ६२ ॥  
निजाङ्गलशमखिलं भूषणं मुकुटं विना । आसप्तसन्ततिं ताभ्यो वृत्तिं च प्रददावसौ ॥ ६३ ॥  
ततश्च दापयन् दानमनिवारितशान्त्रम् । हृष्टः प्रवर्तयामास सुतजन्ममहोत्सवम् ॥ ६४ ॥

द्वादशेऽथ दिने राजा बन्धुवर्गमशेषकम् । भोजयित्वा गौरवेण तत्समक्षमदोऽवदत् ॥ ६५ ॥  
 बभूवाऽशिवशान्तिर्यदस्मिन् गर्भागते जिने । तदस्य सुतरत्नस्य शान्तिर्नामाऽस्तु सुन्दरम् ॥ ६६ ॥  
 सर्वस्याऽपि जनस्यैतत् सज्जातं नाम सम्मतम् । रम्यं सद्गुणनिष्पन्नं चेतसाग्रे विचिन्तितम् ॥ ६७ ॥  
 शक्रसंक्रमिताऽङ्गुष्ठाऽमृताहारस्ततः प्रभुः । विशिष्टरूपलावण्यसम्पन्नो ववृधे क्रमात् ॥ ६८ ॥  
 पाणिपादतले यस्यारक्ते लक्षणलक्षिते । स्निग्धताम्रपृथुत्तुङ्गा नखाश्च मुकुरोपमाः ॥ ६९ ॥  
 पादौ कूर्मान्नतावेणीजड्याकारे च जङ्घिके । ऊरू करिकरप्रख्ये विस्तीर्णं च कटीतटम् ॥ ७० ॥  
 गम्भीरदक्षिणावर्तो नाभिर्मध्यं च वज्रवत् । पुरद्वारकपाटमं दृढं बृक्षःस्थलं तथा ॥ ७१ ॥  
 चाह पुरार्गलातुल्यौ ग्रीवा कम्बुसमा वरा । विम्बोपमौ चाऽघरोष्ठौ कुन्दकुङ्कुमलवद् द्विजाः ॥ ७२ ॥  
 उत्तुङ्गाः सरलो नाशावशः सज्जनवृत्तवत् । पद्मपत्रोपमे नेत्रे अष्टमीन्दुसमालिकम् ॥ ७३ ॥  
 दोलाकारं ध्रुतियुगं छात्राकारं च मस्तकम् । स्निग्धा अलिकुलश्यामाः कुन्तलाश्चाऽतिकोमलाः ॥ ७४ ॥  
 पद्मगन्धसमः क्वासो वरहेमलचिस्तनुः । इत्यङ्गलक्षणं यस्य कुरङ्गश्च तथाऽपरम् ॥ ७५ ॥  
 त्रिभिर्ज्ञानैः समायुक्तोऽशेषविज्ञानपारगः । जातः सर्वजनोत्कृष्टः प्रभुः सम्प्राप्तयौवनः ॥ ७६ ॥  
 वत्सरारणां सहेतुषु पञ्चविंशतिषु क्रमात् । गतेषु भगवान् राज्ये जनकेन निवेशितः ॥ ७७ ॥

१ दन्ताः ।



परिणायितश्चाज्नेकाः सुरूपाः कुलबालिकाः । सकलान्तःपुरीसारा जज्ञे तस्य यशोमती ॥ ७८ ॥  
जीवो दृढरथस्याऽथ स सर्वार्थात्परिच्युतः । आगाद्यशोमतीकुक्षौ चक्रस्वप्नोपसृजितः ॥ ७९ ॥  
समये च सुतो जज्ञे तस्योत्सवपुरःसरम् । चक्रायुध इति नाम चक्रे स्वप्नानुसारतः ॥ ८० ॥  
कलाकलापसम्पूर्णः क्रमात्सम्प्राप्तयौवनः । सोऽपि पाणिग्रहं राजकन्यकानां हि कारितः ॥ ८१ ॥  
अन्यदाऽऽयुधशालायां रविबिम्बसमद्युति । तस्योत्पन्नं सहस्रारं चक्ररत्नमनुत्तमम् ॥ ८२ ॥  
शस्त्रागारारक्षकेण तदुत्पत्तिर्निवेदिता । प्रभोः सोऽथ समागत्य चक्रेऽस्याऽष्टाह्निकोत्सवम् ॥ ८३ ॥  
तच्छालाया विनिर्गत्य चचालाऽम्बरवर्त्मना । तदनु प्राचलच्छान्तिनाथः सैन्यसमन्वितः ॥ ८४ ॥  
चक्रं यक्षसहस्रेणाऽधिष्ठितं तदथो गतम् । पूर्वस्यां मागधतीर्थासन्नवेलाकुले क्रमात् ॥ ८५ ॥  
कृत्वा निवेशं सेनायास्तत्र चक्री शुभासने । निपसादाऽभिमुखोऽस्य ततस्तदनुभावतः ॥ ८६ ॥  
अथोभागे जलस्याऽन्ते द्वादशयोजनस्थिते । मागधाख्यकुमारस्य चलति स्माऽऽसनं तदा ॥ ८७ ॥  
ददर्शान्वधिना शान्तिं स जिनं चक्रवर्तिनम् । षट्खण्डभरतक्षेत्रसाधनोद्यतमागतम् ॥ ८८ ॥  
दध्यौ चैवं मयाऽऽराध्योऽन्योऽपि चक्री जिनस्त्वयम् । विशेषेण यतो भक्तिमिन्द्रा अप्यस्य कुर्वते ॥ ८९ ॥  
ततः सुवस्त्राण्यादाय सोऽनर्घ्याभरणानि च । आगत्य ढौक्यामास प्रमोरेवं शंशंस च ॥ ९० ॥  
तवाऽऽज्ञाकारकः स्वामिन् ! पूर्वदिक्पालकोऽस्म्यहम् । आदेष्टव्यं सदा कुल्यं स्वकिङ्करसमस्य मे ॥ ९१ ॥

भगवानपि सम्मान्य दैवतं विसर्जनं तम् । याम्यां प्रति दिशं सोऽथ चलति स्म सुदर्शनः ॥ ९२ ॥  
 तीर्थस्य वरदामस्याऽऽसन्ने गत्वा स्थितश्च सः । तस्याऽधिष्ठायकं शान्तिस्तथैवाऽसाधयत् प्रभुः ॥ ९३ ॥  
 गत्वाऽथ वारुणीमाशां प्रभासस्याऽधिदैवतम् । साधयित्वोत्तरस्यां तु ययौ सिन्धुनदीतटे ॥ ९४ ॥  
 तत्राऽपि पूर्वविधिना साधिता सिन्धुदेवता । आगत्याऽऽदौक्यत् स्नानपीठं रत्नमयं विभोः ॥ ९५ ॥  
 शातकुम्भमयाः कुम्भा रौप्या मृन्मयकास्तथा । अन्यां च स्नानसामग्रीं सुवस्त्राभरणानि च ॥ ९६ ॥  
 ऊचै च सर्वदा स्वामिनाज्ञाकारिण्यहं तव । इत्युक्त्वा साऽपि स्वस्थानं विसृष्टा विसुना ययौ ॥ ९७ ॥  
 उत्तीर्य चर्मरत्नेन सिन्धुं सेनापतिस्ततः । विभूपान्ते साधयित्वा प्रतीचीखण्डमागतः ॥ ९८ ॥  
 कृतपूजं ततश्चक्रं वैताढ्यस्याऽगमत्तले । वैताढ्यादिकुमारश्च वशवर्त्यभवत् प्रभोः ॥ ९९ ॥  
 गुहाखण्डप्रपाताया द्वारमुद्घाटितं स्वयम् । कुतमालसुरश्चाऽऽज्ञां जगद्भर्तुः प्रपन्नवान् ॥ १०० ॥  
 तत्रोन्मथाऽथ निर्मथा द्वे नद्यावतिदुस्तरे । चकार वर्धकिः सद्यः पद्यां तत्र मनोहराम् ॥ १०१ ॥  
 गुहायां प्रविवेशाऽथ प्रभुः सैन्यसमन्वितः । काकिन्याऽथ तमो हर्तुं विदधे मण्डलानि च ॥ १०२ ॥  
 पश्चादधोजनान्येकोनपञ्चाशच्च मण्डली । एवं जज्ञे ससैन्योऽथ परतो निरगाद् बहिः ॥ १०३ ॥  
 तत्रापातचिलाताख्यानं ग्लेच्छान् भरतचक्रिन्वत् । वशे चकार तरसा महापुण्यप्रभावयुक् ॥ १०४ ॥  
 सेनान्या साधयित्वाऽथ द्वितीयं सिन्धुनिष्कुटम् । हिमवत्पर्वतस्याऽधिदैवं साधयति स्म सः ॥ १०५ ॥

गिरौ वृषभकूटाख्ये निजं नाम लिलेख च । गङ्गोत्तरं निष्कुटं चाऽसाधयद् वाहिनीपतिः ॥ १०६ ॥  
तमिस्रायां नाट्यमालं संसाध्य निरगाद् विभुः । गङ्गां च साधयित्वाऽस्याः कूले तस्याऽथ तस्थुषः ॥ १०७ ॥  
द्वादशयोजनायामा नवयोजनविस्तृताः । मञ्जूषाकृतयः प्रादुर्बभूवुर्निधयो नव ॥ १०८ ॥  
नैसर्गः पाण्डुकश्चैव पिङ्गलः सर्वरत्नकः । महापद्मः कालमहाकालौ माणवशङ्खौ ॥ १०९ ॥  
स्नन्धात्रापुरादीनां निवेशाः प्रथमे निधौ । सर्वेषां धान्यबीजानामुत्पत्तिश्च द्वितीयके ॥ ११० ॥  
नराणां महिलानां च हस्तिनां वाजिनां तथा । आभरणविधिः सर्वो निधौ पिङ्गलके भवेत् ॥ १११ ॥  
चतुर्दशाऽपि रत्नान्युत्पद्यन्ते सर्वरत्नके । महापद्मे च वस्त्राणां रङ्गादीनां च सम्भवः ॥ ११२ ॥  
काले कालत्रयज्ञानं महाकाले च कीर्तितः । स्वर्णरूप्यलोहमणिप्रवालानां च सम्भवः ॥ ११३ ॥  
युद्धनीतिः समग्राऽपि सर्वप्रहरणानि च । तनुत्राणादि योधानां योग्यं माणवके भवेत् ॥ ११४ ॥  
तूयाङ्गानि समस्तानि काव्यं चाऽपि चतुर्विधम् । निधौ सञ्जायते शङ्खे नाट्यनाटकयोर्विधिः ॥ ११५ ॥  
तेषु पत्न्योपमायुष्का वसन्ति खलु देवताः । निधानसमनामानः समये परिकीर्तिताः ॥ ११६ ॥  
तथैवाऽऽत्मवशं चक्रे गङ्गायाः पूर्वनिष्कुटम् । एवं षट्खण्डभरतक्षेत्रं प्रभुरसाधयत् ॥ ११७ ॥  
कृतदिग्विजयः सोऽथ पुनरागात्रिजं पुरम् । प्रविश्य तत्र गेहे च जगामोत्सवपूर्वकम् ॥ ११८ ॥  
१ सिद्धान्ते ।

( युग्मम् )

द्वात्रिंशन्मुकुटवद्धमहीपालसहस्रकैः । प्रारब्धश्चक्रवर्तित्वाऽभिषेको द्वादशाब्दिकः ॥ ११९ ॥  
 अभिषेकोत्सवं कृत्वा राजैकैको दिने दिने । स्वामिने प्रचुरं द्रव्यं ददौ द्वे द्वे च कन्यकै ॥ १२० ॥  
 चंतुःपष्टिमहस्राणि ततोऽभूवन् प्रिया विभोः । अत्यन्तरूपलावण्यविनिर्जितसुराङ्गनाः ॥ १२१ ॥  
 सेनापतिप्रभृतीनि रत्नानि च चतुर्दश । तत्र यक्षसहस्रेणैकं हि समधिष्ठितम् ॥ १२२ ॥  
 चतुरशीतिलक्षाणि करिणां वाजिनां तथा । ध्वजाङ्काः शस्त्रसम्पूर्णास्तत्प्रमाणा रथा अपि ॥ १२३ ॥  
 द्विसप्ततिसहस्राणि पुराणामृद्धिशालिनाम् । ग्रामाणां च पदातीनां कोट्यः पण्णवतिस्तथा ॥ १२४ ॥  
 द्वात्रिंशत् सहस्राणि देशानां भृशुजां तथा । द्वात्रिंशद्बद्धतरुणीनाटकानां च रङ्गिणाम् ॥ १२५ ॥  
 रत्नाकराद्याकराणां सहस्राणि च विंशतिः । पत्तनान्यष्टचत्वारिंशत्सहस्रमितानि च ॥ १२६ ॥  
 एवं पालयतश्चक्रिपद्वीमसमां प्रभोः । ययौ वर्षसहस्राणां विंशतिः पञ्चसंयुता ॥ १२७ ॥  
 अत्रान्तरे ब्रह्मलोकैऽरिष्टप्रस्तरवासिनाम् । पीठं सारस्वतादीनां चलति स्माऽमृताशिर्नाम् ॥ १२८ ॥  
 विज्ञायाऽयिना तेऽथ व्रतस्य समयं विभोः । तीर्थं प्रवर्तयेत्पाऽऽचक्षिरे सैन्यवन्दिवत् ॥ १२९ ॥  
 विजानंस्तत् स्वयं स्वामी तैश्चैवं ज्ञापितस्ततः । ददौ सांघत्सरं दानं याचकेभ्यो यथारुचि ॥ १३० ॥  
 ततश्चक्रायुधं राज्ये निर्वेक्य तनयं निजम् । बभूव भगवान् दीक्षाग्रहणार्थं समुद्यतः ॥ १३१ ॥

१ देवानाम् ।

अत्रान्तरे सुराधीशाः सर्वेऽपि चलितासनाः । आययुः शान्तिनाथस्य कर्तुं निष्क्रमणोत्सवम् ॥ १३२ ॥  
 सर्वार्थसंज्ञां शिविकामारोहाऽथ तीर्थकृत् । चामराभ्यां वीज्यमानो धृतच्छत्रश्च मस्तके ॥ १३३ ॥  
 उत्थिता मानुषैः पूर्वं शिविका सा जगद्गुरोः । सुरासुरेन्द्रगरुडनगेन्द्रैश्च ततस्ततः ॥ १३४ ॥  
 उदूढा सा पुरो देवैर्दक्षिणाङ्गे तथाऽसुरैः । पश्चाद्भागे च गरूलैर्नगिरुत्तरतस्तथा ॥ १३५ ॥  
 नृत्यं प्रकटयन्ति स्म पुरो भगवतो नटाः । पठन्ति स्मोच्चकैर्भट्टाः स्वामिन् ! जय जयेति च ॥ १३६ ॥  
 सदगुणान् वर्णयन्ति स्मैश्वर्यादीन् भुवनोत्तरान् । नानाच्छन्दैर्जगद्गर्तुर्नरा रासकदायकाः ॥ १३७ ॥  
 ततो भग्नामृदङ्गादीन्यातोद्यानि गुरुस्वरम् । वादयन्ति स्म साटोपास्तत्पाठकुशला नराः ॥ १३८ ॥  
 चक्रे च हाहाह्वभ्यां सप्तस्वरसमन्वितम् । सम्मूर्च्छनाग्रामलयमात्राढ्यं गीतमुत्तमम् ॥ १३९ ॥  
 रम्भा तिलोत्तमा चैवोर्वशी मेना सुकेशिका । हावभावविलासाढ्यं नृत्यं चक्रुः पुरः प्रभोः ॥ १४० ॥  
 स एवंविधसामग्र्या निर्गत्य नगराच्छनैः । उद्यानं प्रवरं प्राप सहस्राव्रवणाऽभिधम् ॥ १४१ ॥  
 शिविकायाः समुत्तीर्य विमुच्याऽऽभरणान्यथ । पञ्चभिर्मुष्टिभिः केशानुचखान जिनेश्वरः ॥ १४२ ॥  
 वस्त्राञ्चले गृहीत्वा तान् क्षीराब्धौ मधवाऽक्षिपत् । मृदङ्गनादसंयुक्तं तुमुलं च न्यवारयत् ॥ १४३ ॥  
 ज्येष्ठसितचतुर्दश्यां शशाङ्के भरणीगते । कृत्वा सिद्धनमस्कारं प्रभुश्चारित्रमाददे ॥ १४४ ॥  
 कृतषष्ठतपाः सार्धं सहस्रेण महीशुजाम् । आत्तसामायिकः सोऽथ विजहार महीतले ॥ १४५ ॥

कस्मिंश्चित्सन्निवेशेऽथ परमानेन कारितः । सुमित्राख्यगृहस्थेन पारणं परमेश्वरः ॥ १४६ ॥  
 चतुर्ज्ञानधरः सोऽथ ग्रामाकरपुराकुलाम् । स्वामी विहरति स्मोर्वीं महासचशिरोमणिः ॥ १४७ ॥  
 मासान् छद्मस्थकालेऽथै विहृत्य पुनराययौ । स हास्तिनपुरे तत्र सहस्राव्रवणे वरे ॥ १४८ ॥  
 तत्र पत्रप्रसूनादिनन्दिभुवन्दिनामकः । सुविशालोऽभवद्बुधस्तस्थौ तस्य तले प्रभुः ॥ १४९ ॥  
 प्रभोः प्रवर्तमानस्य शुक्लध्याने वरे तदा । कृतपष्ठस्य पौपस्य शुद्धायां नवमीतिथौ ॥ १५० ॥  
 भरणीस्थे निशानाथे क्षीणकर्मचतुष्टये । उत्पन्नमतुलं नित्यं केवलं ज्ञानमुज्ज्वलम् ॥ १५१ ॥ ( युग्मम् )  
 चतुर्विधैस्ततो देवैः समेत्य चलितासनैः । अकारि रम्यं समवसरणं जिनहेतवे ॥ १५२ ॥  
 ऊर्व्यां योजनमात्रायां वायुनाऽशुभपुद्गलाः । अपनीतास्ततो गन्धोदकेन शमितं रजः ॥ १५३ ॥  
 आद्यो मणिमयो वज्रः कपिशिर्षसमन्वितः । द्वितीयश्च हेममयः सुरत्नकपिशिर्षकः ॥ १५४ ॥  
 सुवर्णकपिशिर्षाङ्गस्तृतीयो रूप्यनिर्मितः । विमानज्योतिर्भवनवासिभिस्ते कृताः सुरैः ॥ १५५ ॥  
 जज्ञे सतोरणा तेषु प्रत्येकं द्वाश्चतुष्टयी । स्वाम्यङ्गाद् द्वादशगुणस्तन्मध्येऽशोकपादपः ॥ १५६ ॥  
 चत्वारि परितस्तस्य सिंहासनवराणि च । छत्रत्रयं चाभराणि व्यन्तरैर्विहितं ह्यदः ॥ १५७ ॥  
 प्रविश्य पूर्वद्वारेण कृततीर्थनमस्कृतिः । निषाद प्रसन्नास्यः पूर्वसिंहासने प्रभुः ॥ १५८ ॥  
 शेषेषु तत्प्रतिच्छन्दाः पृष्ठे भामण्डलं प्रभोः । पुरः कुसुमवृष्टिश्चाऽऽजानुमात्री सुरैः कृता ॥ १५९ ॥

नदन्ति स्माञ्जरतले देवदुन्दुभयस्तदा । अथो निषेदुराग्नेय्यां साधुसाध्वीसुराङ्गनाः ॥ १६० ॥  
 ज्योतिष्कभवनपतिव्यन्तराणां च देवताः । निषेदुर्नैर्ऋते कोणे वायव्ये ते सुराः पुनः ॥ १६१ ॥  
 वैमानिकामराऽमर्त्यमनुष्याणां च योषितः । एते निषेदुरीशाने मुख्यप्राकारमध्यगाः ॥ १६२ ॥  
 पूर्वोक्तदिग्विभागेषु तिर्यश्चस्त्यक्तमत्सराः । सन्निषण्णा द्वितीयस्य प्राकारस्याऽन्तरेऽखिलाः ॥ १६३ ॥  
 तस्युस्तृतीयवप्रान्तवर्हान्यखिलानि च । एवं समवसरणस्थितिः किञ्चित्प्रकीर्तिता ॥ १६४ ॥  
 कल्याणनामधेयेन पुंसागत्य निषेदिताः । स्वामिनः केवलोत्पत्तिश्चक्रायुधमहीपतेः ॥ १६५ ॥  
 गत्वाऽसौ विधिना तत्र नत्वा स्तुत्वा जिनेश्वरम् । निषसाद यथास्थानं पुरो विरचिताञ्जलिः ॥ १६६ ॥  
 मधुक्षीराक्षत्रलब्ध्या युक्तयातिशयेन च । भाषया विदधे धर्मदेशनां भगवानथ ॥ १६७ ॥  
 निर्जिताः शत्रवो लोके महाराज ! त्वयैजसा । नाद्याऽपि निर्जिता देहे रिपवस्त्विन्द्रियाह्वयाः ॥ १६८ ॥  
 शब्दरूपरसगन्धस्पर्शाख्या विषयाः खलु । अजितेष्विन्द्रियेष्वेते महानर्थविधायिनः ॥ १६९ ॥  
 वितत्य कर्णौ व्याधस्य गीताकर्णनतत्पराः । हरिणा मरणं यान्ति श्रोत्रेन्द्रियवशंवदाः ॥ १७० ॥  
 शलभः कनकाकारां प्रदीपस्योल्लसच्छिवाम् । पश्यन् प्रविश्य तत्राऽऽशु त्रियतेऽनिर्जितेक्षणः ॥ १७१ ॥  
 मांसपेशीरसास्वादलुब्धः कैवर्तवश्यताम् । यात्यगाधजलस्थोऽपि मीनो रसनया जितः ॥ १७२ ॥  
 भृङ्गः करिमदाघ्राणलुब्धः प्राप्नोति पञ्चताम् । दुःखं वा सहते नागो घ्राणेन्द्रियवशः खलु ॥ १७३ ॥

हस्तिनीवपुषः स्पर्शलुब्धोऽथ करिपुङ्गवः । आलानवन्धनं तीक्ष्णाङ्कुशघातं सहेतु भोः ! ॥ १७४ ॥  
 त्यजन्ति विययानेन विधानं सत्पुरुषाः क्षणात् । त्यक्ताः प्रियाः स्वरूपेण गुणधर्मेण ते यथा ॥ १७५ ॥  
 चक्रायुधेन पृष्टोऽथ शान्तिनाथो जिनेश्वरः । प्रतिबोधकृते तस्य कथयामास तत्कथाम् ॥ १७६ ॥  
 इहाऽऽसीद् भरतक्षेत्रे पुरे शौर्यपुराभिधे । दृढधर्म इति ख्यातो विक्रान्तः पृथिवीपतिः ॥ १७७ ॥  
 यथार्थनाम्नी तस्याऽभूत् प्रेयसी शीलशालिनी । तत्कुक्षिसम्भवस्तस्य गुणधर्माभिधः सुतः ॥ १७८ ॥  
 कलावानिन्दुवह्णोऽकलोचनानन्ददायकः । पञ्चबाण इवाऽशेषकामिनीवल्लभश्च यः ॥ १७९ ॥  
 सुभगः सरलः शूरः पूर्वाभापी प्रियंवदः । दृढसौहृदः सुरूपः स सर्वगुणसंयुतः ॥ १८० ॥  
 इतश्चेयानचन्द्रस्य भूपते रूपसंयुता । सुता कनकवत्यासीद्व्रिसन्तपुरपत्तने ॥ १८१ ॥  
 चक्रे तस्याः कृते राज्ञा स्वयंवरमण्डपः । गुणधर्मोऽथ तत्राऽगादन्ये च पृथिवीभुजः ॥ १८२ ॥  
 राज्ञा दत्तगृहे स्थित्वा स स्वयंवरमण्डपम् । ययौ द्रष्टुमथो तत्राऽऽगत्य साऽपि नृपात्मजा ॥ १८३ ॥  
 तथा निरीक्षितः सोऽथ तेनासावपि वीक्षिता । जाता च दृष्टिविक्षेपेणाऽनुरागपरात्मनि ॥ १८४ ॥  
 तमीक्षमाणा सानन्दं दृष्ट्वा सा सदनं ययौ । कुमारोऽपि वलित्याऽगात् स्वावासे सपरिच्छदः ॥ १८५ ॥  
 निश्च्युपान्ते कुमारस्य चेष्टोक्ता प्रेषिता तथा । तस्मै समर्पयामास सैकां चित्रस्य पट्टिकाम् ॥ १८६ ॥  
 ददर्शे तत्र लिखितां कुमारः कलहंसिकाम् । तदयः श्लोकमेकं च ततो वाचयति स्म तम् ॥ १८७ ॥



आदौ दृष्टे प्रिये सानुरागाऽसौ कलहंसिका । पुनस्तद्दर्शनं शीघ्रं वाञ्छत्येव वराक्यहो ! ॥ १८८ ॥  
 कुमरोऽथ पुरस्तस्या लिखित्वा कलहंसकम् । तस्याऽधस्तादिति श्लोकं लिलेख च महामतिः ॥ १८९ ॥  
 कलहंसोऽप्यसौ सुभ्रु ! क्षणं दृष्ट्वाऽनुरागवान् । पुनरेव प्रियां द्रष्टुमहो ! वाञ्छत्यनारतम् ॥ १९० ॥  
 कुमारीप्रेषिते साऽथ सुताम्बूलविलेपने । कुमारस्याऽर्पयामास सुगन्धकुसुमानि च ॥ १९१ ॥  
 कुमारेणाऽपि बद्धानि कुसुमान्युत्तमाङ्गके । ताम्बूलमुपभुक्तं च न्यस्तमेङ्गे विलेपनम् ॥ १९२ ॥  
 पारितोषिकमेतस्यै दत्तो हारश्च निर्मलः । सोऽपि कुमार ! कन्यायाः शृणु त्वं वाचिकं ननु ॥ १९३ ॥  
 कृतैकान्तमसौ तच्च श्रोतुमभ्युद्यतोऽभवत् । साऽवोचद्राजनन्दिन्या तथेदं कथितं तव ॥ १९४ ॥  
 करिष्ये वरमालाया निक्षेपं ते प्रगे परम् । किञ्चित्कालं न विषयसेवा कार्या त्वया प्रिय ! ॥ १९५ ॥  
 प्रतिपन्नमिदं तेन तया तस्या निवेदितम् । प्रभाते च निचिक्षेप तत्कण्ठे साऽथ तां स्रजम् ॥ १९६ ॥  
 विसृष्टास्तेऽथ संमान्य मञ्जुजाऽनेन पार्थिवाः । कारितो गुणधर्मश्च कन्यकायाः करग्रहम् ॥ १९७ ॥  
 श्वशुरं समनुज्ञाप्य गृहीत्वा प्रेयसीं च ताम् । स्वपुरे स समागत्य तां मुमोचाऽल्लये वरे ॥ १९८ ॥  
 अथाऽन्येद्युः समीपेऽस्या निषण्णः स नृपात्मजः । ब्रूहि प्रहेलिकां काञ्चिदित्युक्तश्चाऽनयाऽवदत् ॥ १९९ ॥  
 स्थले जाता जले स्वेरं याति तेन न पूर्यते । जनप्रतारिणी नित्यं वद सुन्दरि ! का त्वसौ ॥ २०० ॥

१ जलेन.

विचिन्त्य कनकत्रयोक्तम् ' तरी ' इति ॥ तथा चाऽपाठिः—

पयोधरभराक्रान्ता तन्वङ्गी गुणसंयुता । नरस्कन्धसमारूढा का प्रयात्यवलम्बिता ?

कुमारेणोक्तम्—कावाकृतिः ॥

क्षणं विनोदं कृत्वैवं कलावत्या तथा सह । गुणधर्मकुमारः स्वप्रासादं पुनरागतः

स्नातभुक्तविलिप्तस्याऽऽस्थानस्थस्याऽस्य सन्निधौ । परिव्राडाययावेकः प्रतीहारनिवेदितः

तेन दत्तासनोऽप्येनं स्वकाष्ठासनसंस्थितम् । प्रणामपूर्वं पप्रच्छाऽऽगमहेतुं नृपात्मजः

सोऽवदद्भैरवाचार्येणाऽहं भद्र ! नियोजितः । तवाऽऽह्वानकृते कार्ये स एव कथयिष्यति

क्वाऽस्त्यसौ भैरवाचार्यः कुमारेणेति जल्पिते । सोऽब्रवीदमुकस्थाने नगराद्वहिरस्त्यसौ

अहं प्रातः समेष्यामीत्युक्तस्तेन गयावसौ । पपाठाऽत्रान्तरे तस्य पुरः कालनिवेदकः

अयं प्राप्योदयं पूर्वं स्वप्रातापं वितत्य च । गतवेजा अहो सम्प्रत्यस्तं याति दिवाकरः

सन्ध्याकालोचितं कृत्यं कृत्वाऽथ नृपनन्दनः । समतिक्रमयामास यामिनीं सुखनिद्रया

पुनः कालनिवेदकेन पठितम्—

निहतप्रतिपक्षोऽसौ सर्वसत्त्वोपकारकृत् । उदयं याति तिग्मांशुरन्योऽप्येवं प्रतापवान्

उत्थाय गुणधर्मोऽथ प्रातःकृत्यं विधाय च । प्रययौ भैरवाचार्यसमीपे सपरिच्छदः

॥ २०१ ॥

॥ २०२ ॥

॥ २०३ ॥

॥ २०४ ॥

॥ २०५ ॥

॥ २०६ ॥

॥ २०७ ॥

॥ २०८ ॥

॥ २०९ ॥

॥ २१० ॥

॥ २११ ॥

व्याघ्रकृत्तिनिपणोऽसौ कुमारेण निरीक्षितः । लगयित्वा शिरो भूमौ भक्तिपूर्वं च वन्दितः ॥ २१२ ॥  
ससम्भ्रमः स योगीन्द्रो दर्शयित्वा स्वमासनम् । त्वमप्युपविशाऽत्रेति कुमारं तमभाषत ॥ २१३ ॥  
विनीतात्मा कुमारस्तं प्रत्यूचे भगवन् ! न मे । गुरोः समासने युक्तमुपवेष्टुं कदाचन ॥ २१४ ॥  
स्वपदात्युत्तरीयेऽथोपविश्यैवं जगाद सः । प्रभो ! त्वया कृतार्थोऽहं कृतोऽभ्येत्य पुरे स्वयम् ॥ २१५ ॥  
योग्यप्यूचे कुमार ! त्वं मान्योऽसि मम सर्वदा । परं निष्किञ्चनोऽस्म्येष स्वागतं किं करोमि ते ? ॥ २१६ ॥  
कुमारोऽप्यब्रवीदाशीर्वाद एव भवादृशाम् । स्वागतस्य क्रियाऽस्माकमित्युक्ते सोऽवदत् पुनः ॥ २१७ ॥  
भक्तिः श्रेम प्रियालापः सम्मानं विनयस्तथा । प्रदानेन विना लोके सर्वमेतद् न शोभते ॥ २१८ ॥  
कुमारः पुनरप्यूचे सम्यग्दृष्ट्याऽवलोकनम् । सम्यगाज्ञाप्रदानं च विश्राणनमिदं हि वः ॥ २१९ ॥  
अथाऽभाषिष्ट योगीन्द्रो मद्र ! मन्त्रोऽस्ति मे वरः । चक्रे तस्याष्ट वर्षाणि मया जापपरिश्रमः ॥ २२० ॥  
तस्य विघ्नप्रतिघातं यद्येकरजनीं भवान् । करोति तदयं सर्वः प्रयासः सफलो भवेत् ॥ २२१ ॥  
सोऽवदत्तन्मया कार्यं ब्रूत कस्मिन् दिने प्रभो ! । योगी स्माहासितचतुर्दश्यां प्रेतवने निशि ॥ २२२ ॥  
खड्गव्यग्रकरैर्णैकाकिना राजसुत ! त्वया । आगन्तव्यमहं तत्र स्थास्याम्यात्मचतुर्थकः ॥ २२३ ॥ ( युग्मम् )  
एवमस्त्विति जल्पित्वा कुमारः स्वगृहं गतः । चतुर्दश्याश्च यामिन्यां तथा तत्र यथावसौ ॥ २२४ ॥  
कुमारो योगिनाऽभाणि मविष्यन्ति विभीषिकाः । तत्त्वया रक्षणीयोऽहमेते चोत्तरसाधकाः ॥ २२५ ॥

कुमारोऽवोचत स्वस्थः कुरु मन्त्रस्य साधनम् । को नाम कर्तुं विधं ते समर्थो मयि रक्षके ॥ २२६ ॥  
 कृत्वाऽथ मण्डलं तत्र स्थापितो योगिना शत्रुः । प्रज्वाल्य वह्निं तस्याऽऽस्ये चक्रे होमविधिस्ततः ॥ २२७ ॥  
 पूरयन्निव दिक्चक्रं गगनं स्फोटयन्निव । निर्धातोऽधूद् गुरुतरो विध्वं वधिरयन्निव ॥ २२८ ॥  
 संजाताऽथ द्विधा धात्री तेन रन्ध्रेण निर्गतः । कालः करालः पातालाद् नर एकोऽतिभीषणः ॥ २२९ ॥  
 ऊचे च किमरे ! पाप ! दिव्यकान्ताभिलाषुकः (क) । क्षेत्रपालोऽत्र विज्ञातो मेघनादस्त्वया नहि ॥ २३० ॥  
 मम पूजामकृत्वा त्वं मन्त्रसिद्धं समीहसे । एषोऽपि राजतनयस्त्वयाऽऽर्यो विप्रतारितः ॥ २३१ ॥  
 इत्युक्त्वा सिंहनादं सो विदधे तज्जिघांसया । त्रयोऽपि योगिनः शिष्या निपेतुस्ते महीतले ॥ २३२ ॥  
 सोऽथ प्रोक्तः कुमारेण रे ! त्वं गर्जसि किं वृथा ? । विद्यते तव शक्तित्वे चतुर्ध्वस्व मया सह ॥ २३३ ॥  
 कुमारोऽप्यमुचत् खड्गं तं निरीक्ष्य निरायुधम् । प्रचण्डभुजदण्डाभ्यां तौ युद्धं चक्रतुस्ततः ॥ २३४ ॥  
 युध्यमानोऽथ स क्षेत्रपालो बलवता क्षणात् । कुमारेण समाक्रान्तो वज्रसारस्ववाहुना ॥ २३५ ॥  
 सोऽथ तुष्टोऽब्रवीत् साधो ! निर्जितोऽहं त्वया खलु । याचस्व रुचितं किञ्चिद्यत्ते सम्पादयाम्यहम् ॥ २३६ ॥  
 जगादैवं कुमारस्तं त्रिमुच्य स्वभुजग्रहात् । वेत्सिद्धोऽसि कुरु त्वं तद्योगिनोऽस्य समीहितम् ॥ २३७ ॥  
 प्रोक्तं क्षेत्राधिपेनाऽस्य यथेप्सितफलप्रदः । सिद्धः सर्वोत्तमो मन्त्रो माहात्म्येन तवैव हि ॥ २३८ ॥  
 ततः स्वं वाञ्छितं ब्रूहि येन तत्पूरयाम्यहम् । महाभाग्य ! भवेद्यस्मादमोघं देवदर्शनम् ॥ २३९ ॥

कुमारेण ततोऽभाणि यद्येवं तत्तथा कुरु । यथा मे वक्षमायाति भार्या कनकवत्यसौ ॥ २४० ॥  
 ज्ञात्वा ज्ञानेन सोऽवादीद् भाविनी सा वशे तव । नूनं कामितरूपेण तच्च भावि तवाऽनघ ! ॥ २४१ ॥  
 एवं दत्त्वा वरं तस्याऽदृश्योऽभूत् क्षेत्रपालकः । सिद्धमन्त्रः स योगीन्द्रः कुमारं प्रशशंस च ॥ २४२ ॥  
 स्मर्तव्योऽहं त्वया भूयः परोपकृतिकर्मठ ! । इत्युदित्वा निजं स्थानं शिष्यैः सह ययावसौ ॥ २४३ ॥  
 प्रक्षाल्याऽङ्गं कुमारोऽपि प्रविवेश निजं गृहम् । सुब्बाप तत्र शय्यायां वीरवेषं विमुच्य तम् ॥ २४४ ॥  
 द्वितीयदिनयामिन्या आद्ययामे गते सति । अदृश्यरूपवान् सोऽथ प्रियायाः सदनं ययौ ॥ २४५ ॥  
 ददर्श तत्र कनकवतीं चेटीद्वयाऽन्विताम् । एवमूचे च सा दास्यौ कियन्माना निशा हले ! ॥ २४६ ॥  
 ताभ्यामूचे न चाऽद्याऽपि पूर्यते ग्रहरद्वयी । वर्त्तते तत्र गमनवेला स्वामिनि ! संग्रति ॥ २४७ ॥  
 ततः स्नातविलिप्ताङ्गी वस्त्रालङ्करणाश्रिता । देवावाससमानं सा विमानं निर्ममे क्षणात् ॥ २४८ ॥  
 तत्राऽधिरुह्य दासीभ्यां सह यावच्चाल सा । तद् दृष्ट्वा गुणधर्मोऽपि दध्यौ तावत् सविस्मयः ॥ २४९ ॥  
 अहो ! विमानमनया खेचर्येव कृतं कथम् । अत्राऽऽरुह्य त्रियामायां कुत्र चैषा प्रयास्यति ॥ २५० ॥  
 अथवा किं विकल्पेनाऽदृश्यरूपोऽनया सह । गत्वाऽहमपि वीक्षे तद् यत् करोत्यसकौ खलु ॥ २५१ ॥  
 इति ध्यात्वा विमानैकदेशेऽध्यारुह्य सोऽवलत् । उत्तराभिमुखं तच्च गत्वा दूरमवातरत् ॥ २५२ ॥  
 महासरोवरासने तत्राऽशोकवनान्तरे । एको विद्याधरस्तेन कुमारेण निरीक्षितः ॥ २५३ ॥

विमानमध्यानिःसृत्य कुमारस्य प्रियाऽथ सा । कृत्वा प्रणाममेतस्य समीपे समुपाविशत् ॥ २५४ ॥  
अन्याश्च योषितस्तिस्त्रागत्य प्रणम्य तम् । निषेदुस्तत्र चाऽन्येऽपि खेचराः समुपाययुः ॥ २५५ ॥  
तस्याऽभृद् वनखण्डस्यैशान्यां दिशि मनोहरम् । विशालं निर्मलं श्रीमद्युगादिजिनमन्दिरम् ॥ २५६ ॥  
सुवर्णमणिसोपानं श्रुतिस्तम्भसमुच्छ्रितम् । विमानमिव देवानां तद्विभाति स्म भ्रस्थितम् ॥ २५७ ॥  
क्षणान्तरेण सर्वाणि जगमुस्तानि जिनालये । प्रारब्धः खेचरैस्तत्र जैनस्नात्रमहोत्सवः ॥ २५८ ॥  
ऊर्ध्वेऽथ खेचरेन्द्रेण कस्या नृत्येऽद्य वारकः । तत्समाकर्ण्य कनकवत्युत्तस्थौ क्षणेन सा ॥ २५९ ॥  
संयम्य परिधानं स्वं रङ्गभूमौ प्रविश्य च । हावभावकृतौ दक्षा चक्रे नृत्यविधिं वरम् ॥ २६० ॥  
अन्यासां तिसृणां मध्याद्रीणावादनमेकका । वेणुतालावादनं च चक्रदृक्षाः क्रमेण ताः ॥ २६१ ॥  
गुणधर्मकुमारोऽप्यदृश्यरूपः सविस्मयः । तत्रैकत्र स्थितः सर्वं तत्स्वरूपं व्यलोकयत् ॥ २६२ ॥  
तदा च कनकवत्या नृत्यन्त्या न्यपतद्भुवि । सुवर्णकिङ्किणीमाला नुटित्वा कटिस्त्रवकम् ॥ २६३ ॥  
शीघ्रमेव कुमारेण प्रच्छन्नं जगृहे सका । आलोकिता न च प्राप्ता रङ्गस्याऽन्ते तथा ततः ॥ २६४ ॥  
स्वं स्वं स्थानं ययुः सर्वेऽप्यगात् कनकवत्यपि । निजावासं सर्वेटिका कुमारोऽपि तथैव सः ॥ २६५ ॥  
सा तस्थौ स्वगृहे तच्च विमानं संहतं तथा । रात्रिशेषे कुमारोऽपि सुष्यायाऽऽगत्य मन्दिरे ॥ २६६ ॥  
मतिसागरसंज्ञस्य सख्युः पुत्रस्य मन्त्रिणः । किङ्किणीमालिका साऽथ कुमारेणाऽर्पिता प्रगे ॥ २६७ ॥

इयं भद्र ! प्रियाया मेऽर्पणीया समये-त्वया । शिक्षां दत्त्वेति तत्पार्श्वे ययौ तेन सहैव सः ॥ २६८ ॥  
 अम्बुस्थानं विधायाऽस्य दत्तमासनमेतया । कुमारो न्यपदत्तत्र तस्योपान्ते सखा च सः ॥ २६९ ॥  
 सारिक्रीडां प्रकुर्वन्त्या कुमारो विजितस्तया । किञ्चिद्ग्रहणकं नाथ ! सारयेत्युदितं ततः ॥ २७० ॥  
 तेनाज्वलोकितं वक्त्रं सख्युः सोऽपि समर्पयत् । किङ्किणीमालिकां तस्याः कृष्ट्वा निवसनान्तरात् ॥ २७१ ॥  
 दृष्ट्वा सोचे मदीयेयं युवाभ्यां क्षुद्रचण्डिका । क्व सम्प्राप्ता कुमारोऽथाऽवादीत् कुत्र पपात ते ? ॥ २७२ ॥  
 स्थानं सम्यग् न जानामि तयेत्युक्ते नृपात्मजः । उवाच मम मित्रोऽयं महानैमित्तिकः प्रिये ! ॥ २७३ ॥  
 पातस्थानं तवैतस्याः कथयिष्यति निश्चितम् । पृष्टस्तथा सोऽप्यत्रादीत् श्वोऽहं कथयिताऽस्मि ते ॥ २७४ ॥  
 अथोत्थाय समायातः कुमारो निजमन्दिरम् । पुनस्तथैव तच्चैत्ये ययौ रात्रौ तथा सह ॥ २७५ ॥  
 वीणाया वादनं तस्याः कुर्वन्त्याः पतितं तदा । कथञ्चिद् नूपुरं पादात् कुमारोऽऽददे च तत् ॥ २७६ ॥  
 तदप्यन्विष्य बहुधा सा स्वगेहं समागता । अर्पयामास तदपि मित्रस्य नृपनन्दनः ॥ २७७ ॥  
 द्वितीयेऽहनि तद्गेहे सोऽथ मित्रसमन्वितः । प्रययावुपविष्टश्च तथा दत्तासने प्रभुः ॥ २७८ ॥  
 शान्निगोष्ठीं क्षणं कृत्वा तथा स मतिसागरः । पृष्टो निरूपितं भद्र ! किं निमित्तं त्वया वद ? ॥ २७९ ॥  
 सोऽथाऽवादीज्जिमितस्य बलेन ननु वेदम्यहम् । तचाऽन्यदपि तन्वङ्गि ! नष्टं किञ्चिद् विभूषणम् ॥ २८० ॥

१। अर्पय.

ततः साशङ्कचित्ताऽपि सावहित्या जगाद सा । किं तद्विधूषणं नाम निमित्तज्ञ ! निवेदय ॥ २८१ ॥  
किं त्वं स्वयं न जानासीत्युक्त्वा भर्ताऽब्रवीत् पुनः । जानामि न पुनस्तस्य पातस्थानं स्मराम्यहम् ॥ २८२ ॥  
कुमारोऽवदन्येन केनचित् कथितं मम । दूरं गतायास्त्वत्पत्न्या नृपुरं व्युतमित्यहो ! ॥ २८३ ॥  
तथेन जगृहे सुश्रु ! विज्ञातः स मया नरः । गृहीतं नृपुरं तच्च तस्य हस्ताद् बलादपि ॥ २८४ ॥  
दध्यौ कनकत्रयेवं प्रयोगेणेह केनचित् । मद्भर्ता मम वृत्तान्तो नूनं सर्वोऽपि वीक्षितः ॥ २८५ ॥

अथवा—

शुरभद्रं कला चान्द्रो चौरिका कीडितानि च । प्रकटानि तृतीयेऽह्नि स्युश्छन्नं सुकृतानि च ॥ २८६ ॥  
त्रिचिन्त्येवमभाषिष्ट तन्मञ्जीरं क्व मे प्रिय ! । समर्पितं च तत्तस्यास्तन्मित्रेण तदाज्ञया ॥ २८७ ॥  
ततश्च सा पुनः स्माह सत्यमाख्याहि कान्त ! मे । इदं त्वया कसम्प्राप्तं सोऽदत् पतितं क्व ते ? ॥ २८८ ॥  
यत्र स्थाने पपातेदं तद् दृष्टं भवता न वा । स तस्या इति पृच्छन्त्या भूयोऽनिष्टोत्तरं व्यधात् ॥ २८९ ॥  
सोच्ये स्वयं त्वया दृष्टं तत्स्थानं यदि तद्वरम् । तन्मेऽग्निनाऽपि नो शुद्धिर्यद्यन्येन निवेदितम् ॥ २९० ॥  
एवमुक्त्वाऽसकौ वामकरन्यस्तशिरोधरा । चिन्तया विगतोत्साहा बभूवाऽधोमुखी क्षणात् ॥ २९१ ॥  
दासयित्वा कुमारस्तां परिहासस्य वार्तया । गतो निजगृहं रात्रौ तथैव पुनराययौ ॥ २९२ ॥  
सां सख्याऽवान्तरेऽभाणि वेलातिक्रामति स्फुटम् । रोपं विधाधरः कर्त्ता स्वामिन्येवं विचिन्तय ॥ २९३ ॥



ततो दीर्घं विनिःश्वस्य तथैवं परिभाषितम् । सख्येतद्विषमं कार्यं मन्दभाग्या करोमि किम् ? ॥ २९४ ॥  
यतः प्रवर्तमानाऽहं कुमारीत्वे पितुर्गृहे । तेन विद्याधरेन्द्रेण शपथं कारिता ह्यमुम् ॥ २९५ ॥  
मयाऽनुज्ञातया कान्तः सेवनीयस्त्वया खलु । आगन्तव्यं तथाऽवश्यं निश्चयान्ते सदा मम ॥ २९६ ॥  
पित्रोर्मयोपरोधेनाऽनुरागेण च राजसूयः । उदूढोऽभिमतश्चाऽश्वत् तस्याऽहमपि सम्मता ॥ २९७ ॥  
कथञ्चित्तत्र गच्छन्ती ज्ञाताऽहममुना सखि ! । सोऽपि विद्याधरोऽनेन साक्षादेव विलोकितः ॥ २९८ ॥  
ततो मे बह्वभस्तेन खेचरेण हनिष्यते । हन्ताऽथवा खेचरो मामित्याशङ्कां करोम्यहम् ॥ २९९ ॥

अन्यच्च—

नवीनयौवनारम्भो बहुपांशुः प्रवर्तते । उत्तमे च मम ख्याते पितृश्वशुरयोः कुले ॥ ३०० ॥  
अत्यन्तविषमो लोको यद्वा तद्वा प्रजल्पति । कार्याणां गहनत्वेनाऽऽकुलीयताऽस्मि सर्वथा ॥ ३०१ ॥  
सोऽहं स्वामिनि ! यद्येवं तिष्ठ त्वं तत्र गम्यहम् । सखी मेऽपदुदेहाऽस्तीत्याख्यास्यामि तदग्रतः ॥ ३०२ ॥  
अथो कनकत्रयाख्यदेवं कुरु शुभाशये ! । इत्युक्त्वार्ऽर्पयति स्माऽस्या विमानं विरचय्य सा ॥ ३०३ ॥  
तस्मिन्नारुह्य सा दासी ययौ तत्र तथा सह । गुणधर्मकुमारोऽपि चिन्तयन्निति मानसे ॥ ३०४ ॥  
अद्य तस्याऽपनेष्यामि ध्रुवं विद्याधरेशताम् । गुर्वी च प्रेक्षणश्रद्धां जीवलोकनिवासिनाम् ॥ ३०५ ॥  
प्रारब्धं खेचरैः स्नात्रमथ श्रीमज्जिनेशितुः । चेटी विमानादुत्तीर्य प्राविशत् सा जिनालये ॥ ३०६ ॥

कुमारोऽपि तथैवाऽस्थाच्छन्नः सर्वं विलोक्यन् । एकेन खेचरेणैवं चेष्टिका सा प्रजल्पिता ॥ ३०७ ॥  
 किमद्य महती वेला लग्ना ते स्वामिनी क्व वा । साऽपि कृत्योत्तरं पूर्वमूचेऽहं प्रेषिता तया ॥ ३०८ ॥  
 तच्छ्रुत्वा खेचरेन्द्रोऽसौ कोपेन स्फुरिताऽधरः । प्रोवाच कुरुत स्नात्र भो श्रूयं वृषभप्रभोः ॥ ३०९ ॥  
 अहं त्वस्याश्चिक्त्सामि पाणिष्ठायाः शरीरकम् । इत्युक्त्वा दासचेटीं तां मूर्धजेऽब्यग्रहीदसौ ॥ ३१० ॥  
 कुमारोऽपि परिकरं वन्द्य निविडं तदा । खड्गं च प्रगुणीचक्रे भग्नश्च प्रेक्षणोत्सवः ॥ ३११ ॥  
 ऊचे विद्याधरश्चेटीं तवाऽऽदौ रुधिरेण मे । उपशाम्यतु कोपाग्निः पश्चाद् युक्तं करिष्यते ॥ ३१२ ॥  
 तच्च स्मराऽमीष्टदेवं पञ्चत्वसमयेऽधुना । प्रतिपद्यस्व शरणं तं च यः प्रतिमाति ते ॥ ३१३ ॥  
 सावादीदेय सर्वज्ञो देवासुरनरार्चितः । अभीष्टदेवो भगवान् स्मृतः श्रीवृषभो मया ॥ ३१४ ॥  
 शरणं च ममाऽऽव्यामस्यां मरणमेव भोः । विद्यते कोऽपि न त्राता तथाऽप्येवं भणाम्यहो ! ॥ ३१५ ॥  
 शूरो धीरो महोदारो वैरिद्विपघटाहरिः । ममाऽस्तु शरणं नित्यमार्थपुत्रो गुणैकश्रुः ॥ ३१६ ॥  
 जजल्प खेचरः कोऽयमार्थपुत्रो वदाऽधमे ! । दध्यौ कुमारोऽप्यमुना साधु पृष्टं ममाऽपि यत् ॥ ३१७ ॥  
 सन्देहो वर्तते चित्ते ततश्चेटी जगाद सा । वृतः समक्षं श्रूयानां स्वामिन्या यः स्वयंचरे ॥ ३१८ ॥  
 येन दृष्टः क्षणार्धेन त्वं पाप ! न भवस्यरे ! । गुणधर्मकुमारोऽसौ शरणं विहितो मया ॥ ३१९ ॥  
 तवारिमथोद्यम्य स तां हन्तु समुद्यतः । विक्रीशीकृतखड्गेन कुमारेणेति जल्पितः ॥ ३२० ॥

( युगमम् )

विश्वस्ते व्याकुले दीने बालवृद्धाग्रजने । प्रहरन्ति यके पापा भ्रवं ते यान्ति दुर्गतिम् ॥ ३२१ ॥  
 स्त्रीहत्यापातकं कर्तुमुद्यतस्य तवाऽद्य रे ! । अहमेव भविष्यामि प्रायश्चित्तविधौ गुरुः ॥ ३२२ ॥  
 स्मित्वा विद्याधरोऽथाऽऽख्यत् तत्र गत्वाऽपि यो मया । हन्तव्यः स्वयमेवाऽसौ मरणायाऽऽययावहो ! ॥ ३२३ ॥  
 ततो युष्मां च्छलं लब्ध्वा तस्य विद्याधरेशितुः । गुणधर्मकुमारेण शिरश्छिन्नं महौजसा ॥ ३२४ ॥  
 भयभीतं च तत्सैन्यं तेनैवाऽऽश्वासितं गिरा । अत्रान्तरे च बालास्तास्तिस्त्रोऽप्यचुरिदं वचः ॥ ३२५ ॥  
 वयं विमोचिताः स्वामिन्नेतस्मात् खेचरात् त्वया । जन्तवः सुप्रसन्नेन गुरुणा पातकादिव ॥ ३२६ ॥  
 भवत्यस्तनयाः कस्य कुमारस्येति पृच्छतः । एका प्रोवाच तन्मध्याद्राज्ञः शङ्खपुरेशितुः ॥ ३२७ ॥  
 सुता दुर्लभराजस्य नाम्ना कमलवत्यहम् । भयैतस्य मयका विवाहो नेप्सितः खलु ॥ ३२८ ॥  
 कुमारोऽवोचत भयं स्नेहजं कोपजं नु वा । साऽवदत् कोपजं तद्भि स्नेहजं तु कुतो यतः ॥ ३२९ ॥  
 अहं हि कुट्टिमतलादेनेनाऽपहता पुरा । ततः स्वरसनाच्छेदं कुर्वतैवं प्रजल्पिता ॥ ३३० ॥  
 रमणः प्रतिपत्तव्यस्त्वयाऽवश्यं मनुक्त्या । आगन्तव्यं समीपे मे यामिन्यां सर्वदा तथा ॥ ३३१ ॥  
 भविष्यति विमानं ते सुशीलाया ममाऽऽज्ञया । यद्येवं कुरुषे तत्त्वां विमुञ्चामि न हन्यहम् ॥ ३३२ ॥  
 कृत्वा शपथनिर्वन्धं प्रतिपन्नं मयाऽपि तत् । अनेन शिक्षिता चाऽस्मि साधो ! नृत्यादिकाः कलाः ॥ ३३३ ॥  
 एवमन्या वशेऽनेन कृतास्तिस्त्रो नृपात्मजाः । त्वया विनिघ्नता ह्येनं सर्वासां विहितं सुखम् ॥ ३३४ ॥

इति श्रुत्वा कुमारेण स्वस्थानं प्रेषिता इमाः । स च स्वप्रेयसीवेश्म चेत्वा सह समागयौ ॥ ३३५ ॥  
 तं दृष्ट्वा कनकवत्या पृष्टा दासी यथा हले ! । हतोऽद्य मम कान्तेन दुष्टविद्याधरः स किम् ? ॥ ३३६ ॥  
 ततश्च तद्वधोदन्तस्तथा तस्या निवेदितः । स्वमर्त्यैरूपोत्कर्षमाकर्ण्य मुमुदे च सा ॥ ३३७ ॥  
 गुणधर्मकुमारोऽथ कृत्वा वार्तां तथा सह । तत्रैव शर्वरीशेषे सुखाप स्नेहनिर्भरः ॥ ३३८ ॥  
 विद्याधरस्य तस्याऽद्याञ्जुर्जेन क्रुद्धचेतसा । उत्पात्य सोऽर्णवेऽक्षेपि मुक्त्वा चाऽन्यत्र तत्प्रियाम् ॥ ३३९ ॥  
 लब्ध्वा फलहकं किञ्चित् सप्तरोत्रेण सोऽम्बुधेः । आससाद तटं तत्राऽद्राक्षीत्तापसमेकम् ॥ ३४० ॥  
 ततश्च सममेतेन स गतस्तापसाश्रमम् । ददर्श तत्र कनकवर्ती स निजवल्लभाम् ॥ ३४१ ॥  
 कुमारोऽथ कुलपतेः समीपे विहितानतिः । निपण्णो भणितस्तेन भद्रयं किमु ते प्रिया ? ॥ ३४२ ॥  
 आमेति भणिते तेन सोऽब्रवीच्च दिनादितः । अतिक्रान्ते तृतीयेऽह्नि संप्राप्ता काननाऽन्तरे ॥ ३४३ ॥  
 उद्रध्य तरुशाखायामात्मानं मर्त्यमुद्यताम् । इमिकामहमद्राक्षं त्वद्वियोगेन सुन्दर ! ॥ ३४४ ॥ ( युग्मम् )  
 छिन्ना पाशं मया सेयं कथञ्चिद्रक्षिता मृतेः । त्वदागतिं ज्ञानवलाद् ज्ञात्वाऽऽख्याय च तोषिता ॥ ३४५ ॥  
 कदल्यादितरुफलैः प्राणवृत्तिं विधाय तौ । रात्रौ सुषुप्तस्तत्र विविक्षेय लतागृहे ॥ ३४६ ॥  
 भयोऽप्युत्पत्य खेटेन प्रक्षिप्तौ तौ महर्णवे । संप्राप्तफलकौ तीरमासाद्य मिलितौ पुनः ॥ ३४७ ॥  
 कुमारोऽञ्जोचदेतानि विधेर्विलसितान्यहो ! । विषयासक्तचिचानां विषदो वा न दुर्लभाः ॥ ३४८ ॥

अनेनैव विरागेण त्यक्ताञ्जोषपरिग्रहाः । निर्ममत्वा महासत्चास्तपः कुर्वन्ति साधवः ॥ ३४९ ॥  
 अथो कनकवत्पृष्ठे नाथ ! त्वं सति पौरुषे । विपादं किं करोष्यद्याज्ज्ञासमर्त्यफलोऽसि यत् ॥ ३५० ॥  
 दीनोद्धारो न विदधे नैकच्छत्रा कृता मही । विषया नोपशुक्ताश्च प्रकामं खिद्यसेऽङ्ग ! किम् ? ॥ ३५१ ॥  
 ततस्तस्य गिरा रात्रौ जाग्रता तेन खेचरः । स आगतो निर्जितश्च जीवन् मुक्तो महात्मना ॥ ३५२ ॥  
 अनुज्ञाप्य कुलपतिं स गतः क्वाऽपि पत्तने । स्मरिं तद्गहिरद्राक्षीद्गुणरत्नमहोदधिम् ॥ ३५३ ॥  
 तं नत्वा सप्रियोऽन्येष मोहनिद्रानिवारिणीम् । शुश्राव देशनां पुण्यपादपारामसारणीम् ॥ ३५४ ॥  
 स्मरिं नत्वाऽन्यतो गत्वा स जगाद विरागवान् । प्रियेऽस्य सद्गुरोः पार्श्वे प्रव्रज्या गृह्यतेऽधुना ॥ ३५५ ॥  
 विषयेष्वविरक्ता सा जगादाद्यापि नौ नवम् । यौवनं वर्त्तते कान्त ! तद् व्रतं क्रियते कथम् ? ॥ ३५६ ॥  
 सोऽवदद्बृद्धभावेऽपि केषाञ्चिद्विषयैषिता । दृश्यते यौवनस्थानामन्यन्येषां विरागिता ॥ ३५७ ॥  
 शृष्ट्वा किञ्चिदतिशयज्ञानिनं स्वावसानताम् । विज्ञाय च यथायुक्तं कार्यमित्युक्तवत्यसौ ॥ ३५८ ॥  
 गुणधर्मोऽथ तद्वाक्यमङ्गीकृत्याऽविशत् पुरे । किञ्चिद् भोजनमानेतुं तस्थौ तत्रैव सा पुनः ॥ ३५९ ॥  
 तदा च गुणचन्द्राल्यो राजपुत्रः समागतः । वनस्थां यौवनस्थां तां दृष्ट्वा जज्ञेऽनुरागवान् ॥ ३६० ॥  
 इत्युवाच च नम्राऽङ्गि ! काऽसि त्वं केन हेतुना । तिष्ठस्येकाकिनी बाले ! किं ते मर्ता न विद्यते ? ॥ ३६१ ॥  
 विज्ञाय साऽनुरागं तं विरक्तं च निजं पतिम् । साऽन्यात्थाय स्ववृत्तान्तं जाता तदनुरागिणी ॥ ३६२ ॥

प्रार्थनातत्परं तं च साऽभाषत कथञ्चन । वञ्चयित्वा स्वभर्तारमेष्यामि तव मन्दिरम् ॥ ३६३ ॥  
 इत्युक्तः स ययौ स्वौको गुणधर्मोऽत्र पत्तने । दुरोदरक्रीडया स्वमर्जयामास किञ्चन ॥ ३६४ ॥  
 कारयित्वा गृहीत्वाऽथ मण्डकान् स समागतः । उद्याने प्रियया सार्धं विदधे भोजनं ततः ॥ ३६५ ॥  
 चिन्तया शून्यचित्तत्वाद्वात्र्या विलिखनेन च । इङ्गितज्ञः कुमारोऽसावन्यासक्तां विवेद ताम् ॥ ३६६ ॥  
 अथोत्थाय वनस्यान्ते वद्वलक्षो(क्ष्यो) भ्रमन्नसौ । पृष्टः केनाऽपि किं राजपुत्रोऽद्याप्यत्र तिष्ठति ॥ ३६७ ॥  
 कोऽसौ राजसुत इति गुणधर्मस्य पृच्छतः । सोऽवदद् गुणचन्द्राख्यो राजसूनुरिहाऽऽमातृ ॥ ३६८ ॥  
 कयाचिद्योषिता सार्धं सोऽभूद्वाचोपिरायणः । अहं तदाज्ञयाऽन्यत्र गत्वाऽऽयातोऽस्मि सुन्दर ! ॥ ३६९ ॥  
 तत्पृच्छामि भवन्तं किं गता सा तस्य मन्दिरे ? । गतेत्युक्त्वा कुमारोऽपि पुरुषं विससर्ज तम् ॥ ३७० ॥  
 दध्यौ च नोपकारेण नौजसा हन्त ! योषितः । गृह्यन्ते न कुलं शीलं मर्यादां गणयन्ति च ॥ ३७१ ॥  
 रहो न जायते यावत् क्षणं प्रार्थयिता न च । सतीत्वं तावदेवासां नारीणां नारदोऽब्रवीत् ॥ ३७२ ॥  
 ततस्तां मातुलगृहे मुक्त्वाऽऽसन्नपुरास्थिते । स समीपे मुनीन्द्राणां तेषामेवाऽभवद् व्रती ॥ ३७३ ॥  
 ततश्चोग्रं तपः कृत्वा मृत्वा गत्वा सुरालयम् । संप्राप्य च मनुष्यत्वं निर्वाणं समवाप्स्यति ॥ ३७४ ॥  
 मन्दिराद् मातुलस्याऽथ सा निर्गत्य कथञ्चन । गुणचन्द्रकुमारस्य प्रिया कनकवत्यश्रुत् ॥ ३७५ ॥  
 तदन्यगेहिनीदत्तगरलेन विषद्य सा । रौद्रध्यानवती प्राप्ता चतुर्थ्यां नरकावनौ ॥ ३७६ ॥

उद्धृत्य नरकादेया अभिष्यति भवं चिरम् । एवं ददाति विषयप्रमादो नृपतेऽसुखम् ॥ ३७७ ॥

॥ इति गुणधर्मकनकवतीकथानकम् ॥

कषायविषये राजन् ! नागदत्तकथानकम् । तीर्थे यद्वर्धमानस्य भावि तत् कथयामि ते ॥ ३७८ ॥

जम्बूद्वीपस्य भरतेऽस्मिन् वसन्तपुरे वरे । समृद्धवसुदत्ताख्यावभृतां वणिजी वरी ॥ ३७९ ॥

द्वात्रिंशच्चतुर्विंशत्युत्तरावल्यावभृतां तौ मैत्रीभावयुतौ समम् ॥ ३८० ॥

यत्किञ्चित् प्रकरोत्येकः कार्यं तदितरेण च । इत्येकयोगकारित्वाद् निश्चयो वर्तते तयोः ॥ ३८१ ॥

अन्यदोद्यानसंप्राप्तौ मुनीन्द्रं तावपश्यताम् । वज्रगुप्ताऽभिधं धर्ममाचक्षाणं समान्तरे ॥ ३८२ ॥

तं नमस्कृत्य तत्पार्श्वे श्रुत्वा धर्मं शुभाशयौ । प्रतिपन्नौ सुसाधुत्वं तौ परित्यक्तबन्धनौ ॥ ३८३ ॥

कृत्वा संलेखनामन्तेऽनशनं प्रतिपद्य तौ । विषय त्रिदिवं प्राप्तौ तत्राऽपि प्रीतिशालिनौ ॥ ३८४ ॥

यः पूर्वमावयोर्मध्याच्छ्यवते सोऽपरेण हि । संस्थाप्यः सर्वदा धर्मे संकेतमिति चक्रतुः ॥ ३८५ ॥ ( युग्मम् )

जीवः समृद्धदत्तस्य न्युत्वाऽत्र भरतावनौ । पुरे धारानिवासे सागरदत्तेभ्यमन्दिरे ॥ ३८६ ॥

भार्याया धनदत्तायाः कुक्षिजो वररूपवान् । श्रीनागदेवतादत्तवरेण समभूत सुतः ॥ ३८७ ॥ ( युग्मम् )

नागदत्ताऽभिधानोऽसौ द्विसप्ततिकलान्वितः । गान्धर्वे निरतस्तेन जातस्तत्पूर्वनामकः ॥ ३८८ ॥

वीणावाद्येऽतिदक्षश्च गारुडे कुशलोऽयं सः । अन्यस्मिन् दिने उद्याने क्रीडति स्म सुहृदुतः ॥ ३८९ ॥

वसुदत्तसुरेणैव बहुधा प्रतिबोधितः । न किञ्चिद् मन्यते देवस्ततश्चैवं व्यचिन्तयत् ॥ ३९० ॥  
 अत्यन्तसुखितो नाड्यं तावद्धर्मं करिष्यति । न यावत् पातितः कष्टे प्राणसंशयकारिणि ॥ ३९१ ॥  
 विचिन्त्यैवं मुने रूपं धृतसर्पकरण्डकम् । स रजोहरणमुखवस्त्रिकासहितं व्यधात् ॥ ३९२ ॥  
 प्रपच्छ नागदत्तस्तं यान्तमासवधर्मना । एतेषु त्वत्करणेषु विद्यते भो नरेन्द्र ! किम् ? ॥ ३९३ ॥  
 सर्पा इत्युदिते तेन सोऽन्नवीचहिं तानहम् । क्रीडयिष्यामि नागांस्तु मदीयान् क्रीडय त्वकम् ॥ ३९४ ॥  
 वार्तिकोऽप्यथदद् वार्ता न कर्तव्या त्वयेदृशी । शक्याः क्रीडयितुं नेते यन्मदीया महोरगाः ॥ ३९५ ॥  
 देवानामपि दुर्ग्राह्यांस्त्वमेतान् ननु बालकः । ग्रहीष्यसि कथं बृढ ! मन्त्रौषधिवलं विना ॥ ३९६ ॥  
 नागोऽभापत पश्य त्वं गृह्यमाणानिमान् मया । त्वं मेऽङ्गीन वा गृह्णाऽऽदौ सोऽवीचद् मुच्यतामिति ॥ ३९७ ॥  
 नागदत्तेन मुक्तास्ते लगन्ति स्म न तत्तनौ । लग्ना वा देवशक्तित्वात् कुर्वन्ति स्म व्यथां नहि ॥ ३९८ ॥  
 गान्धर्वनागदत्तोऽथ जजल्पेवं समत्सरः । मुञ्च तमपि सर्पान् स्वान् रे ! विलम्बयसेऽत्र किम् ? ॥ ३९९ ॥  
 मेलय स्वजनान् सर्वान् नृपं च कुरु साक्षिकम् । इति गारुडिकेनोक्ते नागदत्तस्तथाऽक्रोत् ॥ ४०० ॥  
 जगादौच्चैःस्वरं तेषां पुरो गारुडिकब्रुवः । भृत्वाऽवहितचिन्ता भो ! यूयं शृणुत मद्बचः ॥ ४०१ ॥  
 गान्धर्वनागदत्तो मे सर्पैः क्रीडितुमिच्छति । यद्यसौ दृश्यते तैस्तद् देशो दोषो न सर्वथा ॥ ४०२ ॥

- १ मुनीन्द्र ! इति वा पाठः ।



स्वजनैर्वारितो नैष विराम यदा तदा । मुमोच परितस्तस्य पन्नगान् सोऽहिवाहकः ॥ ४०३ ॥  
जजल्प च महाक्रूरा ममैते हन्त ! जिह्वाः । अमीषां नाममाहात्म्यं प्रत्येकं कथयामि च ॥ ४०४ ॥  
आरक्तनयनः क्रूरो द्विजिह्वो विषपूरितः । क्रोधाभिधानः पूर्वस्यामादिमोऽयं सरीसृपः ॥ ४०५ ॥  
अयमष्टफटाटोपभीषणः स्तब्धवर्ष्मकः । याम्यायां यमसंकाशो मानो नाम महोरगः ॥ ४०६ ॥  
वञ्चनाकुशला वक्रगमना पश्चिमाश्रिता । इयं मायाह्वया नागी धर्तुं केनेह शक्यते ? ॥ ४०७ ॥  
अयं हि दिशि कौबेर्यां लोभो नाम भुजङ्गमः । समुद्र इव दुष्पूरो दष्टो येन भवेद् नरः ॥ ४०८ ॥  
य एतैर्दृश्यते प्राणी चतुर्भिरपि पन्नगैः । पतत्यधः स नियमादालम्बनविवर्जितः ॥ ४०९ ॥  
गान्धर्वनागदत्तोऽथ तमूचे किमु निष्फलम् ? । करोषि वाचां विस्तारं मुञ्च शीघ्रमिमानरे ! ॥ ४१० ॥  
ततस्तेन विनिर्मुक्तैर्मन्त्रौषध्यनिवारितैः । दष्टः श्रेष्ठिसुतो नागैश्चतुर्भिरिमैकैः समम् ॥ ४११ ॥  
पपात च धरापीठे तन्मित्रैर्विविधौषधैः । लेभे कृतोपचारोऽपि चेतनां नेषदप्यसौ ॥ ४१२ ॥  
अमुं जीवापयेत्युक्तस्तद्बन्धुभिरुवाच सः । ततो जीवत्यसौ हंहो ! कुर्याच्चिद्दुष्करक्रियाम् ॥ ४१३ ॥  
अहमप्यशितोऽभ्रवममीभिर्दुष्टपन्नगैः । एतद्विषनिरासार्थं करोम्येवंविधां क्रियाम् ॥ ४१४ ॥  
लुञ्चामि सकलान् केशान् मुखशीर्षविनिर्गतान् । श्वेतानि सप्रमाणानि वासांसि निवसामि च ॥ ४१५ ॥  
विविधं च तपःकर्म चतुर्थादि करोम्यहम् । भुञ्जेऽतिरूक्षमाहारं तपःपारणकेऽप्यहो ! ॥ ४१६ ॥

अत्याहारं न शुक्लामि पिबामि चिरसं पयः । उदेति तद्विषं भूयो यदेवं न करोम्यहम् ॥ ४१७ ॥  
 कदाचित् काननस्यास्तः कदाचित् पर्वतोपरि । तिष्ठाम्यहं कदाचिच्च शून्यागारश्मशानयोः ॥ ४१८ ॥  
 सहे परीपहान् सम्यग् मध्यस्थो द्वेपरागयोः । एवं क्रियां कुर्वतो मे भवेद् नो विषविक्रिया ॥ ४१९ ॥  
 स्तोकाहारोऽल्पनिद्रश्च यो भवेन्मितभाषकः । न केवलममी तस्य वशे स्युस्त्रिदशा अपि ॥ ४२० ॥  
 किं बहूक्तेन यदेवंविधया क्रिययाऽसक्तौ । संतिष्ठते ततो जीवत्यन्यथा म्रियते ध्रुवम् ॥ ४२१ ॥  
 क्रियां कर्तेति लोकेन भणितेऽमरवार्तिकः । आलिख्य मण्डलं विद्यामुच्चारेति पावनीम् ॥ ४२२ ॥  
 सर्वसिद्धान् नमस्कृत्य महाविद्यास्तथाऽखिलाः । वक्ष्ये दण्डविधिमहं विषवेगविनाशनम् ॥ ४२३ ॥  
 प्राणातिपातमनृतमदत्तत्वं च मैथुनम् । परिग्रहं च सकलं यावज्जीवं विवर्जयेः ॥ ४२४ ॥  
 अनया विद्यया स्वाहायुक्तया स महेभ्यश्चः । निद्राक्षय इवोत्तस्थौ प्रभावेन दिवौकसः ॥ ४२५ ॥  
 स्वर्जनैर्वार्तिकादिषा क्रिया तस्य न्यवेद्यत । अश्रद्धयत् स तां गेहाऽभिमुखः प्राचलद् द्रुतम् ॥ ४२६ ॥  
 पपात च क्षणात् पृथ्व्यां पुनर्निर्निष्टवेतनः । पुनः प्रार्थनया स्वानामुल्लाघो मेरुता कृतः ॥ ४२७ ॥  
 एवं तृतीयवेलायां विहिते गाढनिश्चये । गान्धर्वनागदत्तोऽपि तस्य वाक्यममन्यत ॥ ४२८ ॥  
 देवो नीत्वा तमुद्याने सुरत्वं स्वं निवेद्य च । तस्याऽऽचख्यौ पूर्वभवं सोऽपि जातिं ततोऽस्मरत् ॥ ४२९ ॥  
 १ सज्जः । २ देवेन ।

एवं प्रत्येकबुद्धीजसौ संजातो मुनिपुङ्गवः । तं वन्दित्वाऽभरः सोऽपि जगाम स्थानमात्मनः ॥ ४३० ॥  
चतुरोऽपि कथायाऽहीनं नियम्याऽङ्गकरण्डके । रक्षयामास स मुनिर्यत्त्वान्निर्गच्छतो बहिः ॥ ४३१ ॥  
एवं गच्छति कालेऽमाबुत्याद्य वरकेवलम् । महानन्दपदं प्राप हत्वा कर्मसमुच्चयम् ॥ ४३२ ॥

॥ इति गान्धर्वनागदत्तकथा ॥

एवमादिप्रमादोऽयं पञ्चधाऽपि विवेकिभिः । हेयोऽनर्थकरो धर्मो विधेयश्च चतुर्विधः ॥ ४३३ ॥  
यतिश्रावकभेदाभ्यां पुनरेव द्विधा भवेत् । यतिधर्मश्च दशधा ज्ञेयो भेदैः क्षमादिभिः ॥ ४३४ ॥  
सम्यक्त्वं प्रथमं तत्र द्वैधं त्रैधं चतुर्विधम् । पञ्चधा दशधा चैव ज्ञेयं सूत्रानुसारतः ॥ ४३५ ॥  
अणुव्रतानि पञ्च स्युर्गुणपूर्वं व्रतत्रयम् । शिक्षापदानि चत्वारित्युक्तो धर्मो ह्यगारिणाम् ॥ ४३६ ॥  
स्थूलप्राणातिपातस्य विरतिव्रतमादिमम् । जायते सुखदं पाल्यमानं तद्यमपाशयत् ॥ ४३७ ॥

तथाहि—

इहैव भरते वाराणस्यां दुर्मर्षणो नृपः । बभूव कमलश्रीश्च तत्प्रिया कमलानना ॥ ४३८ ॥  
सुमञ्जरीति विक्रान्तस्तत्राऽभूद् दण्डपाशिकः । यमपाशश्च चाण्डालो जात्या नैव च कर्मणा ॥ ४३९ ॥  
नलदामा वणिक् तत्र दयादिगुणसंयुतः । सुमित्रा गेहिनी तस्य मम्मणश्च सुतोऽभवत् ॥ ४४० ॥  
अन्यदा वणिगानीततुङ्गे सोऽथ भूपतिः । आरूढोऽधिष्ठितश्चाऽथो नृपैरिसुरेण सः ॥ ४४१ ॥

उत्पत्य गगर्तेनैव वेगेनेयाय काननम् । राज्ञा मुक्तो विमुक्तश्च प्राणैरप्याऽऽशु सोऽश्वकः ॥ ४४२ ॥  
 तत्रैको हरिणो भृपं दृष्ट्वा जातिस्मरोऽभवत् । एवमज्ञापयत् तं च लिखित्वाऽग्रेऽक्षरावलीम् ॥ ४४३ ॥  
 देवलो नामं ते राजन्नभयं श्रीकरीधरः । मृत्वाऽऽर्जध्यानदोषेण जातस्तिर्यक्त्यद्विपितः ॥ ४४४ ॥  
 तेनाऽथ दर्शितं नीरं वृषितस्य महीपतेः । स्वस्थीभूतेऽथ तस्मिन्स्तु तत्र तत्सैन्यमाययौ ॥ ४४५ ॥  
 हरिणोऽसौ कृतज्ञेन राज्ञा नीतो निजं पुरम् । राजदत्ताभयस्तत्र स्वेच्छया संचचार सः ॥ ४४६ ॥  
 अन्यदा मम्मणस्याऽष्टौ स समागात् परिभ्रमन् । पूर्वजन्ममत्सरेण वणिक् तस्मै चुकोप सः ॥ ४४७ ॥  
 तातमृचे च मार्योऽयमपराधकरो मृगः । सोऽवदद्वन्यते जीवो नाऽपरोऽपि वणिक्कुले ॥ ४४८ ॥  
 अयं तु भृपतेरिष्टो न हन्तव्यः सुत ! तया । तथापि निहतो रोषाद् व्याक्षिप्तस्याऽस्य सोऽमुना ॥ ४४९ ॥  
 कुर्वन् कर्मदृशं सोऽथ मम्मणः श्रेष्ठिनेक्षितः । दूरस्थितेन यमदण्डेनेवाऽन्तविघ्रायिना ॥ ४५० ॥  
 ततो निर्वेदितस्तेन तद्दृष्टान्तो महीपतेः । कोऽत्र साक्षीति राज्ञोक्ते सोऽवदज्जनकोऽस्य हि ॥ ४५१ ॥  
 नृपाहूतेन तेनाऽपि तत्सत्यमिति जल्पितम् । ततोऽसौ सत्यवादीति पूजितः पृथिवीभुजा ॥ ४५२ ॥  
 वधार्थं मम्मणस्याऽथ समादिष्टो महीभुजा । यमपाशोऽववीद् देव ! नहि हिंसां करोम्यहम् ॥ ४५३ ॥  
 कथं त्वं प्राणिनो हिंसां मातङ्गोऽपि करोषि न । इति पृष्टोऽवनीशेन स आख्याति स्म कारणम् ॥ ४५४ ॥  
 हस्तिशीर्षं पुरवरे दमदन्तो वणिक्सुतः । अनन्ततीर्थकृत्यार्थं भुत्वा धर्ममभूद् व्रती ॥ ४५५ ॥

तपः प्रकुर्वतस्तस्य लब्धयोऽनेकशोऽभवन् । गीतार्थो विहरन्नेकः स नगर्थ्यामिहाऽऽययौ ॥ ४५६ ॥  
तस्यौ पितृवनोपान्ते कायोत्सर्गेण च स्थिरः । इतश्च तनयो मेऽस्ति प्रभो ! नाम्नाऽतिमुक्तकः ॥ ४५७ ॥  
ओषसर्गिकरोगार्तो गतः पितृवनेऽथ सः । मुनिं ननाम नीरोगस्तस्य शक्त्या बभूव च ॥ ४५८ ॥  
मम तेन स्ववृत्तान्तो गृहमेत्य निवेदितः । ततोऽहं सकुटुम्बोऽपि तत्राऽग्रां रोगपीडितः ॥ ४५९ ॥  
मुक्तश्च व्याधिना तेन ततोऽहं श्रावकोऽभवम् । यावज्जीवं च हिंसाया विरतोऽस्मि धरापते ! ॥ ४६० ॥  
तेनैव साधुना देव ! प्रतिबोधकथा निजा । आख्याता मम पृष्ठेन ततोऽहमपि वेद्मि ताम् ॥ ४६१ ॥  
ततश्च पूजितो हृष्टचेतसा स महीभुजा । चाण्डालानां समस्तानामधिपश्च विनिर्मितः ॥ ४६२ ॥  
अन्येन श्रयचेनाऽयं मम्मणो विनिपातितः । यमपाशश्च मृत्वाऽन्ते बभूव त्रिदशोत्तमः ॥ ४६३ ॥

॥ प्राणान्तिपातविरान्तिविषये यमपाशमातङ्गकथानकम् ॥

द्वितीयं च व्रतं नाम कन्यालीकादि पञ्चधा । अलीकभाषणे दोषो भद्रस्येव प्रजायते ॥ ४६४ ॥  
क्षितिप्रतिष्ठितपुरे वणिजो धनवर्जितौ । दुष्टबुद्धिसुबुद्ध्याख्यावभूतां विदितौ जने ॥ ४६५ ॥  
अपनसोऽहदावेतौ किञ्चिदादाय पण्यकम् । देशान्तरग्रचलितावर्थोपार्जनहेतवे ॥ ४६६ ॥  
प्राप्तौ च क्रमयोगेण पुरे काऽपि पुरातने । दिनानि कतिचित्त्र तस्थतुर्लभिकाङ्क्षिणौ ॥ ४६७ ॥  
देहचिन्ताकृते कापि खण्डौकसि सुबुद्धिना । उपविष्टेन संग्राहं निधानं किञ्चिदन्यदा ॥ ४६८ ॥

तदुष्टबुद्धिना सार्धं गृहीत्वाऽसौ न्यभालयत् । यावत्तावच्च दीनारसहस्रं समजायत ॥ ४६९ ॥  
कृतकृत्यौ ततश्चैतावागतीं नगरं निजम् । तत्रेदं मन्त्रयामास दुष्टः सह सुबुद्धिना ॥ ४७० ॥  
अर्धमर्धं विभज्येदं गृह्णीवश्चेद्धनं सखे ! । तदा संभावना गुर्वी भविष्यत्यावयोर्यजे ॥ ४७१ ॥  
ततो निधानलाभं नो ज्ञात्वा मृपः कथञ्चन । तद्ग्रहीष्यति दारिद्र्यं तदवस्थं तदावयोः ॥ ४७२ ॥  
गृहीत्वा शतमेकैकं शेषद्रव्यमिहैव हि । निक्षिप्यते वटोपान्ते संमतं तव चेद् भवेत् ॥ ४७३ ॥  
एवमस्त्विति तेनोक्ते रात्रौ निक्षिप्य तत्र तत् । प्रभाते तौ निजं गेहमेयमुददिताशयौ ॥ ४७४ ॥  
तदीनारशतमथो दुष्टबुद्धेरसद्व्ययात् । निष्ठितं दिवसैः कैश्चित् पुण्येनैव स्थिरेन्दिरा ॥ ४७५ ॥  
पुनः सुबुद्धिदुर्बुद्धौ गत्वा निशि ततो घनात् । दीनारशतमेकैकं गृहीत्वा गृहमागता ॥ ४७६ ॥  
अन्यदा चिन्तयामास दुष्टबुद्धिर्मनस्यदः । सुबुद्धिं वञ्चयित्वैनं शेषं स्वं स्वीकरोम्यहम् ॥ ४७७ ॥  
विविचिन्त्यैवं स यामिन्यां गत्वा तत्र तदाददे । वञ्च्यते जनकोऽप्यर्थबुद्धैरन्यस्य का कथा ? ॥ ४७८ ॥  
मित्रमूचे च तद् द्रव्यं विभज्याऽऽजीयते गृहम् । बहिःस्थिते च नो तस्मिन्निन्ता नो याति चित्ततः ॥ ४७९ ॥  
तद्वाक्पथमनुमेनेऽथ सुबुद्धिः सरलाशयः । गत्वा चखान तत् स्थानं सह तेन च दुष्टधीः ॥ ४८० ॥  
तत्राऽपश्यन् धनं तच्च स कूटकपटालयः । हा ! वञ्चितोऽस्मि केनाऽपीत्याजघान शिरोऽक्षमना ॥ ४८१ ॥  
जगाद च त्वया तद्भि सुबुद्धेऽपहतं खलु । जानाति नाऽपरः स्थानमिदमावाभ्यां विना यतः ॥ ४८२ ॥

सोऽव्वीद्दु हर्तुक्कामः स्वममविष्यमहं यदि । एकान्तलब्धं तच्चे नाकथयिष्यं पुराऽप्यदः ॥ ४८३ ॥  
 त्वं तु स्ववञ्चकत्वेन मामप्येवं विमन्यसे । पित्तातिप्लावितो नीरमपि ज्वलितमीक्षते ॥ ४८४ ॥  
 एवं तौ कलहायन्तौ समीपे नृपतेर्गतौ । इति विज्ञपयामास तमादौ सोऽथ दुर्मतिः ॥ ४८५ ॥  
 देवावाभ्यां निधिः कापि लब्धस्ते नो निवेदितः । लुब्धाभ्याममुकस्थाने निक्षिप्तश्च भिया तव ॥ ४८६ ॥  
 अनेन वञ्चयित्वा मां जगृहे स सुबुद्धिना । इति ज्ञात्वा यथायुक्तं विधेहि त्वं महीपते ! ॥ ४८७ ॥  
 राजोच्चे वर्ततेऽत्राऽर्थे साक्षिको ननु कस्तव ? । विचिन्त्य सोऽत्रदद् दुष्टबुद्धिः पुनरिदं वचः ॥ ४८८ ॥  
 यस्याऽथस्ताद्वाविनिक्षिप्तं तद् द्रव्यमवनीपतेः । स एव हि महाबृक्षः साक्षिकोऽस्त्यत्र निश्चितम् ॥ ४८९ ॥  
 इदं विचिन्तनेनाऽऽत्तमिति वाक्यमसौ यदि । तत्सर्वं ततो राजन् ! ज्ञेयः स्मृतवागहम् ॥ ४९० ॥  
 राजा प्रोवाच यद्येवं करिष्यसि कथञ्चन । सत्यवाक्यो भवानेको भविष्यति ततो जने ॥ ४९१ ॥  
 इदं हि ह्यो मया कार्यमित्युक्ते दुष्टबुद्धिना । विसृष्टौ तौ नरेन्द्रेण दर्त्तप्रतिश्रुतौ गृहम् ॥ ४९२ ॥  
 अहो ! सुदुर्घटं कार्यं कथमेष करिष्यति । धर्मस्यैव जयो वेति ध्यायन् वेक्ष्म ययौ सुधीः ॥ ४९३ ॥  
 इतरोऽपि गृहं प्राप्तौ भद्राख्यं पितरं निजम् । प्रोवाच तात ! दीनारा मम हस्तगतौ इमे ॥ ४९४ ॥  
 क्षेप्स्यामि त्वामहं नीत्वा-निशायां वटकोटरे । आत्तं सुबुद्धिना रिक्तमिति वाच्यं त्वया अग्रे ॥ ४९५ ॥

१ दत्तः प्रतिभूः साक्षी ग्राम्यां तौ ।

सोऽथाऽभाषिष्ट रे दुष्टमते ! नैतद्धि सुन्दरम् । उपरोधेन तं पुत्र ! कार्यमेतद् मया परम् ॥ ४९६ ॥  
 चक्रे च म तथा तेन द्वितीयेऽह्नि महीपतेः । पुरः पौरजनस्याऽपि तमर्चित्वा महीरुहम् ॥ ४९७ ॥  
 दुष्टबुद्धिरदोऽवादीद् गृहीतं केन तद्धनम् । सत्यमाख्याहि वृक्षेण ! त्रिमादस्त्यगि तिष्ठते ॥ ४९८ ॥ ( युग्मम् )  
 वटकोटरसंस्थोऽथ भद्रश्रेष्ठो यशंस सः । हंहो ! सुबुद्धिनोपात्तं तद् द्रव्यमिति बुध्यताम् ॥ ४९९ ॥  
 तच्छ्रुत्वा त्रिसिमताः सर्वे सुबुद्धिं चाऽनन्दद् नृपः । अग्राध्यसि भोस्तावद् निधानं मे समर्पय ॥ ५०० ॥  
 सोऽथ दध्यौ न तरयो जल्यन्तीह रुद्राचन । इयं हि कूटरचना दुष्टबुद्धेर्विभाव्यते ॥ ५०१ ॥  
 वटस्य कोटराद् वाणी यदसौ निर्गता ततः । मन्ये संकेतितोऽनेन प्रक्षिप्तोऽस्त्यत्र रुच्यते ॥ ५०२ ॥  
 जगाद् च तत्राऽन्यमर्पणीयं मया धनम् । महाराज ! परं किञ्चिद्विज्ञप्यमिह विद्यते ॥ ५०३ ॥  
 ततो विज्ञमथेत्युक्तो राज्ञाऽञ्जोचदसौ पुनः । जगृहे तद् मया द्रव्यं न नीतं हि गृहे परम् ॥ ५०४ ॥  
 तरुकोटरमध्येऽत्र प्रक्षिप्याऽहं गतो गृहम् । अन्यस्मिन् दिवसे यावत्तदादातुमुयागतः ॥ ५०५ ॥  
 तावत्तत्राऽहिमद्राक्षं फण्डोपमयङ्कुरम् । देवताधिष्ठितमिदमिति चाऽचिन्तयं तदा ॥ ५०६ ॥ ( युग्मम् )  
 तत्तं द्विरसनं द्रव्यगोप्तारं देव ! हन्यग्रहम् । उपायेनेह केनाऽपि यद्यबुद्धा भवेत्तत्र ॥ ५०७ ॥  
 एनं कुर्विति राज्ञोक्ते स मयस्तरुकोटरम् । तर्पणेः पूरयामास वहिश्च परितोऽस्य हि ॥ ५०८ ॥

१ काष्ठैः ।



ततो ज्वलयितुं बह्वावारब्धे छगणोद्भवः । बभूव ग्रचुरो धूमस्तेन प्लुष्टेक्षणः क्षणात्  
दुष्टदुष्टैः पिता सोऽथ पपात पृथिवीतले । भद्रश्रेष्ठीति भूपेन लोकैश्चाऽप्युपलक्षितः  
किमेतदिति पृष्टश्च सर्वैरपि सकौतुकैः । सोऽचदत् कूटसाक्षित्वमहं दुष्टेन कारितः  
अलीकवाक्यजं पापमिहैव फलितं मम । इति ज्ञात्वा न वक्तव्यमहो ! केनाऽप्यसृजतम्  
ततोऽसौ संस्थितो भदो भद्रधीः सोऽथ तत्सुतः । राज्ञा सर्वस्वमादाय पुराद् निर्वासितो निजात्  
सुबुद्धिस्त्वर्चितस्तेन वस्त्रालङ्कारादिभिः । सत्यत्वात् सर्वलोकस्य प्रशंसां समवाप सः  
असत्यमिह लोकेऽपि ज्ञात्वैवं दुःखकारणम् । तत्त्वया परिहर्तव्यं चक्रायुध ! महीपते !

॥ असत्यविषये भद्रश्रेष्ठिकथानकम् ॥

स्थूलादचपरित्यागसंज्ञमेतदणुव्रतम् । पालनीयं प्रयत्नेन गुणकुञ्जिनदत्तवत् ॥  
वसन्तपुरमित्यस्ति पुरं पुरगुणाञ्चितम् । यथार्थनामा तत्राऽभूद् जितशत्रुर्धरापतिः ॥  
तनयो जिनदासस्य जिनदत्तोऽभिधानतः । बभूव श्रावकस्तत्र जीवाऽजीवादितत्त्ववित् ॥  
संप्राप्तयौवनः सोऽथ दीक्षाऽऽदानकृताशयः । विवाहं कुलकन्याया नेच्छति स्माऽर्थितोऽपि सन् ॥  
मित्रमण्डलसंयुक्तो ययौ चोपवनेऽन्यदा । । उत्तुङ्गशिखरं तत्राऽद्राक्षीच्च जिनमन्दिरम् ॥  
ततोऽसौ विधिना तत्र प्रविश्य कुसुमादिभिः । समम्यर्च्य जिनाधीशं विदधे चैत्यवन्दनाम् ॥

॥ ५०९ ॥

॥ ५१० ॥ ( युग्मम् )

॥ ५११ ॥

॥ ५१२ ॥

॥ ५१३ ॥

॥ ५१४ ॥

॥ ५१५ ॥

॥ ५१६ ॥

॥ ५१७ ॥

॥ ५१८ ॥

॥ ५१९ ॥

॥ ५२० ॥

॥ ५२१ ॥

आगत्य कन्यैकाऽथोत्तरीयपिहितानना । शुभ्रद्रव्यैर्जिनाऽर्चायाश्चकार मुखमण्डनम् ॥ ५२२ ॥  
 कपोले जिनविम्बस्य पत्रवल्लीं वितन्वतीम् । तां व्रीह्य निस्मितोऽवोचज्जिनदत्तः सखीनिनि ॥ ५२३ ॥  
 कस्येयं तनया हंहो ! तेऽवोचन् विदिता न किम् ? । तवेयं प्रियमित्रस्य सार्थवाहस्य नन्दिनी ॥ ५२४ ॥  
 एषा जिनमतीनाम्नी यथा नारीशिरोमणिः । तथा त्वमपि रूपाद्यैर्गुणैर्नरशिरोमणिः ॥ ५२५ ॥  
 करोति गृहवासेन संयोगं युवयोर्यदि । वैधास्तत्तस्य निर्माणप्रयासः सफलो भवेत् ॥ ५२६ ॥  
 जिनदत्तोऽभ्यधाद् युक्तं न युष्माभिविधीयते । वयस्या यत् कृतं हास्यमिह स्थाने मया सह ॥ ५२७ ॥  
 परामिप्रायविज्ञानदक्षा अप्यनुगाभिः । किं न जानीत मां यूयं दीक्षाऽऽदानकृताशयम् ? ॥ ५२८ ॥  
 मुखमण्डनविज्ञानकौतुकेन मयाऽपि भोः ! । पृष्टमेतदन्यथा तु त्वीकथाऽत्र न युज्यते ॥ ५२९ ॥  
 इत्युदित्वा स्थितः सोऽथ जिनमत्या निरीक्षितः । अनुगम्य संजातस्तस्यास्तस्मिन् शुभाकृतौ ॥ ५३० ॥  
 ज्ञातः सखीजनेनाऽस्या अभिप्रायो मनोगतः । संग्राप्तेन गृहं सोऽथ पित्रोऽग्रे निवेदितः ॥ ५३१ ॥  
 जिनदत्तोऽपि सदनं गत्वा कृत्वा च भोजनम् । हृष्टे गत्वा व्यवहर्ति चक्रेऽथजिनहेतवे ॥ ५३२ ॥  
 जिनमत्याः पिता गत्वा जिनदासस्य सन्निधौ । कन्याप्रदानं विदधेऽनुमेने सोऽपि तन्मुदा ॥ ५३३ ॥  
 गृहप्राप्तस्य वृत्तान्तः पित्रा मुनोर्निवेदितः । असौ दीक्षाभिलाषित्वादुद्वाहं नेच्छति स्म च ॥ ५३४ ॥  
 जिनमन्दिरयानादि स्ववृत्तान्तं निवेद्य सः । पित्रा पुनर्विवाहार्थं मणितो मौनमाश्रितः ॥ ५३५ ॥

अन्यदा कन्यका साऽथ निर्गच्छन्ती गृहाद् निजात् । दृष्टा पुरारक्षकेण वसुदत्तेन भोगिना ॥ ५३६ ॥  
 ततो जाताऽनुरागेण तेन गत्वाऽथ तत्पितुः । पार्श्वे सा याचिता दत्ता जिनस्येति च सोऽब्रवीत् ॥ ५३७ ॥  
 ततो रुष्टः स दुष्टात्मा मारणात्मिकया धिया । संजातो जिनदत्तस्य च्छिद्रान्वेयी दिवानिशम् ॥ ५३८ ॥  
 अश्ववाहिकया राज्ञो गतस्योद्यानमन्यदा । पपात कुण्डलं कर्णाच्चलत्यश्वेऽतिरंहसा ॥ ५३९ ॥  
 तच्चाऽऽगतेन विज्ञातं तेन राजकुले ततः । वसुदत्तः समादिष्टस्तदन्वेषणहेतवे ॥ ५४० ॥  
 तदर्थं सोऽचलधावत्तावत्तस्य पुरःसरः । जिनदत्तो बहिर्गन्तुं प्रवृत्तोऽर्थेन केनचित् ॥ ५४१ ॥  
 दृष्ट्वा तत्कुण्डलं मार्गे सोऽथ द्रुमपासरत् । लोष्टुवत् परद्रव्याणि यतः पश्यन्ति साधवः ॥ ५४२ ॥  
 वसुदत्तोऽपि तत्राऽगात् किमेतदिति चिन्तयन् । दृष्ट्वाऽऽदाय च तच्छीघ्रमार्पयच्चाऽवनीपतेः ॥ ५४३ ॥  
 राजा प्रोवाच भो भद्र ! कुतो लब्धमिदं त्वया ? । जिनदत्तान्मया प्राप्तमित्यूचे स च दुष्टधीः ॥ ५४४ ॥  
 जिनदत्तोऽपि किं नाम परद्रव्यं हरत्यहो ! । इति पृष्टे नरेन्द्रेण वसुदत्तोऽभ्यधात् पुनः ॥ ५४५ ॥  
 समानो जिनदत्तेन तस्करः कोऽपि नाऽपरः । यः सदा पश्यतोऽप्यर्थं परस्माद् हरति प्रभो ! ॥ ५४६ ॥  
 वध्य आज्ञापितो राज्ञा ततोऽयं क्रुद्धचेतसा । वसुदत्तोऽपि बद्ध्वा तं रासभारोपितं व्यधात् ॥ ५४७ ॥  
 रक्तचन्दनलिप्ताङ्गो रसद्विरसडिण्डिमः । नीयमानः पुरीमध्ये कृतहाहारवो जनैः ॥ ५४८ ॥  
 गृहाभिर्गतया सोऽथ जिनमत्याऽवलोकितः । सा चैवं चिन्तयामास रुदती निभृतस्वरम् ॥ ५४९ ॥ ( युग्मम् )

धर्मार्थी सदयो देवगुरुभक्तिपरायणः । निरागो जिनदत्तो ही प्राप्तवान् कीदृशीं दशाम् ? ॥ ५५० ॥  
 दृष्ट्वा तां जिनदत्तोऽपि निर्व्यजिस्नेहवत्सलाम् । सद्योऽनुरागवशगश्चिन्तयामास मानसे ॥ ५५१ ॥  
 अहो ! अकृत्रिमा ग्रीतिः काऽप्यस्या मयि वर्तते । दृष्ट्वा मद्व्यसनं दुःखभागिनी याऽभवत् क्षणात् ॥ ५५२ ॥  
 एतस्माद् व्यसनान्मोक्षो भविष्यति समाश्च चेत् । कियत्कालं ततो भोगान् मोक्षयेऽहमनया सह ॥ ५५३ ॥  
 अन्यथाऽनशनं मेऽस्तु सागारमिति चिन्तयन् । वध्यस्थाने स आरक्षन्नेर्नीतो दुराशयैः ॥ ५५४ ॥  
 प्रियमित्रस्य पुत्री सा कन्यका कृतनिश्चया । कायोत्सर्गे व्यधाद् गेहचैत्ये गत्वा मनस्विनी ॥ ५५५ ॥  
 चेत्तसाऽचिन्तयच्चैवं मातः ! शासनदेवते ! । जिनस्य कुरु मानिधं यद्यहं जैनशासनी ॥ ५५६ ॥  
 तस्यास्तस्य च शीलेन तुष्टा शासनदेवता । वभञ्ज शूलिकां सद्यो वारांस्त्रीं स्तुणमात्रवत् ॥ ५५७ ॥  
 स चोद्भट्टस्ततो वृक्षे रज्जुश्छिन्ना झटित्यपि । क्रुताः खड्गप्रहाराश्च जज्ञिरे कुसुमस्रजः ॥ ५५८ ॥  
 आरक्षकनरास्तस्य दृष्ट्वाऽतिशयमीदृशम् । विस्मिताः कथयन्ति स्म तमागत्य महीभुजः ॥ ५५९ ॥  
 भयविस्मयसंपूर्णः स गत्वा तत्र सत्वरम् । जिनदत्तं गजारूढमानिनाय निजौकसि ॥ ५६० ॥  
 पृष्टोऽथ सर्ववृत्तान्तं जिनस्तस्य न्यवेदयत् । रक्षति स्माऽऽरक्षकं च मृत्योर्जीवदयापरः ॥ ५६१ ॥  
 अनुज्ञातस्ततो राज्ञा निजगेहमगादसौ । पित्रादिस्वजनस्तस्य सर्वोऽपि मुमुदेतराम् ॥ ५६२ ॥  
 आगत्य प्रियमित्रेण जिनदत्तस्य धीमतः । वार्ताऽऽचख्ये स्वनन्दिन्या देवताराधनादिका ॥ ५६३ ॥

ततस्तुष्टो विशेषेण स तां जिनमतीं सतीम् । पर्यगैषीत्सुदुर्हर्तं महोत्सवपुरःसरम्  
श्रुत्वा भोगांस्ततः कालं कियन्तमनया सह । प्रवद्राज विरक्तात्मा सुस्थिताचार्यसंनिधौ  
पालयित्वा चिरं दीक्षां खड्गधारासमामिमौ । विषद्यान्ते समाधानपरी त्रिदिवमीयतुः

॥ परद्रव्यापहारविरतौ जिनदत्तकथा ॥

औदारिकं वैक्रियकं द्विविधं मैथुनव्रतम् । तिर्यङ्मनुष्यभेदेनौदारिकं तु द्विधा भवेत्  
विज्ञेयं वैक्रियं चैकविधं देवाङ्गनागतम् । एतद्व्रतं समस्तानां व्रतानामपि दुःसहम्  
परदारप्रसक्तानां दुःखानि स्युरनेकधा । यथा करालपिङ्गोऽभृत्पुरोधा दुःखभाजनम्

कोऽसौ करालपिङ्गाख्य इति चक्रायुधेन तु । पृष्टो जगाद भगवानुर्वीश ! श्रूयतामिति  
अस्तीह भरतक्षेत्रे पुरं नलपुराऽभिधम् । बभूव नलपुत्राख्यस्तत्र राजा महाशुजः  
करालपिङ्गो नाम्नाऽधृत्तस्याऽभीष्टः पुरोहितः । शान्तिकर्मणि निष्णातो रूपयौवनवित्तवान्

महेभ्यतनयस्तत्र पुण्यदेवोऽभिधानतः । मित्रं पुरोहितस्याऽस्य वसति स्म वणिग्वरः  
तस्याऽऽसीत् प्रवरा भार्या पद्मश्रीः प्राणवह्नुभा । पतिव्रता(त)प्रभृतिभिः स्त्रीगुणैः समलंकृता ॥ ५७४ ॥  
पुरोधसाऽन्यदा तेन केनचिद्वित्तकर्मणा । तोषितः पृथिवीपालस्ततः सोऽस्मै ददौ वरम् ॥ ५७५ ॥  
विषयासक्तचित्तेन तेनेदं याचितं ततः । पुरेऽस्मिन् स्वेच्छया रामा रमणीया मया प्रभो ! ॥ ५७६ ॥

॥ ५६४ ॥

॥ ५६५ ॥

॥ ५६६ ॥

॥ ५६७ ॥

॥ ५६८ ॥

॥ ५६९ ॥

॥ ५७० ॥

॥ ५७१ ॥

॥ ५७२ ॥

॥ ५७३ ॥

॥ ५७४ ॥

॥ ५७५ ॥

॥ ५७६ ॥

राजा प्रोवाच या काचिदिच्छति त्वामिहाञ्चला । सेवनीया त्वया सा हि सर्वदा नाऽपरा पुनः ॥ ५७७ ॥  
 अनिच्छन्ती च चेद्रामां रंस्यसे वाऽर्थयिष्यसि । करिष्यामि ततो दण्डं पारदारिकत्र तव ॥ ५७८ ॥  
 स्वैरं संचरता तेन पुरे तस्मिन् पुरोधसा । वल्लभा पुष्पदेवस्य पत्रश्रीर्वीक्षिताऽन्यदा ॥ ५७९ ॥  
 ततो विदुल्लतानाम्नीं तस्या दासीं जजल्प सः । भद्रे ! भण तथेमां त्वं यथा वाञ्छति मामसौ ॥ ५८० ॥  
 सतीत्यं पालयन्ती सा नेच्छत्येनं कथञ्चन । स्वयं करालपिङ्गेन रन्तुमभ्यर्थिताऽन्यदा ॥ ५८१ ॥  
 साञ्चादीन्मेदृशं ब्रूहि ज्ञास्यत्येतत्सखा तव । सोऽब्रवीच्च तथा कार्यं यथाऽन्यत्र प्रयात्यसौ ॥ ५८२ ॥  
 कथितं निजकान्तस्य तद्वाक्यमखिलं तया । प्रतीक्षमाणः कालं च सोऽस्थाद् धृत्वा मनस्यदः ॥ ५८३ ॥  
 पुरोहितेन तेनाऽथ विद्यासामर्थ्यतोऽन्यदा । कृता दुर्विपहा शीर्षे वेदना मेदिनीपतेः ॥ ५८४ ॥  
 तमाकार्यं ततो राज्ञा तत्स्वरूपं निवेदितम् । अपनिन्ये सका तेन शिरोऽर्तिमन्त्रवादिना ॥ ५८५ ॥  
 पुनस्तुष्टोऽस्य भूपालोऽब्रुवद्वाचस्य किञ्चन । तेनाऽपि जल्पितं देव ! कुर्विदं त्वं वचो मम ॥ ५८६ ॥  
 किजल्पिसंज्ञके द्वीपे सन्ति किजल्पिकाः खगाः । सुस्वरा दृश्यमाना भवन्ति सुखदा हि ते ॥ ५८७ ॥  
 तेषामानयनार्थं तत् पुष्पः संप्रेष्यतां वणिक् । तदङ्गीकृत्य भूपोऽपि तदर्थं विससर्ज तम् ॥ ५८८ ॥  
 सौर्वस्तिककृतं चैतत्सोऽपि विज्ञाय बुद्धिमान् । भर्तुः प्रमाणमादेश इत्युक्त्वा च ययौ गृहम् ॥ ५८९ ॥

१ सौर्वस्तिकः पुरोहितः ।

अकारयद्भूमिगृहं गृहस्याऽन्तस्ततश्च सः । नरैः प्रत्ययितैर्घन्त्रपर्धङ्कं तस्य चोपरि ॥ ५९० ॥  
भणिताश्च नरा एते यद्येत्यत्र पुरोहितः । तद्बध्ध्वा छन्नमेवाऽयमानेतव्यो ममाऽन्तिकम् ॥ ५९१ ॥  
दच्चाऽऽदेशमसुं तेषां सोऽथ निःसृत्य मन्दिरात् । किल देशान्तरं गन्तुं तस्यौ क्वापि पुराद्बहिः ॥ ५९२ ॥  
हृष्टः करालपिङ्गोऽगात् पुष्पदेवस्य मन्दिरे । तत्रोपवेशितस्तस्मिन् पर्यङ्के यन्त्रनिर्मिते ॥ ५९३ ॥  
पतितश्च ततो भूमिगृहे तत्र स्थितैर्नरैः । बध्ध्वा मयूरबन्धैश्च पुष्पदेवस्य सोऽर्पितः ॥ ५९४ ॥  
तेनासावात्मना सार्धं नीतो देशान्तरं ततः । षड्भिर्मासैर्वलित्वाऽगात् पुनरेष निजं पुरम् ॥ ५९५ ॥  
निर्गाल्य मर्दनं तेन लिप्त्वा पौरोहितं वपुः । पञ्चवर्णैस्ततः पिच्छैः परितोऽलङ्कृतं व्यधात् ॥ ५९६ ॥  
गत्वाऽथ भूपतेः पार्श्वे पुष्पदेवो व्यजिज्ञपत् । गृहीता बहवोऽध्वनू देव ! ते पक्षिणो मया ॥ ५९७ ॥  
परमागच्छतो मार्गे ते सर्वे निधनं गताः । आनीतस्त्वेक एवाऽस्ति तत्तं किं दर्शयामि वः ? ॥ ५९८ ॥  
राजा प्रोवाच तमिहाऽऽनीय दर्शय मे द्विजम् । शृणोमि सुस्वरं तस्य तं च पश्याम्यहो यथा ॥ ५९९ ॥  
ततश्चाऽऽनीय मुक्तो दाक् तेनाऽसौ नृपतेः पुरः । ऊचे च भूपतिरहो अपूर्व रूपस्य हि ॥ ६०० ॥  
यदयं मर्त्यसंकाशो युक्तः पक्षतिभिस्तथा । तदस्य श्रावय त्वं मामितः श्रुतिमुखं स्वरम् ॥ ६०१ ॥  
आदाय प्राजनं सोऽथ तं विद्वाधार्थोऽस्या भृशमजल्पेति भणितस्तेन किं जल्पामीति सोऽवदत् ॥ ६०२ ॥

१ मदनं लोके मीण इति प्रसिद्धम् । २ पक्षिणं । ३ मनुष्यसदृशः । ४ कर्णसुखकरम् । ५ आरया सूचीसमशस्त्रविशेषेण ।

राजाऽपि दर्शनं तस्य दृष्ट्वा तमुपलक्ष्य च । ऊचे भोः पुष्प ! पश्येप मत्पुरोहितसन्निभः ॥ ६०३ ॥  
 स एवाऽयमिति प्रोक्ते तेन भूयोऽवनीन्तृपः । कथमीदृक् कृत इति व्याचख्यौ सोऽय तत्कथाम् ॥ ६०४ ॥  
 ततश्चाऽऽश्रकनरा इत्यादिष्टा महीभुजा । अन्यायकारिणममुं रे व्यापादयताऽग्रमम् ॥ ६०५ ॥  
 नानाविडंघनाः कृत्वा अमयित्वा पुरेऽखिले । स तैर्व्यापादितो वीरां जगाम नरकावनिम् ॥ ६०६ ॥  
 तत्राऽपि प्रज्वलह्योहपुत्रिकालिङ्गनादिकम् । दुःखं निपह्य संसारमपारं स अभिष्यति ॥ ६०७ ॥

॥ इति चतुर्थेऽवतरे करालपिङ्गकथा ॥

परिग्रहव्रतं स्थूलं सचित्ताऽचित्तिमिश्रकैः । भेदैस्त्रिधा तथा तच्च नवभेदं भवत्यहो ! ॥ ६०८ ॥  
 धने धान्ये क्षेत्रवास्तुरूप्यकुप्येषु हेमनि । द्विदे चतुर्ण्ये च कुर्यान्मानं परिग्रहे ॥ ६०९ ॥  
 एतस्मादनिवृत्तानां दुःखानीह शरीरिणाम् । सुलसश्चावकस्येव संजायन्ते निरन्तरम् ॥ ६१० ॥  
 चक्रायुधोऽवदत् कोऽयं भगवन् ! सुलसाह्वयः । श्रीशान्तिनाथः प्रोचे च तत्कथा श्रूयतामिति ॥ ६११ ॥  
 इहाऽमरपुरं नाम नगरं भरतावनौ । विद्यते तत्र भूपालोऽमरसेनोऽभवद्बली ॥ ६१२ ॥  
 श्रेष्ठी वृषनदत्ताख्यस्तत्राज्वात्सीद्विवेकवान् । श्राद्धोऽविचलसम्यक्त्वो जिनसंयतपूजकः ॥ ६१३ ॥  
 तस्याऽऽप्तीजिनदेवीति गेहिनी गुणमंथुता । सौन्दर्यमारकलशः सुलसो नाम तत्सुतः ॥ ६१४ ॥  
 संप्राप्तो गौत्रं सोऽय पितृभ्यां परिणायितः । तनयां जिनदामस्य सुभद्रां नाम कन्यकाम् ॥ ६१५ ॥



जनकस्योपदेशेन सोऽथ गुर्वन्तिकं गतः । श्राद्धव्रतानि जग्राह परिग्रहमिति तु न ॥ ६१६ ॥  
 कलासु रसिकः सोऽथ नो विषयेष्वरज्यत । श्रेष्ठिन्या भणितः श्रेष्ठी तं निरीक्ष्य तथाविधम् ॥ ६१७ ॥  
 आवयोस्तनयो नाथ ! दृश्यते निःस्पृहो यतः । तत्त्वं तथा कुरु यथा विषयेषी भवेदयम् ॥ ६१८ ॥  
 श्रेष्ठ्यूचे मेदृशं वादीरभ्यस्तेषु भवे भवे । भावेषु स्वयमेवाऽयं प्रायः प्राणी प्रवर्तते ॥ ६१९ ॥  
 तथाऽप्यत्याग्रहेणाऽस्याः श्रेष्ठिना निजनन्दनः । दुर्ललितानां पटले क्षिप्तौ वैदग्ध्यहेतवे ॥ ६२० ॥  
 विस्मारितकलाभ्यासः स तैः कौतुकदर्शनात् । नीतः कामपताकाया वेक्ष्यायाः सदर्नेऽन्यदा ॥ ६२१ ॥  
 संभ्रान्तया तथा सोऽर्थाऽक्या च स्वागतोक्तिभिः । आसनस्य च दानेन धनवानिति पूजितः ॥ ६२२ ॥  
 उपविष्टश्च तत्राऽयं मित्राणामुपदेशतः । प्रारब्धा चाऽनया गोष्ठी सर्वभाषाविदग्धया ॥ ६२३ ॥  
 तद्वाक्यरचनाक्षिप्तं तं विज्ञाय शनैः शनैः । जग्मुर्निजं निजं स्थानं पापमित्रा इमेऽखिलाः ॥ ६२४ ॥  
 तथा तथा रञ्जितोऽसौ यथा तन्मन्दिरान्न हि । निःससार धनं मार्तापितरौ प्रेषयतः स्म च ॥ ६२५ ॥  
 तत्राऽस्थात् षोडशाब्दानि सुलसस्तस्य तौ पुनः । संस्थितौ पितरौ भार्या तथैव प्रेषयद्धनम् ॥ ६२६ ॥  
 साऽथ संग्रेषयामासाऽलङ्कारानिष्ठिते धने । अक्का तानार्पयचस्याः सहस्रं रूपकांस्तथा ॥ ६२७ ॥  
 भणिताऽथ तथा कामपताका पुत्रि ते पतिः । संजातो गतविभवस्तत्परित्यज्यतामयम् ॥ ६२८ ॥

१ शोभियानस्वागतोक्तिभिः इत्यपि । २ मातृतातौ इति साधुः । ३ मृतौ । ४ क्षीणे ।

दत्तं श्रुति धनं वेन स कथं त्यज्यतेऽम्बिके ! । तथेत्युक्ताऽनुरागिण्या भ्रूयोऽभाषिष्ट कुट्टिनी ॥ ६२९ ॥  
 वेद्याश्रमे सदा सेव्यो विभवालङ्कृतो नरः । निर्धनस्तु परित्याज्यो निष्पीडितरसेक्षुवत् ॥ ६३० ॥  
 इति प्रोक्तेऽपि सा यावत्सुलसं त्यजति स्म न । स्वयमेवाऽकृया तावदित्यभाणि सकोऽन्यदः ॥ ६३१ ॥  
 क्षणमेकमधोऽधूमौ भद्राऽन्तर सम्प्रति । यावत्प्रमार्ज्यते चित्रशालीयं रजसाञ्चिता ॥ ६३२ ॥  
 अज्ञाततदभिप्रायः सोऽन्तरीयं स्थितस्ततः । चेष्टा प्रोक्तः किमत्र त्वं निर्लज्जाद्याऽपि तिष्ठसि ? ॥ ६३३ ॥  
 निःसृत्य तद्गुहात् सोऽयं चचाल स्वगृहं प्रति । स्वर्गाञ्च्युत्वा मर्त्यमनं गीर्वाण इव खेदवान् ॥ ६३४ ॥  
 साध्वङ्गमिव निर्लेपं पक्षिवच्च निरर्गलम् । तेनैको ददृशे निर्वृत्यप्यनिर्वृतिकारकम् ॥ ६३५ ॥  
 अत्यासनारः कश्चित् पृष्टस्तेन यथा किमु । इदं वृषभदत्तस्य भद्र ! गेहं भवेन्न वा ॥ ६३६ ॥  
 भवतीत्युदिते तेन सोऽत्रवीच किमीदृशम् । दृश्यते किं तु स श्रेष्ठी कुशली वर्तते न वा ॥ ६३७ ॥  
 ततश्च श्रेष्ठिश्रेष्ठिन्योः पञ्चत्वादिकथामसौ । सुलसस्य समाचख्यौ तच्छ्रुत्वा श्रोऽप्यचिन्तयत् ॥ ६३८ ॥  
 हा मया दुष्टपुत्रेण वेद्यासक्तेन पाप्मना । पितरौ दुष्प्रतीकारौ न ज्ञातौ संस्थितावपि ॥ ६३९ ॥  
 इदं हि धनदावासदृशं पितृमन्दिरम् । मया व्यसनिना हन्त कृतं प्रेतवनोपमम् ॥ ६४० ॥  
 सुहृत्स्वजनलोकानां पापोऽहं वदनं निजम् । कथं प्रदर्शयिष्यामि लक्ष्मीलामभिवर्जितः ॥ ६४१ ॥  
 वलिन्नाऽसौ ततः स्थानाद् गत्वा च नगराद्ग्रहिः । जीर्णोद्याने खरतालपत्रे क्षुरिक्याऽलिखत् ॥ ६४२ ॥

स्वस्ति नत्वा जिनाधीशान् सुलसः भ्रैयसीं निजाम् । स्वक्षेमवार्तयाऽऽह्वाद्य संदिदेशेति साञ्जसम् ॥ ६४३ ॥  
 प्रिये वेश्यागृहादद्य निर्गतोऽहं ततः कथाम् । श्रुत्वा मरणजां पित्रोर्हिंया नागां त्वदन्तिके ॥ ६४४ ॥  
 गत्वा देशान्तरे लक्ष्मीमुषार्ज्यं मानसेप्सिताम् । इहेष्यामि दिनैः स्तोकैः खेदः कार्यस्त्वया न हि ॥ ६४५ ॥  
 लिखित्वा क्षुरिकाऽग्नेत्यक्षरालीं ततश्च सा । संपूरिताङ्गारमण्या तेन संवर्तितं च तत् ॥ ६४६ ॥  
 तदा च तत्प्रियादासी दैवात्तत्र समागता । तस्याः समर्थं तत्पत्रं परदेशे यथावसौ ॥ ६४७ ॥  
 एकस्मिन्नगरे गत्वा जीर्णोद्याने स्थितोऽथ सः । प्ररोहं ब्रह्मवृक्षस्य निरीक्ष्यैवं व्यचिन्तयत् ॥ ६४८ ॥  
 न स्यादक्षीरवृक्षस्य प्ररोहो विभवं विना । बहूल्यं वा भवेद् द्रव्यं ध्रुवं विल्वपलाशयोः ॥ ६४९ ॥  
 प्ररोहे वीक्षिते स्रक्ष्मे स्तोकद्रव्यं विवेद सः । सुवर्णमिति चाऽज्ञासीत् क्षीरे तद्वर्णके सति ॥ ६५० ॥  
 ॐ नमो धरणेन्द्राय नमः श्रीधनदाय च । एवमाद्युच्चरन्मंत्रं तत्स्थानं खनति स्म सः ॥ ६५१ ॥  
 लब्धं सहस्रदीनारमानं तच्च निधानकम् । संगोप्य परिधानान्तः प्रविवेश पुरेऽथ सः ॥ ६५२ ॥  
 एकस्य वणिजो हृष्टे निविष्टो व्याकुलस्य च । प्रभृतग्राहकैस्तस्य साहाय्यं सुलसो व्यधात् ॥ ६५३ ॥  
 विलोक्य तस्य दक्षत्वं हृष्टः श्रेष्ठी व्यचिन्तयत् । अहो सुपुरुषस्याऽस्य विज्ञानं पुण्यसंयुतम् ॥ ६५४ ॥  
 जातः प्रभृतलामोऽद्य साहाय्यादस्य यन्मम । तदयं न हि सामान्य इति ध्यात्वाऽब्रवीच्च सः ॥ ६५५ ॥

१ पलाशवृक्षस्य ।

कुतो ग्रामात् पुराद्वा त्वमागतोऽसि महाशय ! । सुलसोऽजोचदमपुराद्भद्राऽऽगतोऽस्म्यहम् ॥ ६५६ ॥  
 तर्हि प्राघृणकः कस्येति पृष्टो श्रेष्ठिना पुनः । तवैत्युक्तवान् सोऽथ निन्ये तेन च मन्दिरे ॥ ६५७ ॥  
 अभ्यङ्गोद्भवतनस्नानभोजनानि च कारितः । पुनरागमने हेतुं पृष्टः श्रेष्ठिवरेण सः ॥ ६५८ ॥  
 सुलसः स्माह ताताऽहमर्थोपाजनेहेतवे । इहाऽऽगतोऽस्मि तत् किञ्चिद्धृष्टं मम प्रदर्शय ॥ ६५९ ॥  
 गृहीत्वा भाटकेनाऽष्टं व्यवहारं प्रकुर्वतः । पङ्क्तिर्मासैः सुदीनारा द्विगुणास्तस्य तेऽभवन् ॥ ६६० ॥  
 क्रयाणकानि मंगृह्य महासार्थसमन्वितः । जगाम सोऽथ तिलकपुरे वार्धितटस्थिते ॥ ६६१ ॥  
 तत्राऽप्यसंजायमाने लाभे चेतोऽभिवाञ्छिते । प्रययौ यानमारुह्य रत्नद्वीपे ततश्च सः ॥ ६६२ ॥  
 उपायनमुपादाय समीपे नृपतेर्गतः । अमुनाऽप्यर्घदानेन प्रसादोऽस्य व्यधीयत ॥ ६६३ ॥  
 लब्धान्यनेन रत्नानि लाभश्चाऽनेन वाञ्छितः । प्रवृत्तः पुनरप्येव स्वदेशाभिमुखं ततः ॥ ६६४ ॥  
 लक्ष्मीमादाय चलिषे तस्मिन्स्तद्यानपात्रकम् । पुष्कोट स्त्रियोगार्तं वारिधेरिव मानसम् ॥ ६६५ ॥  
 लब्ध्या फलहकं किञ्चिद्वक्षसा परिरम्य तत् । पञ्चभिर्दिवसैः पारं प्राप्तवान् सुलसोऽन्धुधेः ॥ ६६६ ॥  
 प्राणयात्रां व्यधात्तत्र पेशलैः रुदलीफलैः । पणौ च नीरमन्त्रिण्य स्मस्थः पुनरचिन्तयत् ॥ ६६७ ॥  
 अनन्यसदृशां कद्वि संप्राप्याऽपि कृतोऽस्म्यहम् । हस्तद्वितीयो दैवेन पश्याऽहो ! पागमनः फलम् ॥ ६६८ ॥  
 त्याज्यः पुरुषात्तरो नो विपत्स्यपि मया खलु । यस्माद्वदन्ति विद्वांसो विशेषेणेशं वचः ॥ ६६९ ॥

नीचैर्नारभ्यते कार्यं कर्तुं विघ्नमयात् खलु । प्रारभ्य त्यज्यते मध्येः किञ्चिद्विघ्न उपस्थिते ॥ ६७० ॥  
 उत्तमास्त्वन्तरायेषु भवत्स्वपि सहस्रशः । अशस्यं कार्यमारब्धं न त्यजन्ति कथञ्चन ॥ ६७१ ॥  
 एवं विचिन्त्य सुलसः प्रवृत्तो गन्तुमग्रतः । ददर्शैकत्र गुध्राणां सन्निपातं सकौतुकः ॥ ६७२ ॥  
 गतस्तदनुसारेण तत्राऽपश्यदसौ शवम् । ग्रन्थौ तस्य स रत्नानि कोटिसूल्यानि पञ्च च ॥ ६७३ ॥  
 ततो दध्यौ मया तावददत्तादाननिर्वृतिः । कृता परमिदं द्रव्यं ग्राह्यमस्वामिकं यतः ॥ ६७४ ॥  
 एतन्मूलेन चैत्यानि कारयिष्याम्यहं किल । अमीषां स्वामिनः पुण्यमनूनं भवतादिति ॥ ६७५ ॥  
 एवं विचिन्त्य रत्नानि गृहीत्वा तानि सोऽचलत् । संप्राप्तो जलधितटं नाम वेलाकुलं पुरम् ॥ ६७६ ॥  
 ययौ च श्रेष्ठिनस्तत्र श्रीसारस्य निकेतने । तेनाऽपि विहिता तस्य भोजनाद्युचितक्रिया ॥ ६७७ ॥  
 कोटिद्वयेन विक्रीय तत्र रत्नद्वयं ततः । भांडान्यादाय तेन स्वदेशं प्रति चचाल सः ॥ ६७८ ॥  
 सहितो गुरुसार्थेन संप्राप्तोऽथ महाटवीम् । तत्रैकत्र प्रदेशेऽस्थात्सार्थो मध्यन्दिनेऽथ सः ॥ ६७९ ॥  
 धान्यपाकादिकार्येषु व्यग्रः सार्थे जनोऽखिलः । कुतोऽप्यतर्कितैरेत्य लुंढितो भिच्छतस्करैः ॥ ६८० ॥  
 संनह्य सपरीवारोऽप्येहंयुः सुलसस्ततः । डुढौके संगरायाथ सार्धं तस्करसेनया ॥ ६८१ ॥  
 पलायांचक्रिरे भिह्रिर्जितास्ते सुलसानुगाः । सुलसस्तु गृहीतस्तैर्युध्यमानो मलिम्लुचैः ॥ ६८२ ॥

१. मूलधनेन । २. मानी ।

विक्रीतश्च वणिक्पार्श्वे द्रव्यलाभेन तेन च । परकुले मर्त्यरक्ताग्निनो लोकस्य सन्निधौ ॥ ६८३ ॥  
 रक्तमाकृष्यते तत्र मानुषाणां शरीरतः । क्षिप्यते तच्च कुंडेषु जायन्ते तत्र जन्तवः ॥ ६८४ ॥  
 कृमिरागो भवेत्तैश्च रज्यते तेन चीवरम् । रक्षायि रक्तवर्णा स्याद्गन्धे तस्मिन् कृशानुना ॥ ६८५ ॥  
 सुलसस्तादृशं दुःखं सहमानोऽन्यदा हृतः । रक्ताचिताङ्गो नभसा सामुद्रिकपतत्रिणा ॥ ६८६ ॥  
 नीतश्च रोहणगिरौ तत्र मुक्त्वा शिलातले । तमत्तुमुद्यतः पक्षी दृष्टोऽन्येन स पत्रिणा ॥ ६८७ ॥  
 कलहं कुर्वतोः सोऽथ पक्षिणोः प्राविशद् गुहाम् । निर्ययौ च गुहामध्यादन्यत्र गतयोस्तयोः ॥ ६८८ ॥  
 एकस्मिन्निर्जरे गात्रं प्रक्षाल्य पयसा ततः । त्रणानि रोहयामास संरोहिण्या रसेन सः ॥ ६८९ ॥  
 उत्ताराऽचलात्सोऽथ गतरिण्युत्तरौस्तथा । नरान् खनित्रपाणींश्चाद्राक्षीत् पञ्चकुलं तथा ॥ ६९० ॥  
 पप्रच्छकं नरं सोऽथ मद्र ! कोऽयं शिलोच्चयः । को देशः कोऽथवा भूपः किमन्यच्चेति शंस मे ॥ ६९१ ॥  
 नरेण भणितं तेन याति देशान्तरे हि यः । तत्स्वरूपमसौ वेत्ति त्वं तु नामापि वेत्ति न ॥ ६९२ ॥  
 पतितोऽसि किमाकाशात् पातालान्निर्गतोऽसि वा । कथमत्राऽऽगतोऽसि त्व यन्न जानासि किञ्चन ॥ ६९३ ॥  
 सुलसोऽप्यत्रवीत् सत्यं गगनात् पतितोऽस्म्यहम् । भूयः किमिति तेनोक्ते शंससुलसोऽप्यदः ॥ ६९४ ॥  
 सुहृद्विद्याधरो मेऽस्ति तेनाऽहं मेरुपर्वते । नभसा नेतुमारब्धो रूपं तस्य प्रदर्शितुम् ॥ ६९५ ॥  
 अत्रान्तरे रिपुस्तस्य तत्राऽऽगात् खेचरोऽपरः । सह तेन प्रवृत्तोऽसौ संग्रहर्तुं विमुच्य माम् ॥ ६९६ ॥

एतेन कारणेनाऽहमाकाशात् पतितः किल । आख्याहि त्वमितः सर्वं भद्र ! पृष्टोऽसि यन्मया ॥ ६९७ ॥  
 सोऽवदद्रोहणो नाम्ना देशोऽयं गर्वतोऽपि च । नृपतिर्वज्रसारोऽत्र तस्य पञ्चकुलं हृदः ॥ ६९८ ॥  
 खनित्रपाणयः पृथ्वीं खनित्वा पुरुषा इमे । रत्नाकृष्टिं प्रकुर्वन्ति ददते च करं विभोः ॥ ६९९ ॥  
 तच्छ्रुत्वा सुलसो दध्याबुपायोऽयं धनार्जने । भव्यः परं पुरे क्वापि स्थितिं कृत्वा करिष्यते ॥ ७०० ॥  
 गतोऽथ तैर्नरैः सार्धं रत्नपुञ्जाभिधे पुरे । बृद्धस्य वणिजो गेहे सोऽगात्तेन च भोजितः ॥ ७०१ ॥  
 तस्याऽऽख्याय स्ववृत्तान्तं सामग्रीं प्रविधाय च । रत्नान्यमेलयत्सोऽथ प्रभृतानि महोद्यमी ॥ ७०२ ॥  
 लब्धं तेन महामूल्यं रत्नमेकमथाऽन्यदा । कथञ्चिद् गोपयित्वाऽङ्गे तद्गतायाः स निर्ययौ ॥ ७०३ ॥  
 तद्वर्जमन्यरत्नानां दत्त्वा भागं नरेशितुः । पूर्वदिग्भूषणे सोऽगाच्छीपत्तनपुरे वरे ॥ ७०४ ॥  
 तत्र विक्रीय रत्नानि गृहीत्वा च क्रयाणकम् । पुनः स्वदेशाभिमुखोऽचलत् प्राप्तश्च सोऽटवीम् ॥ ७०५ ॥  
 दग्धं दवाग्निना तत्र सर्वं तस्य क्रयाणकम् । संजातः पुनरेकाकी ग्रामे क्वाऽपि ययावसौ ॥ ७०६ ॥  
 परिव्राजकमेकं च तत्राऽद्राक्षीत् प्रणम्य तम् । तस्योपान्ते निविष्टोऽसौ तेनैवं परिभाषितः ॥ ७०७ ॥  
 कुतस्त्वमागतो भद्र ! गन्तव्यं कुत्र वा त्वया । कार्येण केन वा पृथ्क्यामेकाकी संचरस्यहो ! ॥ ७०८ ॥  
 सुलसोऽवोचदमरपुराद्भद्राऽगतोऽस्म्यम् । सर्वत्र मेदिनीपीठे विभवार्थी अमामि च ॥ ७०९ ॥  
 सोऽथाऽभाणि परिव्राजा तिष्ठ त्वं मम संनिधौ । कियन्त्यहानि येन त्वामीश्वरं विदधाम्यहम् ॥ ७१० ॥

महाप्रसादं इत्युक्त्वा सोऽस्यात्तस्याऽन्तिके ततः । एकस्मिन्मन्दिरे तेन भोजितो बुभुजे च सः॥ ७११ ॥  
 गतस्तपस्विनस्तस्यात्रमथे सुलसस्ततः । पप्रच्छैवं कथं त्वं मां करिष्यसि समृद्धकम् ? ॥ ७१२ ॥  
 सोऽथाऽवादीद्रुक्कल्पोऽस्ति मम सन्निधौ । तस्यैकविन्दुनाऽनेका विध्यन्ते लोहकोटयः ॥ ७१३ ॥  
 तंतो विधेहि सामग्रीं महिषीपुच्छमैककम् । महत्प्रमाणमानीय मम तावत्समर्पय ॥ ७१४ ॥  
 स्वयं विपन्नसंरिभ्याः पुच्छं तस्याऽप्यतसकः । पगमासौस्तेलमध्ये तत्प्रक्षिप्तं तेन योगिना ॥ ७१५ ॥  
 क्लृप्तस्य पुस्तिहा तेन धृतैकस्मिन् करे ततः । द्वितीये च करे पुच्छं वरत्राणुगलं तथा ॥ ७१६ ॥  
 द्वे तुम्बे मञ्चिकां च नैलेः पटलिकां तथा । अग्निस्थिकां च सुलसमस्तकेऽसौ न्यवेशयत् ॥ ७१७ ॥  
 तौ गिरेर्विवरं प्राप्तौ तस्य द्वारनिवेशिताम् । अभ्यर्च्य यक्षप्रतिमां तत्र प्राविशतां ततः ॥ ७१८ ॥  
 उत्तस्थौ तत्र यः कश्चिद्भूतवेतालराक्षसः । बलिं चिक्षेप सुलसः संमुखं तस्य निर्भयः ॥ ७१९ ॥  
 संरिभीपुच्छदीपेन दृष्टमार्गबुभाविमौ । योजनद्वयमुल्लंघ्य संप्राप्तौ रसकूयकम् ॥ ७२० ॥  
 चतुर्हस्तसुविस्तीर्णं दीर्घं च चतुरः करान् । चतुरस्रमणुं प्रेक्षांचक्राते तौ च हर्षितौ ॥ ७२१ ॥  
 प्रञ्चिकां प्रगुणीकृत्य रज्ज्वै तत्र निवध्य च । योग्यचे सुलसाऽत्र त्वमुपविश्यावटे विश ॥ ७२२ ॥  
 गृहीततुम्बकः सोऽथोपविष्टोऽत्र शनैः शनैः । प्रक्षिप्तो योगिना क्लृप्तलेङ्गाद्रससन्निधौ ॥ ७२३ ॥  
 १ महिष्याः । २ रज्जुद्वयम् । ३ पूजायाः । ४ एकवचनं चिन्त्यम् । ५ रज्जुद्वयम् ।



नमस्कारं पठन् यावद्रसमादातुमुद्यतः । सोऽभवन्निर्ययी तावत्तस्य मध्यादिति स्वरः ॥ ७२४ ॥  
कुष्ठिसंज्ञं रसममुं मा स्याशीस्त्वं करेण भो ! । अमुनाऽङ्गे विलग्नेन प्राणत्यागो भवेद्यतः ॥ ७२५ ॥  
साधर्मिकस्य साहाय्यं ततस्ते प्रकरोम्यहम् । एते रसेन संपूर्य तुम्बिके तेऽर्पयामि यत् ॥ ७२६ ॥  
सुलसस्तत्समाकर्ण्य प्रोचे त्वां धर्मबान्धवम् । वन्दे कस्त्वं स्वरूपं स्वं शंस मे कौतुकं महत् ॥ ७२७ ॥  
सोऽज्रवीद्भूविशालाल्पपूर्वासी वणिगस्म्यहम् । जिनशेखराभिधानो वाणिज्येनाऽम्बुधौ गतः ॥ ७२८ ॥  
भग्नं प्रवहणं तत्र जीवितोऽहं कथञ्चन । क्षिप्तः परिव्राजकेन कूपेऽस्मिन् रसलोभवान् ॥ ७२९ ॥  
कण्ठे गतस्य मे पार्श्वार्द्धगृहीत्वा रसतुम्बकम् । अहं रसान्तः प्रक्षिप्तस्तेन भोः पापकर्मणा ॥ ७३० ॥  
मन्ये त्वमपि तेनैव प्रक्षिप्तोऽस्यत्र किंतु मे । आत्मनो गोत्रमाख्याहि सुश्रावक ! महाशय ! ॥ ७३१ ॥  
सुलसोऽपि स्ववृत्तान्तं ततस्तस्य न्यवेदयत् । स च तस्याऽर्पयामास रसेनाऽऽपूर्य तुम्बके ॥ ७३२ ॥  
बद्ध्वा ते मञ्चिकाघस्तादज्जू चालयति स्म सः । ऊर्ध्वकूपतटं यावदाकृष्टो योगिना ततः ॥ ७३३ ॥  
उचे च भद्र ! प्रथमं तुम्बके मे समर्पय । सुलसः स्माह बद्धे स्तो मञ्चिकाया अघो हि ते ॥ ७३४ ॥  
असकृद्याचमानेऽथ रसतुम्बे तपस्विनि । सुलसो नाऽर्पयत्तस्य ते चिक्षेप च कूपके ॥ ७३५ ॥  
विमुन्य कूपमध्ये तं ययौ सोऽथ त्रिदण्डिकः । सुलसोऽपि मेखलायां पपात न रसान्तरे ॥ ७३६ ॥

१ त्वं धर्मबान्धवः । वद कस्त्वमित्यपि ।

ततः पुनर्नमस्कारमुच्चैरुच्चरन्मम ! आत्मानमात्मनैवेति बोधयामास दुःखितः ॥ ७३७ ॥  
हा जीव ! विनिवृत्तिं चेदकरिष्यः परिग्रहात् । ततस्ते नेदृशं दुःखमभविष्यत् कथञ्चन ॥ ७३८ ॥  
अधुनाऽपि गृहीत्वा त्वं श्रामण्यं स्वस्य साक्षिकम् । गृहाणाऽनशनं येन तरस्याशु भवार्णवम् ॥ ७३९ ॥  
इत्युदित्वा विधातुं तदुद्यतोऽसौ निवारितः । जिनशेखरसंज्ञेन तेनेदं परिजल्पता ॥ ७४० ॥  
यदा तदा मुञ्चेलिकाऽत्रैति केनाऽपि वर्त्मना । रसं पातुं ततस्तस्या वलितायास्त्वमप्यहो ॥ ७४१ ॥  
गाढमादाय तत्पुच्छमितः कूपाद्विनिःसरेः । मरिष्याम्यधुना किंतु तत्कुर्वाराधनां मम ॥ ७४२ ॥ युग्मम् ॥  
ज्ञात्वाऽन्तसमयं तस्य सुलसः श्रावको वरः । जिनशासनतत्त्वज्ञो व्यधादाराधनां वराम् ॥ ७४३ ॥  
कर्मबीजे विनिर्दिग्धे ये न रोहन्ति भूतले । संसारपारगास्त्वं तान् स्मरेदानीमरूढतः ॥ ७४४ ॥  
अहन्ति वन्दनादीनि प्रातिहार्याणि येऽथवा । सिद्धिपूःसार्थवाहौस्तानर्हतः स्मर सम्प्रति ॥ ७४५ ॥  
अष्टप्रकारकर्मासीन् भ्रान्ति येऽमिततेजसः । स्मर्तव्यास्तेऽरिहन्तारो भगवन्तस्त्वयाऽधुना ॥ ७४६ ॥  
इति तेषां नमस्कारः सर्वदापि सुखावहः । जायते सर्वसत्त्वानां प्रथमं मङ्गलं तथा ॥ ७४७ ॥  
क्षिपयित्वाऽखिलं कर्म ये गताः परमं पदम् । त्रैलोक्यमस्तकस्यास्तान् स्मर सिद्धान्निरञ्जनान् ॥ ७४८ ॥  
इह ये परमेष्ठी(ष्ठि)नां द्वितीयस्थानसंस्थिताः । तेषां कृतो नमस्कारो द्वितीयं मङ्गलं भवेत् ॥ ७४९ ॥  
१ गोधा । २ तीर्थकरान् ।

स्वयं पञ्चविधाचामाचरन्तिं प्रयत्नतः । कथयन्ति च येऽन्येषां संस्मर्याः स्मर्यो हि ते ॥ ७५० ॥  
 यद्विंशद्भिर्गुणैर्धुक्ताः शुभलक्षणशोभिताः । भवन्ति ते महात्मानस्तृतीयं मङ्गलं जने ॥ ७५१ ॥  
 येऽङ्गानङ्गगतं स्वं पाठयन्त्युद्यताः सदा । सुशिष्यान्निर्जरार्थं तानुपाध्यायान् स्मराऽधुना ॥ ७५२ ॥  
 उपाध्यायनमस्कारः क्रियमाणः सुचेतसा । जीवलोकं समस्ते स्याच्चतुर्थं मङ्गलं खलु ॥ ७५३ ॥  
 साधयन्ति यके सर्वान् योगाग्निर्वाणसाधकान् । मनोवाक्कायशुभोस्तान् भद्र ! साध्वन्नमस्कुरु ॥ ७५४ ॥  
 अष्टादशसहस्राणि शीलाङ्गानां धरन्ति ये । ते साधवो भवन्तीह पञ्चमं मङ्गलं ध्रुवम् ॥ ७५५ ॥  
 श्रीपञ्चमङ्गलमिदं सर्वमङ्गलसत्तमम् । स्मरेदानीं भवांभोधौ(धि) यथा तरसि लीलया ॥ ७५६ ॥  
 चत्वारो मङ्गलं प्रोक्ता अर्हत्सिद्धसुसाधवः । सर्वज्ञोक्तस्तथा धर्मः सर्वजीवदयापरः ॥ ७५७ ॥  
 सर्वेषामेव लोकानामेते लोकोत्तमा मताः । एत एव हि भव्यानां शरणं खलु देहिनाम् ॥ ७५८ ॥  
 जानासि दुष्कृतं यत्त्वं छद्मस्थत्वात् कृतं न वा । सिद्धानां साक्षिकं तस्य मिथ्यादुष्कृतमस्तु ते ॥ ७५९ ॥  
 चातुर्गतिकेऽपि भवे ये दूना जन्तवस्त्वथा । तेषामपि समस्तानां मिथ्यादुष्कृतमस्तु ते ॥ ७६० ॥  
 वेदनायाः समूहेऽस्मि सङ्ग्राम इव दुःसहे । शूरवज्जयकेतुं त्वं गुहाणाऽऽराधनामिमाम् ॥ ७६१ ॥  
 इत्येपाऽऽराधना श्राद्धसुलसेन प्रजल्पिता । जिनशेखरसंज्ञेनाऽङ्गीकृता श्रावकेण सा ॥ ७६२ ॥

१ षट्त्रिंशता इति पाठः साधीयान् ।

कृत्वा भक्तपरित्यागं नमस्कारं विभावयन् । विषयाऽष्टमकल्पेऽभूत्रिदशो जिनशेखरः ॥ ७६३ ॥  
 हुंकारादानतोऽर्थेनं त्रिवेदं सुलसो मृतम् । ततो मन्युभराक्रान्तकण्ठोऽरोदीद् गुरुस्वरम् ॥ ७६४ ॥  
 हा जिनशेखरबन्धो ! साधर्मिक ! गुणालय ! । त्रिमुच्य दुःखितं त्वं मां क्व गतोऽसि महाशय ! ॥ ७६५ ॥  
 धर्माराधनरज्ज्वा त्वं निःसृत्य भवक्लृप्तः । मन्येऽहं त्रिदिवं प्राप्तो रसक्लृप्तोऽपि सन् ॥ ७६६ ॥  
 अत्रान्तरे च सा गोधाऽऽगत्य पीत्वा च तं रसम् । चचाल सुलसस्तस्या लाङ्गुले व्यलगद् दृढम् ॥ ७६७ ॥  
 क्वापि सुप्तः स्थितः क्वापि निविष्टः क्वाऽप्यसौ ततः । कृच्छ्रेण निर्ययौ गोधापुच्छलप्रस्ततोऽवदात् ॥ ७६८ ॥  
 दृष्ट्वा रत्नं पर्वतोऽथ तस्याः पुच्छं मुमोच सः । सापि तद्भयभीताऽगाद्वेगेन स्थानमात्मनः ॥ ७६९ ॥  
 गृहीत्वैकां दिशं सोऽथ यावत्प्रचलितस्ततः । एकेन दन्तिना दृष्टो धावितः सोऽपि तं प्रति ॥ ७७० ॥  
 सोऽथ दध्यावहो ! अन्तं नैऋदुःखस्य याम्यहम् । यावत्चावत् कुतोऽप्येतत् द्वितीयं दौकते मम ॥ ७७१ ॥  
 प्रणश्यन् हस्तिना तेन करेण जगृहेऽथ सः । गाढरोपाभिभूतेन प्रक्षिप्तश्च नभस्तले ॥ ७७२ ॥  
 भवितव्यनियोगेन पतन्नेकस्य शाखिनः । शाखामालम्ब्य तत्रैव तस्यौ दक्षः स्थिराशयः ॥ ७७३ ॥  
 यावद्धस्ती तरो तस्मिन् रोषाद्धेधं ददावसौ । तावत्तत्राऽऽययौ सिंहो हतस्तेन स वारणः ॥ ७७४ ॥  
 व्याघ्रश्चाऽऽगादथो तत्र हस्तिभामं विभक्षितुम् । एकमक्ष्यकृते युद्धं प्रवृत्तं व्याघ्रसिंहयोः ॥ ७७५ ॥

१ मन्युः शोकः ।

युद्धं प्रकुर्वतोरेवं तयोर्जाता विभावरी । एकस्यां तरुशाखायामुद्योतश्चाऽभवत्तदा ॥ ७७६ ॥  
 सुलसोऽनलसः सोऽथ किमेतदिति विस्मितः । एकस्य पक्षिणो नीडे ददर्शकं मणिं वरम् ॥ ७७७ ॥  
 सर्पास्थीनि च तत्पार्श्वे विलोक्यैवं व्यचिन्तयत् । नूनमेतद्भुजङ्गस्य फणारत्नं विषापहम् ॥ ७७८ ॥  
 कृत्वा करतलस्थं तदुत्तार तरोरसौ । अग्निवत्तेजसा तस्य व्याघ्रसिंहौ प्रणेशतुः ॥ ७७९ ॥  
 विभातायां त्रियामायां वस्त्रग्रन्थौ निबध्य तत् । ग्राप्तः पारमरण्यास्य सुलसः सप्तभिर्दिनैः ॥ ७८० ॥  
 एकत्र पर्वते रात्रौ दृष्टोद्योतं कुशानुजम् । सोऽगात्तदनुसारेण समीपे धातुवादिनाम् ॥ ७८१ ॥  
 दिनानि कतिचित्त्र तस्थौ तत्प्रक्रियापरः । त एव भोजनं तस्य ददिरे दक्षताजुषः ॥ ७८२ ॥  
 सुप्तस्य सोऽन्यदा रात्रौ गृहीतस्तस्य तैर्मणिः । तस्य स्थानेऽपरो बद्धः पायाणस्तत्प्रमाणकः ॥ ७८३ ॥  
 ततः स्थानादनिष्पद्यमाने स्वर्णे चचाल सः । संग्राप्तश्चाऽटवीशीर्षिनामकं नगरं क्रमात् ॥ ७८४ ॥  
 रत्नस्य विक्रयार्थं तं यावद्ग्रन्थि बिभेद सः । तावदश्मानमद्राक्षीन्न च तं सर्पजं मणिम् ॥ ७८५ ॥  
 ततो दध्यावयं मुष्टोऽस्म्यहं तैर्धातुवादकैः । कस्तेषामथवा दोषो दोषोऽयं कर्मणो मम ॥ ७८६ ॥  
 महानिशायां सोऽश्वेतचतुर्दश्यामथाऽन्यदा । गत्वा महाश्मशानान्तर्गुलस्वरमदोऽवदत् ॥ ७८७ ॥  
 भो भो वेतालभृता ! मे वचनं शृणुतादताः । विक्रीणाभि महामांसं स गृह्णातु य इच्छति ॥ ७८८ ॥

१ आलस्यरहितः ।

तन्निशम्य किलकिलां कुर्वन्तः सहस्रोत्थिताः । नृत्यन्तः कर्त्रिकाहस्ता भूतप्रेतादयो हि ते ॥ ७८९ ॥  
 अवदँश्चेन्महामांसं विक्रीणासि विरागतः । पताञ्च स्थानके तच्चं गृह्णीमो येन तद्वयम् ॥ ७९० ॥  
 निर्भयः सुलसस्तत्र पतति स्म महीतले । अमिषग्रहणार्थं ते परितोऽस्य डुडोकिरे ॥ ७९१ ॥  
 जिनशेखरदेवोऽथ तं विज्ञाय तथास्थितम् । शीघ्रं समाययौ तत्र नष्टा भूतादयोऽथ ते ॥ ७९२ ॥  
 देवः प्रोवाच भोः श्राद्ध ! वन्दे त्वां मित्र ! किं त्वया । जिनशासनदक्षेण कर्ममारब्धमीदृशम् ॥ ७९३ ॥  
 एषोऽहं भवतो मित्रं जिनशेखरनामकः । कृता निर्यामणा यस्य क्लृप्तमध्ये तदा त्वया ॥ ७९४ ॥  
 तवाऽऽराधनया भद्र ! सहस्रारे सुरोऽभवम् । इन्द्रसामानिकस्तेन त्वं गुरुः सर्वथा मम ॥ ७९५ ॥  
 तं दृष्ट्वा सुलसोऽप्याऽऽशु वन्दे त्वामहमप्यहो । इति जल्पन् समुत्तस्थौ पप्रच्छ स्वागतं च तम् ॥ ७९६ ॥  
 देवोऽवादीदहो मित्र ! किममीष्टं करोमि ते । सोऽवादीत् प्रियमेवेदं जातं यद्दर्शनं तव ॥ ७९७ ॥  
 तथाऽप्येवं समाख्याहि किं मेऽद्याऽप्यन्तरायकम् । विद्यते निविडं कर्म येन गृह्णाम्यहं व्रतम् ॥ ७९८ ॥  
 देवः प्रोवाच तत्कर्म धीणप्रायं तवाऽस्ति भोः । अस्ति भोगफलं चाऽपि नार्हस्यद्यापि तद्व्रतम् ॥ ७९९ ॥  
 ततो महार्घ्यमाणिक्यसुवर्णधनराशयः । सुरेण ढीकितास्तस्य चारुवस्त्रादिकं तथा ॥ ८०० ॥  
 सुलसः स्माह मां देव ! महासार्धसमन्वितम् । पराणय निजं स्थानं प्रसिद्धिर्येन मे भवेत् ॥ ८०१ ॥

१. कथमा० इति पाठः साधीयान् ।

देवोऽपि हि तथा कृत्वा जगाम स्थानमात्मनः । सुलसागमनं तत्र जानाति स्म नरेश्वरः ॥ ८०२ ॥  
 पुरप्रवेशं चक्रे च तस्याऽभिगतिपूर्वकम् । उचितज्ञः सुलसोऽपि भूयस्योपकृतिं व्यधात् ॥ ८०३ ॥  
 गृहं गतोऽथ सुलसः पूजितः प्रियया तथा । प्रावर्ति च गृहे वर्धापनकं सुकुलीनया ॥ ८०४ ॥  
 वेश्या कामपताका सा वेणीबन्धसितांशुकैः । शोभिता ददृशे तेन सुभद्रायाः समीपगा ॥ ८०५ ॥  
 बभूव गेहिनी साऽपि सुलसस्याऽनुरागिणी । स एवं बुभुजे भोगैस्ताभ्यां सह विरागतः ॥ ८०६ ॥  
 सोऽन्यदा चिन्तयामास जीव ! रे लोभलम्पट ! । किं किं ते नाऽभवद्दुःखं परिग्रहमिति विना ॥ ८०७ ॥  
 मनसैव व्यधात् सोऽथ परिमाणं परिग्रहे । शेषं धर्मव्यये द्रव्यं ददौ देवगृहादिषु ॥ ८०८ ॥  
 कियत्यथो गते काले क्षीणं तदपि तद्धनम् । सरोजलमिव ग्रीष्मे पुरा विहितकर्मणा ॥ ८०९ ॥  
 ततः श्याममुखः किञ्चित्स यावत्सुलसोऽभवत् । तावत्सोऽवधिना ज्ञात्वा निर्जरः पुनराययौ ॥ ८१० ॥  
 ऊचै च दुर्मेनाः किं त्वं दृश्यसे श्राद्धपुङ्गव ! । मयि भित्रेऽनुकूले ते का चिन्ता विभवस्य भोः ! ॥ ८११ ॥  
 इत्युदित्वा सुवर्णानां राशौस्तस्य गृहोजिरे । स सद्यः प्रकटीचक्रे तुष्टो धनदवत् क्षणात् ॥ ८१२ ॥  
 जजल्प सुलसो द्रव्यमेतावत्संमतं न मे । यतोऽस्ति विहितं मानं मया मित्र ! परिग्रहे ॥ ८१३ ॥  
 देवोऽभ्युवाच भोः श्राद्ध ! साध्विदं विहितं त्वया । अस्मिंश्च विषये येन पृथ्वतेऽदस्तपोधनैः ॥ ८१४ ॥

१- गृहांगणे ।

यथा यथाऽऽपो लोमः स्यादल्पारंभपरिग्रही । तथा तथा सुखं नृणां धर्मसिद्धिश्च जायते ॥ ८१५ ॥  
 ततश्च तदभिप्रेतं दत्त्वा तस्य धनं सुः । तमापृच्छय च स्मर्याने पुनरेव जगाम सः ॥ ८१६ ॥  
 सुलभः सोऽन्यदोद्यानं गतः कापि निधानरुम् । ददर्श न तु जग्राह व्रतमङ्गमथात् किल ॥ ८१७ ॥  
 निरीक्ष्यमाणस्तद् दृष्ट्या स दृष्टो राजसूह्यैः । गते तस्मिन् तत्रेदमेतैरपि विलोकितम् ॥ ८१८ ॥  
 नूनमस्मान् विलोकयेदं निधानं नाऽग्रहीदसौ । इति दूरस्थितैरेभिर्गोक्षिणः सप्त वासरात् ॥ ८१९ ॥  
 ततश्च सुलसे तस्मिन् दिग्दृग्पस्यामगच्छति । कथितं तन्महीर्भतुश्चेष्टितं तैः सविस्मयेः ॥ ८२० ॥  
 आकाशे भृशुजाऽमाणि सुनसोऽथ ससंभ्रमम् । दृष्ट्वाऽपि किं तथा भद्र ! निगानं जगृहे न तद् ॥ ८२१ ॥  
 परिग्रहप्रमाणस्य वृत्तान्तेऽयं निवेदिते । अनिच्छन्नपि राज्ञाऽपि भाण्डागरे नियोजितः ॥ ८२२ ॥  
 आगादमरचन्द्राख्यश्चरिस्तत्र पुरेऽन्यदा । नरैर्लकेन सुलभस्याऽऽख्याताऽयं तदागतिः ॥ ८२३ ॥  
 तेन चाऽऽख्यायि भूपस्य तवस्त्री सखिच्छरी । गत्वा नत्वा च तं खरियथास्यानं निषेदतुः ॥ ८२४ ॥  
 ततश्च गुरुणा तेन प्रतियोगिधियायिनी । देशना विदधे भव्यमनोमोहिततदायिनी ॥ ८२५ ॥  
 अत्रान्तरे स सुलभः पप्रच्छ भगवन् कथम् । लब्ध्याऽपि कृच्छ्रान्मम कमला प्रलयं गताः ॥ ८२६ ॥  
 प्रोचे शुभगुरुः सोऽथ चतुर्त्तानभिभूषितः । प्राप्ता प्राप्ताऽपि यत्ते श्रीर्पथी तच्छृणु कारणम् ॥ ८२७ ॥  
 त्वं हि ताम्नाह्वयामे तारचन्द्रोऽभिधानतः । आमीः कौटुम्बिकः पूर्वं दानवद्वाराणः ॥ ८२८ ॥



याचकश्रमणादिभ्यो ददद्दानमसौ क्रमात् । बभूव श्रावकः किंतु मनस्येवमचिन्तयत् ॥ ८२९ ॥  
हा मया प्रचुरं दत्तं न दानसमयोजयुना । अतः परं न दास्यामि दत्तेनाऽपि गुणोऽत्र कः ॥ ८३० ॥  
वरं हि बन्दिनां दानं गोत्रख्यातिविधायकम् । दत्तेन किमु साधूनां ये प्रशंसां न कुर्वते ॥ ८३१ ॥  
भावैर्मनोगतैरेवं तारचन्द्रोऽन्तरान्तरा । बबन्ध निर्विवेकत्वाद्दृढं कर्मान्तरायकम् ॥ ८३२ ॥  
दृष्ट्वा साधून् पुनर्दानश्रद्धा तस्याऽभवद्दरा । एवं चाऽनेकधा दत्तं खंडितं तच्च दुर्धिया ॥ ८३३ ॥  
सोऽन्ते समाधिना मृत्वा सौधमे त्रिदशोऽभवत् । ततश्च्युत्वा समुत्पन्नः सौम्य त्वं श्रेष्ठिनन्दनः ॥ ८३४ ॥  
तद् भो ! दानं मनःशुद्ध्या दातव्यं सुविवेकिभिः । अन्यदप्यखिलं धर्मकृत्यं स्यात् सफलं तथा ॥ ८३५ ॥  
प्रतिबुद्धोऽथ सुलसो जजल्यैवं नृपं प्रति । ग्रहीष्यामि परिव्रज्यां नृनाथ ! विसृजाऽद्य माम् ॥ ८३६ ॥  
उवाच राजाऽहमपि प्रतिबुद्धोऽस्मि सुन्दर ! । निवेक्ष्य तनयं राज्ये प्रव्रजिष्यामि निश्चितम् ॥ ८३७ ॥  
गुरुं नत्वा गृहे गत्वा पुत्रं च पार्थिवम् । तौ राजसुलसौ धन्यौ दीक्षामाददतुस्ततः ॥ ८३८ ॥  
चक्रतुस्तौ तपोऽयुग्रं संवेगपरिभावितौ । उत्पाद्य केवलज्ञानं सुलसस्तु ययौ शिवम् ॥ ८३९ ॥  
चक्रायुध महाराज ! पञ्चमाणुव्रते तव । सुलसोऽयं समाख्यात इति शान्तिजिनोऽब्रुवत् ॥ ८४० ॥

॥ इति परिग्रहप्रमाणे सुलसकथा ॥

अणुव्रतानि पञ्चापि कथितानीति ते मया । इतो गुणव्रतानि त्वमाकर्णय महीपते ! ॥ ८४१ ॥

प्रथमं दिग्गतं भोगोपभोगत्रयमेव च । अनर्थदण्डश्चेति स्यान्निविधं तद्गुणव्रतम् ॥ ८४२ ॥  
 यत् पूर्वादिषु काष्ठासु तिर्यगूर्ध्वमधस्तथा । क्रियते परिमाणं तत्स्याद्गुणव्रतमादिमम् ॥ ८४३ ॥  
 ग्रामोत्पत्त्यनेकदुःखानि जीवोऽस्मिन्नकृतावधिः । यथा स्वयंभूदेवाख्यः संप्राप्तो म्लेच्छनीवृत्तम् ॥ ८४४ ॥  
 अस्त्यनेककृतानासंसकटं श्रीवशंकटम् । पुरं गङ्गातटं नाम विपक्षाणां महोत्कटम् ॥ ८४५ ॥  
 तत्राऽपसर्पद् द्रुतैर्धैः प्रतिराष्ट्रं नियोजितैः । ज्ञातसर्वनृपोदन्तः सुदन्तः पार्थिवोऽभवत् ॥ ८४६ ॥  
 तत्र स्वयंभूदेवाख्यो वसति स्म कुटुम्बिकः । कृष्यादिकर्मनिरतः संतोषपरिवर्जितः ॥ ८४७ ॥  
 निद्राविरामे सोऽन्येद्यू रात्रावेवमचिन्तयत् । इह स्थितस्य मे लाभो न मनोवाञ्छितो भवेत् ॥ ८४८ ॥  
 ततो देशान्तरे क्वापि गत्वा लक्ष्मीमुपार्ज्य च । सर्वथा पूरयिष्यामि सर्वांस्त्रिजमनोरथान् ॥ ८४९ ॥  
 ततो विधाय सामग्रीं स चचालोत्तगपथम् । ययौ च शनकैर्लक्ष्मीशीर्षिके नगरे वरे ॥ ८५० ॥  
 प्रविश्याऽभ्यन्तरे तत्र व्यवहारं प्रकुर्वतः । तादृग्लभो भवेत्तस्य यादृक् सृष्टः स्वकर्मणा ॥ ८५१ ॥  
 अन्यदाऽन्यत्र नगरे स वभ्राम धनाशया । जानाति स्म वराको न लोकैरुदमिदं वचः ॥ ८५२ ॥  
 श्रूयमाणाः शुभा देशा राजानः सेवितास्तथा । सर्वं दूरस्थितं वस्तु स्यात्प्रायो विस्मयावहम् ॥ ८५३ ॥  
 प्राप्तेन नगरे क्वापि वणिजः कैऽपि व्रीक्षिताः । प्रष्टास्तेन च भो ! वृणुं कुतो देशात्समागताः ? ॥ ८५४ ॥

१. म्लेच्छनेत्रम् ।

तेऽप्यवोचन् वणिज्येन चिलातविषये वयम् । गत्वोपाज्यं बहु धनं पुनत्र समागताः ॥ ८५५ ॥  
ततः क्रयाणकं किञ्चिद् गृहीत्वा शम्बलादिकम् । सहितो बहुसार्धेन तं देशं प्रति सोऽवलम्ब ॥ ८५६ ॥  
संप्राप्तश्च महातप्तशालुकाभिधवर्त्मनि । गच्छति स्म तमुल्लेख्य हिममार्गेऽतिशीतले ॥ ८५७ ॥  
ततश्च गिरिमार्गेऽसवेत्यन्तविषये ययौ । लोभाभिधृतः पुरुषः किं किं तन्न करोति यत् ॥ ८५८ ॥  
यावच्चिलातदेशस्य समीपे गतवानसौ । विरोधो म्लेच्छभूषे स्यादन्यभूषेः समं तदा ॥ ८५९ ॥  
चिलातदेशं यातीति स सार्धः शिशुराजभिः । सर्वसारमुपादाय वालितः स्वगृहान् प्रति ॥ ८६० ॥  
स्वयंभूदेवस्तद् दृष्टिं वञ्चयित्वा कथञ्चन । गतस्तत्र गृहीतश्च भिक्षानां डिभरूपैकैः ॥ ८६१ ॥  
हस्तयोः पादयोर्विध्वा रुधिरेण त्रिलिप्य च । मुच्यते स्माऽग्रीमध्ये स तैर्नीत्वा दुरात्मभिः ॥ ८६२ ॥  
निपेतुर्मृतकआन्या तत्र गुत्रा अनेकशः । तीक्ष्णचञ्चुप्रहारीवैस्ताडयन्ति स्म तं च ते ॥ ८६३ ॥  
हत्वा चाणैरथो गृध्रान् सायं ते भिक्षुनन्दनाः । स्वयंभूमानयन्ति स्म गेहे विगतवन्धनम् ॥ ८६४ ॥  
भोजयित्वा च गत्नेन धारयन्ति स्म मन्दिरे । एवं दिने दिने दुःखं दर्शयामासुरस्य ते ॥ ८६५ ॥  
अन्यस्मिन् दिवसे यावत्तथा कृत्वा धृतोऽस्ति सः । तावत्तत्राऽप्ययौ व्याघ्री नष्टास्ते भिक्षुबालकाः ॥ ८६६ ॥  
व्याघ्र्या चोत्पाद्य नीतोऽसौ स्वापत्यार्थं वनान्तरेऽतुत्रोद दंष्ट्रया चाऽस्याः कराग्रयोस्तस्य बन्धनम् ॥ ८६७ ॥  
विमुच्य तमथो व्याघ्री बालान्वेषणहेतवे । ययौ वनान्तरे नष्ट्वा स्वयंभूरपि सत्वरम् ॥ ८६८ ॥

नद्यां प्र(च)क्षालयित्वाऽङ्गं समं सार्थेन केनचित् । दिनेः कतिपयैरागात् स्मरेद्भूमिति चिन्तयन् ॥ ८६९ ॥  
 प्रमृत्तधनलोभेन भ्रान्तोऽसि किल भूतले । भोजनस्याऽपि सन्देहो बभूव तव जीव रे ! ॥ ८७० ॥  
 जीवन् गेहे यदाऽऽगास्त्वं तद्वाभमवबुध्यताम् । मृत्ररोधे तु संजाते किं सौभाग्येन देहिनाम् ? ॥ ८७१ ॥  
 विरक्तः सोऽथ श्रामण्यं जग्राह मुनिसन्निधौ । विशुद्धं पालयित्वा तन्मृत्वाऽयं त्रिदिवं ययौ ॥ ८७२ ॥

॥ इति दिग्ब्रते स्वयंभूदेवकथा ॥

भोगोपभोगयोर्मानं द्वितीयं स्याद् गुणव्रतम् । भोजने कर्मतश्चेति तद् द्विधा परिकीर्तितम् ॥ ८७३ ॥  
 भोजनेऽनन्तकायादि न भोक्तव्यं विवेकिना । कर्मतः खरकर्मणि सर्वाण्यपि विवर्जयेत् ॥ ८७४ ॥  
 सचित्तं तेन संमिश्रं दुःपक्वापक्रमेन च । तुच्छौषधिश्च पञ्चातिचारा भोजनतस्त्रिमम् ॥ ८७५ ॥  
 कर्मतश्च पञ्चदशातिचारा आगमोदिताः । ज्ञेया अङ्गारकर्माद्याश्चकायुधं नृप ! त्वया ॥ ८७६ ॥  
 उपभोगंश्च दृष्टान्तो जितशत्रुर्महीपतिः । विज्ञेयः परिभोगे च ब्राह्मणो नित्यमण्डिता ॥ ८७७ ॥

इहैव भरतक्षेत्रे वसन्तपुरपत्तने । जितशत्रुरिति रुधातो बभूव पृथिवीपतिः ॥ ८७८ ॥  
 सुबुद्धिर्नाम नन्मन्त्री बुद्धिर्निजितवाक्पतिः । अत्यन्तबल्लभस्तस्य बभूव पृथिवीरतेः ॥ ८७९ ॥  
 विपरीततुरङ्गाम्यामन्येधुरपहत्य तौ । नीतौ निर्मानुपाटव्यां आन्तौ चाऽत्र दिनत्रयम् ॥ ८८० ॥  
 तत्पृष्ठलभ्यैर्मन्येन तौ लब्धौ राजमन्त्रिणी । पुनर्नगरमानीतौ चतुर्थेऽह्नि चुभुक्षितौ ॥ ८८१ ॥

ततः क्षुधातुरो राजा स्नप्यैरैरकारयत् । जघन्यमध्यमोत्कृष्टां सर्वो रसवतीं क्षणात्  
नटप्रेक्षणदृष्टान्तं भावयन्निजमानसे । आदौ जघन्यमाहारं बुभुजे स महीपतिः  
ततश्च मध्यमोत्कृष्टमाकण्ठं भुक्तवानसौ । तथा यथोदरे तस्य नोद्गारस्थानमप्यभूत्  
राज्ञो विस्मयिका तस्याऽऽहारेणाऽजीर्यताम्भवत् । मृत्वा तत्पीडया चाऽसौ व्यन्तरः समजायत ॥ ८८२ ॥  
उपभोगानिवृत्तानामयं दोषो निवेदितः । परिभोगानिवृत्तौ तु दोषः सम्प्रति कथ्यते ॥ ८८३ ॥  
इहाऽऽसीद्वर्धनग्रामे वेदाभ्यासरतोऽनिशम् । अग्निदेवाभियो विप्रः सुनन्दा तस्य मेहिनी ॥ ८८४ ॥  
गौरव्यो गामलोकस्य सोऽत्यन्तं द्विजपुङ्गवः । लभमानस्ततो वित्तमीश्वरः समभूत् क्रमात् ॥ ८८५ ॥  
कारितं तेन भार्यायाः सर्वाङ्गाभरणं वरम् । तदङ्गलङ्घं सा नित्यं बभाराभारमानिनी ॥ ८८६ ॥  
पत्याऽथ मणिताऽन्येद्युर्न त्वयेदं विभूषणम् । परिधेयं विना पर्व धार्यं गुप्तं हि सर्वथा ॥ ८८७ ॥  
किञ्चित्प्रत्यन्तवासित्वाद्यदा घाटी पतिष्यति । तदाऽनर्थोऽमुना गात्रे भविष्यति तव प्रिये ! ॥ ८८८ ॥  
साऽप्यवोचत यद्येतद्देहे न परिधीयते । ततः कार्यं किमेतेन तद्वनं यद्विमुज्यते ॥ ८८९ ॥  
समेष्यति यदा घाटी तदैवाऽहमिदं क्षणात् । अङ्गादुत्तारयिष्यामीत्युक्ते तूष्णीं व्यधाद् द्विजः ॥ ८९० ॥  
घाटी प्रचण्डमिच्छानां तत्र ग्रामेऽन्यदाऽप्यतत् । दैवयोगेन सा पूर्वं विप्रस्याऽस्याऽमद् गृहे ॥ ८९१ ॥  
पीवत्वात्तनोस्तस्यास्तदादातुमनीश्वराः । हस्तपादादिदेहच्छेदं चक्रुर्मलिग्लुचाः ॥ ८९२ ॥

तद्भक्षणान्युपादाय जग्मुस्ते स्थानमात्मनः । आर्त्तध्यानवती सा तु विषद्य नरकं ययौ ॥ ८९६ ॥

॥ इत्युपभोगपरिभोगयोः कथा(धि) ॥

अनर्थदण्डविरतिः स्यात्तृतीयं गुणव्रतम् । भेदास्तस्येह चत्वारो विज्ञेयाः कीर्तयामि तान् ॥ ८९७ ॥

तत्र स्याद्यदपद्यानं स भेदः प्रथमस्तथा । प्रमादाचरितं नाम भवेद् भेदो द्वितीयकः ॥ ८९८ ॥

हितप्रदानसंज्ञश्च तृतीयो भेद उच्यते । तुर्यः पापोपदेशश्च भेदोऽनर्थस्य भाषितः ॥ ८९९ ॥

अत्रोदाहरणं राजन् ! शृणु त्वं कीर्तयाम्यहम् । अस्तीह धातकीखण्डभरते रैपुरं पुरम् ॥ ९०० ॥

यथार्थनामा तत्रा भृद्विपुमर्दनभृपतिः । समृद्धदत्तसंज्ञश्च विख्यातोऽत्र कुटुम्बिकः ॥ ९०१ ॥

सुसजागरितोऽन्येद्युः स एवं पथिचिन्तयत् । यदि मे जायते लक्ष्मीस्ततो राजा भवाम्यहम् ॥ ९०२ ॥

यदखण्डं भरतक्षेत्रं साधयिष्याम्यहं ततः । वैताढ्यवासिनो विद्यां दास्यन्ति मम खेचराः ॥ ९०३ ॥

ततो विद्याबलेनाऽहं गमिष्यामि विहायसा । इत्यावेशात्स शय्याया उत्पपाताऽम्बरं प्रति ॥ ९०४ ॥

पपात सहसा पृथ्व्यां पीडितश्च तनौ दृढम् । क्रन्दन्नुत्पाद्य शय्यायां प्रक्षिप्तो गृहमानुषैः ॥ ९०५ ॥

वेदनोपशमोऽस्याऽभूत् कष्टेन महता ततः । जातः स्वस्थशरीरश्च स स्वगेहमपालयत् ॥ ९०६ ॥

इतोऽस्य विद्यते खड्गश्चारुलोहविनिर्मितः । क्रीतः प्रयत्नद्रव्येण विदितो विषयेऽखिले ॥ ९०७ ॥

१. देशे ।

प्रमादाद्विस्मृतोऽन्येद्युः सोऽसिरस्य गृहाजिरे । रात्रौ गृहान्तः सुप्तस्य स्मृतश्च प्रहरद्वये  
 परं प्रमाददोषेण नाऽऽनीतः स गृहान्तरे । कोऽग्रहीष्यत्यमुमिति ध्यायन्निद्रामवाप सः  
 अत्रान्तरे कथमपि प्रविष्टा दुष्टवेष्टिताः । रजन्याश्चरमे यामे तस्करास्तस्य मन्दिरे  
 तं गृहीत्वा ययुस्तेऽथ तद्वलेन दुराशयाः । कथञ्चिज्जगृहुर्वन्दे नगरश्रेष्ठिनः सुतम्  
 राजलोकेऽहंताश्चोरा हतः श्रेष्ठिसुतस्तु तैः । खड्गः समृद्धदत्तस्य ढौकितश्च महीपतेः  
 क्रुद्धेन भृशुजाऽऽरुण्य प्रोक्तोऽसौ किमरे त्वया । अकारि पापकर्मदं कृपाणोऽयं यतस्तव  
 ततश्च कथिता तेन खड्गविस्मृतिजा कथा । तथापि दण्डितो राज्ञाऽनर्थदण्डे कुत्रे सकः  
 सोऽन्येद्युरर्पयामास याचितः सहसा विषम् । अग्रिज्ञाय कस्याऽपि वैरिणः पृथिवीपतेः  
 सरोऽन्तस्तेन तत् क्षिप्तं घातनार्थं धरापतेः । पीते तस्मिन् जले केचित्संभासा निधनं जनाः ॥ ११६ ॥  
 किमेतदिति भूषस्य जिज्ञासोर्मूलशुद्धिना । केनचित् कथिता पुंसा प्रवृत्तिर्विपदानजा  
 ततस्तेन नरेन्द्रेण स्मरता नीतिमात्मनः । पुनः समृद्धदत्तः सोऽन्यायकारीति दण्डितः  
 ग्रामपर्वधुपविष्टो यावदासीत्सकोऽन्यदा । तावत्कौटुम्बिकः कश्चित्त्राऽगाद् वृषग्रमभृत्  
 समृद्धस्तमथाऽप्राक्षीदेतौ वत्सतरौ त्वया । किं नु भो दमिती नो वा नेति प्रोवाच सोऽपि तम् ॥ १२० ॥  
 पुनः समृद्धोऽवादीद्भोराराधातादिभिस्त्वया । दमिन्वयौ वृषावेतौ भूत्वा निर्दयचेतसा  
 ॥ १२१ ॥

श्रुत्वा तन्निष्ठुरं वाक्यं तस्मै चुक्रुपतुष्टुषौ । प्रायेण देहिनां दुःखं नोच्यमानमपि प्रियम् ॥ ९२२ ॥  
 ततस्तेन बलीवद्विचयेद्युर्वाहितौ तथा । बभूव सुकुमारत्वादन्तस्त्रोटो यथा तयोः ॥ ९२३ ॥  
 क्षययित्वाऽऽत्मदुष्कर्मकामनिर्जरया शुभौ । व्यन्तरी समजायेतामनड्वाहौ विषद्य तौ ॥ ९२४ ॥  
 ज्ञात्वा समृद्धत्वं तमात्मनोऽहितकारकम् । आगत्य चक्रतुस्तस्य शरीरे विविधा व्यथाः ॥ ९२५ ॥  
 जजल्पतुश्च रे पापोपदेशो दृषभौ प्रति । प्रदत्तो यस्त्वया तस्य फलं शृङ्खाऽधुनाऽप्यदः ॥ ९२६ ॥  
 स्वस्य व्यन्तरतामस्य कथयामासतुश्च तौ । ततस्तौ क्षमयामास सप्रणाममसावपि ॥ ९२७ ॥  
 कोपादोपं परित्यज्य तत्पीडामपहृत्य च । स्वस्थानं व्यन्तरावेतौ जग्मतुः सोऽप्यचिन्तयत् ॥ ९२८ ॥  
 रे जीवाऽनर्थदण्डोऽयं चतुर्धाऽपि कृतस्त्वया । प्रत्येकशोऽपि संग्रासं दुःखं तज्जनितं तथा ॥ ९२९ ॥  
 ततः पार्श्वे मुनीन्द्राणां मृत्वाऽसौ श्राद्धपुङ्गवः । प्रायेण च विषद्यान्ते कल्पेऽध्वत् प्रथमे सुरः ॥ ९३० ॥  
 ततश्च्युत्वा मनुष्यत्वं संग्राप्य सुकुले क्रमात् । जीवः समृद्धदत्तस्य लप्स्यते निर्वृतेः सुखम् ॥ ९३१ ॥

॥ इत्यनर्थदण्डव्रतं समृद्धदत्तकथा ॥

इतः शिक्षाव्रतानि त्वं शृणु चत्वारि भूपते ! । तेषां च मध्ये प्रथमं भवेत्सामायिकव्रतम् ॥ ९३२ ॥  
 स्थावरत्रयसजीवेषु यत्र भागो भवेत्समः । ज्ञेयं सामायिकं तद्भोः ! कर्तव्यं च पुनः पुनः ॥ ९३३ ॥

१ दन्तव्रीटो यथा इति साधुः- । २ अनशनेन ।



कृते सामायिके यस्माच्छ्रावकः साधुवद्भवेत् । तदेतन्निर्जरामूलं विधातव्यमनेकशः ॥ ९३४ ॥  
 विशुद्धे क्रियमाणेऽस्मिन् व्रते निश्चलचेतसा । जायते भव्यजीवानां सिंहश्रावकवत्सुखम् ॥ ९३५ ॥  
 कोऽसौ च श्रावकः सिंह इति पुष्टे समासदैः । तत्कथां कथयामास ततः शान्तिजिनेश्वरः ॥ ९३६ ॥  
 इहाऽऽसीद्भरतक्षेत्रे रमणीयामिधे पुरे । शूरो हेमाङ्गदो राजा हेमश्रीस्तस्य वल्लभा ॥ ९३७ ॥  
 श्रावको जिनदेवाख्यो जिनदासीति तत्प्रिया । तत्पुत्रः सिंहनामाऽधृत्सुश्रावकधुरन्धरः ॥ ९३८ ॥  
 सामायिकं सुविधिना गृहीत्वाऽसौ सुनिश्चितः । प्रतिक्रमणकं चक्रे सन्ध्ययोरुभयोरपि ॥ ९३९ ॥  
 सोऽन्यदा सह सार्धेन द्रव्योपार्जनहेतवे । क्रयाणकान्युपादाय यथावुत्तरं नीवृत्तम् ॥ ९४० ॥  
 आवासितोऽटवीमध्ये स सार्धो निम्नगातटे । तत्र सामायिकं सिंहो जग्राह श्रावकाग्रणीः ॥ ९४१ ॥  
 अत्रान्तरे च बहुशस्तत्राऽऽजान्मशकव्रजः । ततश्च तन्निरासार्थं धूमस्तोमं व्यधाज्जनः ॥ ९४२ ॥  
 स तु सिंहो महासच्चो मशकानां परीषहम् । मेरुवन्निष्प्रक्रम्पाङ्गः सहते स्म समाहितः ॥ ९४३ ॥  
 क्षणादक्षिणवातेन प्रेरिता मशका ययुः । गतोपसर्गः सिंहोऽपि सामायिकमपारयत् ॥ ९४४ ॥  
 जातं मशकदूनं तदेहं शोफेन दूषितम् । कियद्भिर्वासिरैस्तच्च सोच्छ्रावमभवत् पुनः ॥ ९४५ ॥  
 ततः क्रमेण गत्वाऽसौ वसन्तपुरपत्तने । क्रयाणकानि विक्रीय लाभं संग्राह्य चोत्तमम् ॥ ९४६ ॥

१ उत्तरदेशम् ।

बलित्वाऽऽगान्निजं गेहं तत्र धर्मपरायणः । सप्तक्षेत्र्यां वपन् वित्तं गृहवासमपालयत् ॥ ९४७ ॥  
संलेखनां विधायाऽन्तेऽनशनेन विषय सः । दिवं प्राप्तस्ततश्च्युत्वा क्रमान्मुक्तिं गमिष्यति ॥ ९४८ ॥

॥ इति सामायिके सिंहश्रावककथा ॥

शिक्षाव्रतं द्वितीयं तु भवेद्देशावकाशिकम् । दिग्ब्रते परिमाणस्य संक्षेपकरणादिह ॥ ९४९ ॥  
सर्वव्रतानामथवा संक्षेपोऽत्र विधीयते । आनयनप्रयोगाद्याश्चाऽतिचारा इहोदिताः ॥ ९५० ॥  
एतदपि व्रतं शुद्धं विहितं सफलं भवेत् । इहलोकं परलोकं गङ्गदत्तगृहस्थवत् ॥ ९५१ ॥  
अत्रैव भरतक्षेत्रे पुरे शङ्खपुराभिधे । वसति स्म सुवि ख्यातो गङ्गदत्ताभिधो वणिक् ॥ ९५२ ॥  
आद्धधर्मोऽन्यदा तेन गृहीतो गुरुसन्निधौ । तं द्वादशविधमथो पालयामास सोऽन्वहम् ॥ ९५३ ॥  
देशावकाशिकं सोऽथाऽन्यदा जग्राह शुद्धधीः । न मयाऽद्य विना चैत्यं निर्गन्तव्यं गृहादिति ॥ ९५४ ॥  
गृहस्थितोऽसौ मित्रेण वणिजाऽऽगत्य जल्पितः । यतो बहिः पुरादद्य सार्थोऽस्ति आतरागतः ॥ ९५५ ॥  
तदेहि त्वरितं तत्र महालामविधायकम् । येनाऽऽवासेव गृहीवो महाहर्षं पणितं बहु ॥ ९५६ ॥  
गङ्गदत्तोऽब्रवीच्च नैव्याम्यद्य यतो मया । गृहीतमस्ति देशावकाशिकं स्वगृहस्थितिः ॥ ९५७ ॥  
प्रत्यूचेऽसौ बहुधनलामं गृह्णासि नाऽद्य किम् ? । अन्यस्मिन्नपि दिवसे करिष्यसि पुनर्व्रतम् ॥ ९५८ ॥  
पुनर्गङ्गोऽब्रुवद्यत्र धर्महानिर्भवेत् सखे ! । लाभेनाऽपि कृतं तेन बह्वारंमविधायिना ॥ ९५९ ॥

ज्ञात्वा विनिश्चयं तस्य वयस्यः स गृहं गतः । प्रययौ गङ्गदत्तश्च सार्धमध्ये परेद्यवि ॥ ९६० ॥  
दृष्टं क्रयाणकं तेन देवादक्षतमेव तत् । विक्रीतं च तदादाय महालामो बभूव च ॥ ९६१ ॥  
सोऽथ दध्यौ प्रभावोऽयं धर्मस्यैव ततो मया । विनियोज्यमिदं विचं भुवं देवगृहादिषु ॥ ९६२ ॥  
विचिन्त्यैवमथो तेन जिनपूजाः प्रवर्तिताः । सकलस्यापि संघस्य दत्तं दानं च भक्तिः ॥ ९६३ ॥  
एवं धर्मोद्यमं कृत्वा मृत्वाऽन्तेऽनशनादिना । स बभूवाऽमरः पश्चात्क्रमयोगेन सेत्स्यति ॥ ९६४ ॥

॥ इति देशावकाशिके गङ्गदत्तकथा ॥

देशावकाशिकमिदं सद्यतं निवेदितम् । कथयामि तवेदानीममलं पौषधव्रतम् ॥ ९६५ ॥  
क्रियते यच्चतुष्पर्व्यो धर्मो पौषं दधाति यः । स भवेत् पौषधो राजैश्वर्या परिकीर्तितः ॥ ९६६ ॥  
आहारपौषधो द्वेधा सर्वतो देशतस्तथा । आद्यश्चतुर्विधाहारप्रत्याख्यानं प्रजायते ॥ ९६७ ॥  
त्रिधाऽहरोपवासे वाऽचामाम्लादितपस्सुत्रा । प्रत्याख्यानं समस्तेऽपि देशतः पौषधो भवेत् ॥ ९६८ ॥  
द्वितीयो देहसत्काराभिधो भेदोऽत्र कीर्तितः । सर्वशारीरसत्कारवर्जनात् सर्वतो भवेत् ॥ ९६९ ॥  
विज्ञातव्यो देशतश्च सोऽस्नानकरणादिकः । तृतीयो ब्रह्मचर्यस्य पौषधो द्विविधश्च सः ॥ ९७० ॥  
सर्वतः सर्वथा स्त्रीणां कस्पर्शादिवर्जनम् । देशतश्च पुनस्तासां संभोगस्यैव वर्जनम् ॥ ९७१ ॥  
अव्यापारश्चतुर्थः स्यात् पौषधः स च सर्वतः । सर्वव्यापारहानिः स्यादेकस्यागे तु देशतः ॥ ९७२ ॥

दृष्टान्तो जिनचन्द्रस्य कथ्यते पौषधव्रते । अनन्तवीर्यो राजाऽध्वत सुप्रतिष्ठाभिधे पुरे ॥ ९७३ ॥  
 श्रावको जिनचन्द्रश्च जिनधर्मो सुनिश्चलः । बभूव गेहिनी तस्य सुन्दरी सुन्दराकृतिः ॥ ९७४ ॥  
 जगृहे पौषधं तेन क्वापि पर्वदिनेऽन्यदा । मध्ये पौषधशालायाः प्रविश्य शुभचेतसा ॥ ९७५ ॥  
 अव्रान्तरे सहस्राक्षः प्राशंसत्तं समान्तरे । सुरैरपि न चाल्योऽयं वर्तते पौषधादिति ॥ ९७६ ॥  
 तदाकर्ण्यैकगीर्वाणः कर्तुं तद्वाक्यमन्यथा । तत्समीपमुपागत्याऽकाले सूर्योदयं व्यधात् ॥ ९७७ ॥  
 कृत्वा तद्भगिनीरूपमृचे आतः ! कृते तत्र । आनीतमस्त्यदो भक्ष्यं तत्त्वं पारणकं कुरु ॥ ९७८ ॥  
 अनुष्ठानादिकरणेऽनुमानेन विवेद सः । कृता देवेन केनाऽपि मायेयं परिभाव्यते ॥ ९७९ ॥  
 एवं विचिन्त्य मनसा सोऽस्थान्मौनपरायणः । मित्ररूपी सुरः सोऽस्य विलेपनमढौक्यत् ॥ ९८० ॥  
 पुष्पाणि च सुगन्धीनि गृहाणेत्यमुनोदितः । न किञ्चिदपि जग्राह श्राद्धोऽसौ नाऽप्यभाषत ॥ ९८१ ॥  
 पुंसैकेन नीयमानां ततोऽसौ तस्य गेहिनीम् । त्रिदशो दर्शयामास तथाऽप्येष चुकोप न ॥ ९८२ ॥  
 अनुकूलोपसर्गास्तान् सुरः कृत्वैवमादिकान् । ततः सिंहपिशाचादीन् प्रतिकूलान् व्यधात्ततः ॥ ९८३ ॥  
 न चुक्षोम तथाऽप्येष दिव्यरूपोऽथ सोऽमरः । शंसन् शक्रप्रशंसां तां किं करोमीत्यभाषत ॥ ९८४ ॥  
 निरीहश्रावकस्तस्मान्न किञ्चिदप्ययाचत । देवोऽत्रादीन्न मोघं च जायते मम दर्शनम् ॥ ९८५ ॥  
 जिनचन्द्रोऽवदत्तर्हि सुरश्रेष्ठ ! तथा कुरु । यथाऽत्र जायते लोके शासनस्य प्रभावना ॥ ९८६ ॥

अतिपथाऽथ तद्वाक्यं स देवो जिनमन्दिरे । परिवारयुतो गत्वा व्यधादद्याहिकोत्सवम् ॥ ९८७ ॥  
 सुगन्धकुसुमैः पूजां विधाय च जिनेशितुः । ऊर्ध्वोक्तभुजद्वन्द्वो नृत्यं चक्रे पुरोऽस्य सः ॥ ९८८ ॥  
 नृत्यन्तं त्रिदशं दृष्ट्वा जनः सर्वो विसिन्मिये । जजल्य चाऽहो ! माहात्म्यं जिनधर्मस्य मृतले ॥ ९८९ ॥  
 देवोऽयुवाच कल्पद्रुचिन्तामणिसप्रभः । जना ! जिनेन्द्रधर्मोऽयं ध्रुवं स्वर्गोपवर्गदः ॥ ९९० ॥  
 तदत्र सर्वथा यत्नो विधातव्यो सुखैषिभिः । लोकोऽपि हि तथा चक्रे तद्भक्तिं प्रीतमानसः ॥ ९९१ ॥  
 एवं जिनेन्द्रधर्मस्य सुरः कृत्वा प्रभावनाम् । आपृच्छय जिनचन्द्रं च सौधर्मममृत पुनः ॥ ९९२ ॥  
 स एष जिनचन्द्रस्ते कथितः पौषधव्रते । नाऽचाल्यत मनो यस्य धर्मध्यानात्सुरैरपि ॥ ९९३ ॥

॥ इति पौषधव्रते जिनचन्द्रकथा ॥

आर्तिथीनां संविभागो विज्ञेयं द्वादशं व्रतम् । तिथिपर्वोत्सवगणस्त्यक्तो येनेह सोऽतिथिः ॥ ९९४ ॥  
 न्यायागतैः कल्पनीयैः सुद्रव्यैरोदनादिभिः । देशकालोचितैः श्रद्धासत्कारविधिपूर्वकम् ॥ ९९५ ॥  
 संविभागोज्जगाराणां भक्त्या धर्मधियाऽत्र यत् । भवेदतिथिदानं तन्महापुण्यनिबन्धनम् ॥ ९९६ ॥ ( युग्मम् )  
 आर्तिथीनां दानमेतत्सुखदेतुः प्रजायते । शूरपालनेन्द्रस्य दत्तं पूर्वमेव यथा ॥ ९९७ ॥  
 चक्रायुधनृपेणाऽथ पृष्टः शान्तिजिनेश्वरः । क एष शूरपालाख्यो युष्माभिः कथितः प्रभो ! ॥ ९९८ ॥  
 सर्वसाधारणेनाऽथ वचसा मेघनीरवत् । तत्कथां कथयामास शान्तिनाथो जिनेश्वरः ॥ ९९९ ॥

अस्तीह भर ते रम्यं श्रीकाञ्चनपुरं पुरम् । ऋद्ध्याऽमरपुरप्रख्यं विख्यातमवनीतले ॥ १००० ॥  
 जितारिर्नाम भूपालो मरालोज्ज्वलसद्यशाः । बभूव विक्रमी तत्र तस्य राज्ञी सुलोचना ॥ १००१ ॥  
 महीपालोऽभिधानेन क्षत्रजातिः कृषीवलः । अवात्सीनगरे तत्र भार्या तस्य च धारिणी ॥ १००२ ॥  
 समजायन्त धरणीधरः कीर्तिधरस्तथा । पृथ्वीपालः शूरपाल इति पुत्रास्तयोः क्रमात् ॥ १००३ ॥  
 चन्द्रमती कीर्तिमती शान्तिशीलमतीद्वयम् । इत्यभूवन् प्रियास्तेषां चतस्रः क्रमयोगतः ॥ १००४ ॥  
 महीपालसुतास्तेऽथ वर्षाकालेऽन्यदा ययुः । कर्म कर्तुं निजक्षेत्रे समुत्थाय निशात्यये ॥ १००५ ॥  
 पश्चात्तेषां प्रियास्तत्र यावत् प्रचलितास्तदा । अतनिष्ठ धनो वृष्टिं विष्टुद्गर्जारवोत्तरः ॥ १००६ ॥  
 प्रत्यासन्नवटेऽथैतास्तत्पयो वञ्चितुं गताः । तस्यैकदेशमाश्रित्य तस्थुश्च निरुपद्रवाः ॥ १००७ ॥  
 तत्पृष्ठे श्वशुरस्तासामागात् सोऽपि भयादपाम् । द्वितीयं देशमाश्रित्य तस्थौ तस्यैव शाखिनः ॥ १००८ ॥  
 अजानन्त्यो महीपालमेकान्तत्वादशङ्किताः । स्वेच्छालापममुं चक्रुश्चन्द्रमत्यादयोऽथ ताः ॥ १००९ ॥  
 शुश्राव श्वशुरोऽप्यासामालापं निभृतस्थितः । ऊर्चेऽथ चन्द्रमत्येवं ब्रूत स्वरुचितं हलाः ! ॥ १०१० ॥  
 शीलमत्यवदत् कर्णा वृतेरपि भवन्ति यत् । स्वभावकथनं तन्न युक्तमेति मे मतम् ॥ १०११ ॥  
 इतरा स्माह मा भैस्त्वं यतो नास्त्यत्र कश्चन । सोऽपि तर्हि क्रमेणोच्य सर्वभिः स्वस्वकामना ॥ १०१२ ॥

१ जलनाम् ।

चन्द्रमत्यवदत्तावत् सद्यः सिद्धं दृष्टान्वितम् । मम क्षिप्रचटं(र्दो) भोक्तुं समीहा वर्तते हलाः । ॥ १०१३ ॥  
यद्वा पर्युषितां रव्यां युक्तां दध्ना घृतेन वा । संसक्ताम्रफलकच्चूरककच्चरिकान्विताम् ॥ १०१४ ॥  
अवोचत् कीर्तिमत्येवं लभ्यते चेन्मनःप्रियम् । ततः खण्डदृष्टयुता क्षेरी रोचते मम ॥ १०१५ ॥  
सघृतौ शालिष्यौ वा तीक्ष्णाम्लव्यञ्जनानि च । ऊचे शान्तिमती वाञ्छा मदीया श्रूयतामितः ॥ १०१६ ॥  
सुखादमोदकादीनि पक्वानानि प्रियाणि मे । मंडिकेदुरिकादीनि भक्ष्याणि च विशेषतः ॥ १०१७ ॥  
शीलवत्यव्रीन्नाज्जं स्पृहयालुरहं यतः । याचते जठरं पूरं न कूरमिति लोकगीः ॥ १०१८ ॥  
जानाम्यदो यदि स्नाता विलिप्ता कुटुमादिभिः । परिधाय सुवस्त्राणि भूषणैर्धृषिता सती ॥ १०१९ ॥  
यशुरज्येष्ठभर्तृणां प्रयच्छामि सुभोजनम् । गृहलोकाय सर्वस्मै दीनादिभ्यो ददामि च ॥ १०२० ॥  
शेषं कदशनं किञ्चिद्भोजनं प्रकरोमि चेत् । ततो मे मनसो नित्यं निवृत्तिः संप्रजायते ॥ १०२१ ॥  
एवं स्वकीयाभिप्राये शीलमत्या निवेदिते । जजलपुरग्याः स्वेच्छेयं घटमाना न तावकी ॥ १०२२ ॥  
कोटुम्बिकानां गेहे यदशनाद्यपि दुर्लभम् । सुवस्त्राभरणादीनामुत्सर्गस्य च का कथा ? ॥ १०२३ ॥  
तामामेवं वदन्तीनां वृष्टिर्धिरमति स्म सा । ततस्ताः प्रययुः क्षेत्रे महीपालोऽप्यचिन्तयत् ॥ १०२४ ॥  
पश्याद्दो ! भोजनस्याऽर्थे ताम्यन्त्येवं मम स्तुपाः । नूनं भक्तमपि श्वश्रून्तासां संप्रयच्छति ॥ १०२५ ॥  
ततो गत्वा गृहेऽद्याहं तर्जयित्वा स्वगेहिनीम् । एतासां पूरयिष्यामि तिसृणामपि चिन्तितम् ॥ १०२६ ॥

असमञ्जसभाषिण्यास्तूर्यवध्वाः परं मया । पूरणीया कदशनाहारवाञ्छैत्र केवलम् ॥ १०२७ ॥  
 गेहे गत्वा ततस्तेन कथयित्वा वधूकथाम् । प्रोक्ता भार्येप्सिताहारो वधूम्यो देय इत्यलम् ॥ १०२८ ॥  
 इत्यादिश्य महीपालोऽप्यगात् क्षेत्रे ततश्च तत् । सर्वे भोजनवेलायां गृहमागात् कुटुम्बकम् ॥ १०२९ ॥  
 भर्तारं भोजयित्वाऽथ तनयानपि धारिणी । पत्यादिष्टरसवत्या भोजयामास ताः स्तुपाः ॥ १०३० ॥  
 अन्योऽन्यं वीक्ष्य वक्त्राणि चिन्तयन्ति स्म ता इति । केनाऽपि कारणेनाऽद्य जातं नो मन्त्रिताशनम् ॥ १०३१ ॥  
 एकस्थाननिविष्टायाः किमेतस्याः कुभोजनम् । दत्तमित्यादि तास्तिस्त्रिचिन्तयन्त्योऽत्र जेमिताः ॥ १०३२ ॥  
 शीलमत्यपि दध्यौ किं ममाऽनौरवभोजनम् । दीयतेऽद्य किमु मया मन्दिरेऽत्र विनाशितम् ॥ १०३३ ॥  
 भुक्त्वा स्तुपाश्चतस्रोऽपि ताः क्षेत्रे चलिताः पुनः । पुनरेव वदन्ति स्म शेषाः शीलमतीमिति ॥ १०३४ ॥  
 हला ! ह्यश्चिन्तितः सोऽद्य संपन्नो नो मनोरथः । त्वयाऽपि चिन्तितं यादृक् तादृग्लब्धं हि भोजनम् ॥ १०३५ ॥  
 फलं चिन्तानुरूपं स्यात् प्रायः पुण्यव्रतामपि । मनोरथोऽपि नो तुच्छस्ततः कार्यो मनीषिणा ॥ १०३६ ॥  
 साऽप्यवोचत् किमनया भोजनस्येच्छया यतः । भुक्तं सारमसारं वा तुल्यं स्यादुदरे गतम् ॥ १०३७ ॥  
 मनोऽभिरुचितं कार्यं यदा संपत्स्यते मम । तदा कृतार्थमात्मानं गणयिष्यामि निश्चितम् ॥ १०३८ ॥  
 अभीष्टभोजनप्राप्त्या नित्यं साशङ्कमानसाः । तिस्रो वधूटिकाः श्वश्रूं पृच्छन्ति स्मैवमन्यदा ॥ १०३९ ॥  
 किमन्न ! भोजनं फल्यु शीलमत्याः प्रदीयते । किं वाऽस्माकं प्रतिदिनं तद्वि प्राचुर्णकोचितम् ॥ १०४० ॥



ततस्तया समाख्यातं तासां तन्मन्त्रणादिकम् । तामिथ शीलमत्यास्तत्साऽशृन्लानमुखी क्षणात् ॥ १०४१ ॥  
 पृष्टा सा शूरपालेन रात्रावेकान्तगाऽन्यदा । प्रिये ! प्रसन्नवक्त्राऽपि किमुद्विग्नेन दृश्यसे ? ॥ १०४२ ॥  
 किं वा तेऽवज्ञया माता भोजनं संप्रयच्छति ? अकार्ये विनयः कश्चित्तया किं वा विनाशितम् ? ॥ १०४३ ॥  
 न गोप्यमस्ति ते किञ्चिदित्युक्ताऽथ तयाऽखिला । स्ववार्तां कथिता तस्याऽभिप्रेतकथनादिका ॥ १०४४ ॥  
 सोऽथ दध्यावहो ताताम्वयोः पश्यत मूर्खताम् । परिभूतं कुबुद्धिभ्यां याम्यां स्त्रीरत्नमीदृशम् ॥ १०४५ ॥  
 अहो ! अस्याः प्रियाया मे सुप्रशस्यो मनोरथः । मध्ये नारीजनस्यैषा भविष्यत्युत्तमा खलु ॥ १०४६ ॥  
 ततो देशान्तरे क्वापि गत्वा कर्म करोमि तत् । येनाऽस्याः पूर्यते सर्वं सुगेहिन्या स्ववाञ्छितम् ॥ १०४७ ॥  
 धिचिन्तयैवमथो पृष्टा गत्यर्थं तेन तत्र सा । मोद्विग्रचिता भावीस्त्वं आश्चेष्ट्यामीति जल्पिता ॥ १०४८ ॥  
 वेणीचन्दं तथैतस्याः परिधानं नियम्य च । विधाय स स्वपाणिभ्यां पुनरेवमभाषत ॥ १०४९ ॥  
 वेणीदण्डस्य मोक्षोऽस्य कार्यो मय्यागते प्रिये । मद्बहुत्तारणीयोऽयं कञ्चुकोऽपि न वक्षसः ॥ १०५० ॥  
 एवमाभाष्य पत्नीं स्वां शूरपालः स्वमन्दिरात् । खड्गसहायो निःसृत्य चचालैकदिशं श्रितः ॥ १०५१ ॥  
 तत्प्रियाऽपि क्षणं द्रुपविषादाम्यां समाकुला । स्थित्वा पुनर्लगति स्म स्वोचिते गृहकर्मणि ॥ १०५२ ॥  
 शूरपालमपश्यन्तो महीपालादयोऽथ ते । पत्रच्छृस्तत्प्रियां शुद्धिं न जानामीति साऽवदत् ॥ १०५३ ॥

१ मृयास्त्वं इति साधु ।

तत्प्रवृत्तिमजानाना मन्त्रयन्ति स्म ते मिथः । पराश्रुतः स केनाऽपि ययौ निःसृत्य मन्दिरात् ॥ १०५४ ॥  
 जगदुस्तनयास्तातं नाऽस्मन्मध्यात्स केनचित् । विरूपमृष्वेऽनिष्टः स्यात् प्रायेण न कनिष्ठकः ॥ १०५५ ॥  
 पुनः पृष्टा वधूटी तैः किं भद्रे ! त्वयका सह । रोषस्य कारणं किञ्चिन्न जातं दयितस्य ते ॥ १०५६ ॥  
 सोऽचे सार्धं न मे भर्त्रा रोपस्थानं किमप्यश्रुत् । किं त्वयं वेणिदण्डो मे कृतस्तेन स्वयं निशि ॥ १०५७ ॥  
 इदं चाऽभाणि मोच्योऽयं स्वहस्तेन मया श्रिये ! । एतदेव हि जानामि तत्स्वरूपं हि नाऽपरम् ॥ १०५८ ॥  
 त्रयोऽपि चिन्तयामासुर्भ्रातरस्ते यदम्बया । वधूटी परिभूतेयं स गतस्तेन हेतुना ॥ १०५९ ॥  
 जननीं जनकं वन्धुं धनं धान्यं गुहं गुहार्मं (न्र) । अपमानकराद्दूरान्त्यजन्येतानि मानिनः ॥ १०६० ॥  
 अपि मातृ(ता)पितृकृतादपमानाद्विभोरपि । इह मानधनैर्जिवेदंशत्यागो विधीयते ॥ १०६१ ॥  
 अपमानं गुरोरेव शिष्यस्यैव हितावहम् । यतस्ते तर्जयन्त्येनं वारणस्मारणादिभिः ॥ १०६२ ॥  
 पराभवः स तस्यैव तत्प्रियायाः कृतो हि यः । पीडितायां तनौ नाम शरीरी द्रुयते न किम् ॥ १०६३ ॥  
 सर्वत्राऽन्वेषयित्वा तमथ ते जनकादयः । चक्रिरे स्वानि कर्माणि नित्यं तद्विरहादिताः ॥ १०६४ ॥  
 प्रययौ शूरपालोऽपि महाशालाभिधं पुरम् । जम्बूद्वक्षस्य च्छायायां सुष्यापोषवने च सः ॥ १०६५ ॥  
 परिश्रमवशात्तस्य तत्र निद्रा समाश्रयौ । तत्प्रभावेण नो तस्य तरोच्छाया न्यवर्तत ॥ १०६६ ॥  
 १ वारान् ।

अत्रान्तरे पुरे तत्राऽपुत्रो राजा व्यपद्यत । चक्रे च पञ्चदिव्याधिवासना सचिवादिभिः ॥ १०६७ ॥  
 परित्रम्य पुरे तानि दिनस्य प्रहरद्वयम् । प्राप्तानि तत्र यत्राऽभृच्छूपालः स पुण्यवान् ॥ १०६८ ॥  
 तं निरीक्ष्य करीन्द्रेण चक्रे गुलगुलायितम् । हेपितं च तुरङ्गेण च्छत्रं तस्योपरि स्थितम् ॥ १०६९ ॥  
 भृङ्गारेण प्रदत्तोऽर्धश्चामराभ्यां स वीजितः । उत्थितश्च जयजयारवो मङ्गलगीतिमान् ॥ १०७० ॥  
 ततोऽसौ मन्त्रिसामन्तैः सर्वाङ्गेषु विलोकितः । चक्रस्वस्तिकमत्स्याधैर्लक्षितः शुभलक्षणैः ॥ १०७१ ॥  
 दृष्ट्वाऽनिवर्तमानां च छायां जम्बूतरोश्च ते । एवमुचुरयं स्वामी जातः पुण्येन नः खलु ॥ १०७२ ॥  
 विनिद्रः शूरपालोऽथ किमेतदिति चिन्तयन् । अभ्यर्थ्य सचिवाद्यैस्तरुपावेश्य च (त) विष्टरे ॥ १०७३ ॥  
 ततः स्नानविलिप्ताङ्गं वस्त्राभरणभूषितम् । एनमारोहयामासुः सचिवाद्याः सुहस्तिनम् ॥ १०७४ ॥  
 ततो धृतातपत्रोऽसौ चामराभ्यां च वीजितः । महाविभूत्या नगरे पार्थिवस्तैः प्रवेशितः ॥ १०७५ ॥  
 गार्थ्यमानः पुरन्त्रीभिश्चेतसा कृतमङ्गलः । प्रविश्य राजसदने सभायां निषाद सः ॥ १०७६ ॥  
 कृताभिषेकः प्रत्येकं सामन्तैः प्रतिवासम् । पुरे तत्र महाराजः शूरपालो बभूव सः ॥ १०७७ ॥  
 सोऽन्येद्युथिन्तयामास राजलक्ष्म्या किमेतथा । यदसौ मम भार्या नो पूरयत्यात्मवाञ्छितम् ॥ १०७८ ॥  
 स्वहस्तलिखितं लेखमर्पयित्वाऽन्यदाऽमुना । स्वानानेतुमथो राज्ञा प्रेषिता निजपूरुषाः ॥ १०७९ ॥  
 ते काञ्चनपुरं प्राप्तास्तत्र तं सकुटुम्बकम् । ददृशुर्न महीपालमन्वेयणपरा अपि ॥ १०८० ॥

केनाऽपि कथितं तेषां जज्ञे दुर्भिक्षमत्र यत् । जातं किमपि नो तस्य महीपालस्य कर्पणे ॥ १०८१ ॥  
 ततः सोऽन्यव्यवसायानभिज्ञः सकुटुम्बकः । अन्यत्र प्रययौ क्वापि शुद्धिर्न ज्ञायते परम् ॥ १०८२ ॥  
 इत्याकर्ण्य पुमांसस्ते वलित्वाऽऽगत्य श्रपतेः । तद्वार्ता कथयामासुस्तच्छ्रुत्वा विषसाद सः ॥ १०८३ ॥  
 स्वमानुषाणां वैद्युर्यश्रवणात्स महीपतिः । संप्राप्तराज्यलाभोऽपि सुखं लेभे कदापि न ॥ १०८४ ॥  
 इतश्च वर्षे यन्नाऽसौ निर्गतः पितुर्मन्दिरात् । ततो द्वितीयवर्षे नो मेघघृष्टिरजायत ॥ १०८५ ॥  
 ततो वध्वच्च दुर्भिक्षे श्रृलोकक्षयंकरम् । यन्नाढ्या अपि सीदन्ति दुर्गताश्च विशेषतः ॥ १०८६ ॥  
 मार्गा दुःसंचरा यत्र जायन्ते तस्करव्रजैः । मानुषो मानुषेणैव क्षुधितेन च भक्ष्यते ॥ १०८७ ॥  
 त्यज्यन्ते यत्र लोकेन स्वापत्यानि रुदन्त्यपि । विक्रीयन्तेऽथवा तानि निन्द्यानीचकुलेऽपि ॥ १०८८ ॥  
 लभन्ते यत्र कष्टेन भिक्षामपि तपोधनाः । आच्छिद्य रङ्गनिवहैस्तेभ्यो भिक्षाऽपि श्रुज्यते ॥ १०८९ ॥  
 मुच्यते यत्र भार्याऽपि यस्यां स्नेहो महत्तरः । तस्य दुर्भिक्षकालस्य वार्ताऽपि भयकारिणी ॥ १०९० ॥

॥ चतुर्भिः कुलकम् ॥

सकुटुम्बो महीपालः स निर्गत्य पुरात्तदा । कूर्वाणोऽनेककर्माणि स्थाने स्थाने परिभ्रमन् ॥ १०९१ ॥  
 निवसन् शून्यशालासु प्राप्तनिःस्नेहमोजनः । बुभुक्षितकुटुम्बेन दूयमानो दुरुक्तिभिः ॥ १०९२ ॥

लंबयन्नगरग्रामपर्वतारण्यनिम्नगाः । आगान्महाशालपुरे प्राप्ताः कष्टदशामिमाम् ॥ १०९३ ॥

॥ त्रिमिर्विशेषकम् ॥

शीलमत्यपि वेणीं तां कञ्चुकं च पटञ्चरम् । अमुं मुञ्चेति श्वशुरेणोव्यमानाऽपि नाऽमुचत् ॥ १०९४ ॥

तद्वाक्याकरणात् सर्वकुटुम्बोद्वेगकारिणी । भर्त्सिताऽपि ततस्तेन सहमाना पराभवम् ॥ १०९५ ॥

पत्यादेशं प्रकुर्वन्ती रक्षन्ती दूषणं कुले । साऽपि तस्मिन् पुरे तेन श्वशुरेण सहाऽज्ञाता ॥ १०९६ ॥

इतस्तेन नरेन्द्रेण सर्वलोकाहितैषिणा । पुरे खानयितुं तत्राऽऽरब्धमैकमभूत्सरः ॥ १०९७ ॥

तत्र कर्म करोति स्म निर्धनः प्रचुरो जनः । कुटुम्बसहितः सोऽय महीपालोऽपि तद्व्यधात् ॥ १०९८ ॥

अन्यदा सर्वलोकेन विज्ञप्तो जगतीपतिः । तडागेऽत्र प्रभो ! दृष्ट्या प्रसादः क्रियतामिति ॥ १०९९ ॥

ततो हस्तिसमारूढः सर्वसेनासमन्वितः । शूरपालनृपस्तत्राऽऽययौ लोकोपरोधतः ॥ ११०० ॥

अथ कर्मकरान् सर्वान् वीक्षमाणेन भृशुजा । सकुटुम्बो महीपालो दृष्टोऽसौ जनको निजः ॥ ११०१ ॥

सा च शीलमती दृष्ट्वा विरहावस्थया तथा । दुर्बलाङ्गी परनरालोककर्मपराङ्मुखी ॥ ११०२ ॥

दध्यौ च मे कुटुम्बस्य देवयोगेन कीदृशी । जाता कर्मकरावस्था ही विपाकः कुर्ममाणाम् ॥ ११०३ ॥

ततः कर्मकरान् सर्वान् प्रत्येकं वीक्ष्य भृशतिः । उद्दिश्य स कुटुम्बं तत् प्रोचे पञ्चकुलं प्रति ॥ ११०४ ॥

न च मानुषरूपाणि कुर्वन्त्येतानि कर्म सत् । दीयतेऽत्र किमेतेषामित्युक्तेऽय तदाऽब्रवीत् ॥ ११०५ ॥

भृतकानां हि सर्वेषामेकैको रूपकः प्रभो ! । दीयते कणभक्तं च मध्यमं युष्मदाज्ञया ॥ ११०६ ॥  
 पुनर्भयोऽब्रवीदेषां साधुकर्मविधायिनाम् । विशेषः क्रियतां कश्चिदेनंदं पठ्यते जने ॥ ११०७ ॥  
 साध्वसाधुजने स्वामी निर्विशयो यदा भवेत् । तदा साधुगुणोत्साहः साधोरपि न वर्धते ॥ ११०८ ॥  
 अमीषां द्विगुणां वृत्तिः कणभक्तमथोत्तमम् । देयमित्युदिते राज्ञा तान्या(ना)हूय जगाद तत् ॥ ११०९ ॥  
 हंहो युष्माकमार्येण प्रसादोऽयं विनिर्मितः । मह्यप्रसाद इत्युच्चैर्महीपालादयोऽबदन् ॥ १११० ॥  
 राज्ञोचे द्विकलत्रोऽस्ति किमेकस्तनयस्तव । निरीक्ष्यन्ते त्रयोऽमी यच्चतस्रश्च तथाऽपरा ॥ ११११ ॥  
 पुत्रप्रवासवार्ताऽस्य ततस्तेन निवेदिता । कुतस्त्वमागतोऽसीति पुनः पप्रच्छ तं नृपः ॥ १११२ ॥  
 तेनाऽपि काञ्चनपुरादिति प्रोक्ते नृपेण सा । शीलमत्यात्मनो गेहमाहूता तक्रहेतवे ॥ १११३ ॥  
 ततश्चाऽगान्नृपो गेहं जनः सर्वो विसिषिभये । केनाऽपि सह नः स्वामी नैतावज्जल्पतीत्यहो ! ॥ १११४ ॥  
 साऽथ शीलमती प्राप्ता गोरसार्थं नृपैकसि । तदादिष्टप्रतीहार्यां कथिता सा महीशुजः ॥ १११५ ॥  
 तेन सा भणिता भद्रे ! कञ्चुकः किं तवेदुशः । लज्जावनम्रया किञ्चित्चया च न हि जल्पितम् ॥ १११६ ॥

१ एतच्छ्लोकानन्तरम्—“पृष्ठश्च भूमुजा वृद्धः किमेतैः सह तात ! ते । कोऽपि स्वजनसंबन्धो न वेति धृतस्मृतः  
 ॥ १ ॥ अङ्गुल्या दर्शनात् सोऽथ देवेयं मम गेहिनी । एतेऽथ तनया एता जनन्या वध्वश्च यत् ॥ २ ॥” इति प्रक्षिप्तश्लोकद्वय-  
 मशुल्कप्रायं कचित्पुस्तके टिप्पनिकारूपेण दृष्टं प्रकृतसंबन्धोपयोगिवादिहापि टिप्पनिकारूपेणैव यथावस्थ न्यस्तमस्माभिः प्रसिद्धिकर्तुमिः ।

राज्ञाऽथ दापितं तस्याः अचुरं गोरसादिकम् । सा संप्राप्ता निजे मेहे भणिता श्वशुरादिभिः ॥ १११७ ॥  
 कूर्पासं त्वं नवं वत्से ! परिधेहि यतो गता । विगुप्यसि नृपावासे सा तच्चक्रे न तद्वचः ॥ १११८ ॥  
 द्वितीयदिवसे प्रोक्ता सा राज्ञा सदने गता । गृहाण वारत्राणं त्वममुं भद्रे ! मयाऽर्पितम् ॥ १११९ ॥  
 ततः सा तमगृह्णन्ती क्रुद्धेनैव महीश्रुजा । अभाणीदमकुर्वत्या भविता सुन्दरं न ते ॥ ११२० ॥  
 साऽवोचत्सुन्दरं देव ! भवताद्वा असुन्दरम् । अहं हि न करिष्यामि निजनिश्चयखण्डनम् ॥ ११२१ ॥  
 यतः-“आयातु यातु वा लक्ष्मीर्यत्तद्वा वदताब्जनः । जीवितं मरणं वाऽस्तु सतां न्याय्यक्रियावताम्” ॥ ११२२ ॥  
 इयं रे क्षिप्यतां गुप्तौ ममाज्ञाभङ्गकारिणी । इत्यादिदृष्टेर्नै राज्ञा चालिता साऽथ तां प्रति ॥ ११२३ ॥  
 एवं कृतेऽपि सा यावन्न मुमोच स्वनिश्चयम् । ततस्तुष्टेन भूपेनाऽज्ञायिता स्वान्तिकं पुनः ॥ ११२४ ॥  
 ऊचै च कारणेन त्वं केन भद्रे ! न मुञ्चसि । जीर्णमेतं वारत्राणमङ्गवैरूप्यकारकम् ॥ ११२५ ॥  
 साऽप्यत्रादीदियं वेणी मम भर्त्रा विनिर्मिता । तेनैवाऽहं स्वहस्तेन कञ्चुकं परिधापिता ॥ ११२६ ॥  
 ततोऽयं मुच्यते देव ! भर्तुरेव करेण मे । सोऽत्रवीत्तत्र भर्ताऽहं भवामि त्यज कञ्चुकम् ॥ ११२७ ॥  
 भणितं च तथा नेदं वक्तुमप्युचितं तव । यतस्त्वं मेदिनीपालो दुर्नीतिपरिरक्षकः ॥ ११२८ ॥  
 दुःशीलः(लैः) परिभृतानां सतीनां शीलखण्डनम् । ततः सत्यमिदं जातं यतो रक्षा ततो भयम् ॥ ११२९ ॥  
 अन्यच्च-गोत्रं विगोपितं तेन पौरुषं चरितं तथा । आमितो मेदिनीपीठे यशःपटहकोऽखिले ॥ ११३० ॥

महाधर्ममपि तेन स्वं विहितं रजसा समम् । परस्त्रीसेवनं येन निर्लज्जेन कृतं खलु ॥ ११३१ ॥ ( युग्मम् )  
 प्रोक्तं पार्श्वस्थितैर्भद्रैः । प्रार्थ्यते योऽबलाजनैः । कथं तमवजानासि प्रार्थनातत्परं नृपम् ? ॥ ११३२ ॥  
 साऽपि स्माह लगत्यङ्गे परिणीतः पतिर्मम । ज्वालाकरालो वह्निर्वा जीवन्त्या नाऽपरो नरः ॥ ११३३ ॥  
 ततः संकेतवाक्यानि तत्प्रतीतानि भ्रूयतिः । आख्यायोवाच संवीक्ष्य मुग्धे ! मामुपलक्ष्य ॥ ११३४ ॥  
 यतोऽहं नगरेऽमुष्मिन्नपुत्रपुत्रपुत्रेर्मृतौ । पञ्चदिव्यैः कृतो राजा शूरपालः स ते पतिः ॥ ११३५ ॥  
 सर्वं सप्रत्ययं राजवाक्यमाकर्ण्य विस्मिता । निरीक्ष्य संमुखं सम्यक् सा स्वकान्तं त्रिवेदतम् ॥ ११३६ ॥  
 हृष्टा सजलपाथोदर्शनात् केकिनीव सा । जाता रोमाञ्चिताङ्गी च धाराहतकदम्बवत् ॥ ११३७ ॥  
 ततो राजसमादिष्टचेष्टिभिः स्नयिता सका । सर्वाङ्गेषु च तन्वङ्गी कुङ्कुमेन विलिप्य च ॥ ११३८ ॥  
 ततः पटांशुकादीनि वस्त्राणि परिधायिता । भूषिता तिलकचतुर्दशेनाऽऽमरणेन च ॥ ११३९ ॥  
 सा ययौ भ्रूपतेः पार्श्वे तेनाऽप्यर्धासने निजे । उपावेशि ततो मन्त्रिसामन्तार्धैर्नमस्कृता ॥ ११४० ॥  
 इतस्तस्मिन् दिने शान्तिमत्येताऽभूत्तथा सह गुप्तिपक्षेऽकालेऽस्या वलित्वा सा गृहं गता ॥ ११४१ ॥  
 शशंसैवं कुटुम्बस्य यथाऽसौ राजदौकितम् । सुकञ्चुकमटुहन्ती कारावासिन्यजायत ॥ ११४२ ॥  
 सर्वैरपि ततोऽभाणि युक्तमस्या इदं स्फुटम् । बहुधा भण्यमानाऽपि या नो वाक्यममन्यत ॥ ११४३ ॥



भोक्तुं निमन्त्रितोऽन्येद्युर्महीपालो महीभुजा । आययौ सकुटुम्बोऽपि सकाले राजमन्दिरे ॥ ११४४ ॥  
कारयित्वा ततः स्नानं वस्त्राणि परिधाप्य च । यथायोग्यमलङ्कारैः सकुटुम्बोऽपि मण्डितः ॥ ११४५ ॥  
महीपालस्ततो दध्यौ किमेव जगतीपतिः । करोत्यस्माकमतुलं वन्धूनामिव गौरवम् ? ॥ ११४६ ॥  
यस्य पार्श्वद्यदा येन लभ्यं स्याद्यदिलातले । लभते निर्गुणोऽन्येष तस्य पार्श्वार्त्तदैव तत् ॥ ११४७ ॥  
एवं विचिन्तयच्चित्ते तत्कुटुम्बमथाऽखिलम् । रम्यासनेषु राज्ञा भोजनार्थमुपवेशितम् ॥ ११४८ ॥  
न्यवेश्यन्त विचित्राणि स्थालान्यस्य पुरस्तथा । निपसाद च भूयोऽपि भोक्तुं तत्रोचित्तासने ॥ ११४९ ॥  
अत्रान्तरे नृपादिष्टा देवी शीलमती स्वयम् । विदधे शालिम्बपाद्याहारस्य परिवेषणम् ॥ ११५० ॥  
भणिता सा पुना राज्ञा चिरकालविचिन्तितान् । मफलीकुरुष्व सर्वान् प्रियेऽद्य स्वमनोरथान् ॥ ११५१ ॥  
भोजने च कृते राज्ञा महीपालो निवेशितः । सिंहासने वरेऽन्येषु आतस्थ यथाक्रमम् ॥ ११५२ ॥  
जननी भ्रातृजायाश्च यथायोग्यासनेषु च । ततो नत्वा महीपालं शूरपालनृपोऽदत् ॥ ११५३ ॥  
तात ! सोऽहं तव सुतो निर्गतो यस्तदा गृह्णात् । तावकीनमिदं राज्यं ततस्ते सेवकोऽस्म्यहम् ॥ ११५४ ॥  
विज्ञायाऽपि मया त्वं यत्कारितः कर्म गर्हितम् । क्षन्तव्यः पूज्यपादैः स सर्वोऽप्यविनयो मम ॥ ११५५ ॥  
शीलमस्यपि सर्वेषां नत्वा पादानदोज्वदत् । मया संतापिता यत्तत्क्षमघ्नं यूयमद्य मे ॥ ११५६ ॥  
यद्युध्मद्रचनेनाऽपि न मुक्तः कञ्चुको मया । तदवश्यं स्वकान्तस्य तात ! वाक्यमनुष्ठितम् ॥ ११५७ ॥

महीपालोऽप्यभाषिष्ट हृष्टः समुपलक्ष्य तम् । निजपुण्याजितां लक्ष्मीं त्वं च भुंक्ष्य चिरं सुत ! ॥ ११५८ ॥  
 जातस्तवदर्शने वत्स ! हर्षवह्नोलवानहम् । सरस्वानिव शीतांशोरुदये हि विदूरगः ॥ ११५९ ॥  
 उत्थायाऽऽदाय बाहुभ्यां शूरपालं ततः पिता । निवेशयामास सिंहासने नीतिविशारदः ॥ ११६० ॥  
 राज्यप्रतिष्ठितः पुत्रो वन्द्यः पित्राऽपि साञ्जसम् । राजनीतिरियं येन महीपालोऽपि तद्व्यधात् ॥ ११६१ ॥  
 भणितैवं प्रियैर्वाक्यैर्गुरुणा शीलमत्यपि । जीवलोकं त्वमेवैका पुत्रि ! धन्याऽसि सर्वथा ॥ ११६२ ॥  
 यस्या मनोरथानामसंभाव्यानामपि स्फुटम् । जाता सिद्धिः समस्तानां स्त्रीरत्नं तत्त्वमेव हि ॥ ११६३ ॥  
 रक्षितं यत्त्वयाऽनन्यसदृशं शीलमात्मनः । विहिता पत्नुराज्ञा च तत्ते तुल्याऽपराऽत्र का ? ॥ ११६४ ॥  
 याऽभूत् पदे पदे तस्य संतापकारिणी । साऽपि जाता स्तुतिपदं प्रभावो भुव्यहो श्रियः ॥ ११६५ ॥  
 सोऽचेऽपमानता तात ! सफला मे तवाऽभवत् । गुरुणामपमानोऽपि यतः स्याद्वाञ्छितप्रदः ॥ ११६६ ॥  
 यदि त्वमपमानं मे तदा नाऽदर्शयिष्यथाः । आगमिष्यत्तत्तत्त्वाऽत्र कथं तात ! तवाऽऽत्मजः ? ॥ ११६७ ॥  
 अलप्स्यत कथं राज्यं गौरवं भवतां कथम् । अकरिष्यदसौ मे वाऽपूरयिष्यत् कथं प्रियम् ? ॥ ११६८ ॥  
 एवमुक्त्वा स्थिता साऽथ शूरपालो नरेश्वरः । उद्दिश्य सर्वसामन्तानदोज्वादीत् प्रगल्भवाक् ॥ ११६९ ॥  
 भो भो ! मे जनकोऽयं हि ममैते आतरस्तथा । इयं माता त्रैजावत्यस्तिस्रैश्चैता मम स्फुटम् ॥ ११७० ॥  
 १' श्वशुरेण । २ आतृभार्याः ।

तदेतेषां गुरुणां मे प्रणामं कुरुताऽऽदरात् । इत्युक्तास्ते तथा चक्रुर्दुर्लभं स्वामिशसनम् ॥ ११७१ ॥  
 राज्ञाऽथ शूरपालेन सर्वे ते निजपूर्वजाः । स्मरिदेशप्रदानेन चकिरे मण्डलेश्वराः ॥ ११७२ ॥  
 पितरावात्मनः पार्श्वे स्थापितौ तौ सगौरवम् । स एवं कृतकृत्यः सन्निजं राज्यमपालयत् ॥ ११७३ ॥  
 अथाऽन्येष्टुः पुरे तत्र श्रुतसागरसंज्ञकः । समायौ स्मरिवरस्तस्थौ च नगराद्बहिः ॥ ११७४ ॥  
 तं नन्तु धार्मिकं लोकं निर्यान्तं वीक्ष्य पत्तनात् । तत्कारणमसौ राजा पप्रच्छ सचिवं वरम् ॥ ११७५ ॥  
 विज्ञातपरमार्थोऽसौ जजल्पेवं महीपतिम् । ज्ञानवानागतोऽस्त्यद्य कोऽपि स्मरिवरः पुरे ॥ ११७६ ॥  
 राजा प्रोवाच हे मन्त्रिन् ! यथैते यान्ति नागराः । तर्थाऽऽचार्यं नमस्कर्तुं यामो वयमपि स्फुटम् ॥ ११७७ ॥  
 युक्तमित्युदिते तेन सोऽथ तातप्रियान्वितः । गत्वा नत्वा च तं स्मरिं निषसादाऽस्य सन्निधौ ॥ ११७८ ॥  
 आचख्यौ स्मरिरप्यस्य धर्मं सर्वज्ञभाषितम् । संसारसागरोच्चारुगुरुपोतसमप्रभम् ॥ ११७९ ॥  
 ततः श्रावकधर्मं स गृहीत्वा गुरुसन्निधौ । भूयोऽपि तं नमस्कृत्याऽऽययौ च निजमन्दिरम् ॥ ११८० ॥  
 एवं प्रतिदिनं स्मरिवन्दनार्थं गयात्रसौ । अन्यस्मिंश्च दिने तेन पृष्टः स भगवानिति ॥ ११८१ ॥  
 प्रभो ! पूर्वभवेऽकारि किं मया सुकृतं यतः । कष्टं विनाऽपि येनेयं लब्धा राज्येन्दिरा वरा ॥ ११८२ ॥  
 सोऽथाऽभाषिष्ट हृष्टास्यः सुगुरुः श्रुतसागरः । राजैस्त्वयाऽतिथिसंविभागश्चक्रे पुरा भवे ॥ ११८३ ॥  
 इहैव भरते धूमिप्रतिष्ठे नगरे वरे । वीरदेवोऽभिश्चानेन श्रावकः प्रवरोऽभवत् ॥ ११८४ ॥

तस्याऽऽसीत् सुव्रतानाम्नी आविष्ठा वरगेहिनी । तावपालयतां गेहवासं धर्मपरायणी ॥ ११८५ ॥  
 अन्येष्टुरष्टमीघस्त्रे वीरदेवः स पौषधम् । जग्राह पारणे चैवं चिन्तयामास चेतसि ॥ ११८६ ॥  
 धन्यास्ते पर्वदिवसे ये कृत्वा वरपौषधम् । तत्पारणे सुसाधुभ्यो दानं ददाति भाविनः ॥ ११८७ ॥  
 द्वारावलोकनं सोऽथ कुर्वन्नमवर्जिति । ददर्शाऽऽगच्छदावासे साधुयुग्मं तपःकृशम् ॥ ११८८ ॥  
 कृत्वाऽभिगमनं तस्य नत्वा च चरणद्वयम् । सद्भक्त्या भक्त्यानेन वीरस्तत् प्रत्यलाभयत् ॥ ११८९ ॥  
 स्तोत्रमभिमुब्रज्य तौ नत्वा च सुनी पुनः । स्ववेश्मन्याययौ वीरो धन्योऽहमिति चिन्तयन् ॥ ११९० ॥  
 दध्यौ सा सुव्रताऽप्येवं कृतार्थोऽयं पतिर्मम । दत्तं येन सुसाधुभ्यां दानं श्रद्धातिरेकिणा ॥ ११९१ ॥  
 एवं विशुद्धभावेन प्रकुर्वत्यानुमोदनाम् । सुपात्रदानपुण्यस्य तथाऽप्यंश उपाजितः ॥ ११९२ ॥  
 एवं तौ दम्पती धन्यौ दत्त्वा दानमनेकधा । पालयित्वा सुसम्भक्त्यौ चिरं च श्रावकव्रतम् ॥ ११९३ ॥  
 कृत्वाऽन्ते चाऽन्नन्त्यागं विपद्य च समाधिना । ईशानकल्पे संजातावमरौ सुखशालिनी ॥ ११९४ ॥ शुग्मम् ॥  
 वीरदेवस्य जीवोऽथ देवलोकात् परिच्युतः । प्रचण्डो मेदिनीपालः शूरपालो भवानभूत् ॥ ११९५ ॥  
 बभूव सुव्रताजीवो दिवश्च्युत्वा तव प्रिया । एषा शीलमतीनाम्नी सुमनोरथशालिनी ॥ ११९६ ॥  
 हंहो पूर्वभवे दत्तं यद्युवाभ्यां विहायतम् । तेन राज्यमिदं लब्धं विना क्लेशेन भूतले ॥ ११९७ ॥  
 १ दानम् ।

ततश्च जातिस्मरणं नृपोऽवाप स सन्निधयः । प्रत्यक्षमिव तत्पूर्वभववृत्तं ददर्श च ॥ ११९८ ॥  
 चन्द्रपालं निजसुतं राज्ये च (ऽथ) विनिवेश्य सः । सतातः सन्निधयो दीक्षां गुरोस्तस्यान्तिकेऽग्रहीत् ॥ ११९९ ॥  
 विशुद्धां पालयित्वा तां कृत्वा च विविधं तपः । यथावात्मवृत्तीयोऽपि स मोक्षं प्राप्तकैवलः ॥ १२०० ॥  
 ॥ इत्यतिथिसंविभागव्रते दूरपालनृपकथा ॥

अन्यच्च—

सुपात्रदानजाद्धर्मादिहलोकैऽपि मानवः । अभीष्टार्थमवाप्नोति व्याघ्रः कोटुम्बिको यथा ॥ १२०१ ॥  
 संजातसर्वतोभद्रे पारिभद्रे पुरे वरे । बभूव क्षत्रियो जात्या व्याघ्रनामा कुषीवलः ॥ १२०२ ॥  
 सेवावृत्तिं परित्यज्य कुर्वतोऽप्यस्य कर्षणम् । समपद्यत नो वित्तं कृतदारिद्र्यधर्षणम् ॥ १२०३ ॥  
 तद्भार्या विजयानाम्नी डिम्भरूपमसूयत । प्रतिवर्षं प्रसन्नस्य दारिद्र्यस्य प्रभावतः ॥ १२०४ ॥  
 सोऽन्यदा शिथिलारंभो भणितो भार्यया तथा । निश्चिन्त इव हे कान्त ! निर्व्यापारः कथं त्वसि ? ॥ १२०५ ॥  
 सोऽवदन्मन्दभाग्यस्य व्यापाराः फलदा न मे । नृपसेवाकर्षणाद्यास्तत्प्रिये ! किं करोम्यहम् ? ॥ १२०६ ॥  
 पुनरूचे तथा सोऽथ भाग्यहीनोऽसि यद्यपि । तथापि स्त्रोचितं कान्त ! व्यापारं कुरु कञ्चन ॥ १२०७ ॥  
 सुवस्त्राभरणादीनां शोभा दूरेऽस्तु त्वद्गृहे । भोजनस्याऽपि नो वाञ्छा पूर्णा मम कदाचन ॥ १२०८ ॥  
 इमानि डिम्भरूपाणि जेमनार्थमनेकशः । रुदन्ति वीक्ष्य किं नाम तव चेतो न दूयते ? ॥ १२०९ ॥

त्वयाऽग्रे विहिता सेवा पुरस्याऽस्य महीपतेः । अधुनाऽन्यस्य कस्याऽपि भूपतेः सा विधीयताम् ॥ १२१० ॥  
 तथैवं भणितः सोऽश्वत्सेवावृत्तिसमुद्यतः । प्रायेण गृहिणीवाक्यं दुर्लभ्यं गृहमेधिनाम् ॥ १२११ ॥  
 अथाऽसौ वणिजं कञ्चिदित्यूचे मे कुटुम्बिनी । यद्याचते देयमस्यास्तन्ममोद्धारके त्वया ॥ १२१२ ॥  
 नरेन्द्रसेवया लक्ष्मीमुपाज्याऽहमुपागतः । पूरयिष्यामि भवतः स्वप्त्रियायाश्च वाञ्छितम् ॥ १२१३ ॥  
 किञ्चित्पार्थेयमादाय सुमुहूर्ते ततश्च सः । वस्त्रशस्त्रादिसामग्रीसंयुक्तो निर्ययी गृहात् ॥ १२१४ ॥  
 पुरे शंखपुरे गत्वा वत्सलस्याऽनुजीविनाम् । सेवकत्वं प्रणोऽसौ शूरसेनमहीपतेः ॥ १२१५ ॥  
 वचसाऽऽह्लादितोऽत्यन्तमल्पदानेन चाऽमुना । व्याघ्रः सर्वात्मना सेवां चक्रे तस्य धनाशया ॥ १२१६ ॥  
 कियद्भिर्वासैर्द्रव्यं तत्सर्वं तेन भक्षितम् । अन्यच्चाऽलभमानेन विक्रीतं क्षुरिकादिकम् ॥ १२१७ ॥  
 संवत्सरेऽप्यतिक्रान्ते ततः किञ्चिदनाप्नुवन् । स एवं चिन्तयामास विषादकलिताशयः ॥ १२१८ ॥  
 आदावुदारवचनो निःसारोऽयं शनैः शनैः । बभूव मे महीपालः शाल्मलीपुष्पसन्निभः ॥ १२१९ ॥  
 अस्याः कुस्वामिसेवायास्तद्वरं कर्षणं मम । वियोगः स्वकुटुम्बेन यत्र नैव प्रजायते ॥ १२२० ॥  
 निःस्वस्य गेहगमनं ह्रीकरं मम यद्यपि । तथापि निष्फलारम्भः किमन्यत् प्रकरोम्यहम् ? ॥ १२२१ ॥  
 विचिन्त्यैवं ततः स्थानान्निःसृत्याऽसावशम्वलः । आगात् पन्थानमुल्लंघ्य रात्रौ निजनिकेतनम् ॥ १२२२ ॥

१ निर्धनस्य ।

गुहाद्ब्रूहिः स्थितः कुड्यान्तरे शुश्राव च प्रियाम् । याचमानान् शुभाहारं बोधयन्ती शिशूनिनि । १२२३ ॥  
हे पुत्रा ! भवतां तातः सेवां कर्तुं महीपतेः । गतोऽस्ति सोऽधुना वित्तं बह्वादाय समेष्यति ॥ १२२४ ॥  
तस्मिन् समागते दास्ये शुष्मभ्यं वरभोजनम् । समानेष्यति वासांसि भवद्यो ग्यान्यसौ तथा ॥ १२२५ ॥  
ममाऽप्येष सुवस्त्रालङ्कारान् कारयिता स्फुटम् । भविष्यति शुभं सर्वं विधेयं तन्न रोदनम् ॥ १२२६ ॥  
भ्रुत्वा तद्वचनं तस्या दध्यौ व्याघ्रो मनस्पदः । अहो संभावनां गुर्वी मत्प्रिया मन्यते मयि ॥ १२२७ ॥  
यदि मामीदृशावस्थं द्रक्ष्यत्येषा गुहागतम् । संजातहृदयस्फोटो निराशा तन्मरिष्यति ॥ १२२८ ॥  
प्रभृतेनापि कालेन समुपाज्ये श्रियं मया । आगन्तव्यं स्वगृहेऽत्र नाऽन्यथा तु कथञ्चन ॥ १२२९ ॥  
निर्मितोऽसि नरः कित्त्वं विलीनोऽस्यदरे न किम् । जीवरे निर्धनावस्था जाता यस्येदृशी तव ॥ १२३० ॥  
नाऽर्जिता कमला नैव चक्रे भर्तव्यपोषणम् । दत्तं च येन नो दानं तस्य जन्म निरर्थकम् ॥ १२३१ ॥  
आत्मानमप्रकाश्यैव ततः स्थानाद्विनिःसृतः । चारुत्नान्युपादातुं सोऽचालीद्रोहणं प्रति ॥ १२३२ ॥  
कुर्वन् भिक्षाटनं मार्गे तं च पृच्छन् जनं जनम् । क्रमेण स ययौ तत्र दूरं किं व्यवसायिनाम् ॥ १२३३ ॥  
खनित्वाऽथ खनित्रेण रोहणाचलमृषिकाम् । जग्राह वरत्नानि कथान्तस्तानि चाऽक्षिपत् ॥ १२३४ ॥  
भिक्षावृत्त्या पुनर्जीवन् वलितः स्वगृहं प्रति । निषण्णः काननस्थाऽन्तः कस्यचिच्छाखिनस्तले ॥ १२३५ ॥  
प्रसारितास्यकुहरं दंष्ट्राककचमीषणम् । वनान्तरात्समायान्तं व्याघ्रमेकं ददर्श सः ॥ १२३६ ॥

भयभीतस्ततः शीघ्रमारोह स पादपम् । स्तनकन्या तु तत्रैव जीविषात्स्याडस्य विस्मृता ॥ १२३७ ॥  
 स्थित्वा तत्र क्षणं व्याघ्रो विलक्षः प्रययौ वनम् । व्याघ्रनामा तु तद्गीत्या नोत्तारतरोस्ततः ॥ १२३८ ॥  
 अत्रान्तरे कपिः कश्चिद्रत्नकन्यां मुत्सेन ताम् । गृहीत्वा प्रययौ शीघ्रं प्रकृत्या चञ्चलो हि सः ॥ १२३९ ॥  
 हरिणा ह्रियमाणां तां कन्यां वीक्ष्य झटित्यपि । उत्तीर्य पादपात्तस्माद्व्याघ्रस्तमनुधावितः ॥ १२४० ॥  
 वृक्षाद्वृक्षं समुत्प्लुत्य गच्छन् शोखामृगोऽय सः । क्षणेनाऽयाददृश्यत्वं व्याघ्रस्त्वैवमचिन्तयत् ॥ १२४१ ॥  
 यत् किञ्चिन्निविडं पापं जीव रे विहितं त्वया । तेन त्वं निष्फलारम्भः कृतोऽसि धरणीतले ॥ १२४२ ॥  
 व्यर्थः पुरुषकारः स्यान्निष्पुण्यानां हि यद्यपि । तथाऽप्येष न मोक्तव्यो महोद्यमवता ध्रुवम् ॥ १२४३ ॥  
 इति संधीरयित्वा स्वं सोऽग्रतश्चलितः पुनः । आससाद् ग्राममेकमटवीप्रान्तवर्तिनम् ॥ १२४४ ॥  
 तद्वचिह्वैकमद्राक्षीद्योगिनं तं ननाम च । वत्सादरिद्रो मृयास्त्वमित्यूचे स च तं कुधीः ॥ १२४५ ॥  
 ततश्चाऽऽत्तमकन्यां व्याघ्रः कथयित्वाऽब्रवीत् प्रभो ! । अदरिद्रिमविष्यामि तुष्टेन भवता यदि ॥ १२४६ ॥  
 योगिनाऽपि रसकल्पमाख्यायैष प्रवेक्षितः । विचरे तत्र सुलस इव कूपे तथैव च ॥ १२४७ ॥  
 केनाऽपि पूर्वप्रक्षिप्तपुंसा तस्याऽपि तुम्बकम् । समर्पितं रसापूर्णं कथितं चाऽस्य चेष्टितम् ॥ १२४८ ॥  
 कूपकण्ठगतः सोऽपि याचितस्तेन तुम्बकम् । नार्पयामास व्याघ्रस्तं ततो योगी व्यचिन्तयत् ॥ १२४९ ॥

१ कपिना । २ वानरः ।



बहिर्गतोऽप्युपायेन वञ्चनीयो मया हयम् । इति ध्यात्वाऽमुनाऽऽकृष्टो रसकृपादसौ ततः ॥ १२५० ॥  
 निःसृत्य विवरात्तस्माद्ग्रामोपान्तमुपागतः । ऊर्ध्वं त्रिदण्डी भो मद्र ! सिद्धास्तव मनोरथाः ॥ १२५१ ॥  
 रसेनाऽनेन संसिक्तं लोहं प्रज्वाल्य वह्निना । करिष्यते जातरूपं जातरूपं शरीरिणाम् ॥ १२५२ ॥  
 किञ्चिद्देवतं तस्यार्पयित्वाऽथ सुवर्णकम् । योगी साह वराहारं वत्स ! साम्प्रतमानय ॥ १२५३ ॥  
 वासोयुग्मं च प्रत्येकं मम चाऽऽत्मकृते त्वया । आनेतव्यं यतो लक्ष्म्या एतदेवादिमं फलम् ॥ १२५४ ॥  
 व्याघ्रो व्यचिन्तयत् सत्यं ममाद्यं हितकारकः । अर्पयामास कनकमात्मीयं कथमन्यथा ॥ १२५५ ॥  
 यत्स्वस्य हेतवे भोज्यवस्त्रे चाऽऽनायत्यसौ । तन्मन्ये मे हिताधायी निश्चितं न हि वञ्चकः ॥ १२५६ ॥  
 ततोऽसौ योगिनः पार्श्वे विमुच्य रसतुम्यकम् । गत्वा ग्रामे मण्डकादिवरभोज्यमकारयत् ॥ १२५७ ॥  
 घटकर्परयोस्तच्च निक्षिप्य जलपूतयोः । वासांस्यपि समादाय यावदागादासौ बहिः ॥ १२५८ ॥  
 तावदग्रे गतो योगी रसालाबुयुतः क्वचित् । तमपश्यन्नथो व्याघ्रो मुष्टोऽस्मीत्यवदद्वचः ॥ १२५९ ॥ युग्मम् ॥  
 विमुच्याऽहारपात्रे ते वस्त्राणि च तरोस्तले । पपात मूर्च्छया पृथ्वां लब्धसंज्ञो जगाद च ॥ १२६० ॥  
 हा दैव ! मत्समः कोऽपि किमन्यो नास्ति भूतले । अहमेव दुःखभाण्डागारिको यत्कृतस्त्वया ॥ १२६१ ॥  
 आदौ निर्धनता तावत्सेवा विफलिता ततः । हानिश्च रसरत्नानामहो दुःखपरम्परा ॥ १२६२ ॥  
 ततो मे मरणं श्रेय इत्युक्त्वा वटपादपे । आरुह्य तस्य शाखायां स्वमुद्वबध्नुं समुद्यतः ॥ १२६३ ॥

सोऽनगारं ददर्शैकमीर्यासमितितत्परम् । अभिग्रामं समाधानं मासक्षणपारणे ॥ १२६४ ॥  
 अचिन्तयच्च यच्छामि दानमस्य महात्मनः । जायते यत्प्रभावेण सुखं जन्मान्तरे यथा ॥ १२६५ ॥  
 ततो वृक्षात्समुत्तीर्य मुनिवर्यं प्रणम्य च । स तस्मै ढीक्यामास तद्भक्तं चीवराणि च ॥ १२६६ ॥  
 तदुदुग्गमोत्पादनादिदोषवर्जितमेकतः । कर्परादग्रहीत् साधुः कल्पनीये च वाससी ॥ १२६७ ॥  
 पुनः प्रणम्य तेनाऽसौ विसृष्टोऽगान्निजाश्रयम् । व्याघ्रोऽपि दध्यौ घन्योऽहं संयोगोऽभूद्वदीदृशः ॥ १२६८ ॥  
 क्वेदृशहारवसनसंपत्तिरभवन्मम । प्रान्तग्रामेऽथवाऽमुष्मिन् क्वेदृक्साधुसमागमः ॥ १२६९ ॥  
 विवेकविकलस्याऽपि क्वेदृशी दानवासना । जाताऽहो जन्मनस्तन्मे सारमेतदहो ध्रुवम् ॥ १२७० ॥  
 अत्रान्तरे जगदैनं देवता वटवासिनी । मुनिदानेन तुष्टाऽस्मि वत्स ! किं करैव तव ॥ १२७१ ॥  
 सोऽवदद्यदि तुष्टाऽसि काऽपि त्वं मम देवता । तदेहि पारिभद्रस्य वैभवं विभवं तथा ॥ १२७२ ॥  
 देवतोवाच सर्वं ते भविष्यति महाशय ! । भुंक्ष्व भक्ष्यमिदं तावत्प्राणाधारविधायकम् ॥ १२७३ ॥  
 संप्राप्य देवताऽऽदेशं व्याघ्रोऽपि मुदिताशयः । चक्रे तद्भोजनं ते च चीवरे परिधीतवान् ॥ १२७४ ॥  
 देवतायाः प्रभावेण कपिरेत्य वनादसौ । रत्नकन्थां पुरस्तस्य मुक्त्वाऽगात् काननं पुनः ॥ १२७५ ॥  
 रसतुग्भवकमादाय स योग्यपि समाययौ । निष्पाद्य तेन कल्याणं व्याघ्रस्यैव समर्पितम् ॥ १२७६ ॥  
 इतश्च पारिभद्रस्य पुरः स्वामी कथञ्चन । विपन्नो नाऽभवत्तस्य कोऽपि राज्यधरः सुतः ॥ १२७७ ॥

ततः सा देवता व्याघ्रं रत्नस्वर्णसमन्वितम् । निनाय नगरे तत्र लोकस्थैर्न शशंस च ॥ १२७८ ॥  
 भो भो जना ! भवद्योग्यं आनीतोऽस्ति मया ग्रभुः । तमानयत पूर्वध्ये महोत्सवपुरस्सरम् ॥ १२७९ ॥  
 देवतादेशसन्तुष्टा यावत्तत्र ययुर्जनाः । तावत्ते ददृशुर्व्याघ्रं तं स्वपचनवासिनम् ॥ १२८० ॥  
 ततश्च महिमा तस्य चक्रिरे ते प्रमोदिनः । पाषाणोऽपि भवेत् पूज्यो देवताधिष्ठितो यतः ॥ १२८१ ॥  
 हस्तिस्कन्धाधिरूढोऽसौ यावदानीयते स्म तैः । पुरे तत्र पुरा तावद्यज्जातं तन्निवेधते ॥ १२८२ ॥  
 सा तस्य गेहिनी नित्यं वणिग्घट्टात्कणादिकम् । आनिनाय ततो द्रव्यं तेन लभ्यमभूद्बहु ॥ १२८३ ॥  
 व्याघ्रोदन्ते त्वविज्ञाते सापत्याऽप्यमुना सका । धृत्वा धरणके नीता पुरारक्षस्य मन्दिरे ॥ १२८४ ॥  
 वृत्तान्तं तमथो ज्ञात्वा व्याघ्रेण पृथिवीशुजा । दत्तार्थं वणिजस्तस्य सा निन्ये राजमन्दिरे ॥ १२८५ ॥  
 व्याघ्रोऽपि राजसदनं संप्राप्तो मन्त्रिपुङ्गवैः । सामन्तैरन्यलोकैश्च भक्तिपूर्वं नमस्कृतः ॥ १२८६ ॥  
 सभासीनः स सर्वेषां तेषामग्रे निजां कथाम् । कथयामास सकलां महाविस्मयकारिणीम् ॥ १२८७ ॥  
 तोषयामास जायां च वक्त्रालङ्कारादिभिः । अपत्यानि च सर्वाणि स्ववार्ताख्यानपूर्वकम् ॥ १२८८ ॥  
 सुपात्रदानसंभ्रातराज्यश्रीः सोऽथ भूपतिः । पुनरेव सुपात्रेभ्यो ददौ दानमनेकशः ॥ १२८९ ॥  
 अनुभूतां शरीरेण स्मरन् दुःखपरम्पराम् । स्वसंवेदनतो मैत्री चक्रेऽसौ सर्वजन्तुषु ॥ १२९० ॥  
 ज्ञानगुप्ताभिधोऽन्येद्युस्तत्राऽऽचार्यः समायौ । तस्य पादौ नमस्कर्तुमागाद्व्याघ्रमहीपतिः ॥ १२९१ ॥

कृत्वा श्रणाममासीने नृपे तस्मिन्मुनीश्वरः । स धर्मदेशनां चक्रे प्रतिबोधविधायिनीम् ॥ १२९२ ॥  
 राजाऽवोचत् प्रभो ! धर्मफलं प्रत्यक्षमेव मे । जातं सुपात्रदानेन यदैश्वर्यमिहैव हि ॥ १२९३ ॥  
 परमेवं ममाऽऽख्याहि पातकं किं पुरामवे । अकारि यत्प्रभावेणाऽनुश्रुतं च मयाऽसुखम् ॥ १२९४ ॥  
 सोऽथ ज्ञानी समाचख्यावासीत् पूर्वमेव भवान् । दुर्गसिंहाभिधः पल्लोपतिः क्षितिधरावनी ॥ १२९५ ॥  
 परवित्तापहरणं मिच्छाः कुर्वन्ति यद्यपि । परिणामविशेषाः स्थुस्तेषामपि शुभाशुभाः ॥ १२९६ ॥  
 तद्यथा—अत्रस्कन्दगतः कश्चिद्ब्रूतेऽभिमुखमागतः । द्विपाचतुष्पात्सर्वोऽपि मारणीयोऽपशङ्कितं ॥ १२९७ ॥  
 अन्यो वदति तिर्यग्भिः किमेतैर्हन्त मारितैः । हन्तव्या नृस्त्रियो येन ग्राममध्ये भयं भवेत् ॥ १२९८ ॥  
 अपरः ग्राह किं स्त्रीभिर्मारणीया नराः खलु । जल्पत्यन्यो निहन्तव्या नरा अभ्यायुधान्विताः ॥ १२९९ ॥  
 वक्त्यन्यो युध्यमाना हि हन्तव्या अपरस्तथा । धनापहारः कर्तव्यो मारणीयो न कश्चन ॥ १३०० ॥  
 तत्राऽऽद्यःकुण्ठलेख्यावान् द्वितीयो नीलेश्यकः । अन्यः कपोतलेख्यायुक्तेजोलेख्यान्वितोऽपरः ॥ १३०१ ॥  
 पञ्चमः पद्मलेख्यावान् शुक्लेश्यस्तथाऽपरः । त्रयोऽधोगामिनः पूर्वं शेषास्तु क्रमशः शुभाः ॥ १३०२ ॥  
 दुर्गसिंहोऽपि पल्लिशः पद्मलेख्यासमन्वितः । परद्रव्यापहारेण सदा वृत्तिं चकार सः ॥ १३०३ ॥  
 अन्यदा वैरिसिंहाख्यनृपसैन्येन सोऽहत् । कियतोऽपि भवौस्तिर्यग्योनौ भ्रान्त्वाऽभवद्भवान् ॥ १३०४ ॥  
 यदन्यवित्तहरणं त्वया चक्रे पुरा भवे । समपद्यत तन्न श्रीः संपन्नाऽपि हुता तव ॥ १३०५ ॥

सुपात्रदानपुण्येन तदा तु फलितेन ते । पुनः समागता ब्रह्मजीर्जातं राज्यमिदं तथा ॥ १३०६ ॥  
भुत्वेति प्रतिबुद्धोऽसौ स्वरि नत्वा गतो गृहम् । निवेश्य तनयं राज्ये दीक्षां गुर्वन्तिकेऽग्रहीत् ॥ १३०७ ॥  
अन्ते समाधिना मृत्वा देवलोकमियाय सः । च्युत्वा ततो मनुष्यत्वं लब्ध्वा मोक्षमवाप्स्यति ॥ १३०८ ॥

॥ इति व्याघ्रराजर्विकथा ॥

इहैवाऽतिथिदानस्य साफल्यालङ्कृता वरा । कथितेयं व्याघ्रकथा चक्रायुध नरेश ! ते ॥ १३०९ ॥  
ब्राह्मणाऽपि व्रतान्येवमुक्तानि गृहमेधिनाम् । एतानि पालयित्वाऽन्ते कुर्यात्संलेखनां गृही ॥ १३१० ॥  
गृहधर्मं पालयित्वा दीक्षां गृह्णाति यत्सुधीः । एषा संलेखना शुद्धा समये परिभाषिता ॥ १३११ ॥  
अथ चैकादशश्राद्धप्रतिमादर्शनादिकाः । कुर्यात्तासासमभावेन दीक्षां संस्तारके स्थितः ॥ १३१२ ॥  
ततस्त्रिधा चतुर्धा वा गृह्णात्यनशनं सुधीः । वर्धमानपरीणामो गुरुणां चरणान्तिके ॥ १३१३ ॥  
शृणोत्याराधनाग्रन्थान् गुरुवक्त्रविनिर्गतान् । संवेगरङ्गमनघं दधानो निजमानसे ॥ १३१४ ॥  
पञ्चाऽतिचारा अत्राऽपि वर्जनीयाः सुचेतसा । अर्थतो नामतश्चाऽपि तानहं कथयामि ते ॥ १३१५ ॥  
आद्यस्तावदिहलोकांशसाप्रयोगनामकः । अहं मनुष्यो भूयासमित्यन्तश्चिन्तनं किल ॥ १३१६ ॥  
द्वितीयश्च परलोकांशसारूपो भवेद्यथा । प्रकृष्टो देवलोको मे भूयादिति विचिन्तनम् ॥ १३१७ ॥

तृतीयो जीवितांशप्रयोगः स च जायते । निरीक्ष्य महिमां स्वस्य क्रियमाणां वृषार्थिभिः ॥ १३१८ ॥  
 चतुर्थो मरणांशप्रयोगोऽनशने सति । क्षुधापीडितगात्रस्याऽसहिष्णोः संग्रजायते ॥ १३१९ ॥  
 पञ्चमश्च कामभोगांशसंज्ञो निवेदितः । शब्दरूपरसाः कामो गन्धस्पर्शौ तथाऽप्यरी ॥ १३२० ॥  
 संलेखनाया विषये दृष्टान्तः कथितः पुरा । सुलसस्य कथायां सुश्रावको जिनशेखरः ॥ १३२१ ॥  
 एवं संलेखनायुक्तं धर्मं शान्तिजिनोदितम् । आकर्ण्यऽमृतसिक्तेव बभूव सकला समा ॥ १३२२ ॥  
 अत्रान्तरे समुत्थाय चक्रायुधमहीपतिः । नत्वा विज्ञप्तामास प्रभुमेवं कृताञ्जलिः ॥ १३२३ ॥  
 समस्तसंशयघ्वान्तनिर्नाशनदिवाकर ! । त्र्यैलोक्यवन्दित ! श्रीमच्छान्तिनाथ ! नमोऽस्तु ते ॥ १३२४ ॥  
 दुष्कर्मनिगडान् भङ्क्त्वा रागद्वेषौ तथाऽप्यरी । भवगुप्तिगृहाच्चं मामरं निःसारय प्रभो ! ॥ १३२५ ॥  
 शब्दज्जन्मजरामृत्युबद्धिदीप्ताद्भवौकसः । दीक्षाहस्तावलम्बेन निस्तारय जिनेश ! माम् ॥ १३२६ ॥  
 पुत्रप्रदचराज्योऽसौ पञ्चत्रिंशन्पुण्यवान्वितः । दीक्षितोऽथ जिनन्द्रेण चक्रायुधधरापतिः ॥ १३२७ ॥  
 ततः पृच्छां करोति स्म प्रभो ! किं तच्चमित्यसौ । उत्पत्तिरिति तत्त्वं तु समाचख्यौ जिनेश्वरः ॥ १३२८ ॥  
 एवं विचिन्तयामास गत्वैकान्ते स बुद्धिमान् । उत्पद्यन्तेऽनुसमं जीवा नारकिकादयः ॥ १३२९ ॥  
 एवमुत्पद्यमानास्ते जन्तवो भुवनत्रये । कथं भवन्ति वेदन्या गतिः क्वापि भवेन्न हि ? ॥ १३३० ॥

१ वमार्थिभिः ।

पुनः पप्रच्छ भगवन् ! किं तत्त्वमिति राड् यतेः । विगमस्तत्त्वमित्याख्यत्तस्मै च त्रिजगद्गुरुः ॥ १३३१ ॥  
 पुनः स दध्यौ च सर्वविगमे शून्यता भवेत् । किं तत्त्वमिति भूयोऽपि ततः पप्रच्छ तीर्थपम् ॥ १३३२ ॥  
 स्थितिस्तत्त्वमिति पुनर्जिनेन कथिते सति । जीवस्वरूपमखिलं ततो विज्ञातवानसौ ॥ १३३३ ॥  
 त्रिपद्यां अनुसारेण द्वादशाङ्गानि स क्षणात् । विदधे गाढप्रज्ञावानेवमन्येऽपि तेऽखिलाः ॥ १३३४ ॥  
 द्वादशाङ्गं विधायाऽयुस्ते सर्वे जिनसन्निधौ । तद्विज्ञायाऽऽसनवरादुत्तस्थौ भगवानपि ॥ १३३५ ॥  
 अत्रान्तरे सहस्राक्षः स्थालं सद्गन्धपूरितम् । समादाय पुरस्तस्थौ शान्तिनाथजिनेशितुः ॥ १३३६ ॥  
 गन्धान् समस्तसङ्घस्यार्पयामास जिनेश्वरः । प्रदक्षिणात्रयं ते च ददिरे परितः प्रभुम् ॥ १३३७ ॥  
 गन्धौस्तदुत्तमाङ्गेषु ससङ्घेऽपि जिनोऽक्षिपत् । तेषां गणधरपदस्थापनैवं विनिर्मिता ॥ १३३८ ॥  
 दीक्षिता जिननाथेन बहवः पुरुषाः स्त्रियः । साधुसाध्वीपरीवारस्ततोऽस्य समजायत ॥ १३३९ ॥  
 यतिधर्मासमर्था ये पुरुषा महिलास्तथा । श्रावका श्राविकाश्चाऽपि जज्ञिरे ते जिनान्तिके ॥ १३४० ॥  
 एवं चतुर्विधः सङ्घः समुत्पन्नो जगद्गुरोः । आद्ये समवसरणे शरणे भव्यदेहिनाम् ॥ १३४१ ॥  
 पौरुष्यन्ते समुत्थाय विश्वश्राम जिनेश्वरः । गत्वा द्वितीयप्राकारमध्यस्थे देवछन्दके ॥ १३४२ ॥  
 शादपीठे जिनेन्द्रस्य निषण्णः प्रथमो गणी । चक्रे द्वितीयपौरुष्यां व्याख्यानं सदसः पुरः ॥ १३४३ ॥  
 जैनधर्मस्थिरीकारकारिणीमबहारिणीम् । सङ्घस्य कथयामास सोऽन्तरङ्गकथाभिमाम् ॥ १३४४ ॥

क्षेत्रे मनुष्यलोकेऽत्र शरीरे नगरे बली । मोहो नाम महीपालः स्वेच्छया विलसत्यहो ! ॥ १३४५ ॥  
 मायानाम्नी प्रिया तस्य तनयोऽनङ्गनामकः । लोभनामा महामात्यः क्रोधो योधोऽस्य दुर्धरः ॥ १३४६ ॥  
 रागद्वेषावतिरथौ मिथ्यात्वं मण्डलेश्वरः । माघन्मानगजेन्द्रस्य (श्व) मोहराजस्य वाहनम् ॥ १३४७ ॥  
 आरूढा इन्द्रियाश्चेषु विषयास्तस्य सेवकाः । एवमाद्यपरं तस्य सैन्यमत्यन्तदुर्धरम् ॥ १३४८ ॥  
 वसन्ति नगरे तत्र कर्मसंज्ञाः कृषीवलाः । प्राणाश्च वणिजः प्रौढा रक्षको मानसाह्वयः ॥ १३४९ ॥  
 गुरुपदेशदानेन भेदिते सति मानसे । धर्मराजः ससैन्योऽपि प्रविशेत्तत्र पत्तने ॥ १३५० ॥  
 तस्याऽप्यार्जवतानाम्नी पट्टराज्ञी मनोहरा । सन्तोषश्च महामात्यः सम्यक्त्वं मण्डलेश्वरः ॥ १३५१ ॥  
 महाव्रतानि सामन्ताः पत्तयोऽणुव्रतादयः । गजेन्द्रो मार्दवो नाम योधाश्चोपशमादयः ॥ १३५२ ॥  
 सचारित्ररथारूढः सेनानीः श्रुतनामकः । निर्जित्य मोहराजोऽसौ तेन निस्सार्यते पुरात् ॥ १३५३ ॥  
 ददाति धर्मराजोऽय सर्वस्याऽङ्गाभिमां यथा । न मोहस्याऽवकाशोऽत्र देयः केनाऽपि निश्चितम् ॥ १३५४ ॥  
 एवं कृतेऽपि यः कश्चिद्वाति मोहवशं पुनः । स कर्मपरिणत्या हि पुनः संस्थाप्यते पथि ॥ १३५५ ॥  
 यथाऽनीतिपुरं प्राप्तो रत्नचूडो वणिक्सुतः । विषनिस्तारितो बुद्धिदानतो यमघण्टया ॥ १३५६ ॥  
 क एष रत्नचूडाख्य इति सङ्केतं जल्पिते । कथयामास गणभृत्तत्कथां चित्रकारिणीम् ॥ १३५७ ॥  
 इहाऽस्ति भरतक्षेत्रे वार्द्धिवेलासमाकुले । महेभ्यजनसम्पूर्णा ताम्रलिप्तीति सत्पुरी ॥ १३५८ ॥



सद्वृत्तः सरसः श्रीभान्मर्यादालङ्कृतः सदा । श्रेष्ठी स्नाकरस्तत्र रत्नाकर इवाऽभवत् ॥ १३५९ ॥  
 पुण्यनैपुण्यलावण्यदाक्षिण्यगुणक्षपिता । बभूव वनितासारा तस्य पत्नी सरस्वती ॥ १३६० ॥  
 कम्प्राप्तमहारत्नशिखोद्योतितमन्दिरम् । निशाशेषेऽन्यदा स्वप्नं दृष्ट्वा पत्युः शशंस सा ॥ १३६१ ॥  
 प्रिये ! ते तनयो भावीत्युक्ता तेन जहर्ष सा । प्रशस्तलक्षणैर्युक्तं समये सुषुप्ते सुतम् ॥ १३६२ ॥  
 रत्नचूडाभिधानोऽयं चक्रे स्वप्नानुसारतः । जनकेन कलाम्यासं कारितः समये तथा ॥ १३६३ ॥  
 उद्यौविनः समं मित्रैरलङ्कारवराश्रितः । स्वैरं विहरति स्माऽसौ नगरोपवनादिषु ॥ १३६४ ॥  
 हृद्भुमार्गेऽन्यदा तेन गच्छताऽभिमुखागता । सौभाग्यमञ्जरी वैश्या द्रुनांसेन कथञ्चन ॥ १३६५ ॥  
 राज्ञो वारविलासिन्या धृत्वा प्रच्छादनाञ्चले । सोपहासं साम्यसूयं तथैवं भणितोऽथ सः ॥ १३६६ ॥  
 हंहो वाक्यमिदं सत्यं वदन्तीति विपश्चितः । धनेनाऽनेन्दुमृक्तत्वं यद्भवेत् पश्यतोऽपि हि ॥ १३६७ ॥  
 यस्त्वं दिवाऽपि बालोऽपि विपुलेऽपि चतुष्पथे । न मामभिमुखं स्वस्याऽऽगच्छन्तीमपि पश्यसि ॥ १३६८ ॥  
 अयं धनमदः किंतु तव कर्तुं न युज्यते । येनेदमपि नीतिज्ञाः प्रवदन्ति मनीषिणः ॥ १३६९ ॥  
 पित्रोणार्जितवित्तेन विलासं कुरुते न कः । स श्लाघ्यो यः स्वयं लक्ष्मीमुपाज्यं विलसत्यहो ! ॥ १३७० ॥  
 एकमुक्त्वाऽथ मुक्त्वा तं स्वस्थानं गणिका ययौ । तच्छ्रुत्वा रत्नचूडोऽपि मनस्वेवमचिन्तयत् ॥ १३७१ ॥

१ बधिरमुक्तत्वम् ।

अहो ! अस्या वचः सत्यं करणीयं मया खलु । बालादपि हितं ग्राह्यं पठ्यतेऽदो बुधैर्यतः ॥ १३७२ ॥  
 सविषादममुं गेहग्रासं दृष्ट्वाऽवदत् पिता । अद्याऽऽख्याति सचिन्तत्वं वत्स ! ते श्यामवक्त्रता ॥ १३७३ ॥  
 तद्ब्रूहि किमसंपूर्णं वर्तते तव पुत्रक ! । किमेकतनयस्याऽपि पूरयिष्यामि नेप्सितम् ? ॥ १३७४ ॥  
 किञ्चिद्विहस्य सोऽथाऽऽख्यादर्थोपाजर्जनहेतवे । तात ! देशान्तरे गन्तुमिच्छामि त्वदनुज्ञया ॥ १३७५ ॥  
 भूयो रत्नाकरोऽवोचत् पुत्राग्रेऽपि धनं बहु । विद्यते मद्गृहे तेन पूरय स्वसमीहितम् ॥ १३७६ ॥  
 देशान्तरोऽतिविषमो गन्तुं शक्योऽतिकर्कशः । सुकुमारतनुस्त्वं तु कथं तत्र गमिष्यसि ॥ १३७७ ॥  
 इन्द्रियाणि वशे यस्य स्त्रीभिर्यो न विलुभ्यते । वक्तुं यो वा विजानाति याति देशान्तराणि सः ॥ १३७८ ॥  
 ततो देशान्तरे गत्वा वत्स ! किं त्वं करिष्यसि ? । या मयोपाजिता लक्ष्मीः सा त्वदीयैव सर्विका ॥ १३७९ ॥  
 एवमुक्तोऽप्यसौ यावन्न मुमोच तमाग्रहम् । ततो विसृष्टः पित्राऽपि किं न स्यान्निश्चये कृते ॥ १३८० ॥  
 ततः स्वोद्धारके द्रव्यलक्षमादाय पैतृकम् । उपाददौ भाण्डजातं स देशान्तरलाम्बदम् ॥ १३८१ ॥  
 राया प्रवहणं किञ्चिद्गृहीत्वा तत्क्रयाणकम् । तत्र निक्षेपयामास प्रगुणश्च बभूव सः ॥ १३८२ ॥  
 ददौ शिक्षामिमां तस्मै श्रेष्ठी यद्वत्सक ! त्वया । नगरे न हि गन्तव्यमनीतिपुरनामनि ॥ १३८३ ॥  
 अन्यायस्तत्र श्रूयोऽस्ति सचिवस्त्वविचारकः । सर्वग्राह्याऽऽरक्षकश्चाऽशान्तिनामा पुरोहितः ॥ १३८४ ॥  
 १ घनेन ।

गृहीतभक्षकः श्रेष्ठी मूलनाशश्च तत्सुतः । रणघण्टेति गणिका यमघण्टा च कुट्टिनी ॥ १३८५ ॥  
 घृतकारचौरपारदारिकाद्या अनेकशः । वसन्ति सततं तत्र लोका उच्चगृहस्थिताः ॥ १३८६ ॥  
 अविज्ञातस्वरूपो यस्तत्र याति वणिज्यया । गृह्यते तस्य सर्वस्वं तल्लोकैर्वैश्वनायरैः ॥ १३८७ ॥  
 तदनीतिपुरं मुक्त्वा गत्वाऽन्यत्र यदृच्छया । व्यवहारस्त्वया कार्यो वत्स ! शिक्षा ममेदृशी ॥ १३८८ ॥  
 इत्यादिविविधां शिक्षां तदक्षां प्रतिपद्य सः । कृतमङ्गलोपचारः शुभेऽह्नि चलितो गृहात् ॥ १३८९ ॥  
 अन्वीयमानः स्वजनैः शकुनोत्साहितश्च सः । तत्र याने समारूढो विनिवृत्तानुयातुकः ॥ १३९० ॥  
 ततः सितपटस्फीतः स धीवरगुणोत्करः । संचचार संवरान्तः पोतः संयतसन्निभः ॥ १३९१ ॥  
 कूपस्तम्भोपविष्टेन पुंसालोक्तिपद्धतिः । धीवरैरीप्सितद्वीपं प्रत्यचालयत सोऽन्वहम् ॥ १३९२ ॥  
 भवितव्यनियोगेन तत्र द्वीपे जगाम सः । यत्राऽनीतिपुरं नाम प्रसिद्धं विद्यते पुरम् ॥ १३९३ ॥  
 दृष्ट्वा तं पोतमायान्तं पुरस्याऽस्य जनोऽखिलः । हृष्टोऽवलोकयामास तस्याऽभिमुखमुच्चगः ॥ १३९४ ॥  
 तं वीक्ष्य शङ्कितो रत्नचूडो निर्यामकाश्च ते । पृच्छन्ति स्म नरं कश्चिद्वेलाकूलमुपागतम् ॥ १३९५ ॥  
 भद्रायं कतमो द्वीपः किमेतन्नगरं तथा । सोऽवदच्चित्रकूटाख्यो द्वीपोऽयं विदितो जने ॥ १३९६ ॥  
 पूर्वाख्याते च पूर्वाग्नि पुंसा तेन निवेदिते । दध्यौ श्रेष्ठिसुतो दैवात्संजातं न हि सुन्दरम् ॥ १३९७ ॥  
 निषिद्धो यत्र तातेन तत्रैवाऽहं यदागमम् । परं मे वाञ्छितो लाभो नूनमत्र भविष्यति ॥ १३९८ ॥ (युगम्)

प्रशस्ताः शकुना यानेऽनुकूलपवनस्ताथा । उत्साहो मनसश्चैतत्सर्वं लाभस्य सूचकम् ॥ १३९९ ॥  
 ततो यानात्समुत्तीर्य प्रसन्नवदनाम्बुजः । निवासमकरोद्विलाकूले श्रेष्ठिसुतोऽथ सः ॥ १४०० ॥  
 तत्र चाऽऽनाययामास भाण्डं कर्मकरैस्तथा । ददौ शुल्कधनं देयं राजपञ्चकुलस्य यत् ॥ १४०१ ॥  
 आययुर्बणिजस्तत्र चत्वारो नगरान्तरात् । ते रत्नचूडमित्यूजुः स्वागतप्रश्नपूर्वकम् ॥ १४०२ ॥  
 श्रेष्ठिपुत्र ! यदत्र त्वं सुक्त्वाऽन्यस्थानमागतः । तत्साधु विदधे येन वयं ते स्वजनाः किल ॥ १४०३ ॥  
 ग्रहीष्यामो वयं सर्वं तावकीनं क्रयाणकम् । यतो भावी तवाऽऽयासः कुर्वतः क्रयविक्रयम् ॥ १४०४ ॥  
 इदमस्य हि मूल्यं यद्वस्तुभिस्त्वयकोदितैः । यानं ते पूरयिष्यामो गच्छतो नगरं निजम् ॥ १४०५ ॥  
 एवमस्त्विति तेनोक्ते सर्वं तस्य क्रयाणकम् । विमज्य स्वस्वगेहेषु निन्ये तैः कूटबुद्धिभिः ॥ १४०६ ॥  
 ततः पदातिसंयुक्तो वस्त्राद्याडम्बरान्वितः । स चचाल पुरस्यान्तर्द्रष्टुमन्यायश्रुपतिम् ॥ १४०७ ॥  
 कारुत्रान्तरे कश्चिदुपानद्युगलं वरम् । तस्योपढौकयामास स्वर्णरूपादिमण्डितम् ॥ १४०८ ॥  
 दापयित्वाऽथ ताम्बूलं तस्मै श्रेष्ठिसुतोऽवदत् । करिष्ये त्वामहं हृष्टमित्युक्त्वा चाऽग्रतोऽगमत् ॥ १४०९ ॥  
 एकाक्षः कितवः कश्चिदथो रत्नाकरात्मजम् । इत्युवाच सहस्रेण द्रव्यस्य मयका किल ॥ १४१० ॥  
 स्वनेन त्वत्पितुः पार्श्वे मुक्तं ग्रहणकेऽस्ति मोः । त्वत्तोऽहं तद्ग्रहीष्यामि गृहाण त्वं तु तद्वनम् ॥ १४११ ॥  
 इत्युदित्वाऽऽर्ययदसौ रत्नचूडस्य तद्वनम् । दध्यौ सोऽथाऽवटमानं वाक्यमेव वदत्यहो ! ॥ १४१२ ॥

( युग्मम् )

तथाऽप्युपस्थितं विचं स्वायत्तं प्रकरोम्यहम् । पश्चादत्रोत्तरं किञ्चिद्यद्युक्तं तत्करिष्यते ॥ १४१३ ॥  
एवं विचिन्त्य तद्वचं गृहीत्वा तमभाषत । आगन्तव्यं त्वयाऽवासे समेतस्य ममाऽन्तिकम् ॥ १४१४ ॥  
ततश्च पुरतो यान्तं तं दृष्ट्वा श्रेष्ठिनन्दनम् । जलपुरेवमन्योऽन्यं चत्वारो व्यंसका नराः ॥ १४१५ ॥

तत्रैकःस्माह—

नीरमानं समुद्रस्य गङ्गायाः सिकतामितिम् । बुद्धिमन्तो विजानन्ति न स्त्रियो हृदयं पुनः ॥ १४१६ ॥  
द्वितीयोऽवोचदत्युक्तिः केनाऽप्येषा प्रजल्पिता । यथा स्त्रीहृदयं तद्वद्द्वयं वेत्ति न कोऽप्यदः ॥ १४१७ ॥  
तृतीयः स्माह नाऽसत्यं पूर्वस्वरिसुमावितम् । परं शुक्रगुरुप्रख्यैः कैश्चिद्विज्ञायतेऽप्यदः ॥ १४१८ ॥  
अथ प्रोक्तं चतुर्थेन ताम्रलिप्त्याः समागतः । बालोऽप्येष विजानाति सर्वमेतच्छ्रुमाकृतिः ॥ १४१९ ॥  
ततश्चाऽन्योऽवदद्देवते सा सुरापगा । त्वं रत्नाकरनीरस्य मानमेनं हि कारय ॥ १४२० ॥  
एवं कृत्वा हठाद्वादं तेन प्रोत्साहितस्तथा । तमर्थं श्रेष्ठिपुत्रोऽपि यथाऽङ्गीकृतवानयम् ॥ १४२१ ॥  
त्वमेवं यदि कर्ताऽसि तदा नः कमला तव । न वेद्वयं ग्रहीष्यामश्चत्वारोऽपि श्रियं तव ॥ १४२२ ॥  
इत्युदित्वाऽमुना सार्धं विदधे तैः कराहतिः । रत्नचूडोऽपि तत्कृत्वा चचाल पुरतस्ततः ॥ १४२३ ॥

स एवं चिन्तयामास यादृक् पित्रा ममोदितः । तादृगेव जनः सर्वः स्थानीयोऽत्र प्रवर्तते ॥ १४२४ ॥  
 एतेषां हन्त कार्याणां निर्वाहो भविता कथम् । अथवा याम्यहं तावद्गणिकाया निकेतनम् ॥ १४२५ ॥  
 यत्सानेकमनुष्याणां चित्तरञ्जनकर्मठा । जानाति विविधोपायान् बुद्धिदात्री ममाऽप्यतः ॥ १४२६ ॥  
 अथ तत्र गतस्याऽस्याऽभ्युत्थानं विदधे तथा । तेनाऽपि दत्तमेतस्यै तद्विचं कितवार्पितम् ॥ १४२७ ॥  
 अभ्यङ्गोद्धर्तनस्नानभोजनानि सगौरवम् । कारितानि तथा तस्य सन्ध्याकालस्ततोऽभवत् ॥ १४२८ ॥  
 स तस्या वासगेहेऽथ शयनीये मनोहरे । निषसाद पुरः साऽस्य स्फारभृङ्गारशोभिता ॥ १४२९ ॥  
 यावत् प्रकर्तुमारेमे सा गोष्ठीं वैदुषाञ्चिता । तावदाख्याय वार्तां स्वामित्यूचे श्रेष्ठिस्तनुना ॥ १४३० ॥  
 अयि त्वमत्र वास्तव्या वेत्ति स्वपुरचेष्टितम् । किमेतेषां विवादानां वद कार्यं मयोत्तरम् ॥ १४३१ ॥  
 अस्मिन्निर्वाहिते कार्ये रङ्गवार्तां त्वया सह । अहं सुश्रु करिष्यामि सचिन्तोऽस्म्यधुना पुनः ॥ १४३२ ॥  
 प्रत्यूचे धीमती सा तं शृणु सुन्दर ! कारणम् । देवादिह समायाति यः कश्चिद् व्यवहारिकः ॥ १४३३ ॥  
 स एतैर्गृह्यते सर्वैः सर्वस्वं वञ्चनापरैः । उपात्तविभवस्यांशो दीयते तु महीपतेः ॥ १४३४ ॥  
 सचिवस्य द्वितीयोऽशस्तृतीयः श्रेष्ठिनस्तथा । आरक्षकस्य तुर्योऽशः पञ्चमस्तु पुरोधसः ॥ १४३५ ॥  
 मन्मातुर्यमघण्टायाः षष्ठोऽशस्तत्र दीयते । सर्वोऽपि कंरणाचारस्तदग्रे क्रियते परम् ॥ १४३६ ॥

१ न्यायः ।

अतिप्रज्ञावती सा तूत्तरप्रत्युत्तरादिकम् । तेषां सर्वं समाख्याति योग्यं स्वस्य परस्य च ॥ १४३७ ॥  
समीपे यमघण्टायास्त्वां नेष्याम्यात्मना सह । तत्रोपविष्टः श्रोताऽसि तद्वातो त्वमपि स्फुटम् ॥ १४३८ ॥  
इत्याख्याय स्त्रियो वेषं परिधाप्य तथाऽथ सः । निन्ये समीपमकायास्तदौदार्यप्रहृष्टया ॥ १४३९ ॥  
कृत्वा प्रणाममसीना कुट्टिन्या भणिता सुता । हे वत्से ! बालिका केयमागतेह त्वया सह ? ॥ १४४० ॥  
साऽऽल्यद्रूपवतीनाम्नी श्रीदत्तश्रेष्ठिनः सुता । हे अम्न ! बालिकेयं मे वयस्या प्राणवल्लभा ॥ १४४१ ॥  
ममैकवारं पूर्वमध्ये संचरन्त्या यथा तथा । मिलत्येषा दिनेऽस्मिंश्च व्याक्षिप्ताऽधृत्स्वमन्दिरे ॥ १४४२ ॥  
कृत्वा मिषान्तरं किञ्चिन्निःसृत्याऽऽगारतोऽधुना । ममेयं मिलनायाऽऽगादानीता च ततो मया ॥ १४४३ ॥  
अत्रान्तरेऽन्तिकेऽकाया वणिजस्ते समागताः । सकलं रत्नचूडस्य जगृहे यैः क्रयाणकम् ॥ १४४४ ॥  
न्यस्तासनोपविष्टास्ते भणिता यमघण्टया । नन्वद्य यानिकः कश्चिदिहाऽयातः श्रुतो मया ॥ १४४५ ॥  
तेऽयोचनागतोऽस्त्यक्कस्तम्भतीर्थाद्विक्लुप्तः । सोऽचे तन्नाऽऽगते लाभो जातः कश्चन वो न वा ॥ १४४६ ॥  
ततः क्रयाणकग्राहे तथा तैः कथिते सति । कुट्टिन्युवाच नो लाभः सा हानिर्भवतामहो ॥ १४४७ ॥  
कथं हानिरियमिति पृष्टे तैः साऽम्यधातु पुनः । तदिष्टवस्तुना यानं पूरणीयं हि तस्य यत् ॥ १४४८ ॥  
इच्छा चाऽनेकरूपा स्यात्ततोऽसौ मशकाऽस्थिभिः । चेत्कारयति पूर्णं तत्तृयं कुरुत भोः किमु ? ॥ १४४९ ॥

१ नाविकः ।

जजलमुस्ते न तस्येदृग्धीप्रपञ्चो भविष्यति । येनाजसौ बालकोः मुग्धोऽप्रगल्भवचनस्तथा ॥ १४५० ॥  
 जगाद कुट्टिनी बाल इत्यवज्ञाञ्च नोचिता । बालोऽपि स्यात् सुधीः कश्चित्कश्चिद्बुद्धोऽप्यपण्डितः ॥ १४५१ ॥  
 अन्यच्च—धूर्त्तलोकोचितमिदं वेत्ति सर्वोऽपि पत्तनम् । स एवाञ्च समायाति यस्य स्याच्छेर्मुषीबलम् ॥ १४५२ ॥  
 संजाते भवतां लाभे भवेच्छाभो ममाऽपि भोः । न ह्यात्मा प्रीणनीयोऽयं परं व्यर्थमनोरथैः ॥ १४५३ ॥  
 इत्युक्तास्ते ययुः स्वैकः सोऽथ शिल्पी समागतः । विप्रैकृष्टोपविष्टः सन्नित्यचे विकसन्मुखः ॥ १४५४ ॥  
 अकाद्य श्रेष्ठिनः पुत्रः कश्चिदत्राऽऽययौ पुरे । अर्पितं मयका तस्योपानद्युग्मं मनोहरम् ॥ १४५५ ॥  
 करिष्यामि ग्रहं त्वामित्युक्तोऽस्म्यमुना ततः । गृहीते तस्य सर्वस्वे भाविनी मे ग्रहृष्टता ॥ १४५६ ॥  
 ततोऽहमीदृशं वार्तामाणां तव निवेदितुम् । तवाऽपि भविता भागस्तद्विचत्स्याऽन्विके ! यतः ॥ १४५७ ॥  
 अक्काऽवोचदरे कैरो ! स्वानुरूपो मनोरथः । कर्तव्यः पुरुषेणेह तल्लो(ल्ला)भः क्व तवेदृशः ? ॥ १४५८ ॥  
 नरेन्द्रतनयोत्यत्ति निवेद्य त्वामसौ यदा । हृष्टो नो वेति वक्ता भोस्तदा ते कीदृशी गतिः ? ॥ १४५९ ॥  
 ययौ सोऽपि ततश्चाऽगाद् द्यूतकारः स एकहृक् । सोऽग्याऽत्तमर्ध्वतेतावार्ता कुट्टिन्यग्रे न्यवेदयत् ॥ १४६० ॥  
 विहस्य यमघण्टोचे तवाऽहो कूटर्ध्वजणा । परं तत्र कृतं साधु दत्तं स्वं तस्य यच्चया ॥ १४६१ ॥  
 सोऽब्रवीच्चद्वानादानसत्यङ्गार इवाऽर्पितम् । मया हि स्वधनं तस्य तच्च वक्षीदृशं कथम् ? ॥ १४६२ ॥

... १-बुद्धिबलम् । २ दूरमुपविष्टः । ३ शिल्पिन् । ४ कूटरचना ।



कुट्टिन्युवाच नो शक्यं हर्तुं केनाऽपि तद्धनम् । सोऽवदन्मद्ग्रहान्मोक्षः कथं तस्य भविष्यति ? ॥ १४६३ ॥  
 अका भयोऽम्यधादक्षि कस्याऽप्यन्यस्य देहिनः । तद्रूपमथवा वस्तु तवाऽयं दौकयिष्यति ॥ १४६४ ॥  
 मामकीनमिदं नाक्षि यदा वक्ता भवौस्तदा । क्षिप्त्वा तोलनयन्त्रे तच्चामेवं संवदिष्यति ॥ १४६५ ॥  
 क्षिपाऽत्र नेत्रमात्मीयं तुल्ये जाते उभे अपि । ग्राह्ये इमे त्वयेत्युक्तस्तेन त्वं किं करिष्यसि ? ॥ १४६६ ॥  
 जगाद कितवो बुद्धिकौशलं हि तवेदशम् । ततोऽस्य गृहसर्वस्वं मम हस्तगतं खलु ॥ १४६७ ॥  
 उत्थाय प्रययौ सोऽपि ततस्ते व्यंसका नराः । आगत्य कथयामासुस्तस्यास्तामात्मनः कथाम् ॥ १४६८ ॥  
 तयेति भणितास्तेऽथ प्रपञ्चे भवतामपि । न किञ्चिदपि पश्यामि स्वार्थं निजमनीषया ॥ १४६९ ॥  
 मया समुद्रनीरस्य मानं कार्यं हि सर्वथा । युष्माभिर्निम्नागातोयं पृथक्कार्यं ततः पुनः ॥ १४७० ॥  
 इत्युक्तास्तेन तत्कर्तुमशक्ता व्ययमेव भोः । लप्स्यध्वे गृहसर्वस्वहरणं दीनवादिनः ॥ १४७१ ॥ युग्मम् ॥  
 ययुस्तेऽपि निजं स्थानं तत्सर्वं श्रेष्ठिनन्दनः । श्रुत्वा बभार चित्ते स्वे प्रहृष्टो गुरुवाक्यवत् ॥ १४७२ ॥  
 ततः स्थानात्समुत्थाय स समं रणघण्टया । आययौ तद्गृहे तां चाऽबुझाप्याऽऽगान्निजाश्रये ॥ १४७३ ॥  
 ततश्च कुट्टिनीप्रोक्तोपायेन सकलान्यपि । कार्याणि साधयामास रत्नचूडो महामतिः ॥ १४७४ ॥  
 भाण्डग्राहिवणिक्पाश्चाच्चतुर्लक्षमितं धनम् । वार्धयम्बुचारिकारिभ्योऽप्येतावत्सोऽग्रहीद्वलात् ॥ १४७५ ॥  
 तेन व्यतिकरेणाऽयं बभूव विदितः पुरे । अन्येद्युरूपदापाणिर्ययौ च नृपसन्निधौ ॥ १४७६ ॥

कृतप्रणाममासीनं तमथो मेदिनीपतिः । पप्रच्छ सर्ववृत्तान्तं सोऽपि तस्य शशंस तम् ॥ १४७७ ॥  
 सोऽथाऽबोचदहो ! अस्य पुंसो महात्म्यमद्भुतम् । येनाऽस्मन्नगरस्याऽपि लोकाद्विस्तमुपाददे ॥ १४७८ ॥  
 तं जगाद च भो भद्र ! तुष्टोऽहं किं करोमि ते । यथाचे रत्नचूडोऽपि नृपात्तां गणिकां प्रियाम् ॥ १४७९ ॥  
 ततो राज्ञा समादिष्टा जज्ञेऽसावस्य गेहिनी । तस्याश्च कारयामास प्रभृताभरणान्यसौ ॥ १४८० ॥  
 एवं संप्राप्ते लाभेऽसावुपादाय क्रयाणकम् । तेन संपूर्य यानं च स्वस्थानगमनोत्सुकः ॥ १४८१ ॥  
 तत्राऽधिरूढः क्षेमेण निस्तीर्य सरितां पतिम् । स्तोत्रैरेव दिनैरागात् पुनस्तां नगरीं निजाम् ॥ १४८२ ॥ युग्मम् ॥  
 श्रेष्ठी पुरोगतेनैकपुंसा रत्नाकरोऽथ सः । संवर्धितः प्रमोदेन तदागमनवार्तया ॥ १४८३ ॥  
 गत्वाऽपभिमुखमेतेन महोत्सवपुरस्सरम् । निजावासं समानिन्ये सप्रियस्तनयो निजः ॥ १४८४ ॥  
 रत्नचूडः सदारोऽपि प्राणमच्चरणद्वयीम् । पितुर्मातुः शुभाशीर्भिस्तं चाऽवर्धयतामिमौ ॥ १४८५ ॥  
 पित्रा पृष्टः स्ववृत्तान्तं सोऽथ सर्वं न्यवेदयत् । तं श्रुत्वा प्रमदं श्रेष्ठी वभार हृदयेऽधिकम् ॥ १४८६ ॥  
 ईषच्च वर्णयामास तद्गुणान् वचसा यतः । पुत्रप्रशंसा गुरुभिः प्रायेण क्रियते न हि ॥ १४८७ ॥  
 गृहीत्वाऽक्षतपात्राणि लोकस्तस्याऽऽययौ गृहे । संमाननं यथायोग्यं कृत्वा तं विससर्ज सः ॥ १४८८ ॥  
 सौभाग्यमञ्जरी सा तु वेद्या तं द्रष्टुमागता । आसयित्वाऽऽसने रत्नचूडेनैवं प्रजल्पिता ॥ १४८९ ॥  
 मन्द्रे ! त्वदुपदेशेन गत्वा देशान्तरे मया । उपार्जितेयं कमला कमलाक्षी च वल्लभा ॥ १४९० ॥

वस्त्राभरणसन्दोहैः साऽपि संमानिताऽमुना । ऊर्ध्वेऽहमपि राज्ञाऽनुज्ञाता स्यां गृहिणी तव ॥ १४९१ ॥  
उपायनेन श्रृपालस्तोषितोऽनेन श्रयसा । ततश्चाऽनुज्ञया राज्ञो जज्ञे साऽप्यस्य गेहिनी ॥ १४९२ ॥  
ततस्तेन पितुर्द्रव्यं पितुरेव परिग्रहे । विदधे शेषद्रव्येण त्यागभोगौ चकार सः ॥ १४९३ ॥  
अन्यानि च कलत्राणि विधिना परिणीतवान् । कारयामास नगरे तत्रोच्चैर्जिनमन्दिरम् ॥ १४९४ ॥  
चिरं भोगश्रियं श्रुत्वा जातपुत्रः सक्रोडन्यदा । शुश्राव सद्गुरोः पार्श्वे धर्मं प्रवर्जितस्ततः ॥ १४९५ ॥  
प्रव्रज्यां पालयित्वाऽथ विपद्याऽन्ते समाधिना । गतः स्वर्गं महानन्दपदं च स ययौ क्रमात् ॥ १४९६ ॥

अत्रोपनयः कार्यः—

सुकुलं मर्त्यजन्मेदं भव्यप्राणी वणिक्सुतः । जनको धर्मबोधोऽस्य गुरुर्वा हितकारकः ॥ १४९७ ॥  
श्रद्धादिजनितप्रोत्साहना वक्ष्याम्यत्र चःसमा । पुण्यलक्ष्म्या उपचयं कर्तुं साऽपि भवेद्यतः ॥ १४९८ ॥  
मूलद्रव्यं च चारित्रमर्पितं गुरुणा स्वयम् । अनिष्टपूर्तिर्निषेधश्च स्मारणा वारणा गुरोः ॥ १४९९ ॥  
संयमोऽयं महापोतस्तरणीयो भवान्बुधिः । कर्णधारकतुल्याश्च साधर्मिकतपोधनाः ॥ १५०० ॥  
भवितव्यनियोगाभः प्रमादः परिकीर्तितः । अनीतिपुरसंकाशं दुःप्रवृत्तिप्रवर्तनम् ॥ १५०१ ॥  
अन्यायभूयतिर्मोहो भाण्डग्राहिवणिक्समाः । कषायास्तत्र चत्वारो विवेकघनहारिणः ॥ १५०२ ॥  
विषयाशा च वेदयेव साऽक्ता कर्मपरीणतिः । सा च पूर्वभवकृता जन्तोः सुमतिदायिनी ॥ १५०३ ॥

उद्धृत्य सर्वमशुभं तत्प्रभावेण देहसृत । पुनरानीयते धर्ममार्गे जन्मक्षिताविव  
इत्याद्युपनयः सर्वो यथायोगं मनीषिभिः । करणीयो धर्मेविधिर्धर्मपुष्टिविधित्सया

॥ १५०४ ॥

॥ १५०५ ॥

॥ इति रत्नचूडकथा ॥

कृता गणधरेणैवं प्रवरा धर्मदेशना । कथिता द्वादशाङ्गी च या स्वयं तेन निर्मिता  
साधूनां च दशविधा सामाचारी प्रकाशिता । तेषामशेषकृत्यं च श्रुतेर्केवलनाऽमुना  
इति शान्तिजिनत्रयो विजहार महीतले । भव्याम्बुजवनं नित्यं स्रवत्प्रतिबोधयन्  
केचिद्भगवतः पार्श्वे प्रव्रज्यां जगृहुर्जनाः । गृहस्थधर्मे केचिच्च शुभभावात्प्रपेदिरे  
केचनाऽविरतसम्यग्दृष्टयो भद्रकाः परे । संजायन्ते स्म भगवल्लीशान्तिप्रतिबोधिताः  
सर्वस्याऽपि तमो नष्टमुदिते जिनभास्करे । कौशिकानामिवाऽन्धत्वमव्यानामभूच्च तत्  
बोद्धिनाऽपि न-सिध्यन्ति यथा कंकटुकाः कणाः । तथा सिद्धिरभव्यानां जिनेनाऽपि न जायते  
यथोपरक्षितौ धान्यं न स्याद्बृष्टेऽपि नीरदे । बोधो न स्यादभव्यानां जिनदेशनया तथा  
यत्र यत्र जनपदे श्रीशान्तिर्व्यहरत् प्रभुः । सर्वदुरितोपशान्तिस्तत्र तत्राऽभवज्जने  
नाऽश्वन् योजनशतमध्ये विहरति प्रभौ । दुर्भिक्षडमरादीनि पीडाकारीणि देहिनाम्  
फलपुष्पाकुला वृक्षा वसुधा सुखसञ्चरा । पञ्चविंशतियोजन्यामभूदेवं जिनागमे

॥ १५०६ ॥

॥ १५०७ ॥

॥ १५०८ ॥

॥ १५०९ ॥

॥ १५१० ॥

॥ १५११ ॥

॥ १५१२ ॥

॥ १५१३ ॥

॥ १५१४ ॥

॥ १५१५ ॥

॥ १५१६ ॥

इत्यादिजिनमाहात्म्यं विश्वविस्मयकारकम् । कियदस्मादशैस्तुच्छबुद्धिभिर्भण्यते सुवि  
यो न पत्योपमायुष्को यो न जिह्वासहस्रकः । स कथं वर्णयत्येतत्पुण्यमाहात्म्यमर्हताम् ? ॥ १५१७ ॥  
विजानाति जिनेन्द्राणां को निःशेषगुणोत्कस्म । त एव हि विजानन्ति दिव्यज्ञानेन तं पुनः ॥ १५१८ ॥  
इत्यद्भुतैकचरितः श्रीशान्तिजिनपुङ्गवः । विजहार धरापीठे लोकानां हितकाम्यया ॥ १५१९ ॥  
चक्रायुधगणधरः सह शान्तिजिनेन्दुना । विचचार प्रकुर्वाणः शुश्रूषां तस्य स्रुतले ॥ १५२० ॥  
जानन्नपि विभोः पार्श्वे चक्रे पृच्छा अनेकशः । प्रतिबोधकृते भव्यजीवानां भगवानसौ ॥ १५२१ ॥  
एवं शान्तिजिनेन्द्रेण पृथ्व्यां विहरता सता । सद्विषष्टिसहस्राणि दीक्षिता मुनिपुङ्गवाः ॥ १५२२ ॥  
एकषष्टिसहस्राणि षट्शतैरधिकानि च । प्रमुणा दीक्षितास्तेन श्रमण्यः शीलशोभिताः ॥ १५२३ ॥  
सत्सम्यक्त्वगुणभृतां सुश्राद्धत्रतधारिणाम् । जीवाजीवादिसत्तत्त्ववेदिनां पापभेदिनाम् ॥ १५२४ ॥  
धर्मादशोभणीयानां रक्षोयक्षामरादिभिः । अस्थिमज्जानुरोगेण रक्तानां जिनशासने ॥ १५२५ ॥  
समुच्छित्तफलहकापिहितद्वारवेम्भनाम् । नित्यं त्यक्तप्रवेशानां परीकोऽन्तःपुरादिषु ॥ १५२६ ॥  
जिनवाक्यमेतदर्थः परमार्थस्तथैव च । अनर्थं शेषमित्यग्रे सर्वलोकस्य शंसताम् ॥ १५२७ ॥  
चतुर्दश्यष्टमीराकाऽमावास्यासु च पौषधम् । कुर्वतामशनाद्यैश्च प्रतिलाभयतां मुनीन् ॥ १५२८ ॥  
श्रीशान्तिजिननाथेन बोधितानामगारिणाम् । नवतिसहस्रायुक्ता जाता लक्षद्वयी वरा ॥ १५२९ ॥

॥ १५३० ॥ षड्भिः कुलकम्

पूर्वोदितगुणैर्युक्ताः श्राविकास्त्रिजगद्गुरोः । त्रिनवतिसहस्राणि त्रीणि लक्षाणि चाऽभवन् ॥ १५३१ ॥  
 अजिनानां जिन इवाऽतीताऽनागतवैदिनाम् । चतुर्दशपूर्वभृतां सहस्राण्यष्ट चाऽभवन् ॥ १५३२ ॥  
 पश्यतां रूपिद्रव्याणि सङ्ख्यातान्भूभवैस्तथा । सहस्रत्रितयं शान्तेरवधिज्ञानिनामभूत् ॥ १५३३ ॥  
 विदुषां समयक्षेत्रगतसंज्ञिमनोरथान् । मनःपर्ययवतां जाता सहस्रचतुष्टयी ॥ १५३४ ॥  
 तथा चतुःसहस्राणि बभूवुस्त्रिगतानि च । केवलज्ञानयुक्तानां साधूनां सर्वदर्शिनाम् ॥ १५३५ ॥  
 वैकुण्ठिकलब्धीनां षट्सहस्राणि चाऽभवन् । चतुःशताधिके द्वे तु सहस्रे वादिनां तथा ॥ १५३६ ॥  
 वैयाघ्रन्योद्यतो नित्यं ध्वस्तप्रत्यूहसञ्चयः । यक्षोऽभृद्गरुडो नाम्ना तीर्थे शान्तिजिनेशितुः ॥ १५३७ ॥  
 सर्वदा कृतसान्निध्या निर्वाणी नाम विश्रुता । श्रीमतः शान्तिनाथस्य जज्ञे शासनदेवता ॥ १५३८ ॥  
 पर्युपास्तिकरो नित्यं चक्रायुधनृपात्मजः । बभूव शान्तिनाथस्य राजा कोणाचलाऽभिघः ॥ १५३९ ॥  
 चत्वारिंशद्वत्सुज्ज्ञं मृगाङ्गं कार्श्वनद्युतिम् । त्रिजगत्यप्रतिरूपं श्रीशान्तेरभवद्भुजः ॥ १५४० ॥  
 चत्वारो जन्मजा एकादश कर्मक्षयोद्भवाः । एकोनविंशतिश्चाऽन्ये देवसङ्घेन निर्मिताः ॥ १५४१ ॥  
 चतुस्त्रिंशदतिशया एते सिद्धान्तमाषिताः । यथाऽन्येषां तीर्थकृतां शान्तेरपि तथाऽभवन् ॥ १५४२ ॥  
 सुवनत्रयनाथत्वसूचकानि जिनेशितुः । प्रातिहार्याणि तस्याऽष्टावशोकादीनि जज्ञिरे ॥ १५४३ ॥  
 एवं त्रिभुवनश्रेयःस्थानं शान्तिरपालयत् । स पञ्चविंशतिवर्षसहस्राण्यनगराताम् ॥ १५४४ ॥

युग्मम् ॥

ऊनान्येकेन वर्षेण ताति केवलितं पुनः । वर्षलक्षमनूनं च सर्वायुरभवत्प्रभोः ॥ १५४५ ॥  
निर्वाणसमयं स्वस्याऽऽसन्नं ज्ञात्वा जगद्गुरुः । आरुरोहच्च शिखरे संसेतस्य महीभृतः ॥ १५४६ ॥  
विज्ञातस्वामिनिर्वाणाः सुरेन्द्रा एत्य सत्वरम् । चक्रुस्तत्राऽन्त्यसमवसरणं सरणं श्रियाम् ॥ १५४७ ॥  
तत्रोपविश्य भगवौ श्रक्रे पर्यन्तदेशनाम् । आचख्यौ सर्वसावानामनित्यत्वं महीतले ॥ १५४८ ॥  
इत्युवाच च भो भव्याः । कार्यं तत्कर्म किञ्चन । येन सा प्राप्यते मुक्तिर्मुक्त्वाऽसारां भवस्थितिम् ॥ १५४९ ॥  
अत्राऽन्तरे गणधरः पादप्रणतिपूर्वकम् । पप्रच्छैवं जिनं कीदृश्यां सिद्धिर्भवत्यसौ ॥ १५५० ॥  
प्रभुः प्रोवाच सा हारहीरचन्द्रकरोज्ज्वला । योजनानां पञ्चचत्वारिंशच्छाणि विस्वता ॥ १५५१ ॥  
श्वेतोत्तानवरच्छत्रसमसंस्थानसंस्थिता । सकलस्यांऽपि लोकस्य साऽग्रभागे प्रतिष्ठिता ॥ १५५२ ॥  
पिण्डे च योजनान्यष्टौ मध्यभागे सका पुनः । जायते मशिकापत्रतन्वी चाऽन्ते क्रमादियम् ॥ १५५३ ॥  
यदन्त्ययोजनं तस्याऽन्त्यक्रोशस्य षडंशके । सिद्धाः प्रतिष्ठितास्तत्राऽनन्तसौख्यसमन्विताः ॥ १५५४ ॥  
तत्र जन्मजरामृत्युरोगशोकाद्युपद्रवाः । न जायन्ते कषायाश्च क्षुत्तृषाद्याश्च देहिनाम् ॥ १५५५ ॥  
सौख्यं निरुपमं तत्र वर्तते सुस्थिरं परम् । मुग्धलोकोऽनुमानेनोपमा तस्येह दीयते ॥ १५५६ ॥  
तथाहि—श्रीसंकेतपुरस्वामी शत्रुमर्दनश्रपतिः । विपरीततुरङ्गेण हतः कान्तारमासदत्त ॥ १५५७ ॥  
गाढश्रमवशाज्जाततृष्णापीडितविग्रहः । मूर्छयाऽतुच्छया सोऽथ पपात युधिवीतले ॥ १५५८ ॥

प्रत्यासन्नगिरौ तत्र वसन्ति स्म पुलीन्द्रकाः । कन्दमूलफलाहारास्तरुल्कलचीवराः ॥ १५५९ ॥  
 शिलायामासनं तेषां शयनं च शिलातले । आत्मानं सुखिनं तेऽपि मन्यमाना अदोऽवदन् ॥ १५६० ॥  
 सुलभं नैर्झरं वारि सदा सन्निहिता प्रिया । शुभो वासः पुलीन्द्राणां श्रयते नाऽहितं वचः ॥ १५६१ ॥  
 तेषां मध्यादथो कश्चित् पुलीन्द्रः समुपाययौ । तत्र यत्राऽभवद्भूपो मूर्छया पतितो भुवि ॥ १५६२ ॥  
 श्वर्णैर्ध्वषिताङ्गत्वाज्ज्ञात्वा तं पृथिवीपतिम् । स एवं चिन्तयामास तृष्णयैष विपत्स्यते ॥ १५६३ ॥  
 अस्मिंश्च संस्थिते पृथ्वी निर्नाथा सकला भवेत् । तदयं नीरपानेन युक्तो जीवयितुं मम ॥ १५६४ ॥  
 जीवनीयमथाऽऽनीय पलाशानां पुटेन सः । पाययामास नृपतिं ततः स्वस्थो बभूव सः ॥ १५६५ ॥  
 तस्योपकारमतुलं दधानो मानसे नृपः । यावदस्यात् क्षणं वार्तां प्रकुर्वाणोऽमुना सह ॥ १५६६ ॥  
 तावत्तत्राऽऽप्ययुस्तस्य सैनिकास्तैश्च ढौकितम् । राज्ञो मर्क्षं मोदकादि शीतलं सलिलं तथा ॥ १५६७ ॥  
 पुलीन्द्रस्याऽपि तद्भक्ष्यं दापितं पृथिवीभुजा । सुखासनगतः स्वेन सहाऽऽनीतः पुरे च सः ॥ १५६८ ॥  
 कारयित्वा ततः स्नानं परिधाप्य सुवाससी । भूषणैर्ध्वषितञ्चारुश्रीखण्डाद्यैर्विलिप्य च ॥ १५६९ ॥  
 शालिदाल्यादिसद्भक्ष्यैर्मोजितश्चाऽतिगौरवात् । दत्तं त्रयोदशगुणख्यातं ताम्बूलमस्य च ॥ १५७० ॥  
 मेते स्म चारुशय्यायां रम्यावासगतोऽय सः । हतं तस्याऽऽशु दारिद्र्यं यस्य तुष्टो महीपतिः ॥ १५७१ ॥

१. १ मरिष्यति । २ मृते । ३ जलम् ।



इत्थं संप्राप्तसौख्योऽपि विसस्मार वनं न सः । तत्र स्वैरविहारं च निजां सहचरीं च ताम् ॥ १५७२ ॥  
किंकिष्ठिपल्लवाहारं सुन्दरे नन्दने वने । चरन्नपि स्मरत्येव करभः स्वां मरुस्थलीम् ॥ १५७३ ॥  
परं शयाक नो गन्तुं पत्तिभिः सुनियन्त्रितः । एवमस्थात्तत्र कालं कियन्तमसकौ तथा ॥ १५७४ ॥  
वर्षाकालेऽन्यदाऽयाते गर्जत्यम्बुधरेऽसकृत् । विद्युद्विलासे जाते च सोऽध्वद्विरहरपीडितः ॥ १५७५ ॥  
मेघगजारवो विद्युद्विलासः केकिनां स्वरः । दुःसहो विरहार्तानामेकैको यमदण्डवत् ॥ १५७६ ॥  
सोऽथ दध्यौ सुवस्त्रालङ्कारो यास्याम्यहं यदि । भाविनी व्याहृतस्तन्मे नमस्यैव गतिः शुभा ॥ १५७७ ॥  
एवं विचिन्त्य वञ्चयित्वा यामिकान् स कथञ्चन । निःसृत्य भवनान्द्रात्रौ शनैः स्वस्थानमाययौ ॥ १५७८ ॥  
अन्याकारमसुं दृष्ट्वा संभ्रान्तं तत्कुटुम्बकम् । पप्रच्छ हन्त कोऽसि त्वं सोऽत्र दत्तावकोऽस्म्यहम् ॥ १५७९ ॥  
ततश्च प्रत्यभिज्ञाय पृष्टस्तन्मानुषैरयम् । क्वाऽस्थाः कालमियन्तं त्वं किं वा कान्तिस्तवेदशी ॥ १५८० ॥  
ततस्तेन स्ववृत्तान्तः सर्वस्तेषां निवेदितः । कथितं चानुभूतं तद्ग्रामवासादिकं सुखम् ॥ १५८१ ॥  
शंस कीदृशरूपं तदिति श्रूयोऽपि पृच्छताम् । तत्प्रतीतोपमानेन तेषां कथयति स्म सः ॥ १५८२ ॥  
सुस्वादफलकन्दाभा मोदका भक्षिता मया । भुक्तं च शालिदाल्यादि नीवाराद्यशनोपमम् ॥ १५८३ ॥  
पत्राणि गुन्दिकापत्रसमान्यशितवानहम् । शालमलीकृण्टकाकारं तथा पूरीफलं ददुः ॥ १५८४ ॥  
चारुवल्कलसंकाशे परिधीते मयाऽम्बरे । वर्णप्रसन्नमालामभूषणानि तथैव च ॥ १५८५ ॥

नीरन्ध्रकन्दराकारे प्रासादेऽप्युषितोऽस्म्यहम् । शिलातले वा विपुलशय्यायां शयितस्तथा ॥ १५८६ ॥  
 स एवमुपमेयस्य प्रधानस्याऽपि वस्तुनः । असारवस्तुना स्वानुमानेनोपमिति व्यधात् ॥ १५८७ ॥  
 एवं संसारिलोकस्य पुरतोऽस्माद्वैशरपि । सिद्धिसौख्यमिह लोकानुमानेनोपमीयते ॥ १५८८ ॥  
 यत्कामभोगजं लोके यच्च दिव्यं महत्सुखम् । ततोऽनन्तगुणं सौख्यं सिद्धानां शाश्वतं भवेत् ॥ १५८९ ॥  
 एवमारव्याय भगवान् ततः स्थानात्समुत्थितः । प्रधानशिखरे क्वाप्याऽऽरुरोहाऽस्य महीभृतः ॥ १५९० ॥  
 केवलज्ञानिनां चारुसाधूनां नवभिः शतैः । सार्धं शान्तिजिनस्तत्र मासिकाऽनशनं व्यधात् ॥ १५९१ ॥  
 सर्वेऽपि सपरीवाराः सुरेन्द्रास्त्रिजगत्प्रभोः । परमप्रीतिसम्पन्नाश्चक्रिरे पर्थुपासनम् ॥ १५९२ ॥  
 ज्येष्ठश्यामत्रयोदश्यां भरणीस्थे निशाकरे । शुक्लस्य चरमं भेदं ध्यायन् सिद्धिं ययौ प्रभुः ॥ १५९३ ॥  
 सर्वेऽपि साधवस्तत्र जग्मुस्ते क्रमयोगतः । जायतेऽपुनरावृत्तिर्गतानां यत्र देहिनाम् ॥ १५९४ ॥  
 ज्ञात्वा सिद्धिगतं नाथं देवदेवीगणान्विताः । सुरेन्द्राः शोकसंपूर्णा अश्रुपातविधायिनः ॥ १५९५ ॥  
 त एवं विलपन्ति स्म स्मारं स्मारं प्रमोर्गुणान् । यतो वैक्रियरूपास्ते समायान्ति महीतले ॥ १५९६ ॥  
 हा नाथ! संशयध्वान्तविच्छेदनदिवाकर! । मुक्त्वाऽनाथानिहाऽस्माँस्त्वं श्रीशान्ते! क्व गतोऽसिहा! ॥ १५९७ ॥  
 स्वस्वभाषापरीणामातिशयाऽऽह्लाददायिनीम् । विना भवन्तं हे नाथ ! कः कर्ता धर्मदेशनाम् ? ॥ १५९८ ॥

१ वा इवार्थे ।

दुर्भिक्षेत्याद्यशिवानां लोकबाधाविधायिनाम् । कः कर्तोऽपशर्मनाथ ! संप्राप्ते त्वयि निर्द्वेतिम् ॥ १५९९ ॥  
 हित्वा निर्जरुकृत्यानि समागत्य महीतले । वयं कस्येह कर्तास्मिः शुश्रूषां त्वां विना प्रभो ! ॥ १६०० ॥  
 इति खेदपरास्तेऽथ क्षीरोदध्यादिसंभरैः । शरीरं स्नायामासुः शान्तिनाथजिनेशितुः ॥ १६०१ ॥  
 सन्नन्दनवनीतहरिचन्दनदारुणः । घर्षेणाऽतिसुगन्धेनं तत्तैर्भक्त्या व्यलिप्यत ॥ १६०२ ॥  
 कर्पूरं तन्मुखे दत्त्वा देवदूष्येण वाससा । आच्छादितं तदगरुसुगन्धेन च वासितम् ॥ १६०३ ॥  
 मन्दारपारिजातकसन्तानकतरुद्रवैः । पुष्पैः संपूजितं भक्त्या सुरेन्द्रैर्भगवद्वचपुः ॥ १६०४ ॥  
 वररत्ननिर्मितायां शिविकायां ततश्च तत्र । तैरक्षेपि चित्ता नैर्ऋत्यां चक्रे चन्दनदारुभिः ॥ १६०५ ॥  
 शिविका सा समुत्पाद्य नीता तैस्तत्र खेदिभिः । प्रक्षिप्तं च चित्तामध्ये जैनेन्द्रं तद्वपुष्टम् ॥ १६०६ ॥  
 कृत्यं शेषानगराणां चक्रुर्वैमानिकाऽमराः । मुखेन मुक्तस्तत्राऽग्निर्देवैरग्निकुमारैकैः ॥ १६०७ ॥  
 ततः प्रज्वालितो वायुकुमारैर्वायुनाऽनलः । दग्धे च तेन पल्लेशोणिते भगवत्तनौ ॥ १६०८ ॥  
 ततो मेघमुखैर्मुक्त्वा नीरं सुरभि शीतलम् । अमर्षक्षमयेवाऽऽशु शोमितः स चित्ताऽनलः ॥ १६०९ ॥  
 ततश्च दक्षिणां दंष्ट्रां मूर्धस्थामाद्यवासवः । जग्राह चमरेन्द्रश्चाधःस्थितामपराभिमाम् ॥ १६१० ॥  
 उपर्यधोगते वामदंष्ट्रे भगवतो मुखात् । ईशानेन्द्रो ब्रलीन्द्रश्च भक्त्या जगृहतुः क्रमात् ॥ १६११ ॥

१. संभरं जलम् । २. दारु काष्ठम् । ३. इन्द्रैः । ४. सन्तानकः कल्पवृक्षः । ५. पल्लं मांसम् ।

शेषाऽष्टाविंशतिर्दन्तास्तत्संख्यैः शेषवासवैः । सर्वैर्जगृहिरेऽस्थीनि शेषैरनिमिषैः पुनः ॥ १६१२ ॥  
 विद्याधरा नराश्चैव चिताभस्म जगद्गुरोः । गृह्णन्ति स्म प्रयत्नेन सर्वोपद्रवनाशनम् ॥ १६१३ ॥  
 एवं विहिनसंस्काराः सुरेन्द्रा भगवत्तनोः । चक्रुः स्तूपं वरं तत्र स्वर्णरत्नविनिर्मितम् ॥ १६१४ ॥  
 तस्योपरि स्वर्णमयीं प्रतिमां त्रिजगत्प्रभोः । कृत्वा ते पूजयामासुः श्रीशान्तेर्भक्तिपूर्वकम् ॥ १६१५ ॥  
 कृत्वा नन्दीधरे यात्रां स्वस्वस्थानेषु ते ययुः । सर्वे सुरासुराः शान्तिं संस्मरन्तः प्रभुं हृदि ॥ १६१६ ॥  
 चक्रायुधोऽथ भगवान् बहुमायुगंणान्वितः । विजहार महीपीठे भविकान् प्रतिबोधयन् ॥ १६१७ ॥  
 वातिकर्मविनिर्मुक्तः संजातः सोऽपि केवली । पुनर्विहरति स्मोन्वयीं देवेन्द्रैः परिपूजितः ॥ १६१८ ॥  
 इतोऽस्ति भरतक्षेत्रे मध्यखण्डे सुरार्चितम् । भुवि ख्यातं कोटिशिलाभिधानं तीर्थमुत्तमम् ॥ १६१९ ॥  
 विद्यायाऽनशनं तत्र बहुक्रेवलिसंयुतः । चक्रायुधगणधरः पुण्यात्मा प्रययौ शिवम् ॥ १६२० ॥  
 तस्यां शिलायां कालेन बह्वचः संयतकोटयः । सिद्धाश्चक्रायुधांद्भिभ्यां यका पूर्वं पवित्रिताः ॥ १६२१ ॥  
 तद्यथा—सिद्धे गणधरे तस्मिंस्तीर्थे शान्तिजिनेशितुः । सिद्धास्तत्र महातीर्थे सङ्ख्याता यतिकोटयः ॥ १६२२ ॥  
 कुन्धोरपि भगवतस्तीर्थे तत्र शिलातले । साधूनां कोटयः सिद्धाः सङ्ख्याता गतपापकाः ॥ १६२३ ॥  
 अस्य स्वामिनस्तीर्थे साधुद्वादशकोटयः । अष्टप्रकारकर्माणि क्षपयित्वा शिवं गताः ॥ १६२४ ॥  
 तीर्थे मल्लिजिनेन्द्रस्य केवलज्ञानधारिणाम् । षडत्र कोटयः प्राप्ता निर्वाणं व्रतशालिनाम् ॥ १६२५ ॥

मुनिसुव्रतनाथस्य तीर्थे तीर्थेऽत्र विश्रुते । साधूनां कोटयस्तिष्ठः संप्राप्ताः पदमव्ययम् ॥ १६२६ ॥  
 तीर्थे नमिजिनस्याऽपि कोटिरेका महात्मनाम् । सिद्धास्तत्राऽनगाराणां सुविशुद्धक्रियाव्रताम् ॥ १६२७ ॥  
 एवमन्येऽपि बहवः सिद्धा ये तत्र साधवः । कालेन गच्छता तेऽत्र ग्रन्थे न कथिता मया ॥ १६२८ ॥  
 येषां तीर्थकृतां तीर्थे सिद्धा कोटिरनूना । तान्येव कथिताऽन्यत्र सेयं कोटिशिला ततः ॥ १६२९ ॥  
 चारणश्रमणैः सिद्धयक्षैर्देवासुरैस्तथा । तद्भक्त्या वन्द्यते नित्यं तीर्थं कोटिशिलाभिधम् ॥ १६३० ॥  
 इत्थं शान्तिजिनेश्वरस्य मयका प्रोक्तो भवो द्वादशः, श्राद्धद्वादशसहस्रतद्वतकथासंलेखनावन्धुरः ।  
 सच्चक्रायुधनामधेयगणभृद्द्व्याख्यानसंवर्धितो, व्याख्यातं सकलं चरित्रमपि तत्तस्यैव तीर्थेशितुः ॥ १६३१ ॥

यस्योपसर्गाः स्मरणात्प्रयान्ति, विश्वे यदीयाश्च गुणा न मान्ति ।

यस्याऽङ्गलक्ष्म्या कनकस्य कान्तिः, संघस्य शान्तिं स करोतु शान्तिः ॥ १६३२ ॥

॥ इत्याचार्यश्रीअजितप्रभसूरिविरचिते श्रीशान्तिनाथचरिते

द्वादशभववर्णनो नाम षष्ठः प्रस्तावः ॥ ६ ॥

॥ इति श्रीशान्तिनाथचरित्रम् ॥

## आगमोदय समितिना ग्रंथो


नंदीसूत्र	२-४-०
अनुयोगद्वार ..	२-८-०
स्थानांग उत्तरार्ध	४-०-०
भगवतीसूत्र तृतीयभाग ..	३-४-०
विचारसार प्रकरण .	०-८-०
निरयावली सूत्र ०	०-१२-०
विशेषावश्यक गाथा	०-५-०
विषयाकारादि क्रम }	
गच्छाचार पयज्ञो .	०-६-०
धर्मचिंदु प्रकरण	०-१२-०
विशेषावश्यक भाष्य मूल	२-०-०
तथा टिकातुं गुजराती	
भाषान्तर भा. १ लो.	
रायपसेणो....	१-८-०
जैन फीलीसोफी....	१-०-०
योग	०-१४-०
कर्म	०-१२-०

## श्रीमज्जैनसिद्धान्तवाचनाप्रकाशनकारिका

# श्रीमती आगमोदयसमितिः

स्थापनाः—श्रीमल्लीतीर्थे वीर सं० २४४१ भावशुद्धशम्याम् ।

०००३



सं० २०८२

प्राप्तिस्थानः—

मास्तर विजयचंद मोहनलाल

के० दे० ला० धर्मशाला, गोपीपुरा—सुरत.

शेठ दे० ला० जै० पु० फडना ग्रंथो.

आनंद काव्य म० मौ० ४ थुं ०-१२-०

” ” ५ शु ०-१०-०

” ” ६ दु ०-१२-०

श्राद्ध प्रतिक्रमण सूत्र २-०-०

सेन प्रश्न ( प्रश्नोत्तर रत्नाकर ) १-०-०

आवश्यक टीप्पण १-१२-०

जहुद्रोप मज्ञापि सटीक उत्तरार्ध २-०-०

श्रीपालचरित्र संस्कृत ०-१४ ०

मृक्त मुक्तावली २-०-०

प्रवचन सारोद्धार सटीक पूर्वार्ध ३-०-०

तंदुल वैयालीय पयज्ञो सटीक १-८-०

विशति स्थानक पयकद्ध १-०-०

कल्पसूत्र सुवोधिका २-०-०

सुवोधा समाचारी ०-८-०

श्रीपाल चरित्रपाकृत सावचूर्णिक १-४-०



